

501

2

25

101



श्रीपरमेश्वराय नमः ।

साङ्ख्यप्रवचनभाष्यम् ।

एकोऽद्वितीय इति वेदवचांसि पुंसि
 सर्वाभिमानविनिवर्तनतोऽस्य सुक्त्यै ।
 वैधर्म्यलक्षणभिदाविरहं वदन्ति
 नाखण्डतां ख इव धर्मशताविरोधात् ॥
 तस्य श्रुतस्य मननार्थमथोपदेष्टुं
 सद्युक्तिजालमिह साङ्ख्यकृदाविरासीत् ।
 नारायणः कपिलमूर्तिरशेषदुःख-
 हानाय जीवनिवहस्य नमोऽस्तु तस्मै ॥
 नानोपाधिषु यन्नानारूपं भात्यनलार्कवत् ।
 तत् समं सर्वभूतेषु चित्तामान्यमुपास्महे ।
 ईश्वरानीश्वरत्वादि चिदेकरसवस्तुनि ।
 विमूढा यत्र पश्यन्ति तदस्मि परमं महः ॥
 कालार्कभक्षितं साङ्ख्यशास्त्रं ज्ञानमुधाकरम् ।
 कलावशिष्टं भूयोऽपि पूरयिष्ये वचोऽमृतैः ॥

चिदचिदुग्रन्धिभेदेन मोचयिष्ये चितीऽपि च ।

साङ्ख्यभाष्यमिषेणास्मात् प्रीयतां मोचदो हरिः ।

तत् त्वमेव त्वमेवैतदेवं श्रुतिश्रुतोदितम् ।

सर्वात्मनामवैधर्म्यं शास्त्रस्यास्येव गोचरः ॥

आत्मा वा अरे द्रष्टव्यः श्रोतव्यो मन्तव्यो निनिध्यासितव्य इत्यादिश्रुतिषु परमपुरुषार्थसाधनस्यात्मसाक्षात्कारस्य हेतुतया श्रवणादितयं विहितम् । तत्र श्रवणादावुपायाकाङ्क्षायां स्मर्यते ।

• श्रोतव्यः श्रुतिवाक्येभ्यो मन्तव्यश्चोपपत्तिभिः ।

मत्वा च सततं ध्येय एते दर्शनहेतवः ॥

इति । ध्येयो योगशास्त्रप्रकारेणेति शेषः । तत्र श्रुतिभ्यः श्रुतेषु पुरुषार्थतद्देतुज्ञानतद्विषयात्मस्वरूपादिषु श्रुत्यविरोधिनीरूपपत्तीः षडध्यायीरूपेण विवेकशास्त्रेण कपिलमूर्त्तिर्भगवानुपदिदेश । ननु न्यायवैशेषिकाभ्यामप्येतेष्वर्थेषु न्यायः प्रदर्शित इति ताभ्यामस्य गतार्थत्वं सगुणनिर्गुणत्वादिविरुद्धरूपैरात्मसाधकतया तद्युक्तिभिरत्रत्ययुक्तीनां विरोधेनोभयोरपि दुर्घटं च प्रामाण्यमिति । मैवम् । व्यावहारिकपारमार्थिकरूपविषयभेदेन गतार्थत्वविरोधयोरभावात् । न्यायवैशेषिकाभ्यां हि सुखिदुःखाद्यनुवादतो देहादिमात्रविवेकेनात्मा प्रथमभूमिकायामनुमापितः । एकदा परसूक्ष्मे प्रवेशासम्भवात् । तद्दीयं च ज्ञानं देहाद्यात्मतानिरसनेन

भूमिका ।

३

व्यावहारिकं तत्त्वज्ञानं भवत्येव । यथा पुरुषे स्थाणुभ्रम-
निरासकतया करचरणादिमत्त्वज्ञानं व्यवहारतत्त्वज्ञानं
तद्वत् । अतएव ।

प्रकृतेर्गुणसम्बूढाः सज्जन्ते गुणकर्मसु ।

तानक्तत्सविदो मन्दान् क्तत्सविन्न विचालयेत् ।

इति गीतायां कर्तृत्वाभिमानिनस्तार्किकस्याक्तत्स-
वित्त्वमेव क्तत्सविन्नाङ्ख्यापेक्षयोक्तम् । न तु सर्वथैवान्न-
त्वमिति । तथा तदीयमपि ज्ञानमपरवैराग्यद्वारा परम्भ-
रया मोक्षसाधनं भवत्येवेति । तज्ज्ञानापेक्षयापि च सा-
ङ्ख्यज्ञानमेव पारमार्थिकं परवैराग्यद्वारा साक्षात्मोक्ष-
साधनं च भवति । उक्तगीतावाक्येनात्माकर्तृत्ववित्त्वस्यैव
क्तत्सवित्त्वसिद्धेः । तीर्थो हि तदा भवति हृदयस्य शोकान्
कामादिकं मन एव मन्यमानः सन्नुभौ लोकावनुसञ्चरति
ध्यायतीव लेलायतीव स यदत्र किञ्चित् पश्यत्यनन्वागत-
स्थेन भवतीत्यादितात्त्विकश्रुतिश्रुतैः ।

प्रकृतेः क्रियमाणानि गुणैः कर्माणि सर्वशः ।

अहङ्कारविमूढात्मा कर्ताहमिति मन्यते ।

निर्वाणमय एवायमात्मा ज्ञानमयोऽमलः ।

दुःखान्नानमवा धर्माः प्रकृतेस्ते तु नात्मनः ।

इत्यादितात्त्विकश्रुतिश्रुतैश्च । न्यायवैशेषिकोक्तज्ञानस्य
परमार्थभूमी बाधितत्वाच्च । न चेतावता न्यायाद्यप्रामा-

खम् । विवक्षितार्थं देहाद्यतिरेकांशे बाधाभावाद् यत्परः
 शब्दः स शब्दार्थ इति न्यायात् । आत्मनि सुखादिमत्त्वस्य
 लोकसिद्धतया तत्र प्रमाणान्तरानपेक्षणेन तदंशस्यानुवा-
 दत्वान्न शास्त्रतात्पर्यविषयत्वमिति । स्यादेतत् । न्यायवैशे-
 षिकाभ्यामत्राविरोधो भवतु । ब्रह्ममीमांसायोगाभ्यां तु
 विरोधोऽस्यैव । ताभ्यां नित्येश्वरसाधनात् । अत्र चेश्वरस्य
 प्रतिषिध्यमानत्वात् । न चात्रापि व्यावहारिकपारमार्थि-
 कभेदेन सेश्वरनिरीश्वरवादयोरविरोधोऽस्तु सेश्वरवादस्यो-
 पासनापरत्वसम्भवादिति वाच्यम् । विनिगमकाभावात् ।
 ईश्वरो हि दुर्ज्ञेय इति निरीश्वरत्वमपि लोकव्यवहारसिद्ध-
 मेश्वर्यवैराग्यायानुवदितुं शक्यते आत्मनः सगुणत्वमिव न
 तु कापि श्रुत्यादावीश्वरः स्फुटं प्रतिषिध्यते येन सेश्वरवाद-
 स्यैव व्यावहारिकत्वमवधार्यते^{ति} । अत्रोच्यते । अत्रापि
 व्यावहारिकपारमार्थिकभावो भवति ।

असत्यमप्रतिष्ठं ते जगदाहुरनीश्वरम् ।

इत्यादिशास्त्रैर्निरीश्वरवादस्य निन्दितत्वात् । अस्मि-
 न्नैव शास्त्रे व्यावहारिकस्यैवेश्वरप्रतिषेधस्यैश्वर्यवैराग्याद्य-
 र्थमनुवादत्वोचित्यात् । यदि हि लोकायतिकमतानुसारेण
 नित्येश्वर्यं न प्रतिषिध्येत तदा परिपूर्णनित्यनिर्दोषेश्वर्य-
 दर्शनेन तत्र चित्तावेशतो विवेकाभ्यासप्रतिबन्धः स्यादिति
 साङ्ख्य्याचार्याणामाशयः । ईश्वरवादस्य न कापि निन्दा-

दिकमस्ति । येनोपासनादिपरतया तत् शास्त्रं सङ्कोचेत् ।
यत् तु ।

नास्ति साङ्ख्यसमं ज्ञानं नास्ति योगसमं बलम् ।

अत्र वः संशयो माभूज्ज्ञानं साङ्ख्यं परं मतम् ॥

इत्यादि वाक्यम् । तद्विवेकांश एव साङ्ख्यज्ञानस्य
दर्शनान्तरेभ्य उत्कर्षं प्रतिपादयति न त्वीश्वरप्रतिषेधांशि
ऽपि । तथा पराशराद्यखिलशिष्टसंवादादपि सेश्वरवादस्यैव
पारमार्थिकत्वमवधार्यते । अपि च ।

अक्षपादप्रणीते च काणादे साङ्ख्ययोगयोः ।

त्याज्यः श्रुतिविरुद्धोऽयः श्रुत्येकशरण्यैर्नृभिः ॥

जैमिनीये च वैयासे विरुद्धांशौ न कश्चन ।

श्रुत्या वेदार्थविज्ञाने श्रुतिपारं गतौ हि तौ ॥

इति पराशरोपपुराणादिभ्योऽपि ब्रह्ममीमांसाया
ईश्वरांशि बलवत्त्वम् । तथा ।

न्यायतन्त्राख्यनेकानि तैस्तैरुक्तानि वादिभिः ।

हेत्वागमसदाचारैर्यद्युक्तं तदुपास्यताम् ।

इति मोक्षधर्मवाक्यादपि पराशराद्यखिलशिष्टव्यवहा-
रेण ब्रह्ममीमांसास्यवैशेषिकाद्युक्त ईश्वरसाधकन्याय एव
ग्राह्यो बलवत्त्वात् । तथा ।

यं न पश्यन्ति योगीन्द्राः साङ्ख्या अपि महेश्वरम् ।

अनादिनिधनं ब्रह्म तमेव शरणं ब्रज ।

न्या

६

साङ्ख्यप्रवचनभाष्यम् ।

इत्यादिकौर्मादिवाक्यैः साङ्ख्यानामीश्वराज्ञानस्यैव ना-
 रायणादिना प्रोक्तत्वाच्च । किञ्च ब्रह्ममीमांसाया ईश्वर एव
 मुख्यो विषय उपक्रमादिभिरवष्टुतः । तत्रांशे तस्य बाधे
 शास्त्रस्यैवाप्रामाण्यं स्याद् यत्परः शब्दः स शब्दार्थ इति
 न्यायात् । साङ्ख्यशास्त्रस्य तु पुरुषार्थतत्त्वाधनप्रकृतिपुरुष-
 विवेकावेव मुख्यो विषय इतीश्वरप्रतिषेधांशबाधेऽपि ना-
 प्रामाण्यं यत्परः शब्दः स शब्दार्थ इति न्यायात् । अतः
 सावकाशतया साङ्ख्यमेवेश्वरप्रतिषेधांशे दुर्बलमिति । न च
 ब्रह्ममीमांसायामपीश्वर एव मुख्यो विषयो न तु नित्यै-
 श्वर्यमिति वक्तुं शक्यते । स्मृत्यनवकाशदोषप्रसङ्गरूपपूर्व-
 पक्षस्यानुपपत्त्या नित्यैश्वर्यविशिष्टत्वेनैव ब्रह्ममीमांसाविष-
 यत्वावधारणात् । ब्रह्मशब्दस्य परब्रह्मण्येव मुख्यतया तु
 अथातः परब्रह्मजिज्ञासेति न सूचितमिति । एतेन साङ्खा-
 विरोधाद् ब्रह्मयोगदर्शनयोः कार्येश्वरपरत्वमपि न शङ्क-
 नीयम् । प्रकृतिस्नातन्यापत्त्या रचनानुपपत्तेश्च नानुमान-
 मित्यादिब्रह्मसूत्रपरम्परानुपपत्तेश्च । तथा स पूर्वज्ञामपि
 गुरुः कालेनानवच्छेदादिति योगसूत्रतदीयव्यासभाष्याभ्यां
 स्फुटमीश्वरनित्यतावगमाच्चेति । तस्मादभ्युपगमवादप्रौढि-
 वादादिनैव साङ्ख्यस्य व्यावहारिकेश्वरप्रतिषेधपरतया ब्रह्म-
 मीमांसायोगाभ्यां सह न विरोधः । अभ्युपगमवादश्च शास्त्रे
 दृष्टः । यथा विष्णुपुराणे ।

भूमिका ।

७

एते भिन्नदृशां दैत्य विकल्पाः कथिता मया ।

कृत्वाभ्युपगमं तत्र सङ्क्षेपः श्रूयतां मम ।

इति । अस्तु वा पापिनां ज्ञातृप्रतिबन्धार्थमास्तिकदर्श-
नेष्वप्यंशतः श्रुतिविरुद्धार्थव्यवस्थापनम् । तेषु तेष्वंशेष्वप्रा-
माण्यं च । श्रुतिस्मृत्यविरुद्धेषु तु मुख्यविषयेषु प्रामाण्य-
मस्यैव । अतएव पद्मपुराणे ब्रह्मयोगदर्शनातिरिक्तानां
दर्शनानां निन्दाप्युपपद्यते । यथा तत्र पार्वतीं प्रतीक्षर-
वाक्यम् ।

शृणु देवि ! प्रवक्ष्यामि तामसानि यथाक्रमम् । .

येषां श्रवणमात्रेण पातित्यं ज्ञानिनामपि ॥

प्रथमं हि मयैवोक्तं शैवं पाशुपतादिकम् ।

मच्छक्त्यावेशितैर्विप्रैः संग्रोक्तानि ततः परम् ।

कणादेन तु सम्प्रोक्तं शास्त्रं वैशेषिकं महत् ।

गौतमेन तथा न्यायं साङ्ख्यन्तु कपिलेन वै ॥

द्विजन्मना जैमिनिना पूर्वं वेदमर्थार्थतः ।

निरीक्षरेण वादेन कृतं शास्त्रं महत्तरम् ॥

धिषणेन तथा प्रोक्तं चार्वाकमतिगर्हितम् ।

दैत्यानां नाशनार्थाय विष्णुना बुद्धरूपिणा ।

बौद्धशास्त्रमसत् प्रोक्तं नग्ननीलपटादिकम् ।

मायावादमसच्छास्त्रं प्रच्छन्नं बौद्धमेव च ।

मयैव कथितं देवि ! कलौ ब्राणरूपिणा ।

३

अपार्थं श्रुतिवाक्यानां दर्शयन्नोक्तगर्हितम् ॥

कर्मस्वरूपत्याज्यत्वमत्र च प्रतिपाद्यते ।

सर्वकर्मपरिभ्रंशान्नैष्कर्म्यं तत्र चोच्यते ॥

परात्मजीवयोरैक्यं मयात्र प्रतिपाद्यते ।

ब्रह्मणोऽस्य परं रूपं निर्गुणं दर्शितं मया ॥

सर्वस्य जगतोऽप्यस्य नाशनार्थं कलौ युगे ।

वेदार्थवन्महाशास्त्रं मायावादमवैदिकम् ॥

मयैव कथितं देवि । जगतां नाशकारणात् ।

इति । अधिकं तु ब्रह्ममीमांसाभाष्ये प्रवक्षितमस्माभिरिति । तस्मादास्तिकशास्त्रस्य न कस्याप्यप्रामाण्यं विरोधो वा । स्वस्वविषयेषु सर्वेषामबाधात् । अविरोधाच्चेति । नन्वेवं पुरुषबहुत्वांशोऽप्यस्य शास्त्रस्याभ्युपगमवादत्वं स्यात् । न स्यात् । अविरोधात् । ब्रह्ममीमांसायामप्यंशो नानाव्यपदेशादित्यादिमूत्रजातैर्जीवात्मबहुत्वस्यैव निर्णयात् । साङ्ख्यसिद्धपुरुषाणामात्मत्वं तु ब्रह्ममीमांसया बाध्यतएव । आत्मेति तूपयन्तीति तत्सूत्रेण परमात्मन एव परमार्थभूमावात्मत्वावधारणात् । तथापि च साङ्ख्यस्य नाप्रामाण्यम् । व्यावहारिकात्मनो जीवस्येतरविवेकज्ञानस्य मोक्षसाधनत्वे विवक्षितार्थे बाधाभावः । एतेन श्रुतिस्मृतिप्रसिद्धयोर्नानात्मैकात्मत्वयोर्व्यावहारिकपारमार्थिकभेदेनाविरोध इति ब्रह्ममीमांसायां प्रपञ्चितमस्माभिरिति दिक् ।

नन्वेवमपि तत्त्वसमासाख्यैः सहास्याः षडध्यायाः
 पौनरुक्त्यमिति चेत् । मैवम् । संक्षेपविस्तररूपेणोभयो-
 रप्यपौनरुक्त्यात् । अत एवास्याः षडध्याया योगदर्शन-
 स्यैव साङ्ख्यप्रवचनसंज्ञा युक्ता । तत्त्वसमासाख्यं हि यत्
 सङ्क्षिप्तं साङ्ख्यदर्शनं तस्यैव प्रकर्षेणास्यां निर्वचनमिति ।
 विशेषस्त्वयं यत् षडध्यायां तत्त्वसमासाख्योक्तार्थविस्तर-
 मात्रं योगदर्शने त्वाभ्यामभ्युपगमवाद्प्रतिषिद्धस्यैवैश्वरस्य
 निरूपणेन न्यूनतापरिहारोऽपीति । अस्य च साङ्ख्यसंज्ञा
 सान्वया ।

सङ्ख्यां प्रकुर्वते चैव प्रकृतिं च प्रचक्षते ।

तत्त्वानि च चतुर्विंशत् तेन साङ्ख्याः प्रकीर्तिताः ।

इत्यादिभ्यो भारतादिवाक्येभ्यः । सङ्ख्या सम्यग्विवेके-
 नात्मकथनमित्यर्थः । अतः साङ्ख्यशब्दस्य योगरुद्धनया त-
 त्कारणं साङ्ख्ययोगाधिगम्यमित्यादिश्रुतिषु ।

एषा तेऽभिहिता साङ्ख्ये बुद्धिर्योगे त्विमां शृणु ।

इत्यादिश्रुतिषु च । साङ्ख्यशब्देन साङ्ख्यशास्त्रमेव ग्रा-
 ह्यम् । न पुनरर्थान्तरं कल्पनीयमिति । तदिदं मोक्षशास्त्रं
 चिकित्साशास्त्रवच्चतुर्थ्यहम् । यथा हि रोग आरोग्यं रोग-
 निदानं भेषज्यमिति चत्वारो व्यूहाः समूहाश्चिकित्साशा-
 स्त्रस्य प्रतिपाद्यास्तथैव हेयं ज्ञानं हेयहेतुर्ज्ञानोपायश्चेति
 चत्वारो व्यूहा मोक्षशास्त्रस्य प्रतिपाद्या भवन्ति । सुसुच-

भिर्जिज्ञासितत्वात् । तत्र त्रिविधं दुःखं हेयम् । तदत्य-
न्तनिवृत्तिर्हानम् । प्रकृतिपुरुषसंयोगद्वारा चाविवेको
हेयहेतुः । विवेकख्यातिस्तु हानोपाय इति । व्यूहशब्देन
चैवासुपकरणसंग्रहः । तत्र चादौ फलत्वेनाभ्यर्हितं हानं
तत्प्रतियोगिविधयेव च हेयं प्रतिपादयिष्यन् शास्त्रकारः
श्रित्यावधानाय शास्त्रारम्भं प्रतिजानीते ।

अथ त्रिविधदुःखात्यन्तनिवृत्तिरत्यन्तपुरुषार्थः ॥ १ ॥

अथशब्दोऽयमुच्चारणमात्रेण मङ्गलरूपः । अतएव
मङ्गलाचरणं श्रिष्टाचारादिति स्वयमेव पञ्चमाध्याये वक्ष्य-
ति । अर्थस्त्वत्रार्जशब्दस्याधिकार एव । प्रश्नानन्तर्यादीनां
पुरुषार्थेन सहान्वयासम्भवात् । ज्ञानाद्यानन्तर्यस्य च सूत्रै-
रेव वक्ष्यमाणतया तत्प्रतिपादनवैयर्थ्यात् । अधिकारभि-
न्नार्थत्वे शास्त्रारम्भप्रतिज्ञाद्वलाभप्रसङ्गाच्च । तस्मात्पुरुषा-
र्थस्योपक्रमोपसंहारदर्शनादधिकारार्थत्वमेवोचितम् । तदु-
च्छिन्तिः पुरुषार्थ इत्युपसंहारो भविष्यतीति । अधिकार-
स्याधिक्येन प्राधान्येनारम्भणम् । आरम्भश्च यद्यपि साक्षा-
च्छास्त्रस्यैव तथापि तद्वारा शास्त्रार्थतद्विचारयोरपीति ।
तथा च साधनाद्युपकरणसहितो यथोक्तपुरुषार्थोऽधिकृतः
प्राधान्येन निरूपयितुमस्माभिः प्रारब्ध इति सूत्रवाक्यार्थः ।
त्रिविधमाध्यात्मिकमाभिधीयते भौतिकमाधिदैविकं च दुःखम् ।
तच्चात्मानं स्वसङ्घातमधिकृत्य प्रवृत्तमित्याध्यात्मिकम् ।

प्रथमोऽध्यायः १ सूत्रम् ।

११

धि

शारीरं मानसं च । तत्र शारीरं व्याध्याद्युत्थम् । तथा भू-
 तानि प्राणिनोऽधिकृत्य प्रवृत्तमित्याभौतिकम् । व्याघ्रचो-
 राद्युत्थम् । देवानग्निवायादीनधिकृत्य प्रवृत्तमित्याधिदै-
 विकम् । दाहशीताद्युत्थमिति भावः । यद्यपि सर्वमेव दुःखं
 मानसं तथापि मनोमात्रजन्यत्वाजन्यत्वाभ्यां मानसत्वा-
 मानसत्वविशेषः एषां त्रिविधदुःखानां यात्यन्तनिवृत्तिः
 स्थूलसूक्ष्मसाधारण्येन निःशेषतो निवृत्तिः । सोऽत्यन्तः
 परमः पुरुषार्थः पुरुषाणां बुद्धेरिष्ट इत्यवान्तरवाक्यार्थः ।
 तत्र स्थूलं दुःखं वर्तमानावस्थं तच्च द्वितीयचणादुपरिस्वय-
 मेव नङ्गति । अतो न तत्र ज्ञानापेक्षा । अतीतं तु प्रागेव
 नष्टमिति न तत्र साधनापेक्षेति परिशेषादनागतावस्थ
 सूक्ष्मदुःखनिवृत्तिरेव पुरुषार्थतया प्रकृते पर्यवस्यति । तथा
 च योगसूत्रम् । हेयं दुःखमनागतमिति । निवृत्तिश्च न
 नाशोऽपित्वतीतावस्था ध्वंसप्रागभावबोद्धतीतानागताव-
 स्थास्वरूपत्वात् सत्कार्यवादिभिरभावाङ्गीकारात् । ननु
 कदाचिदप्यवर्तमानमनागतं दुःखमप्रामाणिकम् । अतः
 स्वप्ननिवृत्तिवत् तन्निवृत्तेर्न पुरुषार्थत्वं युक्तमिति । सैवम्
 सर्वत्र हि स्वस्वकार्यजननशक्तिर्यावद्द्रव्यस्थायिनीति पा-
 तञ्जले सिद्धं दाहादिशक्तिशून्यस्यान्यादेः कर्माप्यदर्शनात् ।
 सा च शक्तिरनागतावस्थतत्तत्कार्यरूपा । इयमेव चोपा-
 दानकारणस्वरूपयोग्येत्यपि गीयते । अतो यावच्चित्त-

सत्ता तावदेवानागतदुःखसत्तानुमीयते तन्नित्वृत्तिश्च पुरुषार्थ इति । जीवन्मुक्तिदशायां च प्रारब्धकर्मफलातिरिक्तानां दुःखानामनागतावस्थानां बीजाख्यानां दाहो विदेहकै-
 वल्ये तु चित्तेन सह विनाश इत्यवान्तरविशेषः । बीजदा-
 ह्याविद्यासहकार्युच्छेदमात्रं ज्ञानस्याविद्यामात्रोच्छेदक-
 त्वस्य लोके सिद्धत्वात् । अतएव चित्तेन सहैव दुःखस्य नाशः । ज्ञानस्य साक्षाद्दुःखादिनाशकत्वे प्रमाणाभावा-
 दिति । ननु तथापि दुःखनिवृत्तिर्न पुरुषार्थः सम्भवति दुःखस्य चित्तधर्मत्वेन पुरुषे तन्नित्वृत्त्यसम्भात् । दुःखनिवृ-
 त्तिशब्दस्य दुःखानुत्पादार्थकत्वेऽपि पुरुषे तस्य नित्यसिद्ध-
 त्वात् । यत् तु कण्ठचामीकरवत् सिद्धेऽप्यसिद्धत्वभ्रमात् पुरुषार्थता स्यादिति । तत्र । एवमपि पुमान्निर्दुःख इति श्रवणमननीत्तरं दुःखहानार्थं निदिध्यासनादौ प्रवृत्त्यनु-
 पपत्तेः । ब्रह्मायाससाध्ये ह्यपाये फलनिश्चयादेव प्रवृत्तिर्भ-
 वति प्रकृते तु श्रवणमननाभ्यां सिद्धत्वज्ञानान्नाप्रामाण्य-
 ज्ञानानास्तन्दिः फलस्यासिद्धत्वनिश्चयोऽस्तीति । किञ्च भवतु कदाचि^कमादिना पुरुषेच्छाविषयत्वं दुःखाभावस्य श्रुतिक्त मोहना^मशनी कथं सिद्धस्य फलत्वं प्रतिपादयेत् । तरति शोकमात्मविहिद्वान् हर्षशोकौ जहातीत्यादिति । अत्रोच्यते न नित्यशुद्धबुद्धमुक्तस्वभावस्य तद्योगस्तद्योगादृत इति हेयहेत्वधारकसूत्रेणैवायं पूर्वपक्षः समाधास्यते । त-

याहि । प्रतिबिम्बरूपेण पुरुषेऽपि सुखदुःखे स्तः । अन्यथा
तयोर्भोग्यत्वानुपपत्तेः । सुखादिग्रहणं हि भोगः । ग्रहणं
च तदाकारता । सा च कूटस्थचित्तौ बुद्धेरर्थाकारवत्
परिणामो न सम्भवतीत्यगत्या प्रतिबिम्बस्वरूपतायामेव
पर्यवस्यति । अयमेव बुद्धिवृत्तिप्रतिबिम्बो/वृत्तिसारूप्यमि-
तरचेति/योगसूत्रेणोक्तः । सत्त्वेऽनुतप्यमाने तदाकारानुरो-
धात् । पुरुषोऽप्यनुतप्यत इव दृश्यतइति योगभाष्ये च त-
दाकारानुरोधशब्देन विशिष्यैव तापादिदुःखस्य प्रतिबिम्ब
उक्तः । अत एव च पुरुषस्य बुद्धिब्रह्मपरागे स्फटिकं दृष्टान्तं
सूचकारी वक्ष्यति । कुसुमवच्च मणेरिति । वेदान्तिभिरपि
चेतनेऽध्यस्ततयैव दृश्यमानमुच्यते । स चाध्यासः प्रतिबिम्बं
विनः न घटेत ज्ञानमात्रस्याध्यासत्वे आत्माश्रयात् ।
अध्यासाज्ज्ञानं ज्ञानमेव चाध्यास इति । तदेतत् स्मर्यतेऽपि ।
तस्मिंश्चिदर्पणे स्फारि समस्ता वसुदृष्टयः ।

इमास्ताः प्रतिबिम्बन्ति सरसीव तटद्रुमाः ॥

इति । अत्र हि दृष्टिशब्दो बुद्धिवृत्तिसामान्यपरो युक्ति-
साम्यात् । प्रतिबिम्बश्च तत्तदुपाधिषु बिम्बाकारश्चित्तपरि-
णाम इति । तस्मात् प्रतिबिम्बरूपेण पुरुषे दुःखसंख्यो
भोगाख्योऽस्ति । अतस्तेनैव रूपेण तन्निवृत्तेः पुरुषार्थत्वं
युक्तम् । अत एव दुःखं मा भुञ्जीयेति प्रार्थनाप्यापामरं
दृश्यते । तच्च दुःखभोगनिवृत्तेः पुरुषार्थत्वमन्यशेषतया न

सम्भवतीति सैव स्वतः पुरुषार्थः । दुःखनिवृत्तिस्तु कण्ट-
कादिनिवृत्तिवत् तादर्थ्येन न स्वतः पुरुषार्थः । एवं सुखम-
पि न स्वतः पुरुषार्थः । किन्तु तद्भोग एव स्वतः पुरुषार्थत्वं
यातीति । तदिदं दुःखभोगनिवृत्तेः पुरुषार्थत्वं योगभाष्ये
व्यासदेवैरुक्तम् । तस्मिन् निवृत्ते पुरुषः पुनरिदं तापत्रयं
न भुङ्क्ते इति । अतः श्रुतावपि दुःखनिवृत्तेः पुरुषार्थत्वं
विषयतासम्बन्धेनैव बोध्यम् । तदेतद्योगवार्तिके प्रपञ्चित-
मस्माभिरिति दिक् । तदेवमनेन सूत्रेण व्यूहद्वयं सङ्क्षेपे-
णोद्दिष्टं विस्तरस्त्वनयोः पश्चाद्भवेति । १ । अतः परं
वक्ष्यमाणस्य हानोपायव्यूहस्याकाङ्क्षार्थं तदितरेषां हानो-
पायत्वं प्रत्याचष्टे सूत्रजातेन ।

न दृष्टात् तत्सिद्धिर्निवृत्तेऽप्यनुवृत्तिदर्शनात् ॥ २ ॥

लौकिकादुपायाद्वनादेरत्यन्तदुःखनिवृत्तिसिद्धिर्नास्ति ।
कुतः । धनादिना दुःखे निवृत्तेः पश्चाद्वनादिचये पुनरपि
दुःखानुवृत्तिदर्शनादित्यर्थः । तथा च श्रुतिः । असृतत्वस्य
तु नाशास्ति वित्तेनेत्यादिः । २ ॥ नर्त्तनं धनाद्यर्जनस्य
कुक्षरशोचवद्दुःखानिवर्त्तकत्वे कथं तत्र प्रवृत्तिस्तत्राह ।

प्रात्यहिकच्युत्पत्तीकारवत् तत्पत्तीकारचेष्टनात् पुरु-
षार्थत्वम् । ३ ॥

दृष्टसाधनजन्यायां दुःखनिवृत्तावत्यन्तपुरुषार्थत्वमेव
नास्ति । यथाकथञ्चित् पुरुषार्थत्वं त्वस्यैव । कुतः । प्रात्य

प्रथमोऽध्यायः ५ सूत्रम् ।

१५

द्विकस्य दुःखस्य निराकरणवदेव तेन धनादिना दुःख-
निराकरणस्य चेष्टनादन्विषणादित्यर्थः । अतो धनाद्यर्जने
प्रवृत्तिरूपपद्यत इति भावः । कुञ्जरशोचादिकमप्यापात-
दुःखनिवर्त्तकतया मन्दपुरुषार्थी भवत्येवेति ॥ ३ ॥ स च
दृष्टसाधनजो मन्दपुरुषार्थी विज्ञेय इत्याह ।

सर्वासम्भवात् सम्भवेऽपि सत्त्वासम्भवाद्येयः प्रमाण
कुप्रलैः ॥ ४ ॥

स च दृष्टसाधनजो दुःखप्रतीकारो दुःखादुःखविवेक-
शास्त्राभिज्ञेयौ दुःखपक्षे निक्षेपणीयः । कुतः । सर्वासम्भ-
वात् । सर्वदुःखेषु दृष्टसाधनैः प्रतीकारासम्भवात् । यत्रापि
सम्भवस्तत्रापि प्रतिग्रहपापाद्युत्पदुःखावश्यकत्वमाह । सम्भ-
वेऽपीति । सम्भवेऽपि दृष्टोपायनान्तरीयकारिदुःखसम्पा-
कावश्यभावादित्यर्थः । तथा च योगसूत्रम् । परिणामता-
पसंस्कारदुःखैर्गुणवृत्तिविरोधाच्च सर्वमेव दुःखं विवेकिन
इति ॥ ४ ॥ ननु दृष्टसाधनजन्ये सर्वस्मिन्नेव दुःखप्रतीकारे
दुःखसम्भेदनियमोऽप्रयोजकः । तथा च स्मर्यते ।

यत्र दुःखेन सम्भवं न च यस्तमनन्तरम् ।

अभिलाषोपनीतं च तत् सुखं स्वपदासदम् ।

इति । तत्राह ।

उत्कर्षादपि मोक्षस्य सर्वोत्कर्षंश्रुतेः ॥ ५ ॥

दृष्टसाधनासाध्यस्य मोक्षस्य दृष्टसाधनसाध्यराज्या-

दिभ्य उक्तर्षात् तेषु दुःखसत्तावधार्यते । अपिशब्दात्
त्रिगुणात्मकत्वादेरपि । मोक्षस्योत्कर्षे प्रमाणं सर्वोत्कर्षश्रुते-
रिति । न ह वै अशरीरस्य सतः प्रियाप्रिययोरपहृतिरस्ति ।
अशरीरं वा वसन्तं प्रियाप्रिये न स्पृशत इत्यादिना विदेह-
कैवल्यस्योत्कर्षश्रुतेरित्यर्थः ॥ ५ ॥ ननु मा भवतु दृष्टसाधना-
दत्यन्तदुःखनिवृत्तिः षट्दृष्टसाधनात् तु वैदिककर्मणः स्यात् ।
अपाम सोमममृता अभूमेत्यादिश्रुतेरिति तत्राह ।

अविशेषसोमयोः ॥ ६ ॥

उभयोरेव दृष्टादृष्टयोरत्यन्तदुःखनिवृत्त्यसाधकत्वे यथो-
क्ततद्देतुत्वे चाविशेष एव मन्तव्य इत्यर्थः । एतदेव कारि-
कायामुक्तम् ।

दृष्टवदानुश्रविकः स ह्यविशुद्धिचयातिशययुक्तः ।

इति । गुरोरनुश्रूयत इत्यनुश्रवो वेदः । तद्विहितया-
गादिरानुश्रविकः । स दृष्टोपायवद्देवाशुद्ध्या हिंसादिघातेन
विनाशिसातिशयफलकत्वेन च युक्त इत्यर्थः । ननु वैधर्हिं-
सायाः पापजनकत्वे बलवदनिष्टाननुबन्धीष्टसाधनत्वरूपस्य
विध्यर्थस्यानुपपत्तिरिति चेन्न । वैधर्हिंसाजन्यानिष्टस्येष्टो-
त्पत्तिनान्तरीयकत्वेनेष्टोत्पत्तिनान्तरीयकदुःखाधिकदुःखा
जनकत्वरूपस्य बलवदनिष्टाननुबन्धित्वस्य विध्यंशस्याक्षतेः ।
यत् तु वैधर्हिंसातिरिक्तहिंसाया एव पापजनकत्वमिति
तदसत् सङ्कोचे प्रमाणाभावात् । युधिष्ठिरादीनां स्वधर्मैऽपि

प्रथमोऽध्यायः ७ सूत्रम् ।

१७

युष्मादौघातिवधादिप्रत्यवायपरिहारायप्रायश्चित्तश्रवणाच्च ।

तस्माद्यास्याम्यहं तात । दृष्ट्वेमं दुःखसन्निधिम् ।

त्रयीधर्ममधर्मादयः किम्याकफलसन्निभम् ॥

इति मार्कण्डेयवचनाच्च । अहिंसन् सर्वभूतान्यन्यत्र
तीर्थेभ्य इति श्रुतिसु वैधातिरिक्तहिंसानिवृत्तेरिष्टसाधन-
त्वमेव वक्ति न तु वैधहिंसाया अनिष्टसाधनत्वाभावमपी-
त्यादिकं योगवात्तिके द्रष्टव्यमिति दिक् । न कर्मणा न
प्रजया धनेन त्यागिनेकेऽसृतत्वमानश्रुतिरिति तमेव विदित्वा-
तिसृत्यमेति नान्यः पन्था विद्यतेऽयनायेत्यादिश्रुतिविरो-
धेन तु सोमपानादिभिरसृतत्वं गौणमेव मन्तव्यम् ।

आभूतसंप्लवं स्थानमसृतत्वं हि भाष्यते ।

इति विष्णुपुराणात् ॥ ६ ॥ तदेवं दृष्टादृष्टोपाययोः
साक्षात्परमपुरुषार्थसाधनत्वे साधिते शतदुपायाकाङ्क्षायां
विवेकज्ञानमुपायो वक्तव्यः । तच्च विवेकज्ञानमविवेकाख्य-
दुःखहेतूच्छेदद्वारेण हानोपाय इत्याशयेनादाविति विवेक-
मेवेतरप्रतिषेधेन हेयहेतुतया परिशेषयति प्रघट्टकेन ।

न स्वभावतो बद्धस्य मोक्षसाधनोपदेशविधिः ॥ ७ ॥

दुःखात्यन्तनिवृत्तिर्मोक्षत्वस्योक्ततया बन्धोऽत्र दुःखयोग
एव । तस्य बन्धस्य पुरुषे न स्वाभाविकत्वं बध्यमाणलक्ष-
णमस्ति यतो न स्वभावतो बद्धस्य मोक्षाय साधनोपदेशस्य

१८

साङ्ख्यप्रवचनभाष्यम् ।

श्रौतस्य विधिरनुष्ठानं नियोज्यानां घटते । न ह्यग्नेः स्वाभाविकादौष्ण्योच्चः सम्भवति । स्वाभाविकस्य यावद्द्रव्यभावित्वादित्यर्थः । तदुक्तमीश्वरगीतायाम् ।

यद्यात्मा मलिनोऽस्त्वच्छो विकारी स्यात् स्वभावतः ।

न हि तस्य भवेन्मुक्तिर्जन्मान्तरगतैरपि ।

इति । यस्मिन् सति कारणविलम्बाद्विलम्बो यस्योत्पत्तौ न भवति तस्य तत् स्वाभाविकमिति स्वाभाविकत्वलक्षणम् । ननु सर्वदोषलभ्यापत्तेर्दुःखस्य स्वाभाविकत्वशङ्कैव नास्तीति चेन्न । त्रिगुणात्मकत्वेन चित्तस्य दुःखस्वभावत्वेऽपि सत्त्वाधिक्येनाभिभवात् सदा दुःखानुपलब्धिवदात्मनोऽपि तदनुपलब्धिसम्भवात् । दुःखस्वाभाविकत्ववादिभिर्बौद्धेचित्तस्यैवात्मताभ्युपगमाच्च । अथैवमात्मनाशादेव मोक्षोऽस्त्विति चेन्न । अहं बद्धो विमुक्तः स्यामिति बन्धसामानाधिकरण्येनैव मोक्षस्य पुरुषार्थत्वादिति । ७ । भवत्वनुष्ठानं तेन किमित्यत आह ।

स्वभावस्यानपायित्वादननुष्ठानलक्षणमप्रामाण्यम् । ८ ।

स्वभावस्य यावद्द्रव्यभावित्वाच्चोच्चासम्भवेन तत्साधनोपदेशश्रुतेरननुष्ठानलक्षणमप्रामाण्यं स्यादित्यर्थः । ८ । ननु श्रुतिबलादेवानुष्ठानं स्यात् तत्राह ।

नाशकोपदेशविधिरुपदिष्टेऽप्यनुपदेशः । ९ ॥

नाशक्याय फलायोपदेशस्यानुष्ठानं सम्भवति । यत उप-
दिष्टेऽपि विहितेऽप्यशक्योपाये स उपदेशो न भवति ।
किन्तुपदेशाभास एव बाधितमर्थं वेदोऽपि न बोधय-
तीति न्यायादित्यर्थः ॥ ८ ॥ अत्र शङ्कते ।

शुक्लपटवद्बीजवच्चेत् ॥ १० ॥

ननु स्वाभाविकस्याप्यपायो दृश्यते । यथा शुक्लपटस्य
स्वाभाविकं शौक्ल्यं रागेणापनीयते । यथा च बीजस्य स्वा-
भाविक्यप्यद्दुरशक्तिरग्निनापनीयते । अतः शुक्लपटवद्बीज-
वच्च स्वाभाविकस्य बन्धस्याप्यपायः पुरुषे सम्भवतीति तद्वदेव
तत्साधनोपदेशः स्यादिति चेदित्यर्थः ॥ १० ॥ समाधत्ते ।

शक्त्युद्भवानुद्भवाभ्यां नाशक्योपदेशः ॥ ११ ॥

उक्तदृष्टान्तयोरपि नाशक्याय स्वाभाविकार्यामायोप-
देशो लोकानां भवति । कुतः । शक्त्युद्भवानुद्भवाभ्याम् ।
दृष्टान्तद्वये हि शौक्ल्यदेराविर्भावतिरोभावविव भवतः ।
न तु शौक्ल्यद्वुरशक्त्योरभावो भवति । रजकादिष्यापारैर्यो-
गिसङ्ख्यादिभिश्च रक्तपटमृष्टबीजयोः पुनः शौक्ल्यद्वुरश-
क्त्याविर्भावादित्यर्थः नन्वेवं पुरुषेऽपि दुःखशक्तितिरोभाव
एव मोक्षोऽस्त्विति चेन्न दुःखात्यन्तनिवृत्तेरेव लोके पुरुषार्थ-
त्वानुभवात् श्रुतिसमृद्धोः पुरुषार्थत्वसिद्धेश्च । न तु दृष्टान्त-
योरिव तिरोभावमात्रस्येति । किञ्च दुःखशक्तितिरोभाव-

२०

साङ्ख्यप्रवचनभाष्यम् ।

मात्रस्य मोक्षत्वे कदाचिद्योगीश्वरसङ्कल्पादिना शक्त्युद्भवस्य
 भृष्टबीजेष्विव मुक्तेष्वपि सम्भवेनानिर्माणापत्तिरिति ॥ ११ ॥
 स्वभावतो बन्धं निराकृत्य निमित्तेभ्योऽपि बन्धमपाकरोति
 सूत्रजातेन । पुरुषे दुःखस्य नैमित्तिकत्वेऽपि ज्ञानाद्युपायो-
 च्छेद्यत्वं न घटेत् । अनागतावस्थसूक्ष्मदुःखस्य यावद्द्रव्यभा-
 वित्वादित्याशयेन नैमित्तिकत्वं निराक्रियते ।

न कालयोगतो व्यापिनो नित्यस्य सर्वसम्बन्धात् ॥ १२ ॥

नापि कालसम्बन्धनिमित्तकः पुरुषस्य बन्धः । कुतः ।
 व्यापिनो नित्यस्य कालस्यं सर्वावच्छेदेन सर्वदा मुक्तामुक्त-
 सकलपुरुषसम्बन्धात् । सर्वावच्छेदेन सदा सकलपुरुषाणां
 बन्धापत्तेरित्यर्थः । अत्र च प्रकरणे कालदेशकर्मादीनां नि-
 मित्तत्वंसामान्यं नापलप्यते श्रुतिस्मृतियुक्तिभिः सिद्धत्वात् ।
 किन्तु यन्नैमित्तिकत्वं पाकजरूपादिवन्निमित्तजन्यत्वं तदेव
 बन्धे प्रतिषिध्यते पुरुषे बन्धस्योपाधिकत्वाभ्युपगमात् । ननु
 कालादिनिमित्तकत्वेऽपि सहकार्यन्तरसम्भवासम्भवाभ्यां
 व्यवस्था स्यादिति चेत् । एवं सति यत् संयोगे सत्यवश्यं ब-
 न्धस्तत्रैव सहकारिणि लाघवाद्बन्धो युक्तः पुरुषे बन्धव्यवहा-
 रस्योपाधिकत्वेनाप्युपपत्तेरिति कृतं नैमित्तिकत्वेनेति ॥ १२ ॥

न देशयोगतोऽप्यस्मात् ॥ १३ ॥

देशयोगतोऽपि न बन्धः । कुतः । अस्मात् पूर्वसूत्रो-

क्ताचुक्तासुक्तसर्व्वपुरुषसम्बन्धात् । सुक्तस्यापि बन्धापत्तेरित्यर्थः ॥ १३ ॥

नावस्थातो देहधर्मत्वात् तस्याः ॥ १४ ॥

सङ्घातविशेषरूपताख्या देहरूपा यावस्था न तन्निमित्ततोऽपि पुरुषस्य बन्धः । कुतः । तस्या अवस्थाया देहधर्मत्वात् । अचेतनधर्मत्वादित्यर्थः । अन्यधर्मस्य साक्षादन्यबन्धकत्वेऽतिप्रज्ञात् । सुक्तस्यापि बन्धापत्तेरित्यर्थः ॥ १४ ॥

ननु पुरुषस्याप्यवस्थायां किं बाधकं तच्चाह ।

असङ्गोऽयं पुरुष इति ॥ १५ ॥

इति शब्दो हेत्वर्थे । पुरुषस्यासङ्गत्वादवस्थाया देहमात्रधर्मत्वमिति पूर्वसूत्रेणान्वयः । पुरुषस्यावस्थारूपविकारस्त्रीकारे विकारहेतुसंयोगाख्यः सङ्गः प्रसज्येतेतिभावः असङ्गत्वे च श्रुतिः । स यद्वच्च किञ्चित् पश्यत्यनन्वागतस्तेन भवति असङ्गो ह्ययं पुरुष इति । सङ्गश्च संयोगमात्रं न भवति । काचसम्बन्धस्य पूर्वमुक्तत्वात् । श्रुतिस्मृतिषु पञ्चपक्षस्थजलेनेव पञ्चपक्षस्यासङ्गतायाः पुरुषासङ्गतायां दृष्टान्तताववणाच्च ॥ १५ ॥

न कर्मणान्यधर्मत्वादतिप्रसक्तेश्च ॥ १६ ॥

न हि विहितनिषिद्धकर्मणापि पुरुषस्य बन्धः । कर्मणामनात्मधर्मत्वात् । अन्यधर्मेण साक्षादन्यस्य बन्धे च सु-

ज्ञस्यापि बन्धापत्तेः । ननु स्वस्वोपाधिकर्मणा बन्धाङ्गीकारे
 नायं दोष इत्याशयेन हेत्वन्तरमाह । अतिप्रसक्तेष्वेति ।
 प्रलयादावपि दुःखयोगरूपबन्धापत्तेश्चेत्यर्थः । सह का-
 र्थ्यन्तरविलम्बतो विलम्बकल्पनं च प्रागेव निराकृतं न का-
 लयोग इत्यादिसूत्र इति ॥ १६ ॥ नन्वेवं दुःखयोगरूपोऽपि
 बन्धः कर्मसामानाधिकरण्यानुरोधेन चित्तस्यैवास्तु । दुः-
 खस्य चित्तधर्मतायाः सिद्धत्वात् किमर्थं पुरुषस्यापि क-
 ल्प्यते बन्ध इत्याशङ्क्यामाह ।

विचित्रभोगानुपपत्तिरन्यधर्मत्वे ॥ १७ ॥

दुःखयोगरूपबन्धस्य चित्तमात्रधर्मत्वे विचित्रभोगानु-
 पपत्तिः । पुरुषस्य हि दुःखयोगं विनापि दुःखसाक्षात्का-
 राख्यभोगस्वीकारे सर्व्वपुरुषदुःखादीनां सर्व्वपुरुषभोग्यता
 स्यान्नियामकाभावात् । ततश्चायं दुःखभोक्तायं च सुखभो-
 क्तेत्यादिरूपभोगवैचित्र्यं नोपपद्येतेत्यर्थः । अतो भोगवै-
 चित्र्योपपत्तये भोगनियामकतया दुःखादियोगरूपो बन्धः
 पुरुषेऽपि स्वीकार्यः । स च पुरुषेदुःखयोगः प्रतिबिम्बरूप
 एवेति प्रागेवोक्तम् । प्रतिबिम्बश्च स्वोपाधिवृत्तेरेव भवतीति
 न सर्व्वपुंसां सर्व्वदुःखभोग इति भावः । चित्तवृत्तिबोधे
 पुरुषस्यानादिः स्वस्वामिभावः सम्बन्धो हेतुरिति योगभा-
 ष्यादयं सिद्धान्तः सिद्धः । चित्ते च पुरुषस्य स्वत्वं स्वभुक्ता-
 वृत्तिवासनावत्त्वमिति । यत् तु चित्तस्यैव बन्धमोक्षौ न पु-

रुषस्येति श्रुतिस्मृतिषु गीयते तद्विस्वरूपदुःखयोगरूपं पार-
मार्थिकं बन्धमादाय बोध्यम् ॥१७॥ साक्षात् प्रकृतिनिमि-
त्तकत्वमपि बन्धस्यापाकरोति ।

प्रकृतिनिबन्धनाच्चेन्न तस्या अपि पारतन्त्र्यम् ॥१८॥

• ननु प्रकृतिनिमित्तादन्वो भवत्विति चेन्न । यतस्तस्या
अपि बन्धकत्वे संयोगपारतन्त्र्यमुत्तरत्र वक्ष्यमाणमस्ति ।
संयोगविशेषं विनापि बन्धकत्वे प्रलयादावपि दुःखबन्ध-
प्रसङ्गादित्यर्थः । प्रकृतिबन्धना चेदिति पाठे तु प्रकृति-
निबन्धना चेद्बन्धनेत्यर्थः ॥१८॥ अतो यत्पारतन्त्र्या प्रकृति-
बन्धकारणं सम्भवेत् तस्मादेव संयोगविशेषादौपाधिकी
बन्धोऽग्निसंयोगाज्जलोष्णवदिति स्वसिद्धान्तमनेनैव प्रस-
ङ्गे नान्तराल एवावधारयति ।

न नित्यशुद्धबुद्धमुक्तस्वभावस्य तद्योगस्तद्योगादृते ॥१९॥

तस्मात् तद्योगादृते प्रकृतिसंयोगं विना न पुरुषस्य
तद्योगो बन्धसम्पर्कोऽस्ति । अपि तु स एव बन्धः । बन्धस्यो-
पाधिकत्वलाभाय नञ्द्वयेन वक्तव्यः । यदि हि बन्धः प्रकृ-
तिसंयोगजन्यः स्यात् पाकजरूपवत् तदा तद्वदेव तद्विद्यो-
गेऽप्यनुवर्तते । न च द्वितीयवचनादेर्दुःखनाशकत्वं कल्पं
कारणनाशस्य कार्यनाशकतायाः कृतत्वेन तेनैवोपपत्ताव-
स्थाभिस्तदकल्पनात् । वृत्तिर्हि दुःखादेरुपादानम् । अतो

दीपशिखावत् क्षणभङ्गुराया वृत्तीराशुविनाशित्वे नैव तद्व-
र्माणां दुःखेच्छादीनां विनाशः सम्भवतीति । अतः प्रकृति-
वियोगे बन्धाभावादीपाधिक एव बन्धी न तु स्वाभाविको
नैमित्तिको वेति । तथा संयोगनिवृत्तिरेव साक्षाद्दानो-
पाय इत्यपि वक्तव्यं फलम् । तथा च स्मृतिः ।

यथा ज्वलद्गृहास्तिष्ठगृहं विच्छिद्य रक्ष्यते ।

तथा सदोषप्रकृतिविच्छन्नोऽयं न शोचति ।

इति । वैशेषिकाणामिव पारमार्थिको दुःखयोग इति
भ्रमो मा भूदित्येतदर्थं नित्येत्यादि । यथा स्वभावशुद्धस्य
स्फटिकस्य रागयोगो न जपायोगं विना घटते तथैव नित्य-
शुद्धादिस्वभावस्य पुण्यस्योपाधिसंयोगं विना दुःखसंयोगो
न घटते स्वतो दुःखाद्यसम्भवदित्यर्थः । तदुक्तं सौरे ।

यथा हि केवलो रक्तः स्फटिको लक्ष्यते जनैः ।

रङ्गकाद्युपधानेन तद्वत् परमपूषः ।

इति । नित्यत्वं कालानवच्छिन्नत्वम् । शुद्धादिस्वभावत्वं
च नित्यशुद्धत्वादिकम् । तत्र नित्यशुद्धत्वं सदा पापपुण्यशू-
न्यत्वम् । नित्यबुद्धत्वमनुसन्निद्रूपत्वम् । नित्यमुक्तत्वं सदा
पारमार्थिकदुःखायुक्तत्वम् । प्रतिविम्बरूपदुःखयोगस्वपार-
मार्थिको बन्ध इति भावः । अत्मनो नित्यशुद्धत्वाद्दो च श्रुतिः
अयमात्मासन्मात्रो नित्यः शुद्धो बुद्धः सत्यो मुक्तो निरञ्जनो
विभुरित्यादिः । नन्वस्य मननशास्त्र^{स्तु}त्वादित्यर्थं युक्तिरपि

वक्तव्येति चेत् सत्यम् । न तद्योगस्तद्योगादृत इत्यनेन नि-
 त्यशुद्धतादौ युक्तिरप्युक्तैव । तथाहि आत्मनि नित्यतृविभु-
 त्वादिकं तावद्यायादिदर्शनेष्वेव साधितम् । तत्रनित्यस्य वि-
 भोरात्मनो यद्योगं विना दुःखाद्यखिलविकारैर्योगो न भव-
 ति तस्यैवान्तःकरणस्य सर्वसम्मतकारणस्य तदुपादानका-
 रणत्वमेव युक्तं लाघवात् । सर्वविकारेष्वन्तःकरणस्यैवान्व-
 यव्यतिरेकाभ्यां च । न पुनरन्तर्विकारेषु मनसो निमित्त-
 त्वमात्मनश्चोपादानत्वं युक्तं कारणद्वयकल्पने गौरवात् ।
 नन्वहं सुखी दुःखी करोमीत्याद्यनुभवादात्मनो विकारो-
 पादानत्वसिद्धिरिति चेन्न । अहं गौर इत्यादिभ्रमश्रुता न्तः
 पातित्वेनाप्रामाण्यशङ्कास्कन्दितत योक्तप्रत्यक्षाणामुक्ततर्का-
 नुगृहीतानुमानापेक्षया दुर्बलत्वात् । आत्मनश्चिन्मात्रत्वे तु
 युक्तिरग्रे वक्ष्यत इति दिक् । अस्य सूत्रस्यैवार्थः कारिकाया-
 म्युक्तः ।

तस्मात् तत्संयोगादचेतनं चेतनावदिव लिङ्गम् ।

गुणकर्तृत्वे च तथा कर्त्तव्यं भवत्युदासीनः ।

इति । कर्तृत्वमात्रं दुःखित्वादिसकलविकारोपलक्षणम् ।

तथा योगसूत्रेऽप्यस्य सूत्रस्यैवार्थ उक्तः । द्रष्टृ दृश्ययोः सं-
 योगो हेयहेतुरिति । गीतायां च ।

पुरुषः प्रकृतिस्थो हि भुङ्क्ते प्रकृतिजान् गुणान् ।

इति । प्रकृतिस्थः प्रकृतौ संयुक्तः । तथा च श्रुतावपि ।

आत्मेन्द्रियमनोयुक्तं भोक्तेत्याहुर्मनीषिणः ।

इति । न च कालादिवदेव प्रकृतिसंयोगोऽपि सुक्ता-
सुक्तपुरुषसाधारणतया कथं बन्धहेतुरिति वाच्यम् । जन्मा-
परनाम्नः स्वस्वबुद्धिभावापन्नप्रकृतिसंयोगविशेषस्यैवात्र सं-
योगशब्दार्थत्वात् । योगभाष्ये व्यासैस्तथा व्याख्यातत्वात् ।
बुद्धिवृत्त्युपाधिर्नैव पुरुषे दुःखयोगाच्च । वैशेषिकादिवदेव
भोगजनकतावच्छेदकत्वेनान्तःकरणसंयोगे वैजात्यं चास्मा-
भिरपीष्टम् । अतो न सुषुप्त्यादौ बन्धप्रसङ्गः । स्वस्वभुक्तवृत्ति-
वासनावद्यत्किञ्चिद्वृत्तितत्संस्कारप्रवाहोऽप्यनादिरतः स्व-
स्वामिभावव्यवस्थितिः । कश्चित् तु प्रकृतिपुरुषयोः संयोगा-
ङ्गीकारे पुरुषस्य परिणामसङ्गो प्रसज्येयाताम् । अतोऽत्रा-
विवेक एव योगशब्दार्थो न तु संयोग इति । तन्न । तद्योगो-
ऽप्यविवेकादिति सूत्रेणाविवेकस्य योगहेतुताया एव सूत्र-
कारिण वक्ष्यमाणत्वात् । स्वस्वामिशक्तयोः स्वरूपोपलब्धिहेतुः
संयोगस्तस्य हेतुरविवेति सूत्राभ्यां पातञ्जलेऽपि संयोग-
हेतुत्वस्यैवाविद्याया उक्तत्वाच्च । किञ्च विवेकाभावरूपस्या-
विवेकस्य संयोगत्वे प्रलयादावपि प्रकृतिपुरुषसंयोगसत्त्वेन
भोगाद्यापत्तिः । मिथ्याज्ञानरूपस्याविवेकस्य च संयोगत्वे
आत्माश्रयः पुम्प्रकृतिसंयोगस्याज्ञानादिहेतुत्वादिति । तस्मा-
दविवेकातिरिक्तोयोगो वक्तव्यः । स च संयोग एवान्यस्या-
प्रामाणिकत्वात् । संयोगश्च न परिणामः सामान्यगुणाति-

रिक्तधर्मोत्पत्त्यैव परिणामित्वव्यवहारात् । अन्यथा कूट-
स्थस्य सर्वगतत्वरूपविभुत्वानुपपत्तेः । नापि संयोगमात्रं
सङ्गः परिणामहेतुसंयोगस्यैव सङ्गशब्दार्थताया वक्तव्यत्वा-
दिति । ननु तथापि कथं नित्ययोः प्रकृतिपुरुषयोर्महदा-
दिहेतुरनित्यः संयोगो घटत इति चेन्न । प्रकृतेः परिच्छि-
न्नापरिच्छिन्नत्रिविधगुणसमुदायरूपतया परिच्छिन्नगुणा-
वच्छेदेन पुरुषसंयोगोत्पत्तेः सम्भवात् । श्रुतिस्मृतिसिद्धत्वात्
प्रकृतिसंयोगक्षोभयोरिति । एतच्च योगवार्तिके प्रपञ्चितम-
स्माभिः । अपरस्तु भोग्यभोक्तृयोग्यतैवानयोः संयोग इत्युह ।
तदपि न । योग्यताया नित्यत्वे ज्ञाननिवर्त्यत्वानुपपत्तेः ।
अनित्यत्वे किमपराहं संयोगेन परिणामित्वापत्तेः समान-
त्वात् । भोग्यभोक्तृयोग्यतायाः संयोगरूपत्वस्य सूत्रादिष्व-
नुक्तत्वे नाप्रामाणिकत्वाच्चेति । तस्मात् संयोगविशेष एवान्न
बन्धाख्यहेतुहेतुतया सूत्रकाराभिप्रेत इति स्वयं बन्धहेतु
रवधारितः ॥ १८ ॥ इदानीं नास्तिकाभिप्रेता अपि बन्ध-
हेतवो निराकर्तव्याः । तत्र ।

षडभिज्ञो दूषबलोऽहयवादी विनायकः ।

इत्यनुशासनादिसिद्धाः क्षणिकविज्ञानात्मवादिनो बौ-
द्धप्रभेदा एवमाहुः । नास्ति प्रकृत्यादि बाह्यं वस्त्वन्यत् ।
येन तत्संयोगादौपाधिकस्तात्त्विको वा बन्धः स्यात् । किन्तु
क्षणिकविज्ञानसन्तानमात्रमद्वितीयं तत् त्वमन्यत् सर्वं

साम्प्रुत्तिकं संहतिश्चाविद्यामिथ्याज्ञानाख्या तत एव बन्ध
इति । तथा च तैरुक्तम् ।

अभिन्नोऽपि हि बुद्ध्यात्मा विपर्ययसनिदर्शनैः ।

ग्राह्यग्राहकसंवित्तिवेदवानिव लक्ष्यते ॥

इति । तच्चतमादौ निराक्रियते ।

नाविद्यातोऽप्यवस्तुना बन्धायोगात् ॥ २० ॥

अपिशब्दः पूर्वोक्तकालाद्यपेक्षया । अविद्यातोऽपि न
साक्षाद्वन्धयोगः । अद्वैतवादिनां तेषामविद्याया अप्यवस्तु-
त्वेन तथा बन्धनोचित्यात् । न हि स्वाप्तरज्ज्वा बन्धनं
दृष्टमित्यर्थः । बन्धोऽप्यवास्तव इति चेन्न । स्वयं सूत्रकारेण
निराकरिष्यमाणत्वात् । विज्ञानाद्वैतश्रवणोत्तरं बन्धनि-
वृत्तये योगाभ्यासाभ्युपगमविरोधाच्च । बन्धमिथ्यात्वश्रवणेन
बन्धनिवृत्त्याख्यफलसिद्धत्वनिश्चयात् तदर्थं बद्धायाससाध्य-
योगाङ्गानुष्ठानासम्भवादिति ॥ २० ॥

वस्तुत्वे सिद्धान्तहानिः ॥ २१ ॥

यदि चाविद्याया वस्तुत्वं स्वीक्रियते तदा स्वाभ्युपगत-
स्याविद्यानृतत्तुस्य हानिरित्यर्थः ॥ २१ ॥

विजातीयद्वैतापत्तिश्च ॥ २२ ॥

किञ्चाविद्याया वस्तुत्वे क्षणिकविज्ञानसन्तानाद्विजा-
तीयं द्वैतं प्रसज्येत । तच्च भवतामनिष्टमित्यर्थः । सन्ता-

नान्तःपातिव्यक्तीनामानन्त्यात् सजातीयद्वैतमिष्यत एवे-
त्याशयेन विजातीयेति विशेषणम् । नन्वविद्याया अपि
ज्ञानविशेषत्वादविद्यायापि कथं विजातीयद्वैतमिति चेन्न ।
ज्ञानरूपाविद्यायाबन्धोत्तरकालीनतया वासनारूपाविद्या-
या एव तैर्बन्धहेतुत्वाभ्युपगमात् । वासना तु ज्ञानादि-
जातीयैवेति । एभिश्च सूत्रैर्ब्रह्ममीमांसासिद्धान्तो निरा-
क्रियत इति भ्रमो न कर्तव्यः । ब्रह्ममीमांसायां केनापि
सूत्रेणाविद्यामात्रतो बन्धस्थानुक्तत्वात् । अविभागे वचना-
दित्यादिसूत्रैर्ब्रह्ममीमांसाया अभिप्रेतस्याविभागलक्षणाद्वै-
तस्याविद्यादिवास्तवत्वेऽप्यविरोधाच्च । यत् तु वेदान्तिब्रु-
वाणामाधुनिकस्य मायावादस्यात्र लिङ्गं दृश्यते तत् तेषा-
मपि विज्ञानवाद्येकदेशितया युक्तमेव ।

मायावादमसच्छास्त्रं प्रच्छन्नं बौद्धमेव च ।

मयैव कथितं देवि कलौ ब्राह्मणरूपिणा ।

इत्यादिपद्मपुराणस्यशिववाक्यपरम्पराभ्यः । न तु तद्वे-
दान्तमतम् ।

वेदार्थवन्महाशास्त्रं मायावादमवैदिकम् ।

इति तद्वाक्यशेषादिति । मायावादिनोऽत्र च न सा-
क्षात् प्रतिवादित्वं विजातीयेति विशेषणवैयर्थ्यात् । माया-
वादे सजातीयाद्वैतस्याप्यनभ्युपगमादिति । तस्मादत्र प्रक-
रणे विज्ञानवादिनां बन्धहेतुव्यवस्थैव साक्षान्निराक्रियते ।

अनयैव च रीत्या नवीनानामपि प्रच्छन्नबीजानां माया-
वादिनामविद्यामात्रस्य तुच्छस्य बन्धहेतुत्वं निराकृतं
वेदितव्यम् । अस्रान्मते त्वविद्यायाः कूटस्थनित्यतारूपपार-
मार्थिकत्वाभावेऽपि घटादिवद्वास्तवत्वेन वक्ष्यमाणसंयोग-
द्वारा बन्धहेतुत्वे यथोक्तबाधानवकाशः । एवं योगमते ब्रह्म-
मीमांसामतेऽपीति ॥ २२ ॥ शङ्कते ।

विरुद्धोभयरूपा चेत् ॥ २३ ॥

ननु विरुद्धं यदुभयं सदसच्च सदसद्विलक्षणं वा तद्रूपै-
वाविद्यावक्तव्यातो न तथा पारमार्थिकाद्वैतभङ्ग इति
चेदित्यर्थः । खयं तु सदसत्त्वं प्रपञ्चस्य यद्वक्ष्यति तत्र सत्त्वा-
सत्त्वे व्यक्ताव्यक्तत्वरूपत्वाद्विरुद्धे एव न भवत इति सूचयितुं
विरुद्धपदोपादानाम् ॥ २३ ॥ परिहरति ।

न तादृक् पदार्थाप्रतीतिः ॥ २४ ॥

सुगमम् । अपि चाविद्यायाः साक्षादेव दुःखयोगाख्य-
बन्धहेतुत्वे ज्ञानेनाविद्याक्षयानन्तरं प्रारब्धभोगानुपपत्तिः ।
बन्धपर्यायस्य दुःखभोगस्य कारणनाशादिति । अस्रदादि-
मते तु नायं दोषः संयोगद्वारैवाविद्याकर्मादीनां बन्धहेतु-
त्वात् । जन्माख्यश्च संयोगः प्रारब्धसमाप्तिं विना न नश्य-
तीति ॥ २४ ॥ पुनः शङ्कते ।

न वयं षट्पदार्थवादिनो वैशेषिकादिवत् ॥ २५ ॥

ननु वैशेषिकाद्यास्तिकवन्न वयं षट्षोडशादिनियत-
पदार्थवादिनः । अतोऽप्रतीतोऽपि सदसदात्मकः सदसद्वि-
लक्षणो वा पदार्थोऽविद्येत्यभ्युपेयमिति भावः ॥ २५ ॥
परिहरति ।

अनियतत्वेऽपि नायौक्तिकस्य संग्रहोऽन्यथा
बालोन्मत्तादिसमत्वम् ॥ २६ ॥

पदार्थनियमो मासु तथापि भावाभावविरोधेन युक्ति-
विरुद्धस्य सदसदात्मकपदार्थस्य संग्रहो भवद्वचनमात्राच्छि-
ष्याणां न सम्भवति । अन्यथा बालकाद्युक्तस्याप्ययौक्तिकस्य
संग्रहः स्यादित्यर्थः । श्रुत्यादिकं चास्मिन्नर्थे स्फुटं नास्ति
युक्तिविरोधेन च सन्दिग्धश्रुतेरर्थान्तरसिद्धिरिति भावः ।

नासद्रूपा न सद्रूपा माया नैवोभयात्मिका ।

सदसद्भ्यामनिर्वाच्या मिथ्याभूता सनातनी ॥

इत्यादिसौरादिवाक्यानां त्वयमर्थः ।

विकारजननीं मायामष्टरूपामजां भ्रुवाम् ॥

इत्यादिश्रुतिसिद्धा मायाख्या प्रकृतिः परमार्थसती न
भवति पूर्वपूर्वविकाररूपैः प्रतिलक्षणमपायात् । नापि पर-
मार्थासती भवत्यर्थक्रियाकारित्वेन शशशृङ्गविलक्षणत्वात् ।
नापि तदुभयात्मिका विरोधाच्च । अतः सदसद्भ्यामनि-
र्वाच्या सत्येवेत्यसत्येवेति च निर्धार्योपदेष्टुमशक्या । किन्तु

३२

साङ्ख्यप्रवचनभाष्यम् ।

मिथ्याभूता लयाख्यव्यावहारिकसत्त्ववती परिणामि-
त्यतारूपव्यावहारिकसत्त्ववती चेति । एतच्चाग्ने प्रपञ्चयि-
ष्याम इति दिक् । एतत्प्रकरणोपन्यस्तानि च सर्वाण्येव
दूषणान्याधुनिकेऽपि मायावादे योजनीयानि ॥२६॥ अपरे
नास्तिका आहुः क्षणिका बाह्यविषयाः सन्ति तेषां वास-
नया जीवस्य बन्ध इति तदपि दूषयति ।

नानादिविषयोपरागनिमित्तकोऽप्यस्य ॥ २७ ॥

अस्यात्मनः प्रवाहरूपेणानादिर्या विषयवासना तन्नि-
मित्तकोऽपि बन्धो न सम्भवतीत्यर्थः । निमित्ततोऽप्यस्येति
पाठस्तु समीचीनः ॥ २७ ॥ अत्र हेतुमाह ।

न बाह्याभ्यन्तरयोरुपरञ्ज्योपरञ्जकभावोऽपि
देशव्यवधानात् सुप्तस्थपाटलिपुत्तस्थयोरिव ॥ २८ ॥

तन्मते परिच्छिन्नो देहान्तस्थ एवात्मा तस्याभ्यन्तरस्य
न बाह्यविषयेण सहोपरञ्ज्योपरञ्जकभावोऽपि सम्भवति ।
कुतः । सुप्तस्थपाटलिपुत्तस्थयोरिव देशव्यवधानादित्यर्थः ।
संयोगे सत्येव हि वासनाख्य उपरागो दृष्टः । यथा मच्चि-
ष्टावस्तयोः यथा वा पुष्पस्कटिकयोरिति । अपिशब्देन
स्वमतेऽपि संयोगाभावादिः समुच्चीयते । सुप्तपाटलिपुत्तौ
विप्रकृष्टौ देशविशेषौ ॥ २८ ॥ ननु भवतामिन्द्रियाणामि-
वात्माकमात्मनो विषयदेशे गमनाद्विषयसंयोगेन विषयोप-
रागो वक्तव्यस्तत्राह ।

द्वयोरेकदेशलब्धोपरागान्न व्यवस्था ॥ २९ ॥

द्वयोर्बद्धमुक्तात्मनोरेकस्मिन् विषयदेशे लब्धविषयोप-
रागान्न बन्धमोक्षव्यवस्था स्यात् । मुक्तस्यापि बन्धापत्ते-
रित्यर्थः ॥ २९ ॥ अत्र शङ्कते ।

अदृष्टवशाच्चेत् ॥ ३० ॥

नन्वेकदेशसम्बन्धेन विषयसंयोगसाम्येऽप्यदृष्टवशादेवो-
परागलाभ इति चेदित्यर्थः ॥ ३० ॥ परिहरति ।

न द्वयोरेककालायोगादुपकार्योपकारकभावः ॥ ३१ ॥

क्षणिकत्वाभ्युपगमाद्वयोः कर्तृभोक्तोरेककालासत्त्वेन
नोपकार्योपकारकभावः । न कर्तृनिष्ठादृष्टेन भोक्तृनिष्ठो
विषयोपरागः सम्भवतीत्यर्थः ॥ ३१ ॥ शङ्कते ।

पुत्रकर्मवदिति चेत् ॥ ३२ ॥

ननु यथा पितृनिष्ठेन पुत्रकर्मणा पुत्रस्योपकारी भवति
तद्वदधिकरणेनैवादृष्टेन विषयोपरागः स्यादित्यर्थः ॥ ३२ ॥
दृष्टान्तासिद्ध्या परिहरति ।

नास्ति हि तत्र स्थिर एकात्मा यो गर्भा-
धानादिना संस्क्रियते ॥ ३३ ॥

पुत्रेऽपि तन्मते पुत्रस्योपकारी न वटते हि यस्मात्
तत्र तन्मते गर्भाधानमारभ्य जन्मपर्यन्तं स्थायी एक आत्मा

नास्ति यो जन्तोत्तरकालीनकर्माधिकारार्थं पुत्रेष्ट्या संस्क्रियेतेति दृष्टान्तस्याप्यसिद्धिरित्यर्थः । अस्मन्मते तु स्थैर्याभ्युपगमात् तत्राप्यदृष्टसामानाधिकरण्यमेवास्ति पुत्रेष्ट्या जनितेन पुत्रोपाधिनिष्ठादृष्टेनैव पुत्रोपाधिद्वारा पुत्रस्योपकारादित्यस्मन्मतेऽपि न दृष्टान्तासिद्धिरिति भावः ॥३३॥
ननु बन्धस्यापि क्षणिकत्वादनियतकारणकोऽभावकारणको वा बन्धोऽस्त्वित्याशयेनापरो नास्तिकः प्रत्यवतिष्ठते ।

स्थिरकार्य्यासिद्धेः क्षणिकत्वम् ॥ ३२ ॥

बन्धस्येति शेषः भावस्तूत एव । अत्रायं प्रयोगः विवादास्पदं बन्धादि क्षणिकं सत्त्वादीपशिखादिवदिति । न च घटादौ व्यभिचारस्तस्यापि पक्षसमत्वात् । एतदेवोक्तं स्थिरकार्य्यासिद्धेरिति ॥३४॥ समाधत्ते ॥

न प्रत्यभिज्ञाबाधात् ॥ ३५ ॥

न कस्यापि क्षणिकत्वमिति शेषः । यदेवाहमद्राक्षं तदेवाहं स्पृशामीत्यादिप्रत्यभिज्ञया स्थैर्यसिद्धेः क्षणिकत्वस्य बाधात् । प्रतिपक्षानुमानेनेत्यर्थः । तद्यथा बन्धादि स्थिरं सत्त्वादेवघटादिवदिति अस्मन्मते एवानुक्लृप्तकर्तृसत्त्वेन न सत्यतिपक्षता । प्रदीपादौ च सूक्ष्मानेकक्षणानाकलनेन क्षणिकत्वमत्रम एव परेषामिति ॥ ३५ ॥

श्रुतिन्यायविरोधाच्च ॥ ३६ ॥

सदेव सौम्येदमग्र आसीत् तम एवेदमग्र आसीदित्या-
दिश्रुतिभिः कथमसतः सज्जायेतेत्यादिश्रौतादियुक्तिभिश्च
कार्यकारणात्मकाखिलप्रपञ्चे क्षणिकत्वानुमानस्य विरो-
धान्न क्षणिकत्वं कस्यापीत्यर्थः ॥ ३६ ॥

दृष्टान्तासिद्धेश्च ॥ ३७ ॥

प्रदीपशिखादिदृष्टान्ते क्षणिकत्वासिद्धेश्च न क्षणिक-
त्वानुमानमित्यर्थः ॥ ३७ ॥ किञ्च क्षणिकतावादिनां सृष्ट्वा
दिस्थलेऽपि कार्य कारणभावः प्रवृत्तिनिवृत्त्यन्यथानुपपत्ति-
सिद्धौ नोपपद्येतेत्याह ।

युगपज्जायमानयोर्न कार्यकारणभावः ॥ ३८ ॥

किं युगपज्जायमानयोः कार्यकारणभावः किं वा क्र-
मिकयोः । तत्र नाद्यो विनिगमकाभावादिभ्य इति भावः
॥ ३८ ॥ नान्य इत्याह

पूर्वापये उत्तरायोगात् ॥ ३९ ॥

पूर्वस्य कारणस्यापायकाल उत्तरस्य कार्यस्योत्पत्त्यनौ-
चित्यादपि न क्षणिकवादे सम्भवति कार्यकारणभावः ।
उपादानकारणानुगततयैव कार्यानुभवादित्यर्थः ॥ ३९ ॥
उपादानकारणमधिकृत्यैव दूषणान्तरमाह ।

तद्भावे तदयोगादुभयव्यभिचारादपि न ॥ ४० ॥

यतः पूर्वस्यभावकाल उत्तरस्यासम्बन्धोऽत उभयव्य-

भिचारादन्वयव्यतिरेकव्यभिचारादपि न कार्यकारणभाव इत्यर्थः । तथाहि यदोपादेयोत्पत्तिस्तदोपादानं यदा चोपादानाभावस्तदोपादेयोत्पत्त्यभाव इत्यन्वयव्यतिरेकेणैवोपादानोपादेययोः कार्यकारणभावग्रहो भवति । तत्र क्षणिकत्वेन क्रमिकयोस्तयोर्विरुद्धकालतयान्वयव्यतिरेकव्यभिचाराभ्यां न कार्यकारणभावसिद्धिरिति ॥ ४० ॥ ननु निमित्तकारणस्यैवोपादानकारणस्यापि पूर्वभावमात्रेणैव कारणतास्तु तत्राह ।

पूर्वभावमात्रे न नियमः ॥ ४१ ॥

पूर्वभावमात्राभ्युपगमे चेदमेवोपादानमिति नियमो न स्यान्निमित्तकारणानामपि पूर्वभावाविशेषात् । उपादाननिमित्तयोर्विभागः सर्वलोकसिद्ध इत्यर्थः ॥ ४१ ॥ अपरे तु नास्तिका आहुः । विज्ञानातिरिक्तवस्त्वभावेन बन्धोऽपि विज्ञानमात्रं स्वप्नपदार्थवत् । अतोऽत्यन्तमिथ्यात्वेन न तत्र कारणमस्तीति । तन्नतमपाकरोति ।

न विज्ञानमात्रं बाह्यप्रतीतिः ॥ ४२ ॥

न विज्ञानमात्रं तत्त्वं बाह्यार्थानामपि विज्ञानवत् प्रतीतिसिद्धत्वादित्यर्थः ॥ ४२ ॥ ननु लाघवतर्केण स्वप्नादिदृष्टान्तेर्दृश्यत्वहेतुकमिथ्यात्वानुमानेन बाह्यवस्त्वनुभवो बाधनीयोऽन्न भवतां श्रुतिस्मृती अपिस्तद्विद्वाद् सर्वतस्मा-

द्विज्ञानमेवास्ति न प्रपञ्चो न संसृतिरित्यादी इत्यतो दूष-
णान्तरमाह ।

तदभावे तदभावाच्छून्यंतर्हि ॥ ४३ ॥

तर्हि बाह्याभावे शून्यमेव प्रसज्येत न तु विज्ञानमपि ।
कुतः । तदभावे तदभावाद्बाह्याभावे विज्ञानस्याप्यभावप्र-
सङ्गाद्विज्ञानप्रतीतेरपि बाह्यप्रतीतिवद्वस्तुविषयत्वानुमा-
नसम्भवात् । विज्ञानप्रामाण्यस्य क्वाप्यसिद्धत्वाच्च । तथा
विज्ञाने प्रमाणानामपि बाह्यतयापलापञ्चेत्यर्थः । नन्वे-
नुभवे कस्यापि विवादाभावेन नास्ति तत्र प्रमाणापेक्षेति
चेन्न शून्यवादिनामेव तत्र विवादात् । अथासतापि प्रमा-
णेन वस्तु सिध्यति विषयाबाधस्यैव प्रमाणप्रयोजकत्वान्न
तु प्रमाणपारमार्थिकत्वस्येति चेन्न । एवं सत्यसत्प्रमाणस्य
सर्वत्र सुलभत्वेन क्वाप्यर्थे प्रमाणान्वेषणस्यायोगात् ॥ अ-
थासन्मध्येऽपि व्यावहारिकसत्त्वरूपो विशेषः प्रमाणादि-
ष्वेष्टव्य इति चेत् । आयातं मार्गेण । किं पुनरिदं व्याव-
हारिकत्वम् । यदि परिणामित्वं तदास्माभिरपीदृशमेव
सत्त्वं ग्राह्यग्राहकप्रमाणानामिष्टं शुक्तिरजतादितुल्यत्वस्यैव
प्रपञ्चेऽस्माभिः प्रतिषेधात् । यदि पुनः प्रतीयमानतामात्रं
तदापि तादृशैरेव प्रमाणैर्बाह्यार्थस्यापि सिद्धिप्रसङ्गात् ।
लाववंतर्कानुगृहीतेन यथाकर्तव्यमिदं नुमानेनैव बाधस्तु वि-
ज्ञानेऽपि समान इति । एतेनाधुनिकानां वेदान्तिब्रुवा-

३८

साङ्ख्यप्रवचनभाष्यम् ।

यामपि मतं विज्ञानवादतुल्ययोगक्षेमतया निरस्तम् ।
विज्ञानमात्रसत्यताप्रतिपादकश्रुतिस्मृतयस्तु कूटस्थत्वरूपां
पारमार्थिकसत्तामेव बाह्यानां प्रतिषेधन्ति । न तु परि-
णामित्वरूपां व्यावहारिकसत्तामपि ।

यत् तु कालान्तरेणापि नान्यसंज्ञामुपैति वै ।

परिणामादिसम्भूतां तद्वस्तु नृप तच्च किम् ।

वस्तु राजेति यत्नोक्ते यत् तु राजभटादिकम् ।

तथान्यच्च नृपेत्यं तु न सत् सङ्कल्पनामयम् ।

इति विष्णुपुराणादिभ्यः परिणामित्वस्यैवासत्तात्वावग-
मादिति । सङ्कल्पनामयमीश्वरादिसङ्कल्परचितम् । एतेन ।

विज्ञानमयमेवैतदशेषमवगच्छत ।

इत्यादिना विष्णुपुराणे मायामोक्षरूपिणा विष्णुना-
सुरेभ्योऽपि तत्त्वमेवोपदिष्टम् । ते त्वनधिकारादिदोषैर्विप-
रीतार्थग्रहणेन विज्ञानवादिनो नास्तिका बभूवुरित्यवग-
न्तव्यम् । तदेतत् सर्व्वं ब्रह्ममीमांसाभाष्ये मायावादनिरस-
नप्रसङ्गतो विस्तारितमस्माभिः ॥४३॥ नन्वेवं भवतुशून्यमेव
तत्त्वं तदा सुतरामेव बन्धकारणान्वेषणं न युक्तं तुच्छत्वा-
दिति नास्तिकशिरोमणिः प्रत्यवतिष्ठते ।

शून्यं तत्त्वं भावो विनश्यति वस्तुधर्मत्वादि-
नाशस्य ॥ ४४ ॥

शून्यमेव तत्त्वं यतः सर्वोऽपि भावो विनश्यति यश्च
विनाशी स मिथ्या स्वप्नवत् । अतः सर्ववस्तूनामाद्यन्त-
योरभावमात्रत्वान्मध्ये क्षणिकसत्त्वं सांहृतिकं न पारमा-
र्थिकं इत्यादि । ततः किं केन बध्येतेत्याशयः । भावानां
विनाशित्वे हेतुर्वस्तुधर्मत्वादिनाशस्येति । विनाशस्य वस्तु
स्वभावत्वात् । स्वभावं तु विहाय न पदार्थस्तिष्ठतीत्यर्थः ॥
४४ ॥ परिहरति ।

अपवादमात्रमबुद्धानाम् ॥ ४५ ॥

भावतृप्तिनाशित्वमिति सूत्रानामपवादमात्रं मिथ्या-
वाद एव नाशकारणाभावेन निरवयवद्रव्याणां नाशा-
सम्भवात् । कार्याणामपि विनाशासिद्धेः । घटो जीर्ण
इति प्रत्ययवदेव घटोऽतीत इत्यादिप्रतीत्या घटादेरतीता-
ख्याया अवस्थाया एव सिद्धेः । अव्यक्ततायाश्च कार्यातीत-
ताभ्युपगमेऽसम्भूतप्रवेश एव । किञ्च विनाशस्य प्रपञ्चतत्त्व-
ताभ्युपगमेऽपि विनाश एव वन्वस्य पुरुषार्थः सम्भवत्येवे-
ति । कश्चित् तु व्याचष्टे । शून्यं तत्त्वमित्यज्ञानां कुत्सितवा-
दमात्रं न पुनरत्र युक्तिरस्ति । प्रमाणसत्त्वासत्त्वविकल्पास-
हत्वात् । शून्ये प्रमाणाङ्गीकारे तेनैव शून्यताक्षतिः । अन-
ङ्गीकारे प्रमाणाभावान्न शून्यसिद्धिः । स्वतः सिद्धौ च चि-
द्रूपताद्यापत्तिरित्यर्थ इति । न च ।

न विरोधो न चोत्पत्तिर्न बन्धो न च साधकः ।

न सुदुर्लभं वै मुक्त इत्येषा परमार्थता ॥

सर्वशून्यं निरालम्बं स्वरूपं यच्च चिन्त्यते ।

अभावयोगः स प्रोक्तो तेनात्मानं प्रपश्यति ॥

इति श्रुतिस्मृतिभ्यामपि शून्यं तत्त्वतया प्रतिपाद्यत
इति वाच्यम् । पुरुषाणां निरोधाद्यभावस्यैव तादृशीषु श्रु-
तिषु तत्त्वतयोक्तत्वात् । पूर्वोत्तरवाक्यभ्यां पुरुषस्यैव प्रकर-
णात् । विक्षीनविश्वचिदाकाशस्यैवेतादृशस्मृतिषु तत्त्वतया
प्रतिपादनाच्च ।

त्रैलोक्यं गगनाकारं नभस्तुल्यं वपुः स्वकम् ।

वियद्गामि मनो ध्यायन् योगी ब्रह्मैव गीयते ॥

इत्यादिवाक्यान्तरैरेकवाक्यत्वात् । आकाशशून्ययोः पर्या-
यत्वादिति । मनोमहत्तत्त्वाद्यखिलान्तःकरणं वियद्गामि
चिदाकाशे लीनम् ॥ ४५ ॥ दूषणान्तरमाह ।

उभयप्रक्षसमानक्षेमत्वादयमपि ॥ ४६ ॥

क्षणिकबाह्यविज्ञानीभयप्रक्षयोः समानक्षेमत्वात् तुल्य-
निरसनहेतुकत्वादयमपि पक्षो विनश्यतीत्यनुषङ्गः । क्षणि-
कप्रक्षनिरासहेतुर्हि प्रत्यभिज्ञानपपत्त्यादिः शून्यवादेऽपि
समानः । तथा विज्ञानपक्षनिरासहेतुर्बाह्यप्रतीत्यादिर-
प्यत्र समान इत्यर्थः ॥ ४६ ॥ यदपि दुःखनिवृत्तिरूपतया
तत्साधनतया वा शून्यतैवास्तु पुरुषार्थ इति तैर्मन्यते तदपि
दुर्घटमित्याह ।

अपुरुषार्थत्वमुभयथा ॥ ४७ ॥

उभयथा स्वतः परतश्च शून्यतायाः पुरुषार्थत्वं न सम्भवति । खनिष्ठत्वेनैव सुखादीनां पुरुषार्थत्वात् । स्थिरस्य च पुरुषस्यानभ्युपगमादित्यर्थः ॥ ४७ ॥ तदेवं बन्धकारणविषये नास्तिकमतानि दूषितानि । इदानीं पूर्वनिरस्तावशिष्टान्यास्तिकसम्भाव्यान्यप्यन्यानि बन्धकारणानि निरस्यन्ते ।

न गतिविशेषात् ॥ ४८ ॥

प्रकरणाद्बन्धो लभ्यते । न गतिविशेषात् शरीरप्रवेशादिरूपादपि पुरुषस्य बन्ध इत्यर्थः ॥ ४८ ॥ अत्र हेतुमाह ।

निष्क्रियस्य तदसम्भवात् ॥ ४९ ॥

निष्क्रियस्य विभोः पुरुषस्य गत्यसम्भवादित्यर्थः ॥ ४९ ॥ ननु श्रुतिस्मृत्योरिहलोकपरलोकगमनागमनश्रवणात् पुरुषस्य परिच्छिन्नत्वमेवास्तु । तथा च श्रुतिरपि । अङ्गुष्ठमात्राः पुरुषोऽन्तरात्मेत्यादिरित्याशङ्कामपाकरोति ।

मूर्तत्वाद्घटादिवत् समानधर्मापत्तादपसिद्धान्तः ॥ ५० ॥

यदि च घटादिवत् पुमान् मूर्तः परिच्छिन्नः स्वीक्रियते । तदा सावधवत्वविनाशित्वादिना घटादिसमान-

धर्मापत्तावपसिद्धान्तः स्यादित्यर्थः । ५० ॥ गतिश्रुतिसुप-
पादयति ।

गतिश्रुतिरप्युपाधियोगादाकाशवत् ॥ ५१ ॥

या च गतिश्रुतिरपि पुरुषेऽस्ति सा विभुत्वश्रुतिरसृति-
युक्त्यनुरोधेनाकाशस्यैवोपाधियोगादेव मन्तव्येत्यर्थः । तत्र
च प्रमाणम् ।

घटसंहतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः ॥

बुद्धेर्गुणेनात्मगुणेन चैव आराग्रमात्रो ह्यवरोऽपि दृष्टः ।

इत्यादिश्रुतिः । नित्यः सर्वगतः स्थाणुरित्यादिका च
रसृतिः । मध्यमपरिमाणत्वे सावयवत्वापत्त्या विनाशित्व-
मणुत्वे च देहव्यापिज्ञानाद्यनुपपत्तिरित्यादिषु युक्तिरिति ।
अत एव ।

प्रकृतिः कुरुते कर्म शुभाशुभफलात्मकम् ।

प्रकृतिश्च तदश्नाति त्रिषु लोकेषु कामगा ॥

इत्यादिस्मृतिभिः प्रकृतेरेव विशिष्य क्रियारूपा गतिः
स्मर्यत इति । ५१ ॥

न कर्मणाप्यतद्धर्मत्वात् ॥ ५२ ॥

कर्मणा दृष्टेनापि साक्षात् पुरुषस्य बन्धः । कुतः । पुरु-
षधर्मत्वाभावादित्यर्थः । पूर्वं विहितनिषिद्धव्यापाररूपेण
कर्मणा बन्धो निराकृतः अत्र तु तज्जन्यादृष्टेनेत्यार्थिकवि-

भागादपौनरुक्त्यम् ॥ ५२ ॥ नन्वन्यधर्मेऽप्यन्यस्य बन्धः
स्यात् तत्राह ।

अतिप्रसक्तिरन्यधर्मत्वे ॥ ५३ ॥

बन्धतत्कारणयोर्भिन्नधर्मत्वेऽतिप्रसक्तिमुक्तस्यापि बन्धा-
पत्तिरित्यर्थः ॥ ५३ ॥ किं बहुना । स्वभादिकर्मान्तैरन्येन
वा केनापि पुरुषस्य बन्धोत्पत्तिर्न घटते श्रुतिविरोधादिति
साधारणं बाधकमाह ।

निर्गुणादिश्रुतिविरोधश्चेति ॥ ५४ ॥

पुरुषबन्धस्यानौप्राधिकत्वे साक्षी चेता केवलो निर्गु-
णश्चेत्यादिश्रुतिविरोधश्चेत्यर्थः । इतिशब्दो बन्धहेतुपरीक्षा-
समाप्तौ ॥ ५४ ॥ तदेवं न स्वभावतो बन्धस्येत्यादिना प्रघ-
टकेनेतरप्रतिषेधतः प्रकृतिपुरुषसंयोग एव साक्षाद्बन्धहेतु-
रवधारितः । तत्रेयमाशङ्का । ननु प्रकृतिसंयोगोऽपि पुरुषे
स्वाभाविकत्वादिविकल्पग्रस्तः कथं न भवति संयोगस्य
स्वाभाविकत्वेकालादिनिमित्तकत्वे हि मुक्तस्यापि बन्धा-
पत्तिरित्यादिदोषा यथायोग्यं समाना एवेति । तामिमा-
माशङ्कां परिहरति ।

तद्योगोऽप्यविवेकान्न समानत्वम् ॥ ५५ ॥

पूर्वोक्ततद्योगोऽपि पुरुषस्याविवेकाद्वक्ष्यमाणादविवेका-
देव हि निमित्तात् संयोगो भवति । अतो नोक्तदोषाणां

समानत्वं मस्तीत्यर्थः । स चाविवेको मुक्तेषु नास्तीति न
 तेषां पुनः संयोगो भवतीति । नन्वविवेकोऽत्र न प्रकृतिपु-
 रुषाभेदसाक्षात्कारः । संयोगाद्यागसत्त्वात् । किन्तु विवे-
 कप्रागभावो विवेकाख्यज्ञानवासना वा तदुभयमपि न
 पुरुषधर्मः । किन्तु बुद्धिधर्म एवेत्यन्यधर्मेणान्यत्र संयोगोऽति-
 प्रसङ्गदोषसाम्यमस्येवेति चेत् । मैवम् । विषयतासम्बन्धे-
 नाविवेकस्य पुरुषधर्मत्वात् । तथा च प्रकृतिर्बुद्धिरुपासती
 यस्मै स्वामिपुरुषाय तनुं विविच्य न दर्शितवती स्ववृत्ति-
 दर्शनार्थं तदीयबुद्धिरूपेण तत्रैव पुरुषे संयुज्यत इति व्य-
 ख्ययातिप्रसङ्गाभावात् । तदुक्तं कारिकाया

पुरुषस्य दर्शनार्थं कैवल्यार्थं तथा प्रधानस्य ।

पङ्क्त्वन्धवदुभयोरपि संयोगस्तत्कृतः सर्गः ।

इति । स्वामिने पुरुषाय प्रधानेन दर्शयितुं तयोः कै-
 वल्यार्थं चेत्यर्थः । अविवेकस्य वृत्तिरूपत्वं तु वाङ्मात्रं न
 तु तत्त्वं चिन्तिस्थितेरित्यागामिसूत्रे वक्ष्यामः । अविवेकश्च
 संयोगद्वारैव बन्धकारणं प्रलये बन्धादर्शनात् । अविवेक-
 नाग्रेऽपि जीवनमुक्तस्य दुःखभोगदर्शनाच्च । अतः साक्षा-
 देवाविवेको बन्धकारणं प्राप्नोक्तः । ननु भोग्यभोक्तृभाव-
 नियामकत्वेन कृतस्यानादिस्वस्वामिभावस्य कर्मादीनां वा
 संयोगहेतुत्वमस्तु किमित्यविवेकोऽपि संयोगहेतुरिष्यत
 इति चेन्न ।

पुरुषः प्रकृतिस्थो हि भुङ्क्ते प्रकृतिजान् गुणान् ।

कारणं गुणसङ्गोऽस्य सदसदीनिजन्मसु ।

इति गीतायां सङ्गाख्याभिमानस्य संयोगीहेतुत्वस्मरणात् । वक्ष्यमाणादिवाक्ययुक्तिभ्यस्तान्यथा ज्ञानतो मोक्षस्य श्रुतिस्मृतिसिद्धस्यानुपपत्तेः । अथैवमपि स्त्रीपाधिकर्मादिकमपि संयोगकारणं भवति तद्विहाय कथमविवेक एव केवलं तत्र कारणमुच्यते इति । उच्यते । अविवेकापेक्षया कर्मादीनामपि परस्परैव पुरुषसम्बन्धः । तथाविवेक एव पुरुषेण साक्षाच्छेत्तुं शक्यते कर्मादिकं त्वविवेकाख्यहेतुच्छेदद्वारैवेत्याशयेनाविवेक एव मुख्यतः संयोगहेतुतयोक्त इति । अयं चाविवेकोऽगृहीतासंसर्गकमुभयज्ञानमविद्यास्थलाभिषिक्त एव विवक्षितः । बन्धो विपर्ययाद्विपर्ययभेदाः पंचेत्यागामिसूत्रद्वयात् तस्य हेतुरविद्येति योगसूत्रेऽप्यविद्याया एव पञ्चपर्वाया बुद्धिपुरुषसंयोगहेतुतावचनाच्चान्यथाख्यात्यनभ्युपगममात्र एव योगतोऽत्र विशेषोचित्यात् । न पुनरविवेकोऽत्र भावमात्रं विवेकप्रागभावो वा । सुक्तस्यापि बन्धापत्तेः । जीवनसुक्तस्यापि भाविविवेकव्यक्तिप्रागभावेन धर्माधर्मोत्पत्तिद्वारा पुनर्वन्धप्रसङ्गाच्च । तथागामिसूत्रस्य ध्वान्तदृष्टान्तानुपपत्तेश्च । अभावस्य ध्वान्तवदावरकत्वासम्भवात् । तथा वृद्धिज्ञासावप्यविवेकस्य अग्रमाणी नोपपद्येयातामिति । अस्मन्मते च वासनारूपस्यैवाविवे-

कस्य संयोगाख्यजन्महेतुतया तमोवदावरकत्ववृद्धिज्ञासा-
दिकमञ्जसैवोपपद्यते । तस्य हेतुरविद्येति पातञ्जलसूत्रे च
भाष्यकारैरविद्याशब्देनाविद्याबीजं व्याख्यातम् । ज्ञानस्य
संयोगोत्तरकालीनत्वेन संयोगाजनकत्वादिति । अपि च
पुरुषः प्रकृतिस्थो हि भुङ्क्त इत्यादिवाक्येष्वभिमानाख्य-
संयोगस्यैव प्रकृतिस्थताख्यसंयोगहेतुतावगम्यते । अत एव
चाविद्या नाभावोऽपि तु विद्याविरोधिज्ञानान्तरमिति
योगभाष्ये व्यासदेवैः प्रयत्नेनावधृतम् । तस्मादविवेकावि-
द्ययोस्तुल्ययोगचेमतयाविवेकस्यापि ज्ञानविशेषत्वमिति सि-
द्धम् । अयं चाविवेकस्त्रिधा संयोगाख्यजन्महेतुः साक्षाद्-
मार्धमोत्पत्तिद्वारा रागादिदृष्टद्वारा च भवति । सति मूले
तद्विपाक इति योगसूत्रात् कर्तास्मीति निबद्धात इति
स्मृतेः । वीतरागजन्मादर्शनादिति न्यायसूत्राच्च । तदुक्ता
मोक्षधर्मेऽपि ।

ज्ञानेन्द्रियाणीन्द्रियार्था नोपसर्पन्त्यतर्पुलम् ।

हीनश्च करणैर्देही न देहं पुनरर्हति ॥

तस्मात् तर्मात्मकाद्रागादीजालं यन्ति जन्तवः ।

इति । रागस्त्वविवेककार्य इति योगसूत्राभ्यामप्येतत्
प्रत्येतव्यं समानतन्त्रन्यायात् । तच्च सूत्रद्वयं क्लेशमूलः (क्ले-
शचक्रमार्गः) । सति मूले तद्विपाको जात्यायुर्भोगा इति

कर्माशयोः कृष्णकृष्णजन्मवेदनीयः ॥

क्लेशश्चाविद्यादिपञ्चकमिति । अविवेकस्य बन्धजनने द्वार-
जातं च पिण्डीकृत्येश्वरगीतायामुक्तम् ।

अनात्मन्यात्मविज्ञानं तस्मादुःखं तथेतरत् ।

रागद्वेषादयो दोषाः सर्वे भ्रान्तिनिबन्धनाः ।

कार्यो ह्यस्य भवेद्दोषः पुण्यापुण्यमिति श्रुतिः ।

तद्दोषादेव सर्वेषां सर्वदेहसमुद्भवः ।

इति । एतदेव न्याये सूचितम् । दुःखजन्मप्रवृत्तिर्दोष-
मिथ्याज्ञानानामुत्तरोत्तरापायेतदनन्तरापायादपवर्ग इति
तदेवं संयोगाख्यजन्मद्वारा बन्धाख्यहेयस्य मूलकारणमवि-
वेक इति हेयहेतुः प्रतिपादितः ॥ ५५ ॥ इतः परं क्रमप्राप्तं
हानोपायव्यूहमतिविस्तरेणाशास्त्रसमाप्तिः प्रतिपादयति ।
अन्तरान्तरा चोक्तव्यूहानपि विस्तारयिष्यति ।

नियतकारणात् संदुच्छित्तिध्वान्तवत् ॥ ५६ ॥

शक्तिरजतादिस्थले लोकसिद्धं यन्निर्घतकारणं विवेक-
साक्षात्कारस्तस्मात् तस्याविवेकस्योच्छित्तिर्भवति ध्वान्त-
वत् । यथा ध्वान्तमालोकादेव नियतकारणान्नश्यति नो-
पायान्तरेण तथैवाविवेकोऽपि विवेकादेव नश्यति न तु
कर्मादिभ्यः साक्षादित्यर्थः । तदेतदुक्तं योगसूत्रेण विवेक-
ख्यातिरविज्ञा हानोपाय इति कर्मादीनि तु ज्ञानस्यैव
साधनानि योगाङ्गानुष्ठानादशुद्धिचये ज्ञानदीप्तिराविवेक-
ख्यातेरिति योगसूत्रेण सत्त्वशुद्धिद्वारा ज्ञान एव योगाङ्गा-

न्तर्गतसर्वकर्मणां साधनत्वावधारणादिति । प्राचीनास्तु वेदान्तिनो मोक्षेऽपि कर्मणो ज्ञानाङ्गत्वमाहुः । विद्यां चाविद्यां च यस्तु वेदोभयं सहाविद्ययांमृत्युं तीर्त्वा विद्यामृतमश्नुत इति श्रुतौ सहकारित्वेन चेति वेदान्तसूत्रे चाङ्गाङ्गिभावेन ज्ञानकर्मणोः सहकारित्वावधारणात् ।

ज्ञानिनाज्ञानिना वापि यावद्देहस्य धारणम् ।

तावद्वर्णाश्रमप्रोक्तं कर्तव्यं कर्ममुक्तये ।

इत्यादिस्मृतेषु । उपमर्दं चेति वेदान्तसूत्रेण तु कर्मत्यागो योगारूढस्य न्यायप्राप्तोऽनूद्यत एव ज्ञानस्य मुख्यतो मोक्षहेतुत्वं व्यवस्थापयितुम् । यदि हि विक्षेपकत्वात् कर्म ज्ञानाभ्यासस्य विरोधि भवेत् तदा गुणलोपे न गुणिन इति न्यायेन प्रधानरक्षार्थमङ्गभूतं कर्मैव त्याज्यं जडभरतादिवदित्याशयादिति । तेषां मतेऽपि विवेकद्वारतां विना विवेकनाशकत्वं कर्मणो नैव सिध्यतीति न तद्विरोधः । अत्र सूत्रे ध्वातस्यालोकनाश्रयत्ववचनात् तमोऽपि द्रव्यमेव । न त्वालोकाभावः । असति बाधके नीलं तम इत्यादिप्रत्ययानां भ्रमत्वानौचित्यात् । न च क्लृप्तेनैवीपपत्तावतिरिक्तकल्पनागौरवमेव बाधकमिति वाच्यम् । एवं च सति विज्ञानमात्रेणैव संप्रवत् सर्वव्यवहारोपपत्तावतिरिक्तकल्पनागौरवेण बाह्यार्थप्रतीतेरपि बाधापत्तेः । तस्मादत्र प्रामाणिकत्वाद्गौरवं न दोषायेति । ननु विवेक-

ज्ञानं विनाप्यविवेकाख्यज्ञानव्यक्तीनां स्वस्वतन्त्रोपपत्तेश्च वश्यं
विनाशजज्ञानस्य तन्नाशकत्वं किमर्थमिष्यत इति चेत् ।
अविवेकशब्देन तदासनाया एव पूर्वसूत्रे व्याख्यातत्वात् ।
अनागतावस्थस्याविवेकस्यास्मत्तन्त्रे नाशसम्भवाच्चेति ॥ ५६ ॥
ननु प्रकृतिपुरुषाविवेक एव चेत्यसंयोगद्वारा बन्धहेतुस्तयो-
र्विवेक एव च मोक्षहेतुस्तर्हि देहाद्यभिमानसत्त्वेऽपि मोक्षः
स्यात् । तच्च श्रुतिस्मृतिन्यायविरुद्धमिति तत्राह ।

प्रधानाविवेकादन्याविवेकस्य तद्धाने हानम् ५७

पुरुषे प्रधानाविवेकात् कारणाद्योऽन्याविवेको बुद्ध्या-
द्यविवेको जायते कार्याविवेकस्य कार्यतयानादिकारणा-
विवेकमूलकत्वात् तस्य प्रधानाविवेकहाने सत्यवश्यं हान-
मित्यर्थः । यथा शरीरादात्मनि विविक्ते शरीरकार्येषूपरूपा-
दिष्वविवेको न सम्भवति तथा कूटस्थत्वादिधर्मैः प्रधानात्
पुरुषे विवक्ते तत्कार्येषु परिणामादिधर्मैकेषु बुद्ध्यादिष्व-
भिमानो नीत्यनुमुक्त इति तुल्यन्यायात् कारणानाशाच्चेति
भावः । तदेतत् स्मर्यते ।

चित्राधारपटव्यागे त्यक्तं तस्य हि चित्रकम् ।

प्रकृतेर्विरमे चेत्यं ध्यायिनां वे क्षरादयः ।

इति विरमो विरामख्यागः । आदिशब्देन द्रश्यरूपा
अपि विकाशाग्राह्या इति । यच्च बुद्धिपुरुषविवेकादेव मोक्ष

इत्यपि क्वचिदुच्यते । तत्र स्थूलसूक्ष्मबुद्धिग्रहणात् प्रकृतेरपि ग्रहणम् । अन्यथा बुद्धिविवेकेऽपि प्रकृत्यभिमानसम्भवादि-
ति । ननु बुद्ध्याद्यभिमानातिरिक्ते प्रकृत्यभिमाने किं प्र-
माणमहमज्ञ इत्याद्यखिलाभिमानानां बुद्ध्यादिविषयत्वे-
नैवोपपत्तेरिति चेन्न ।

मृत्वा मृत्वा पुनः सृष्टौ स्वर्गी स्यां मा च नारकी ।

इत्याद्यभिमानानां प्रधानविषयत्वं विनानुपपत्तेः । अ-
तीतानां बुद्ध्याद्यखिलकार्याणां पुनः सृष्ट्यभावात् प्रधा-
नस्य त्विदमेव प्रलयानन्तरं जन्म यद्बुद्ध्यादिरूपैकपरि-
णामत्यागेनापरबुद्ध्यादिरूपतया परिणमनमिति । न चा-
त्मनि जन्मादिज्ञानमभिमान एव न भवति पुरुषस्यापि
लिङ्गशरीरसंयोगवियोगरूपयोर्जन्ममरणयोः पारमार्थिक-
त्वादिति वाच्यम् ।

न जायते म्रियते वा कदाचित् ।

नायं भूत्वा भविता वा न भूषः ॥

इत्यादिवाक्यैर्जन्मादिप्रतिषेधेनोत्पत्तिविनाशाभिमान-
रूपस्यात्मनि जन्मादिज्ञानस्य सिद्धेरप्रसक्तस्य प्रतिषेधायो-
गात् । किञ्च बुद्ध्यादिषु पुरुषाणामभिमानोऽनादिर्वक्तुं न
शक्यते बुद्ध्यादीनां कार्यत्वात् । अतः कार्येष्वभिमानव्य-
वस्थार्थं नियामकाकाङ्क्षायां कारणाभिमान एव नियामक-
तया सिध्यति लोके दृष्टत्वात् कल्पनायाश्च दृष्टानुसारि-

त्वात् । यथा लोके दृष्टः चेत्राभिमानात् चेत्रजन्यधान्या-
दिष्वभिमानः । सुवर्णाभिमानाच्च तज्जन्यकटकादिष्वभि-
मानः । तयोर्निवृत्त्या च तयोर्निवृत्तिरिति प्रधानाभिमा-
नतद्वासनयोश्च बीजाङ्गुरवदनादित्वाच्च तदभिमाने निया-
मकान्तरापेक्षेति ॥ ५७ ॥ एवं प्रतिपादिते चतुर्थ्युद्देशे पुन-
रियमाशङ्का । ननु पुरुषे चेदबन्धमोक्षौ विवेकाविवेकी
स्वीकृतौ तर्हि नित्यशुद्धबुद्धमुक्तस्येति श्लोक्तिविरोधः ।
तथा च ।

न विरोधो न चोत्पत्तिर्न बद्धो न च साधकः ।

न मुमुक्षुर्न वै मुक्त इत्येषा परमार्थता ।

इत्यादिश्रुतिविरोधश्चेति । तां परिहरति ।

वाङ्मात्रं न तु तत्त्वं चित्तस्थितेः ॥ ५८ ॥

बन्धादीनां सर्वेषां चित्त एवावस्थानात् तत् पुरुषे
वाङ्मात्रं सर्वं स्फटिकलौहित्यवत् प्रतिबिम्बमात्रत्वाच्च तु
तत्त्वं तस्य भावः । अनारोपितं जपालौहित्यवदित्यर्थः ।
अतो नोक्तविरोध इति भावः । स समानः सन्नुभौ लोका-
वनुसञ्चरति ध्यायतीव लेलायतीवेत्यादिश्रुतयस्त्वन् प्रमा-
णम् । पुरुषः समानी लोकयोरेकरूपः । इवशब्दाभ्यां नाना-
रूपत्वस्योपाधिकत्वमुक्तम् । तथा चोक्तम् ।

बन्धमोक्षौ सुखं दुःखं मोहापत्तिश्च मायया ।

स्वप्ने यथात्मनः ख्यातिः संसृतिर्न तु वास्तवी ॥

इति । मायया मायाख्यप्रकृत्यौपाधिकीत्यर्थः । नन्वेवं
 तुच्छस्य बन्धस्य हानं कथं पुरुषार्थः कथं वान्यधर्माभ्याम-
 विवेकविवेकाभ्यामन्यस्य बन्धमीक्षस्वीकारे कर्मादिभिरिव
 नाव्यवस्थेति चेदत्रोक्तप्रायमपि पुनः प्रपञ्च्यते । यद्यपि दुः-
 खयोगरूपो बन्धो वृत्तिरूपो च विवेकाविवेकी चित्तस्यैव
 तथापि पुरुषे दुःखप्रतिबिम्ब एव भोग इत्यवस्तुत्वेऽपि त-
 द्धानं पुरुषार्थः । दुःखं मा भुञ्जीयेति प्रार्थनात् । एवं यस्मै
 पुरुषाय प्रकृतिरविवेकेनात्मानं दर्शितवती तद्वासनावशात्
 तमेव संयोगद्वारा बध्नाति नान्यम् । तथा यस्मै विवेके-
 नात्मानं दर्शितवती तमेव स्वययोगद्वारा मोचयति । वा-
 सनोच्छेदादिति व्यवस्थापि घटत इति । कर्मादिभिर्बन्धा-
 भ्युपगमेत्वेवं व्यवस्था न घटति । कर्मादीनां साक्षिभास्य-
 त्वाभावेन साक्षात् पुरुषेष्वप्रतिबिम्बनादिति ॥ ५८ ॥ ननु
 बन्धादिकं चेत् पुरुषे वाङ्मात्रं तर्हि श्रवणेन युक्त्या वा
 तस्य बाधो भवतु किमर्थं श्रुतिसमूहः साक्षात्कारपर्यन्तं
 विवेकज्ञानमुपदिश्यते मोक्षहेतुतयेति । तच्चाह ।

युक्तितोऽपि न बाध्यते दिङ्मूढवदपरोक्षादिते ॥ ५९ ॥

युक्तिर्मननम् । अपिशब्दः श्रवणसमुच्चयार्थः । वाङ्-
 मात्रमपि पुरुषस्य बन्धादिकं श्रवणमननमात्रेण न बाध्यते
 साक्षात्कारं विना यथा दिङ्मूढस्य जनस्य वाङ्मात्रमपि

प्रथमोऽध्यायः ६० सूत्रम् ।

५३

द्विग्वैपरीत्यं अवणयुक्तिभ्यां न बाध्यते साक्षात्कारं विनेत्यर्थः । प्रकृते चेदमेव बाध्यत्वं यत्पुरुषे बन्धादिबुद्धिनिवृत्तिर्न त्वभावसाक्षात्कारः अवणादिना तदुत्पत्तिसम्भावनाया अप्यभावादिति । अथवेत्यं व्याख्येयम् । ननु नियतकारणात् तदुच्छित्तिरित्यनेन विवेकज्ञानमविवेकोच्छेदकमुक्तम् । नज्ज्ञानं किं अवणादिसाधारणमुतास्ति कश्चिद्विशेष इत्याकाङ्क्षायामाह । युक्तितोऽपीत्यादिसूत्रम् । अविवेको युक्तितः अवणतश्च न बाध्यते नोच्छिद्यते विवेकापरोक्षं विना दिङ्मोहवदित्यर्थः । साक्षात्कारभ्रमे साक्षात्कारविशेषदर्शनस्यैव विरोधित्वादिति ॥ ५६ ॥ तदेवं विवेकसाक्षात्काराभ्योक्षं प्रतिपाद्येतः परं विवेकः प्रतिपादनीयः । तच्चादौ प्रकृतिपुरुषादीनां विवेकतः सिद्धौ प्रमाणान्युपन्यस्यन्ते ।

अचाक्षुषाणामनुमानेन बोधो धूमादिभिरिव वक्त्रैः ॥ ६० ॥

अचाक्षुषाणामप्रत्यक्षाणाम् । केचित् तावत् पदार्थाः स्थूलभूततत्कार्यदेहादयः प्रत्यक्षसिद्धा एव । प्रत्यक्षेणासिद्धानां प्रकृतिपुरुषादीनामनुमानेन प्रमाणेन बोधः पुरुषनिष्ठफलसिद्धिर्भवति यथा धूमादिभिर्जमितेनानुमानेन वक्त्रैः सिद्धिरित्यर्थः । अनुमानासिद्धमप्यागमात् सिध्यती-

त्यपि बोध्यम् । अस्य शास्त्रस्यानुमानप्राधान्यात् तु केवला-
नुमानस्य मुख्यतयैवोपन्यासो न त्वाममस्यानपेक्षेति ।
तथा च कारिका ।

सामान्यतस्तु दृष्टादतीन्द्रियाणां प्रतीतिरनुमानात् ।

तस्मादपि चासिद्धं परोक्षमाप्तागमात् सिद्धम् ।

इति । अनेन च सूत्रेणैदं मननशास्त्रमित्यवगम्यते
॥ ६० ॥ उक्तप्रमाणैः साध्यस्यविवेकस्य प्रतियोग्यनुयोगि-
प्रदर्शानां सङ्ग्रहसूत्रं वक्ष्यमाणानुमानोपयोगिकार्यकार-
णभावमपि प्रदर्शयति ।

सत्त्वरजस्तमसां साम्यावस्था प्रकृतिः प्रकृते-
र्महान् महतोऽहङ्कारोऽहङ्कारात् पञ्च तन्मात्रा-
ण्युभयमिन्द्रियं तन्मात्रेभ्यः स्थूलभूतानि पुरुष
इति पञ्चविंशतिगुणः ॥ ६१ ॥

सत्त्वादीनि द्रव्याणि न वैशेषिका गुणाः संयोगविभा-
गवत्त्वात् । लघुत्वचलत्वगुरुत्वादिधर्मकत्वादिधर्मकत्वाच्च ।
तेष्वत्र शास्त्रे श्रुत्यादौ च गुणशब्दः पुरुषोपकरणत्वात्
पुरुषपशुबन्धकत्रिगुणात्मकमहदादिरज्जुनिर्मादत्वाच्च प्रयु-
ज्यते । तेषां सत्त्वादिद्रव्याणां या साम्यावस्था २ न्यूनानति-
रिक्तावस्था न्यूनाधिकभावेनासंहतावस्थेति यावत् । अका-
र्यावस्थेति निष्कर्षः । अकार्यावस्थोपलक्षितं गुणसामान्यं

प्रकृतिरित्यर्थः । यथान्शुते वैषम्यावस्थायां प्रकृतिनाशप्रस-
ङ्गात् ।

सत्त्वं रजस्तम इति एषैव प्रकृतिः सदा ।

एषैव संसृतिर्जन्तोरस्याः पारि परं पदम् ।

इत्यादिस्मृतिभिर्गुणमात्रस्यैव प्रकृतित्ववचनाच्च । स-
त्त्वादीनामनुगमाय सामान्येति । पुरुषव्यावर्तनाय गुणे-
ति । महदादिव्यावर्तनाय चोपलक्षितान्तमिति । मह-
दादयोऽपि हि कार्यसत्त्वादिरूपाः पुरुषोपकरणतया
गुणाश्च भवन्तीति । तदत्र प्रकृतेः स्वरूपमेवोक्तम् । अस्या
विशेषस्तु पञ्चाद्वच्यते । प्रकृतेः कार्यो महान् महत्तत्त्वम् ।
महदादीनां स्वरूपं विशेषश्च वच्यते । महत्तत्त्व कार्योऽह-
ङ्कारः । अहङ्कारस्य कार्यद्वयं तन्मात्राण्युभयमिन्द्रियं च ।
तत्रोभयमिन्द्रियं बाह्याभ्यन्तरभेदेनैकादशविधम् । तन्मा-
त्राणां कार्याणि पञ्च स्थूलभूतानि । स्थूलशब्दात् तन्मा-
त्राणां सूक्ष्मभूतत्वमभ्युपगतम् । पुरुषस्तु कार्यकारणविल-
क्षण इति । इत्येवं पञ्चविंशतिर्गुणः पदार्थव्यूह एतदति-
रिक्तः पदार्थो नास्तीत्यर्थः । अथवा सत्त्वादीनां प्रत्येकव्य-
क्त्यानन्त्यं गणशब्दो वक्ति । अयं च पञ्चविंशतिको गणो
द्रव्यरूप एव । धर्मधर्म्यभेदात् तु गुणकर्मसामान्यादीनाम-
त्रैवान्तर्भावः । एतदतिरिक्तपदार्थसत्त्वे हि ततोऽपि पुरु-
षस्य विवेक्तव्यतया तदसंग्रहन्यूनतापद्येत । एतेन साङ्ख्या-

नामनियतपदार्थाभ्युपगम इति मूढप्रलाप उपेक्षणीयः ।
 दिक्कालौचाकाशमेव । दिक्कालावाकाशादिभ्य इत्यागाभि-
 सूत्रात् । एत एव पदार्थाः परस्परप्रवेशाप्रवेशाभ्यां क्वचित्
 तन्त्र एकमेव क्वचित् तु षट् क्वचिच्च षोडश क्वचिच्च सङ्ख्या
 न्तरेरप्युपदिश्यन्ते । विशेषस्तु साधर्म्यवैधर्म्यमात्र इति
 मन्तव्यम् । तथा चोक्तं भागवते ।

एकस्मिन्नपि दृश्यन्ते प्रविष्टानीतराणि च ।

पूर्वस्मिन् वा परस्मिन् वा तत्त्वे तत्त्वानि सर्वशः ।

इति नानाप्रसङ्गानं तत्त्वानामृषिभिः कृतम् ।

सर्वं न्याय्यं युक्तिमत्त्वाद्दिदुषां किमशोभनम् ।

इति । एते च पदार्थाः श्रुतिष्वपि गणिताः यथा ग-
 भीपनिषदि । अष्टौ प्रकृतयः षोडश विकारा इति । प्रश्नो-
 पनिषदि च पृथिवी च पृथिवीमात्रा चेत्यादिना । एवं
 मैत्रेयोपनिषदादिष्वपि । अष्टौ च प्रकृतयः कारिकाया
 व्याख्याताः ।

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकसु विकारो न प्रकृतिर्न विकृतिः पुरुषः ॥

इति । एकमेवाद्वितीयं तत्त्वमिति श्रुतिस्मृतिप्रवादसु
 सर्वतत्त्वानां पुरुषे विकापनेन शक्तिशक्तिमदभेदेनेत्यवि-
 दोषः । त्वयस्तु सूक्ष्मीभावेनावस्थानं न तु नाश इति
 तदुक्तम् ।

आसीज्ज्ञानमथोप्यर्थं एकमेवाविकल्पितम् ।

अविकल्पितमविभक्तम् । एतच्च ब्रह्ममीमांसाभाष्ये ऽद्वै-
तप्रसङ्गतो विस्तरेणोपपादितम् । विशेषस्त्वयं यत् सेश्वर-
वादेऽन्यतत्त्वानां तत्रैवाविभागादीश्वरचैतन्यमेवैकं तत्त्वम् ।
निरीश्वरवादे तु त्रिवेणिवदन्योन्याविभक्ततयैकस्मिन्कूटस्थे
तेजोमण्डलवदादित्यमण्डले प्रकृत्याख्यसूक्ष्मावस्थया मह-
दादेरविभागादात्मैवैकं तत्त्वमिति तथा च वक्ष्यति । नाद्वै-
तश्रुतिविरोधो जातिपरत्वादिति ॥ ६१ ॥ एतेषु पदार्थेष्व-
चाक्षुषाणामनुमानेन बोधं प्रतिपादयति सूत्रजातेन ।

स्थूलात् पञ्चतन्मात्रस्य ॥ ६२ ॥

बोध इत्यनुवर्तते स्थूलं तावच्चाक्षुषमेव तच्च तन्मात्र-
कार्यतयोक्तम् । ततः स्थूलभूतात् कार्यात् तत्कारणतया
तन्मात्रानुमानेन स्थूलविवेकतो बोधः इत्यर्थः । आकाश-
साधारणाय स्थूलत्वमत्र बाह्येन्द्रियग्राह्यशुणकत्वं शान्ता-
द्विविशेषवत्त्वं वा । तन्मात्राणि च यज्जातीयेषु शान्तादि-
विशेषत्रयं न तिष्ठति तज्जातीयानां शब्दस्पर्शरूपरसगन्धा-
नामाधारभूतानि सूक्ष्मद्रव्याणि (स्थूलानामविशेषाः) ।

तस्मिंस्तस्मिंस्तु तन्मात्रास्तेन तन्मात्रता स्मृता ।

न शान्ता नापि घोरास्ते न मूढाश्चाविशेषिणः ॥

इति विष्णुपुराणादिभ्यः । अस्यायमर्थः तेषु तेषु भूतेषु
तन्मात्रास्तिष्ठन्तीति कृत्वा धर्मधर्म्यभेदाद्द्रव्याणामपि त-

५८

साङ्ख्यप्रवचनभाष्यम् ।

आत्रतास्मृता । ते च पदार्थाः शान्तघोरमूढाख्यैः स्थूल-
गतशब्दादिविशेषः शून्या एकरूपत्वात् । तथा च शान्ता-
दिविशेषशून्यशब्दादिमत्त्वमेव भूतानां शब्दादितत्मात्रत्व-
मित्याशयः । अतोऽविशेषिणोऽविशेषसंज्ञिता इति । शान्तं
सुखात्मकं घोरं दुःखात्मकं मूढं मोहात्मकम् । तन्मात्राणि
च देवादिमात्रभोग्यत्वेन केवलं सुखात्मकान्येव सुखाधि-
क्यादिति । अत्रेदमनुमानम् । अपकर्षकाष्ठापन्नानि स्थूल-
भूतानि स्वविशेषगुणवद्द्रव्योपादानकानि स्थूलत्वाद्घट-
पटादिवदिति । अत्रानवस्थापत्या सूक्ष्ममादायेव साध्यं
पर्यवस्यति । अनुकूलतर्कश्चात्र कारणगुणक्रमेण कार्यगु-
णोत्पत्तेर्बाधकव्यतिरेकेणापरिहार्यत्वम् । श्रुतिस्मृतयश्चेति ।
प्रकृतेः शब्दसर्गादिमत्त्वे तु बाधकमस्ति ।

शब्दसर्गविहीनं तद्रूपादिभिरसंगुतम् ।

त्रिगुणं तज्जगद्योनिरनादिप्रभावः प्रथमम् ।

इति विष्णुपुराणादिवाक्यजातम् । बुद्धयहङ्कारयोश्च
शब्दसर्गादिमत्त्वे भूतकारणत्वश्रुतिस्मृतय एव बाधिकाः
सन्ति । बाह्येन्द्रियग्राह्यजातीयविशेषगुणवत्त्वस्यैव भूत-
लक्षणत्वेन तयोरपि भूतत्वापत्त्या स्वस्य स्वकारणत्वानुप-
पत्तेरिति । नन्वेवं कारणद्रव्येषु रूपाद्यभावे तन्मात्र-
रूपादेः किं कारणमिति चेत् स्वकारणद्रव्याणां न्यूनाधि-
कभावेनान्योऽन्यं संयोगविशेष एव हरिद्रादीनां संयोगस्य

तदुभयारब्धद्रव्ये रक्तरूपादिहेतुत्वदर्शनात् । दृष्टानुसारेण
 स्वाश्रयहेतुसंयोगानामेव रूपादिहेतुत्वसम्भवे तार्किकाणां
 परमाणुषु रूपकल्पनं तु हेयम् । सजातीयकारणगुणस्यैव
 कार्यगुणारम्भकतेति तु तेषमपि न नियमः । तदसरेणुमह-
 त्वादाववयवबहुत्वादेरेव तैरपि हेतुत्वाभ्युपगमादिति दि-
 क् । इन्द्रियानुमानं चाकाशानुमानवद्दर्शनसंश्लेषनवचना-
 दिभिः प्रत्यक्षाभिवृत्तिभिरेवेति तदत्र नोक्तम् । तत्त्वान्त-
 रेण तत्त्वान्तरानुमानानामेव प्रकृतत्वादिति न न्यूनता ।
 तन्मात्राणां चोत्पत्तौ योगभाष्योक्तप्रक्रियैव ग्राह्या । यथा-
 हङ्काराच्छब्दतन्मात्रं ततश्चाहङ्कारसङ्कताच्छब्दतन्मात्रा-
 च्छब्दसंश्लेषगुणकं संश्लेषतन्मात्रम् । एवं क्रमेणैकैकगुणवृद्धा
 तन्मात्राण्युत्पद्यन्ते इति । या तु ।

आकाशस्तु विकृर्वाणः संश्लेषमात्रं ससर्जं ह ।

बलवान्भवद्वायुस्तस्य संश्लेषो गुणो मतः ।

इत्यादिना विष्णुपुराणे संश्लेषदितन्मात्रसृष्टिराकाशा-
 दिस्थूलभूतचतुष्टयादुक्ता । सा भूतरूपेण परिणमनरूपैव
 मन्तव्या । आकाशादीनि जलान्तानि हि स्थूलभूतानि
 स्वस्वोत्तरभूतरूपेण स्वानुगततन्मात्राः स्वीयवृद्धतः परिण-
 मयन्तीति । ६२ ॥

बाह्याभ्यन्तराभ्यां तैश्चाहङ्कारस्य ॥ ६३ ॥

बाह्याभ्यन्तराभ्यामिन्द्रियाभ्यां तैः पञ्चतन्मात्रैश्च कार्यै-
 स्तत्कारणतयाहङ्कारस्यानुमानेन बोध इत्यर्थः । अहङ्कार-
 चाभिमानवृत्तिकमन्तःकरणद्रव्यं नत्वभिमानमात्रं द्रव्य-
 स्यैव लोके द्रव्योपादानत्वदर्शनात् । सुषुप्त्यादावहङ्कारवृ-
 त्तिनाशेन भूतनाशप्रसङ्गाद्वासनाशयत्वेनैवाहङ्काराख्यद्रव्य-
 सिद्धेरेति । अत्रेत्यमनुमानम् । तन्मात्रेन्द्रियाण्यभिमानव-
 द्द्रव्योपादानकान्यभिमानकार्यद्रव्यत्वात् । यन्नैवंतन्नैवम् ।
 यथा पुरुषादिरिति । नत्वभिमानवद्द्रव्यमेवासिद्धमिति
 चेद्दृष्टं गौर इत्यादिवृत्त्युपादानतया चक्षुरादिवत् तत्सिद्धेः ।
 अनेन चानुमानेन मन आद्यतिरेकमात्रस्य तत्कारणतया प्र-
 साध्यत्वात् । अत्र चायमनुकूलस्तर्कः बहु स्यां प्रजायेयेत्यादि-
 श्रुतिस्मृतिभ्यस्तावद्भूतादिदृष्टेरभिमानपूर्वकत्वादबुद्धिवृ-
 त्तिपूर्वकदृष्टौ कारणतयाभिमानः सिद्धः । तत्र चैकार्थस-
 मवायप्रत्यासत्त्यैवाभिमानस्य दृष्टिहेतुत्वं लाघवात् कल्पात्
 इति । नन्वेवं कुलालाहङ्कारस्यापि घटोपादानत्वापत्त्या
 कुलालमुक्तौ तदन्तःकरणनाशे तन्निर्मितघटनाशः स्यात् ।
 न चैतद्युक्तम् । पुरुषान्तरेण स एवायं घट इति प्रत्यभि-
 ज्ञायमानत्वादिति । मैवम् । युक्तपुरुषभोगहेतुपरिणाम-
 स्यैव तदन्तःकरणमोक्षोत्तरमुच्छेदात् । नतु परिणामसा-
 मान्यस्यान्तःकरणस्वरूपस्य बोधेः कृतार्थं प्रति नष्टमप्य-
 नष्टं तदन्यसाधारणत्वादिति योगसूत्रे युक्तपुरुषोपकारण-

स्यान्त्यप्यपुरुषार्थसाधकत्वसिद्धेरिति । अथवा घटादिव्यपि
हिरण्यगर्भाहङ्कार एव कारणमस्तु न कुलालाद्यहङ्कार-
स्तथापि सामान्यश्याप्तौ न व्यभिचारः समष्टिवृद्ध्याद्युपादा-
निकैव हि सृष्टिः पुराणादिषु साङ्ख्ययोगयोश्च प्रतिपाद्यते
न तु तदंशव्यष्टिवृद्ध्याद्युपादानिका यथा महापृथिव्या एव
स्थावरजङ्गमाद्युपादानत्वं न तु पृथिव्यंशलोष्टादेरिति ॥६३॥

तेनान्तःकरणस्य ॥ ६४ ॥

तेनाङ्कारेण कार्येण तत्कारणतया मुख्यस्यान्तःकरणस्य
महदाख्यबुद्धेरनुमानेन बोध इत्यर्थः । आत्राप्ययंप्रयोगः ।
अहङ्कारद्रव्यं निश्चयवृत्तिमद्द्रव्योपादानकं निश्चयकार्यद्रव्य-
त्वात् । यन्नैवं तन्नैवं यथा पुरुषादिरिति । अत्राप्ययं तर्कः-
सर्वोऽपि लोकः पदार्थमादौ स्वरूपतो निश्चित्य पश्चादभि-
मन्यते अयमहं मयेदं कर्तव्यमित्यादिरूपेणेति तावत् सिद्ध-
मेव । तत्राहङ्कारद्रव्यकारणाकाङ्क्षायां वृत्त्योः कार्यकारण-
भावेन तदाश्रययोरेव कार्यकारणभावोलाघवात् कल्प्यते
कारणस्य वृत्तिलाभेन कार्यवृत्तिनामस्योत्सर्गिकत्वादिति ।
श्रुतावपि स ईक्षाञ्चक्रे तदैक्षतेत्यादौ सर्गाद्युत्पन्नबुद्धित एव
तदितराखिलसृष्टिरवगम्यत इति । यद्यप्येकमेवान्तःकरणं
वृत्तिभेदेन त्रिविधं लाघवात् ।

गुणक्षोभे जायमाने महान् प्रादुर्बभूव ह ।

मनो महाश्च विज्ञेय एकं तद्वृत्तिभेदतः ।

इति लैङ्गात् । पञ्चवृत्तिर्मनोवह्न्यपदिश्यत इति वेदान्तसूत्रेण प्राणदृष्टान्तविधया मनसोऽपि वृत्तिमात्रभेदेन बहुत्वसिद्धेश्च । अन्यथा निश्चयादिवृत्तिभिरिव भ्रमसंशयनिद्राक्रोधादिवृत्तिभिरपि स्वसमसङ्ख्यानन्तान्तःकरणापत्तेः । बुद्ध्यादिष्वव्यवस्थया मन आदिप्रयोगस्य पातञ्जलादिसर्वशास्त्रेष्वनुपपत्तेश्च । तथापि वंशपर्वस्त्रिवावान्तरभेदमाश्रित्यान्तःकरणत्रये क्रमः कार्यकारणभावश्चोक्तः । योगोपयोगिश्रुतिस्मृतिपरिभाषानुसारमिति मन्तव्यम् । तदुक्तंवाशिष्ठे ।

अहमर्थोदयो योऽयं चित्तात्मा वेदनात्मकः ।

एतच्चित्तद्रुमस्यास्य बीजं बिद्धि महामते ॥

एतस्मात् प्रथमोद्भिन्नादङ्गुरोऽभिनवाकृतिः ।

निश्चयात्मा निराकारो बुद्धिरित्यभिधीयते ॥

अस्य बुद्ध्याभिधानस्य याङ्गुरस्य प्रपौनता ।

सङ्कल्परूपिणी तस्याश्चित्तचेतोमनोऽभिधा ॥

इति । अहमर्थोऽन्तःकरणसामान्यम् । अत्र वाक्ये बीजाङ्गुरन्याये नैकस्यैवान्तःकरणवृत्तस्य वृत्तियान्तररूपेण चित्ताद्याख्यावस्थाभेदाः क्रमिकास्त्रिविधाः परिणामा युक्ता इति । साङ्ख्यशास्त्रे च चिन्तावृत्तिकस्य चित्तस्य बुद्धावेवान्तर्भावः । अहङ्कारस्य चात्र वाक्ये बुद्धावन्तर्भावः ॥ ६४ ॥

ततः प्रकृतेः ॥ ६५ ॥

ततो महत्तत्त्वात् कार्यात् कारणतया प्रकृतेरनुमानेन

बोध इत्यर्थः । अन्तःकरणसामान्यस्यापि कार्यत्वं तावदेकदा पञ्चेन्द्रियज्ञानानुत्पत्त्या मध्यमपरिमाणतया देहादिवदेव सिद्धं श्रुतिस्मृतिप्रामाण्याच्च । तस्य च प्रकृतिकार्यत्वेऽयं प्रयोगः । सुखदुःखमोहधर्मिणी बुद्धिः सुखदुःखमोहधर्मकद्रव्यजन्या कार्यत्वे सति सुखदुःखमोहात्मकत्वात् कान्तादिवदिति कारणगुणानुसारेणैव कार्यगुणौचित्यं चात्रानुकूलस्पर्कः श्रुतिस्मृतयोऽपीति मन्तव्यम् । ननु विषयेषु सुखादिमत्त्वे प्रमाणं नास्ति । अहं सुखीत्याद्येवानुभवात् तत् कथं कान्तादिविषयो दृष्टान्त इति चेन्न । सुखाद्यात्मकबुद्धिकार्यतया स्रक्सुखं चन्दनसुखमित्याद्यनुभवेन च विषयाणामपि सुखादिधर्मकत्वसिद्धेः श्रुतिस्मृतिप्रामाण्याच्च । किञ्च यस्यान्वयव्यतिरेकौ सुखादिना सह दृश्येते तस्यैव सुखाद्युपादानत्वं कल्प्यते । तस्य निमित्तत्वं परिकल्प्यान्वयोपादानत्वकल्पने कारणद्वयकल्पनागौरवात् । अपि चान्योऽन्यसंवादेन प्रत्यभिज्ञया च विषयेषु सर्वपुरुषसाधारणस्थिरसुखसिद्धिः । तत्सुखग्रहणायास्मन्नये वृत्तिनियमादिकल्पनागौरवं च फलसुखत्वान्न दोषावहम् । अन्यथा प्रत्यभिज्ञयावयव्यसिद्धिप्रसङ्गात् तत्कारणादिकल्पनागौरवादिति । विषयेऽपि सुखादिकं च मार्कण्डेये प्रोक्तम् ।

तत् सन्तु चेतस्यथवापि देहे

सुखानि दुःखानि च किं ममात्र ।

इति । अहं सुखीत्यादिप्रत्ययसु । अहं धनीत्यादिप्रत्य-

यवत् स्वस्वामिभावाख्यसम्बन्धविषयकस्तेषां प्रत्ययानां स-
मवायसम्बन्धविषयकत्वञ्चमनिरासार्थं तु सुखिदुःखिमूढे-
भ्यः पुरुषो विविच्यते शास्त्रेष्विति । शब्दादिषु च सुखाद्या-
त्मताव्यवहार एकार्थसमवायात् । असु वा शब्दादिषु सा-
क्षादेव सुखमुक्तप्रमाणेभ्यः । विषयगतसुखादेश्च बुद्धिमा-
त्रग्राह्यत्वं फलवत्तात् । यत् तु विषययासम्प्रयोगकाले शा-
न्तिमुखं सात्त्विकं सुषुप्त्यादौ व्यज्यते तदेव बुद्धिधर्मं आत्म-
सुखमुच्यते इति । यद्यपि वैशेषिकाद्या अपि तार्किकाः
प्रपञ्चेऽन्यथापि कार्यकारणव्यवस्थामनुमिमीते तथापि ब-
हुलश्रुतिस्मृत्युपोद्बलनेनास्माभिरनुमितैव व्यवस्था सुसु-
क्ष्मभिरुपादेया मूलशैथिल्यदोषेण परानुमानानां दुर्बल-
त्वात् । अत एव तर्कप्रतिष्ठानादिति वेदान्तसूत्रेणाप्रति-
ष्ठादोषतः केवलतर्कोऽपास्तः । तथा मनुनापि ।

आर्षं धर्मोपदेशं च वेदशास्त्राविस्मरोधिना ।

यस्तर्केणानुसन्धत्ते स धर्मं वेद नेतरः ॥

इति वेदाविरुद्धतर्कस्यैवार्थनिश्चायकत्वमुक्तम् । तस्मात् ।

श्रोतव्यः श्रुतिवाक्येभ्यो मन्तव्यश्चोपपत्तिभिः ।

इत्यादिवाक्येभ्यः अवणसमानार्थकमेव मननं बलवत् ।

अन्याकारं मननं तु परिषां दुर्बलम् । एवं पुरुषेऽपि सुख-
दुःखादिमत्त्वेन तेषामनुमानं बहुलश्रुत्यादिविरोधाद्दुर्ब-
लमिति दिक् । प्रकृतिगतविशेषं च पञ्चाद्वक्ष्यामः ॥ ६५ ॥

प्रथमोऽध्यायः ६६ सूत्रम् ।

६५

नन्वखिलजडेभ्यः पुरुषविवेक एव मुक्तौ हेतुस्तत् किमर्थं
जडानामन्योऽन्यविवेकोऽत्र दर्शित इति चेत् । प्रकृत्यादित-
त्त्वोपासनया सत्त्वशुद्धयर्थं विवेकस्याप्यपेक्षितत्वादिति ।
कार्यकारणमुद्रया प्रकृतिपर्यन्तस्यानुमानेन विवेकतः सि-
द्धिमुक्त्वा यथोक्तकार्यकारणभावशून्यस्य पुरुषस्य प्रकारान्त-
रेणानुमानतस्तथा सिद्धिमाह ।

संहतपरार्थत्वात् पुरुषस्य ॥ ६६ ॥

संहननमारम्भकसंयोगः स चावयवावयव्यभेदात् प्रकृ-
तिकार्यसाधारणः । तथा च संहतानां प्रकृतितत्कार्याणां
परार्थत्वानुमानेन पुरुषस्य बोध इत्यर्थः । तद्यथा विवादा-
स्पदं प्रकृतिमहदादिकं परार्थं स्वेतरस्य भोगोपवर्गफलकं
संहतत्वात् शय्यासनादिवदित्यनुमानेन प्रकृतेः परोऽसंहत
एव पुरुषः सिध्यति तस्यापि संहतत्वेऽनवस्थापत्तेः । पात-
ज्जले च परार्थं संहत्य कारित्वादिति सूत्रकारेणानुमानं
कृतं तत् तु यथाश्रुतमेवान्यावयवसाधारणम् । इतरसा-
हित्येनार्थक्रियाकारित्वस्यैव संहत्यकारिताशब्दार्थत्वात्
पुरुषसु विषयप्रकाशरूपायां स्वार्थक्रियायां नान्यदपेक्षते
नित्यप्रकाशरूपत्वात् । पुरुषस्यार्थसम्बन्धमात्रे बुद्धिवृत्त्य-
पेक्षणात् । सम्बन्धसु नासाधारण्यर्थक्रियेति । अत्र च
न वा अरे सर्वस्य कामाय सर्वं प्रियं भवत्यात्मनसु कामाय
सर्वं प्रियं भवतीत्यदिश्रुतिस्मृतयोऽनुकूलतर्काः । अन्यच्च

सुखादिमत् प्रधानादिकं यदि स्वस्य सुखादिभोगार्थं स्यात्
तदा तस्य साक्षात् स्वज्ञेयत्वे कर्मकर्तृविरोधो न हि धर्मि-
भानं विना सुखस्य भानं सम्भवति । अहं सुखीत्येवं सुखा-
नुभवादिति । अपि च संहन्यमानानां बहूनां गुणानां
तत्कार्याणां चानेकविकाराणामनेकचैतन्यगुणकल्पनायां
गौरवेण लाघवादेक एव चित्तकाशरूपः पुरुषः सर्वसंह-
तेभ्यः परः कल्पयितुं युज्यत इति । अनेन सूत्रेण निमि-
त्तकारणतया पुरुषानुमानमुक्तं पुरुषार्थस्याखिलवस्तुसंह-
नननिमित्तत्ववचनात् । अत एव सर्गाद्युत्पन्नं पुरुषं प्रकृत्य
विष्णुपुराणादौ स्मर्यते ।

निमित्तमात्रमेवासौ सृज्यानां सर्गकर्मणि ।

प्रधानकारणीभूता यतो वै सृज्यशक्तयः ।

गुणसाम्यात् ततस्तस्मात् चेन्नज्ञाधिष्ठिताक्षुने ।

गुणव्यञ्जनसृष्टीतिः सर्गकाले द्विजोत्तम ।

इत्यादिचेन्नज्ञाधिष्ठानं चासमाप्तपुरुषार्थस्य संयोगमात्रं
गुणव्यञ्जनं महत्तत्त्वं कारणतया त्रिगुणात्मप्रधानव्यञ्जक-
त्वादिति । तदेवमचाक्षुषाणामनुमानेन सिद्धिरुक्ता ॥६६॥
इदानीं सर्वकारणलोपपत्तये प्रकृतिनित्यत्वमुपपाद्यते पुरु-
षकौटस्थसिद्ध्यर्थम् ।

मूले मूलाभावादमूलं मूलम् ॥ ६७ ॥

त्रयोविंशतितत्त्वानां मूलमुपादानं प्रधानं मूलशून्यम्

प्रथमोऽध्यायः ६८ सूत्रम् ।

६७

अनवस्थापत्या तत्र मूलान्तरासम्भवादित्यर्थः ॥ ६७ ॥ ननु

तस्मादव्यक्तमुत्पन्नं त्रिगुणं द्विजसत्तम ।

इत्यादिना प्रधानस्यापि पुरुषादुत्पत्तिश्रवणात् पुरुष
एव प्रकृतेर्मूलं भवतु पुरुषस्य नित्यतया च नानवस्थावि-
द्याद्वारकतया च न पुरुषकौटस्थग्रहानिः तथा च स्मर्यते ।

तस्मादज्ञानमूलोऽयं संसारः पुरुषस्य हि । इति ।

इत्याशङ्क्याह ।

पारम्पर्येऽप्येकत्र परिनिष्ठेति संज्ञामात्रम् ॥ ६८ ॥

अविद्यादिहारेण परम्परया पुरुषस्य जगन्मूलकारण-
त्वेऽप्येकस्मिन्नविद्यादौ यत्र कुत्रचिन्नित्ये हारे परम्परायाः
पर्यवसानं भविष्यति पुरुषस्यापरिणामित्वात् । अतो यत्र
पर्यवसानं सैव नित्या प्रकृतिः । प्रकृतिरिह मूलकारणस्य
संज्ञामात्रमित्यर्थः ॥ ६८ ॥ नन्वेवं पञ्चविंशतितत्त्वानीति
नोपपद्यते महत्तत्त्वकारणाव्यक्तापेक्षयापि जडतत्त्वान्तरा-
पत्तेरित्याशयेन मूलसमाधानमाह ।

समानः प्रकृतेर्द्वयोः ॥ ६९ ॥

वस्तुतस्तु प्रकृतेर्मूलकारणविचारे द्वयोर्वादिप्रतिवादि-
नोरावयोः समानः पक्षः । एतदुक्तं भवति यथा प्रकृतेरु-
त्पत्तिः श्रूयते एवमविद्याया अपि ।

अविद्या पञ्चपर्वेषा प्रादुर्भूता महात्मनः ।

६८

साङ्ख्यप्रवचनभाष्यम् ।

इत्यादिवाक्यैः । अत एकस्या अवश्यं गौण्युत्पत्तिर्वक्त-
व्या । तत्र च प्रकृतेरेव पुरुषसंयोगादिभिरभिव्यक्तिरूपा
गौण्युत्पत्तिर्युक्ता । संयोगलक्षणोत्पत्तिः कथ्यते कर्मज्ञान-
योरिति कौर्मवाक्ये प्रकृतिपुरुषयोगौ ~~गौ~~ ^{गौ} ~~ण्य~~ ^{ण्य} ~~उत्पत्तिस्मरणात्~~ ।
अविद्यायाश्च क्वापि गौणीत्यन्वयवणात् तस्या अनादिता
वाक्यानि तु प्रवाहरूपेणैव वासनाद्यनादिवाक्यवद्वाक्ये-
यानीति । अविद्या च मिथ्याज्ञानरूपा बुद्धिधर्म इति योगे
सूत्रितमतो न तत्त्वाधिक्यम् । अथवा द्वयोः प्रकृतिपुरुषयोः
समान एव न्याय इत्यर्थः ।

यतः प्रधानपुरुषौ यतश्चैतच्चराचरम् ।

कारणं सकलस्यास्य स नो विष्णुः प्रसीदतु ।

इत्यादिवाक्यैः पुरुषस्याप्युत्पत्तिश्रवणादिति भावः ।
तथा च पुरुषस्येव प्रकृतेरपि गौण्येवोत्पत्तिः । नित्यत्वश्रव-
णादित्यपि समाधिमिति । तस्मात् प्रकृतिरेवोपादानं ज-
गतः प्रकृतिधर्मश्चाविद्या जगन्निमित्तकारणं तथा पुरुषो-
ऽपीति सिद्धम् । यत् तु ।

अविद्यामाहुरव्यक्तं सर्गप्रलयधर्मिणम् ।

सर्गप्रलयनिर्मुक्तं विद्यां वै पञ्चविंशकम् ।

इति मोक्षधर्मे प्रकृतिपुरुषयोरविद्याविद्येति वचनं
तत् तदुभयविषयतयोच्चरितमेव परिणामित्वेन हि पुरु-
षापेक्षया प्रकृतिरसतीति तस्या अविद्याविषयत्वमुक्तम् ।

प्रथमोऽध्यायः ७० सूत्रम् ।

६६

एवमेव तस्मिन् प्रकरणे स्वस्वकारणापेक्षया भूतान्तं कार्य-
जातमविद्येत्युक्तं स्वस्वापेक्षया च स्वस्वकारणं विद्येति ।
पुरुषस्य परिणामरूपं जगदुपादानत्वं तु प्रकृत्युपाधिकमेव
कर्तृत्वादिवच्छ्रुतिस्मृत्योरुपास्यार्थमेवानूद्यते । अन्यथा स्थूल-
मनखलस्रमिल्यादिश्रुतिविरोधापत्तेरिति मन्तव्यम् ।
मायाशब्देन च प्रकृतिरेवोच्यते मायां तु प्रकृतिं विद्या-
दिति श्रुतौ ।

अस्मान्मायी सृजते विश्वमेतत्

तस्मिंश्चान्यो मायया सन्निरुद्धः ।

इति पूर्वप्रकान्तमायायाः प्रकृतिरूपतावचनात् ।

सत्त्वं रजस्तम इति प्राकृतं तु गुणत्रयम् ।

एतन्मायी च प्रकृतिर्माया या वैष्णवी श्रुता ।

लोहितश्वेतकृष्णंति तस्यास्तादृम्बहुप्रजाः ।

इत्यादिस्मृतिभ्यश्च । न तु ज्ञाननाश्याविद्या भाया-
शब्दार्थो नित्यत्वानुपपत्तेः । किञ्चाविद्याया द्रव्यत्वे शब्द-
मात्रभेदो गुणत्वे च तदाधारतया प्रकृतिसिद्धिः पुरुषस्य
निर्गुणत्वादिभ्यः । अथ द्रव्यगुणकर्मविलक्षणैवास्माभिर-
विद्या वक्तव्येति चेन्न तादृक्पदार्थाप्रतीतेरुक्तत्वादिति ॥ ६६ ॥
तन्नेवं चेत् प्रकृतिपुरुषाद्यनुमानप्रकारोऽस्तितर्हि सर्वेषामेव
कथं विवेकमननं न जायते तच्चाह ।

अधिकारिचैविध्यान्न नियमः ॥ ७० ॥

७०

साङ्ख्यप्रवचनभाष्यम् ।

श्रवणादाविव मननेऽप्यधिकारिणस्त्रिविधा मन्दमध्य-
 मोत्तमा इत्यतो न सर्वेषामेव मनननियमः कुतर्कादिभि-
 र्मन्दमध्यमयोर्बाधसत्प्रतिपक्षतासम्भवादित्यर्थः । मन्दैर्हि
 बौद्धाद्युक्तकुतर्कजातेनोक्तानुमानानि बाध्यन्ते । मध्यमैश्च
 बुद्धाद्युक्तैरेव विरुद्धासङ्गिणैः सत्प्रतिपक्षितानि क्रियन्ते ।
 अत उत्तमाधिकारिणामेवैतादृशमननं भवतीति भावः ।
 प्रकृतेः स्वरूपं गुणसाम्यं प्रागेवोक्तम् । सूक्ष्मभूतादिकं च
 प्रसिद्धमेवास्तीति ॥ ७० ॥ अवशिष्टयोर्महदहङ्कारयोः स्वरूप-
 माह सूत्राभ्याम् ।

महदाख्यमाद्यं कार्यं तन्मनः ॥ ७१ ॥

महदाख्यमाद्यं कार्यं तन्मनो मननवृत्तिकम् । मनन-
 मत्र निश्चयस्तद्वृत्तिका बुद्धिरित्यर्थः ।

यदेतद्विस्तृतं बीजं प्रधानपुरुषात्मकम् ।

महत्तत्त्वमिति प्रोक्तं बुद्धितत्त्वं तदुच्यते ॥

इत्यादिवाक्येभ्यो बुद्धेरेवाद्यकार्यत्वावगमात् ॥ ७१ ॥

चरमोऽहङ्कारः ॥ ७२ ॥

तस्यानन्तरो यः सोऽहङ्करोतीत्यहङ्कारोऽभिमानवृत्तिक
 इत्यर्थः ॥ ७२ ॥ यतोऽभिमानवृत्तिकोऽहङ्कारोऽतस्तत्कार्यत्व-
 सुत्तरेषामुपपन्नमित्याह ।

तत्कार्यत्वमुपपन्नमिति ॥ ७३ ॥

सुगमम् । एवं त्रिसूत्रीं व्याख्याय पीनरुत्याशङ्कापास्ता

॥७३॥ नन्वेवं प्रकृतिः सर्गकारणमिति श्रुतिश्मृति विरोध इत्याशङ्कयामाह ॥

आद्यहेतुता तद्वारा पारम्पर्येऽप्यणुवत् ॥७४॥

पारम्पर्येऽपि साक्षादहेतुत्वेऽप्याद्यायाः प्रकृतेर्हेतुता-
हङ्कारादिषु महदादिद्वारास्ति । यथा वैशेषिकमतेऽणूनां
घटादिहेतुता द्वाणुकादिद्वारैवेत्यर्थः ॥ ७४ ॥ ननु प्रकृति-
पुरुषयोरुभयोरेव नित्यत्वात् प्रकृतेरेव कारणत्वे किं नि-
यामकं तत्राह ।

पूर्वभावित्वे द्वयोरेकतरस्य हानेऽन्यतरयोगः ॥७५॥

द्वयोरेव पुम्प्रकृत्योरखिलकार्यपूर्वभावित्वेऽप्येकतरस्य
पुरुषस्यापरिणामित्वेन कारणताहान्यान्यतरस्याः कारण-
त्वीचित्यमित्यर्थः । पुरुषस्यापरिणामित्वे चेदं बीजम् । पु-
रुषस्य संहत्य कारित्वे परार्थत्वापत्त्यानवस्था । असंहत्य
कारित्वे सर्वदा महदादिकार्यप्रसङ्गः । प्रकृतिद्वारा परि-
णामकल्पने च लाघवात् तस्या एव परिणामोऽस्तु पुरुषे तु
स्वामित्वेन स्मृत्युलोपाचरो यथा योषेषु वर्तमानो जयपरा-
जयौ राजन्युपचर्येते तत्फलसुखदुःखभोक्तृत्वेन तत्स्वा-
मित्वादिति । किञ्च धर्मिग्राहकमानेन कारणतयैव प्रकृतेः
सिद्धौ नान्यकारणाकाङ्क्षास्ति । यथा धर्मिग्राहकप्रमाणेन
द्रष्टृतया पुरुषसिद्धौ नान्यद्रष्टाकाङ्क्षेति । अपि च पुरुषस्य
परिणामित्वे कदाचिच्चक्षुर्भनर्गदीदिवान्यत्वंमपि स्यात् ।

दा

७५ ७७ ७८ ७९ ८०

तथा च विद्यमानमपि सुखदुःखादिकं न ज्ञायेत ततश्चाहं
सुखी न वेत्यादिसंशयापत्तिः । अतः सदा प्रकाशस्वरूप-
त्वानपायेन पुरुषस्यापरिणामित्वं सिध्यति । तदुक्तं योग-
सूत्रेण सदा ज्ञाताश्चित्तस्य वृत्तयस्तत्त्वभोः पुरुषस्यापरिणा-
मित्वादिति । तद्भाष्येण च सदा ज्ञानविषयत्वं तु पुरुष-
स्यापरिणामित्वं परिदीपयतीति । सदा प्रकाशस्वरूपत्वे-
ऽपि यथा नैकदा विश्वप्रकाशत्वं तथा वक्ष्यामः ॥ ७५ ॥
प्रकृतेर्युगपत्कारणत्वोपपत्तये विभुत्वमपि प्रतिपादयति ।

परिच्छिन्नं न सर्वोपादानम् ॥ ७६ ॥

सर्वोपादानं प्रधानं न परिच्छिन्नं व्यापकमित्यर्थः ।
सर्वोपादानत्वमत्र हेतुगर्भविशेषणम् । परिच्छिन्ने तदस-
म्भवादिति । ननु प्रकृतेरपरिच्छिन्नत्वं नोपपद्यते प्रकृतिर्हि
सत्त्वादिगुणत्रयादतिरिक्ता न भवति सत्त्वादीनां तद्वर्तमानत्वं
तद्रूपत्वादित्यागामिसूत्रात् । योगसूत्रभाष्याभ्यां स्पष्टमव-
ष्टुतत्वाच्च । तेषां च सत्त्वादीनां लघुत्वचलत्वगुरुत्वादयो
धर्मा वक्ष्यमाणा विभुत्वे सति विरुध्यन्ते सूक्ष्मादिहेतवः सं-
योगविभागादयश्च नोपपद्यन्त इति । अत्रोच्यते । परि-
च्छिन्नत्वमत्र दैशिकाभावप्रतियोगितावच्छेदकावच्छिन्नत्वं
तदभावश्च व्यापकतुम् । तथा च जगत्कारणतुस्य दैशिका-
भावप्रतियोगितानवच्छेदकतुमेवेति प्रकृतेर्व्यापकतुमिति
पर्यवसितम् । यथा प्राणस्य स्थावरजङ्गमाद्यखिलशरीर-

व्यापकत्वं प्राणत्वसामान्येनोच्यते प्राणव्यक्तीनां सर्वदेहसम्बन्धात् तद्वत् प्रकृतेर्व्यापकत्वमिति । प्रकृतेरक्रियै कत्वादिकं च साधर्म्यवैधर्म्यसूत्रे प्रतिपादयिष्यामः ॥ ७६ ॥ न केवलं सर्वोपादानत्वात् । अपि तु ।

तदुत्पत्तिश्रुतेश्च ॥ ७७ ॥

तेषां परिच्छिन्नानामुत्पत्तिश्रवणाच्च । अथ यदल्पं तद्व्यर्थमित्यादिश्रुतिषु निरणधर्मकत्वेन परिच्छिन्नस्योत्पत्त्यवगमात् । श्रुत्यन्तरेभ्यस्त्यर्थः ॥ ७७ ॥ इदानीं प्रकृतिकारणतोपपत्तयेऽभावादिकारणतां निरस्यति ।

नावस्तुनो वस्तुसिद्धिः ॥ ७८ ॥

अवस्तुनोऽभावान्न वस्तुसिद्धिर्भावोत्पत्तिः । अथ शृङ्गाज्जगदुत्पत्त्या मोक्षाद्यनुपपत्तेः । तददर्शनाच्चेत्यर्थः ॥ ७८ ॥ ननु जगदप्यवस्त्वेवास्तु स्वप्नादिवदिति तत्राह ।

अबाधाददुष्टकारणजन्यत्वाच्च नावस्तुत्वम् ॥ ७९ ॥

स्वप्नप्रदार्थस्यैव प्रपञ्चस्य बाधः श्रुत्यादिप्रमाणैर्नास्ति । तथा शृङ्गपीतिमादेरिव दुष्टेन्द्रियादिजन्यत्वमपि नास्ति दोषकल्पने प्रमाणाभावादित्यतो न कार्यस्यावस्तुत्वमित्यर्थः । ननु वाचारम्भणं विकारो नामधेयं सृष्टिकेत्येव सत्यमित्यादिश्रुतिभिरेव प्रपञ्चस्य बाधो बाधाच्चाविद्यात्त्यदोषोऽपि स्वकारणेऽस्तीति चेन्न । सृष्ट्यान्तसिद्धान्यथानुपपत्त्या

स्वकारणापेक्षकाख्यैरूपसत्त्वपरत्वात् तादृग्वाक्यानाम-
न्यथा सृष्ट्यादिवाक्यविरोधाच्च । किञ्च श्रुत्या प्रपञ्चबाध
आत्माश्रयः स्वस्यापि प्रपञ्चान्तर्गततया बाधेन तद्विधितार्थे
युनः संशयापत्तिश्चेति । अत एव बाधाबाधादिवैधर्म्यादुप-
लम्भाच्च जाग्रदप्रपञ्चस्य स्वप्नबुध्यादितुल्यत्वमिति निर्बन्धेन
प्रत्याचष्टे वेदान्तसूत्रद्वयम् । वैधर्म्याच्च न स्वप्नादिवदिति
उपलब्धेति च । नेति नेतीत्येवंविधवाक्यानि च विवेक-
पराख्येन न तु स्वरूपतः प्रपञ्चनिषेधपराणि प्रकृतैतावत्त्वं
प्रतिषेधतीति वेदान्तसूत्रात् । एवमन्यान्यपि वाक्यानि ब्र-
ह्ममीमांसाभाष्येऽस्माभिर्याख्यातानि ॥ ७६ ॥ नावस्तुनो
वस्तुसिद्धिरिति यदुक्तं तच्च हेतुमाह ।

भावे तद्योगेन तत्सिद्धिरभावे तदभावात्

कुतस्तरां तत्सिद्धिः ॥ ८० ॥

भावे कारणस्य सद्रूपत्वे तद्योगेन सत्तायोगेन कार्य-
सिद्धिर्घटेत कारणस्याभावेऽसद्रूपत्वे तु तदभावात् कार्य-
स्याप्यसत्त्वात् कथं वस्तुभूतकार्यसिद्धिः कारणस्वरूपस्यैव
कार्यस्योचित्यादित्यर्थः ॥ ८० ॥ ननु तथापि कर्मैवावश्यक-
त्वाज्जगत्कारणमस्तु किं प्रधानकल्पनयेति तत्राप्याह ।

न कर्मण उपादानत्वायोगात् ॥ ८१ ॥

कर्मणोऽपि न वस्तुसिद्धिर्निमित्तकारणस्य कर्मणो न

प्रथमोऽध्यायः ८२ सूत्रम् ।

७५

मूलकारणत्वं गुणानां द्रव्योपादानत्वायोगात् । कल्पना
हि दृष्टानुसारेणैव भवति वैशेषिकोक्तगुणानां चोपादानत्वं
न क्वापि दृष्टमित्यर्थः । अत्र कर्मशब्देऽविद्यादीनामप्युप-
लक्ष्यो गुणत्वाविशेषेण तेषामप्युपादानत्वायोगात् । च-
क्षुषः पटलादिवदविद्यायाश्चेतनगतद्रव्यत्वे तु प्रधानस्य सं-
ज्ञामात्रभेद इति ॥ ८१ ॥ तदेवं परिणामित्वापरिणामित्व-
परार्थत्वापरार्थत्वाभ्यां पुन्यक्त्योर्विवेको दर्शितः । इदानीं
विवेकज्ञानस्यैवाविवेकनाशद्वारा परमपुरुषार्थहेतुत्वं न तु
तत्र वैदिककर्मणां साक्षाद्हेतुतास्तीति यत् प्रागुक्तमविशे-
षस्योभयोरिति सूत्रेण तदेव प्रपञ्चयति पञ्चभिः सूत्रैः ।

नानुश्रविकादपि तत्सिद्धिः साध्यत्वेनावृत्ति-

योगादपुरुषार्थत्वम् ॥ ८२ ॥

अपिशब्देन न दृष्टात् तत्सिद्धिरिति प्रागुक्तदृष्टसमुच्च-
यः । शुरोरनुश्रूयत इत्यनुश्रवो वेदस्तद्धिहितो यागादिरा-
नुश्रविकं कर्म तस्मादपि न पूर्वोक्तपुरुषार्थसिद्धिः । यतः
कर्मसाध्यत्वेन पुनरावृत्तिसम्बन्धादत्यन्तपुरुषार्थत्वाभाव इ-
त्यर्थः । कर्मसाध्यस्य चानित्यत्वे श्रुतिः । तद्यथेह कर्मचितो
लोकः क्षीयत एवमेवामुत्र पुण्यचितो लोकः क्षीयत इती-
ति । न कर्मणान्यधर्मत्वादिति सूत्रेण पूर्वं कर्मणा बन्धो
निराकृतिः इदानीं च मोक्षो निराक्रियत इत्यपीनरुक्त्यम् ।

नि तः

अन्यधर्मत्वेन पूर्वोक्तहेतुना बन्ध इव मोक्षेऽपि कर्मणा हे-
तुत्वं निराकृतप्रायमिति पुनराशङ्कैव नोदेतीति चेन्न ।
बन्धहेतुत्वेनाविवेके सिद्धे तत्पुरुषीयाविवेकजत्वेन कर्मणां
तदीयत्वव्यवस्थोपपत्तेरिति ॥ ८२ ॥ नन्वेवं पञ्चाग्निविद्या-
रूपेणोपासनाख्यकर्मणा तीर्थमरणादिकर्मणा च ब्रह्मलोकं
गतस्थानावृत्तिश्रुतिः कथमुपपद्यते तत्राह ।

तत्र प्राप्तविवेकस्थानावृत्तिश्रुतिः ॥ ८३ ॥

तत्रानुश्रविककर्मणि ब्रह्मलोकगतानां यानावृत्तिश्रुतिः
सा तत्रैव प्राप्तविवेकस्य मन्तव्या । अन्यथा हि ब्रह्मलोका-
दप्यावृत्तिं प्रतिपादयतां वाक्यान्तराणां विरोध इत्यर्थः ।
तथापि साप्यनावृत्तिर्विवेकज्ञानस्यैव फलं न तु साक्षादेव
कर्मण इति । एतच्च षष्ठाध्याये प्रपञ्चयिष्यति । ब्रह्ममीमां-
साभाष्ये च तयोर्वाक्यान्युदाहृत्यास्माभिर्व्याख्यातानि ॥ ८३ ॥
कर्मणस्तु फलं तदाह ।

दुःखाद्दुःखं जलाभिषेकवन्न जाड्यविमोक्षः ८४

आनुश्रविकात् तु हिंसादिदोषेण दुःखात्मकभोगेन च
दुःखाद्दुःखं दुःखधारैव भवति न तु जाड्यविमोक्षोऽविवे-
कनिवृत्तिर्दुःखविमोक्षस्त्वतिदूर एव तिष्ठति । यथा जा-
ड्यात्तस्य जलाभिषेकाद्दुःखानिवृत्तिरेव भवति न तु जा-
ड्यविमोक्ष इत्यर्थः । तदुक्तम् ॥

यथा पङ्केन पङ्काब्धः सुरया वा सुराकृतम् ।
 भूतकृत्यां तथैवैकां न यज्ञैर्मार्ष्टुमर्हतीति ॥
 श्रूयते च ब्रह्मलोकस्थानां विष्णुपार्षदानामपि जय-
 विजयादीनां पुनाराचस्योनौ दुःखधारेति । कारिकया
 चेदमुक्तम् ।

दृष्टवदानुश्रविकः स ह्यविशुद्धिचयातिशययुक्तः ।
 इति ॥८४॥ ननु निष्कामादन्तर्यागजपादिरूपकर्मणो
 न दुःखं प्रत्युत मोक्षः फलं श्रूयत इति तत्राह ।

काम्येऽकाम्येऽपि साध्यत्वाविशेषात् ॥ ८५ ॥

काम्येऽकाम्ये च कर्मणि दुःखाद्दुःखं भवति । कुतः
 साध्यत्वाविशेषात् । कर्मसाध्यस्य सत्त्वशुद्धिद्वारकज्ञानस्या-
 पि त्रिगुणात्मकतया दुःखात्मकत्वादित्यर्थः । न कर्मणा न
 प्रजया घनेन त्यागेनैकेऽसृतत्वमानश्रुतित्वादिश्रुतिभ्यश्च क-
 र्मणो न साक्षान्मोक्षः फलमिति भावः । त्यागेनाभिमान-
 त्यागेन । एके केचिदेवासृतत्वमानश्रुः प्राप्तवन्तो न सर्वे ।
 अभिमानत्यागस्य तत्त्वज्ञानजन्यतया दुर्लभत्वादित्यर्थः ॥८५॥
 ननु भवन्मतेऽपि कथं ज्ञानसाध्यस्य न दुःखत्वं साध्यत्वावि-
 शेवादिति तत्राह ।

निजमुक्तस्य बन्धध्वंसमात्रं परं न समानत्वम् ८६

निजमुक्तस्य सभावमुक्तस्याविद्याख्यकारणनाशेन यथो-

ज्ञाननिवृत्तिमात्रं परमात्यन्तिकं विवेकज्ञानस्य फलं ध्वंस-
 खाविनाशी न तु कर्मण इव सुखादिकं भावरूपं कार्यं येन
 नाशितया दुःखदं तत् स्यात् ॥ कर्मणश्च दृष्टकारणं विना
 न साक्षादेवाविद्यानाशकत्वं घटत इति । अतो ज्ञानस्या-
 च्युत्वाव ^{फलक} समानत्वं ज्ञानकर्मणोरित्यर्थः । ज्ञानाच्च पुनरा-
 वृत्तिः सम्भवति । अविवेकाख्यकारणनाशादिति सिद्धम् ।
 तदेवं विवेकज्ञानमेव साक्षाच्छानोपाय इत्युक्तम् ॥ ८६ ॥
 इदानीं विवेकज्ञानस्यापि साक्षादुपायाः प्रमाणानि परी-
 क्ष्यन्ते । आत्मा वा अरे द्रष्टव्यः श्रोतव्यो मन्तव्य इत्यादिश्रु-
 तिभिर्हि प्रमाणत्रयेणात्मज्ञानमित्यवगम्यते । कर्मादिकं
 त्वन्यत्वन आदिप्रमाणानां शुद्धादिकरमेवेति ॥

द्वयोरेकतरस्य वाप्यसन्निकृष्टार्थपरिच्छित्तिः प्रमा
 तत्साधकतमं यत् तत् त्रिविधं प्रमाणम् ॥ ८७ ॥

असन्निकृष्टः प्रमातर्यनारूढोऽनधिगत इति यावत् ।
 एवं भूतस्यार्थस्य वस्तुनः परिच्छित्तिरवधारणं प्रमा सा च
 द्वयोर्बुद्धिपुरुषयोरुभयोरेव धर्मो भवतु । किं वैकतरमात्र-
 स्याभययैव तस्याः प्रमाया यत् साधकतमं फलायोग्य-
 वच्छिन्नं कारणं तच्च त्रिविधं वक्ष्यमाणरूपेणेत्यर्थः ।
 स्मृतिव्यावर्तनायानधिगतेति । अत्रव्यावर्तनाय वस्त्विति ।
 संशयव्यावर्तनाय त्ववधारणमिति । अत्र यदि प्रमारूपं
 फलं पुरुषनिष्ठमात्रमुच्यते तदा बुद्धिवृत्तिरेव प्रमाणम् ।

यदि च बुद्धिनिष्ठमात्रमुच्यते तदा तूक्तेन्द्रियसन्निकर्षादिरेव
 प्रमाणम् । पुरुषस्तु प्रमासाध्यैव न प्रमातेति । यदि च
 पौरुषेयबोधो बुद्धिवृत्तिश्चोभयमपि प्रमोच्यते तदा तूक्तमुभ-
 यमेव प्रमाभेदेन प्रमाणं भवति । चक्षुरादिषु तु प्रमाण-
 व्यवहारः परम्परयैव सर्वथेति भावः । पातञ्जलभाष्ये तु
 व्यासदेवैः पुरुषनिष्ठबोधः प्रमित्युक्तः । पुरुषार्थमेव करणानां
 प्रवृत्त्या फलस्य पुरुषनिष्ठताया एवोचित्यात् । अतोऽत्रापि
 स एव मुख्यः सिद्धान्तः । न च पुरुषबोधस्वरूपस्य नित्यत-
 या कथं फलत्वमिति वाच्यम् । केवलस्य नित्यत्वेऽप्यर्थोपरा-
 क्तस्य कार्यत्वात् । पुरुषार्थोपरागस्यैव वा फलत्वादिति ।
 अत्रेयं प्रक्रिया । इन्द्रियप्रणालिकयार्थसन्निकर्षेण लिङ्गज्ञा-
 नादिना वादो बुद्धेरर्थाकारा वृत्तिर्जायते तत्र चेन्द्रियस-
 न्निकर्षजा प्रत्यक्षा वृत्तिरिन्द्रियविशिष्टबुद्ध्याश्रिता नयना-
 दिगतपित्तादिदोषैः पित्ताद्याकारवृत्त्युद्भवादिति विशेषः ।
 सा च वृत्तिरर्थोपरक्षा प्रतिबिम्बरूपेण पुरुषारूढा सती
 भासते पुरुषस्यापरिणामितया बुद्धिवत् स्वतोऽर्थाकारत्वा-
 सम्भवात् । अर्थाकारताया एव चार्थग्रहणत्वात् । अन्यस्य
 दुर्वचत्वादिति । तदेतद्वच्चति जपास्फटिकयोरिव नोपरागः
 किन्त्वभिमान इति । योगसूत्रं च । वृत्तिसारूप्यमितरत्रे-
 ति । स्मृतिरपि ।

तस्मिंश्चिद्वर्ण्ये स्फारि समस्ता वस्तुदृष्टयः ।

इमास्ताः प्रतिबिम्बन्ति सरसीव तटद्रुमाः ॥

इति । योगभाष्येषु बुद्धेः प्रतिसंवेदी पुरुष इति प्रति-
ध्वनिवत् प्रतिसंवेदः संवेदनप्रतिबिम्बस्त्वस्याश्रय इत्यर्थः ।
एतेन पुरुषाणां कूटस्थविभुचिद्रूपत्वेऽपि न सर्वदा सर्वाभा-
सनप्रसङ्गः । असङ्गतया स्रतोऽर्थाकारत्वाभावात् । अर्था-
कारतां विना च संयोगमात्रेणार्थग्रहणस्यातीन्द्रियादि-
स्थले बुद्धावदृष्टत्वादिति । पुरुषे च स्वस्वबुद्धिवृत्तीनामेव
प्रतिबिम्बार्पणसामर्थ्यमिति फलवत्त्वात् कल्पयते । यथा
रूपवतामेव जलादिषु प्रतिबिम्बनसामर्थ्यं नेतरस्येति ।
रूपवत्त्वं च न सामान्यतः प्रतिबिम्बप्रयोजकं शब्दस्यापि
प्रतिध्वनिरूपप्रतिबिम्बदर्शनात् । न च शब्दजन्यं शब्दान्त-
रमेव प्रतिध्वनिरिति वाच्यं स्फटिकलौहित्यादेरपि जपा-
सन्निकर्षजन्यतापत्त्या प्रतिबिम्बमिथ्यात्वसिद्धान्तक्षतेरिति ।
प्रतिबिम्बश्च बुद्धेरेव परिणामविशेषो विम्बाकारो जला-
दिगत इति मन्तव्यम् । केचित् तु वृत्तौ प्रतिबिम्बितं स-
देव चैतन्यं वृत्तिं प्रकाशयति तथा वृत्तिगतप्रतिबिम्ब एव
वृत्तौ चैतन्यविप्रयता न तु चैतन्ये वृत्तिप्रतिबिम्बोऽस्ती-
त्याहुः । तदसत् । उपदर्शितशास्त्रविरोधेन केवलतर्कस्याप्र-
योजकत्वात् । विनिगमनाविरहेण वृत्तिचैतन्ययोरन्योन्य-
विषयतास्यसम्बन्धरूपतयान्योन्यस्मिन्नन्योन्यप्रतिबिम्बसिद्धे-

प्रथमोऽध्यायः ८७ सूत्रम् । ८७ ८१

ख । बाह्यस्थलेऽर्थाकारतया एव विषयतारूपत्वसिद्धान्त-
 नेऽपि तत्तदर्थकारताया एव विषयतात्वौचित्याच्चेति । ये
 तु तार्किका ज्ञानस्य विषयतां नेच्छन्ति तन्मते ज्ञानव्यक्ती-
 नामनुगमकधर्माभावेन घटविषयकं पटविषयकं ज्ञानमि-
 त्याद्यनुगतव्यवहारानुपपत्तिः । केचित् तु तार्किका अनयै-
 वानुपपत्त्या विषयतामतिरिक्तपदार्थमाहुः । तदप्यसत् ।
 अनुभूयमानामर्थाकारतां विहाय विषयतान्तरकल्पने गौ-
 रवादिति । ननु तथापि स्वस्वोपाधिवृत्तिरूपैव वृत्तिचैत-
 न्ययोरन्योन्यविषयतास्तु स्वापाधिवृत्तित्वे नैवानुगमादक्षमा-
 काराख्यप्रतिबिम्बद्वयेनेति चेन्न । प्रतिबिम्बं विना स्वत्वस्यापि
 दुर्वचत्वात् । स्वत्वं हि स्वभुक्तवृत्तिवासनावत्त्वम् । भोगश्च
 ज्ञानम् तथा च विषयतालक्षणस्य विषयसामग्रीघटितत्वे-
 नात्माश्रयः । तस्मादचैतन्यचैतन्ययोरन्योन्यविषयतारूपोऽ-
 न्योन्यस्मिन्नन्योन्यप्रतिबिम्बः सिद्धः । अधिकतन्तु योगवार्तिके
 द्रष्टव्यमिति दिक् । अत्रायं प्रमात्रादिविभागः ।

प्रमाता चेतनः शुद्धः प्रमाणं वृत्तिरेव नः ।

प्रमार्थाकारवृत्तीनां चेतने प्रतिबिम्बनम् ॥

प्रतिबिम्बितवृत्तीनां विषयो मेय उच्यते ।

साक्षाद्दर्शनरूपं च साक्षित्वं वक्ष्यति स्वयम् ॥

अतः स्यात् कारणाभावाद् वृत्तेः सख्येव चेतनः ।

विष्णुदेः सर्वसाक्षित्वं गौणं लिङ्गाद्यभावतः ॥

इति ॥ ८७ ॥ ननु ।

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥

इत्यादिवाक्येषूपमानादिं प्रकृतिपुरुषविवेकी प्रमाण-
मुपन्यस्तं तत् कथमुच्यते त्रिविधमिति तत्राह ।

तत्सिद्धौ सर्वसिद्धेर्नाधिक्यसिद्धिः ॥ ८८ ॥

त्रिविधप्रमाणसिद्धौ च सर्वस्यार्थस्य सिद्धेर्न प्रमाणा-
धिक्यं सिद्ध्यति गौरवादित्यर्थः । अतएव मनुनापि प्रमा-
णत्रयमेवोपन्यस्तम् ।

प्रत्यक्षमनुमानं च शास्त्रं च विविधागमम् ।

त्रयं सुविदितं कार्यं धर्मशुद्धिमभीप्सता ॥

इति । उपमानैतिह्यादीनां चानुमानशब्दयोः प्रवेशः ।
अनुपलब्ध्यादीनां च प्रत्यक्षे प्रवेश इति । उक्तवाक्ये चेद-
मनुमानमभिप्रेतम् । आपादतलमस्तकं कृत्स्नं स्वव्यतिरि-
क्तेनैकेन प्रकाश्यं स्वमेव प्रकाशत्वात् त्रैलोक्यवदिति । तेज-
स्यैतन्यसाधारणं च प्रकाशतुमखण्डोपाधिः प्रकाशश्चवहार-
नियामकतया सिद्ध इति ॥ ८८ ॥ पुरुषनिष्ठा प्रमेति मुख्य-
सिद्धान्तमाश्रित्यप्रमाणानां विशेषलक्षणानि वक्तुमुपक्रमते ।

यत् सम्बद्धं सत् तदाकारोल्लेखि विज्ञानं तत्
प्रत्यक्षम् ॥ ८६ ॥

सम्बद्धं भवत् सम्बद्धवस्त्वाकारधारि भवति यद्विज्ञानं
बुद्धिवृत्तिस्तत् प्रत्यक्षं प्रमाणमित्यर्थः । अत्र सदित्यन्तं हेतु-
गर्भविशेषणम् । तथा च स्वार्थसन्निकर्षजन्याकारस्याश्रयो
वृत्तिः प्रत्यक्षं प्रमाणमिति निष्कर्षः । वृत्तिः सम्बन्धार्थं सर्प-
तीत्यागामिसूत्रान्न वृत्तेः सन्निकर्षजन्यत्वमित्याकाराश्रय
ग्रहणम् । चक्षुरादिद्वारकबुद्धिवृत्तिश्च प्रदीपस्य शिखातुल्या
वाह्यार्थसन्निकर्षानन्तरमेव तदाकारोल्लेखिनी भवतीति
निरसम्भवः ॥ ८६ ॥ ननु योगिनामतीतानागतव्यवहितवस्तु
प्रत्यक्षेऽव्याप्तिः सम्बद्धवस्त्वाकाराभावादित्याशङ्क्य तस्याल-
क्ष्यत्वेन समाधत्ते ।

योगिनामबाह्यप्रत्यक्षत्वान्न दोषः ॥ ८७ ॥

ऐन्द्रियकप्रत्यक्षमेवात्र लक्ष्यं योगिनश्चाबाह्यप्रत्यक्षकाः ॥
अतो न दोषो न तत्प्रत्यक्षेऽव्याप्तिरित्यर्थः ॥ ८७ ॥ वास्तवं
समाधानमाह ।

लीनवस्तुलब्धातिशयसम्बन्धाद्वादोषः ॥ ८८ ॥

अथवा तदपि लक्ष्यमेव तथापि न दोषो नाव्याप्तिः ।
यतो लीनवस्तुषु लब्धयोगजधर्मजन्यातिशयस्य योगिचित्तस्य
सम्बन्धो घटत इत्यर्थः । अत्र लीनशब्दः पराभिप्रेतासन्नि-

कृष्टवाची सत्कार्यवादिनां ह्यतीतादिकमपि स्वरूपतोऽ-
स्तीति तत्सम्बन्धः सम्भवेदिति व्यवहितविप्रकृष्टेषु सम्बन्ध-
हेतुविधया लब्धातिशयेति विशेषणम् । अतिशयश्च व्याप-
कत्वं वृत्तिप्रतिबन्धकतमोनिवृत्त्यादिष्वेति । इदं चात्रा-
वधेयम् । यत्सम्बन्धं सदिति पूर्वसूत्रे बुद्धेरर्थसन्निकर्षस्यैव
प्रत्यक्षहेतुताज्ञाभात् प्रत्यक्षसामान्ये बाह्यार्थसाधारणे बुद्ध-
र्थसन्निकर्ष एव कारणम् । इन्द्रियसन्निकर्षास्तु चानुषादि-
प्रत्यक्षेषु विशिष्टैव कारणानि । नन्वेवमिन्द्रियसन्निकर्ष-
योगजधर्माद्यभावेऽपि बुद्ध्या बाह्यार्थप्रत्यक्षापत्तिः । मैवम् ।
तमःप्रतिबन्धे न तदानीं बुद्धिसत्त्वस्य वृत्त्यसम्भवात् । तच्च
तमः कदाचिदर्थेन्द्रिययोः सन्निकर्षेण कदाचिच्च योगज-
धर्मेणापसार्यते । अञ्जनसंयोगेन नयनमालिन्यवत् । न
चैवं तद्धेतोरेव तदस्त्विति न्यायेनेन्द्रियसन्निकर्षादेरेव बा-
ह्यार्थप्रत्यक्षसामान्ये हेतुतास्त्विति वाच्यं सुषुप्त्यादौ तमसो
बुद्धिवृत्तिप्रतिबन्धकत्वसिद्धेः ।

सत्त्वाज्जागरणं विद्याद्रजसा स्वप्नमादिशेत् ।

प्रस्नापनं तु तमसा तुरीयं त्रिषु सन्ततम् ।

इत्यादिस्मृतिभ्यः सुषुप्त्यादौ वृत्तिप्रतिबन्धकान्तरास-
म्भवाच्च । चानुषवृत्तावपि तमसः प्रतिबन्धदर्शनाच्च ।
यत् तु शुष्कतार्किकाः सुषुप्ती वृत्त्यनुत्पादार्थं ज्ञानसामान्ये
त्वङ्मनोयोगं कारणं कल्पयन्ति । तदसत् । त्वगिन्द्रि-

योत्पत्तेः प्रागपि केवलबुद्ध्या स्वयम्भुवः सर्वप्रत्यक्षश्रवणात् ।
 त्वङ्मनोयोगानुत्पादेऽपि तमस एव निमित्तताया वक्तव्य-
 त्वाच्च । केवलतर्कस्याप्रतिष्ठादोषग्रस्तत्वाच्चेति दिक् ॥८१॥
 ननु तथापीश्वरप्रत्यक्षेऽव्याप्तिः तस्य जित्यत्वेन सन्निकर्षा-
 जन्यत्वादिति तत्राह ।

ईश्वरासिद्धेः ॥ ८२ ॥

ईश्वरे प्रमाणाभावान्न दोष इत्यनुवर्तते । अयं चेच्छर-
 प्रतिषेध एकदेशिनां प्रौढवादेनैवेति प्रागेव प्रतिपादितम् ।
 अन्यथा हीश्वराभावादित्येवोचेत । ईश्वराभ्युपगमे तु स-
 न्निकर्षजन्यजातीयत्वमेव प्रत्यक्षलक्षणं विवक्षितं साजात्यं
 च ज्ञानत्वसाक्षाद्वाप्यजात्येति भावः ॥८२॥ श्रुतिस्मृतिभ्यां
 कथमीशो न सिध्यतीत्याकाङ्क्षायां तर्कविरोधं लौकिकमेव
 बाधकमाह ।

मुक्तबद्ध्योरन्यतराभावान्न तत्सिद्धिः ॥ ८३ ॥

ईश्वरोऽभिमतः किं क्लेशादिमुक्तो वा तैर्बद्धो वा । अ-
 न्यतरस्याप्यसम्भवान्नेश्वरसिद्धिरित्यर्थः ॥ ८३ ॥

उभयथाप्यसत्करत्वम् ॥ ८४ ॥

मुक्तत्वे सति स्रष्टृत्वाद्यक्षमत्वं तद्वयोजकाभिमानरा-
 गाद्यभावात् । बद्धत्वेऽपि मूढत्वान्न स्रष्ट्यादिक्षमत्वमित्यर्थः
 ॥८४॥ नन्वेवमीश्वरप्रतिपादकश्रुतीनां का गतिस्तत्राह ।

मुक्तात्मनः प्रशंसा उपासा सिद्धस्य वा ॥८५॥

यथायोगं काचित् श्रुतिर्मुक्तात्मनः केवलात्मसामान्यस्य
त्रैयताभिधानाय सन्निधिमात्रैश्वर्येण सुतिरूपा प्ररोचना-
र्या । काचिच्च सङ्कल्पपूर्वकस्रष्टृत्वादिप्रतिपादिका श्रुतिः
सिद्धस्य ब्रह्मविष्णुहरादेरिवानित्येश्वरस्याभिमानादिमतो-
ऽपि गौणनित्यत्वादिमत्त्वान्नित्यत्वाद्युपासापरित्यक्तः ॥ ८५ ॥
ननु तथापि प्रकृत्याद्यखिलाधिष्ठातृत्वं श्रूयमाणं नोपपद्यते
लौके सङ्कल्पादिना परिणमनस्यैवाधिष्ठातृत्वव्यवहारादिति
तत्राह—

तत्सन्निधानादधिष्ठातृत्वं मणिवत् ॥ ८६ ॥

यदि सङ्कल्पेन स्रष्टृत्वमधिष्ठातृत्वमुच्यते तदायं दोषः
स्यात् । अस्माभिरु पुरुषस्य सन्निधानादेवाधिष्ठातृत्वं स्र-
ष्टृत्वादिरूपमिष्यते मणिवत् । यथाऽयस्कान्तमण्येः सान्निध्य-
मात्रेण ग्रन्थनिष्कर्षकत्वं न सङ्कल्पादिना तथैवादिपुरुषस्य
संयोगमात्रेण प्रकृतेर्महत्त्वरूपेण परिणमनम् । इदमेव च
सोपाधिस्रष्टृत्वमित्यर्थः । तथा चोक्तम् ।

गिरिच्छे संस्थिते रत्ने यथा लोहः प्रवर्तते ।

सत्तामात्रेण देवेन तथा चायं जगज्जनः ॥

अत आत्मनि कर्तृत्वमकर्तृत्वं च संस्थितम् ।

निदिच्छत्वादकर्तासौ कर्ता सन्निधिमात्रतः ॥

प्रथमोऽध्यायः ६८ सूत्रम् ।

८७

इति । तदैक्षत बहु स्यामित्यादिश्रुतिमु कूलं पिप-
तिषतीतिवद्गौणी प्रकृतेरात्रबहुतरगुणसंयोगात् । अथवा
बुद्धिपूर्वसृष्टिविषयमेतादृशवाक्यजातं न त्वादिसर्गपरं त-
स्याबुद्धिपूर्वकत्वस्मरणादिति भावः । यथा कौर्मै ।

इत्येष प्राप्ततः सर्गः सङ्घेपात् कथितो मया ।

अबुद्धिपूर्वकस्त्वेष ब्राह्मीं सृष्टिं निबोधत ॥

इति । अस्य च वाक्यस्यादिपुरुषबुद्धयजन्यत्वेन सङ्घोचे
मौरवमिति ॥ ६६ ॥ न केवलं सर्गादावेव पुरुषस्य संयोग-
मात्रेण स्रष्टृत्वादिकमपि त्वन्येष्वपि सङ्ख्यादिपूर्वकेषु भू-
तादिष्वखिलेषु विशेषकार्येष्वपि सर्वपुरुषाणामित्याह ।

विशेषकार्येष्वपि जीवानाम् ॥ ६७ ॥

अधिष्ठातृत्वं सन्निधानादित्यनुषज्यते । अन्तःकरणो-
पलक्षितस्यैव जीवशब्दार्थत्वं षष्ठाध्याये वक्ष्यति तथा च
विशेषकार्ये विसर्गाख्ये व्यष्टिसृष्टावपि जीवानामन्तःकरण-
प्रतिबिम्बितचेतनानां सन्निधानादेवाधिष्ठातृत्वं न तु के-
नापि व्यापारेण कूटस्थचिन्मात्ररूपत्वादित्यर्थः ॥ ६७ ॥ ननु
चेत् सदा सर्वज्ञ ईश्वरो नास्ति तर्हि वेदान्तमहावक्त्यार्थस्य
विवेकस्योपदेशेऽन्धपरम्पराशङ्कयाप्रामाण्यं प्रसज्येत तत्राह ।

सिद्धरूपबोद्धृत्वाद्वाक्यार्थोपदेशः ॥ ६८ ॥

हिरण्यगर्भादीनां सिद्धरूपस्य यथार्थस्य बोद्धृत्वात् त-

इतृकायुर्वेदादिप्रामाण्येनावधृताच्चैषां वाक्यार्थोपदेशः प्र-
माणमिति शेषः ॥ ८८ ॥ ननु पुरुषस्य चेत् सन्निधिमात्रेण
गौणमधिष्ठातृत्वं तर्हि मुख्यमधिष्ठातृत्वं कस्येत्याकाङ्क्षाया-
माह ।

अन्तःकरणस्य तदुज्ज्वलितत्वाल्लोहवदधिष्ठा-
तृत्वम् ॥ ८९ ॥

अन्तःकरणस्यानुपचरितमधिष्ठातृत्वं सङ्कल्पादिद्वारकं
प्रत्येतथम् । नन्वधिष्ठातृत्वं घटादिवदचेतनस्य न युक्तं त-
त्राह ॥ लोहवत् तदुज्ज्वलितत्वादिति । अन्तःकरणं हि
तत्तल्लोहवच्चेतनोज्ज्वलितं भवति । अतस्तस्य चेतनायमा-
नतयाधिष्ठातृत्वं घटादिस्थावृत्तमुपपद्यत इत्यर्थः । नन्वेवं
चेतन्येनान्तःकरणस्योज्ज्वलने चित्तेः सङ्कितमग्निवदेव स्या-
दिति चेन्न । नित्योज्ज्वलचेतन्यसंयोगविशेषमात्रस्य संयोग
विशेषजन्यचेतन्यप्रतिविम्बस्यैवान्तःकरणोज्ज्वलनरूपत्वात् ।
न तु चेतन्यमन्तःकरणे संक्रामति येन सङ्किता स्यात् ॥
अग्नेरपि हि प्रकाशादिकं न लोहे संक्रामति । किन्त्व-
ग्नियोगविशेष एव लोहस्योज्ज्वलनमिति । नन्वेवमपि
संयोगेन परिणामित्वमिति चेन्न सामान्यगुणातिरिक्तधर्मो-
त्पत्तावेव परिणामव्यवहारादिति । अयं च संयोगविशे-
षोऽन्तःकरणस्यैव सत्त्वोद्वेकरूपात् परिणामाद्भवतीति फ-
लबलात् कल्प्यते पुरुषस्यापरिणामित्वेन संयोगे तन्नि-

मित्तकविशेषासम्भवादिति । अयमेव च संयोगविशेषो
 बुद्ध्यात्मनोरन्योऽन्यप्रतिविम्बने हेतुः । ननु प्रतिविम्बहेतु-
 तया संयोगविशेषावश्यकत्वे प्रतिविम्बकल्पनाव्यर्था प्रति-
 विम्बकार्यस्यार्थज्ञानादेः संयोगविशेषादेव सम्भवादिति ।
 मैवम् । बुद्धौ चैतन्यप्रतिविम्बश्चैतन्यदर्शनार्थं कल्पते द-
 र्पणे मुखप्रतिविम्बवत् । अन्यथा कर्मकर्तृविरोधेन स्वस्य
 साक्षात् स्वदर्शनानुपपत्तेः । अयमेव च चित्प्रतिविम्बो
 बुद्धौ चिच्छायापत्तिरिति चैतन्याध्यास इति चिदावेश
 इति चोच्यते । यच्च चैतन्ये बुद्धेः प्रतिविम्बः स चारूढवि-
 षयैः सह बुद्धेर्भानार्थमिष्यते । अर्थाकारतयैवार्थग्रहणस्य
 बुद्धेः स्थले दृष्टत्वेन तां विना संयोगविशेषमात्रेणार्थभा-
 नस्य पुरुषेऽप्यनौचित्यात् । अर्थाकारस्यैवार्थग्रहणशब्दार्थ-
 त्वाच्चेति । स चार्थाकारः पुरुषे परिणामो न सम्भवतीत्य-
 र्थात् प्रतिविम्बरूप एव पर्यवस्यतीति हिक् । स चायम-
 न्योऽन्यप्रतिविम्बो योगभाष्ये व्यासदेवैः सिद्धान्तितः । चि-
 त्तिशक्तिरपरिणामिन्यप्रतिसंक्रमा च परिणामिन्यर्थे प्रति-
 संक्रान्तेव तद्वृत्तिमनुपपत्तिं तस्याश्च प्राप्तचैतन्योपग्रहरूपा-
 या बुद्धिवृत्तेरनुकारिमात्रतया बुद्धिवृत्त्यविशिष्टा हि ज्ञान-
 वृत्तिरित्याख्यायत इत्यादिना । योगवार्तिके चैतद्विस्तर-
 तोऽस्माभिः प्रतिपादितम् । कश्चित् तु बुद्धिगतया चिच्छा-
 यया बुद्धेरेव सर्वार्थज्ञातृत्वमिच्छादिभिर्ज्ञानस्य समाना-

धिकरणानुभवादित्यस्य ज्ञानेनान्यस्य प्रवृत्त्यनौचित्याच्चे-
 त्याह । तदात्माज्ञानमूलकत्वादुपेक्षणीयम् । एवं हि बुद्धे-
 रेव ज्ञातृत्वे चिदवसानो भोग इत्यागामिसूत्रद्वय विरोधः
 पुरुषे प्रमाणाभावश्च पुरुषलिङ्गस्य भोगस्य बुद्धाविव स्त्रीका-
 रात् । न च प्रतिबिम्बान्यथानुपपत्त्या बिम्बभूतः पुरुषः
 सेत्स्यतीति वाच्यम् । अन्योऽन्याश्रयात् पृथग्विम्बसिद्धौ बुद्धि-
 स्थचेतन्यस्य प्रतिबिम्बतासिद्धिः प्रतिबिम्बतासिद्धौ च तत्र-
 तियोगितया विम्बसिद्धिरिति । अस्मन्मते च ज्ञातृतया पु-
 रुषसिद्धानन्तरं तस्य ज्ञेयत्वान्यथानुपपत्त्या प्रतिबिम्बसिद्धौ
 नान्योऽन्याश्रयः । अथ वृत्तिसाक्षितया विम्बरूपश्चेतनः
 सिध्यतीति चेत् तर्हि साक्षिण एव प्रमातृत्वमप्युचितम् ।
 उभयोर्ज्ञातृत्वकल्पने गौरवात् । वृत्तिज्ञानघटज्ञानयोः सा-
 मानाधिकरणणानुभवाच्च । किञ्चैवं सति बुद्धेरेव भोक्तृत्व
 भोक्तृभावादित्यागामिसूत्रेण भोक्तृतया पुरुषसाधनं विरु-
 ध्येत । अथ बुद्धिगतचिच्छायारूपेण सम्बन्धेन विम्बस्यैव
 ज्ञानं न तु चित्तौ बुद्धिप्रतिबिम्बः कल्प्यत इत्येतावन्मात्रे
 चेत् तस्याश्रयो वर्ण्येत । तदप्यसत् । सूर्यादेः स्वप्रतिबिम्ब-
 रूपसम्बन्धेन जलादितत्त्ववस्तुभासकत्वादर्शनात् । किं
 चैव तदुभयभासनात् । मरुमरीचिकादौ तु स्वाध्यस्तज-
 लादिभासकत्वं दृष्टमेवेति दृष्टानुसारेणास्माभिश्चितौ बुद्धि-
 प्रतिबिम्बएव सर्वार्थभानहेतुतया सम्बन्धः कल्पित इति ।

यच्चोक्तमन्यस्य ज्ञानेनान्यस्य प्रवृत्त्यनुपपत्तिरिति । तदपि न । अकर्तुरपि फलोपभोगोऽन्नाद्यवत् । इत्यागामिसूत्रेण ज्ञानप्रवृत्त्योर्यैयधिकरणस्य दृष्टान्तेनोपादयिष्यमाणत्वात् बुद्धेःसङ्कल्पेन देहक्रियायामिवात्रापि संयोगविशेषादेरेव नियामकत्वादिति ॥ ८९ ॥ प्रत्यक्षप्रमाणं लक्षयित्वानुमानं लक्षयति ।

प्रतिबन्धदृशः प्रतिबद्धज्ञानमनुमानम् ॥ १०० ॥

प्रतिबन्धो व्याप्तिर्व्याप्तिदर्शनाद्व्यापकज्ञानमनुमानं प्रमाणमित्यर्थः अनुमितिसु पौरुषेयो बोध इति ॥ १०० ॥ शब्दप्रमाणं लक्षयति ।

आप्तोपदेशः शब्दः ॥ १०१ ॥

आप्तिरत्र योग्यता वेदस्यापौरुषेयतायाः पञ्चमाध्याये वक्ष्यमाणत्वात् । तथा च योग्यः शब्दस्तज्जन्यं ज्ञानं शब्दाख्यं प्रमाणमित्यर्थः । फलं च पौरुषेयः शब्दो बोध इति ॥ १०१ ॥ प्रमाणप्रतिपादनस्य स्वयमेव फलमाह ।

उभयसिद्धिः प्रमाणात् तदुपदेशः ॥ १०२ ॥

उभयोराल्लानात्मनोर्विवेकेन सिद्धिः प्रमाणादेव भवति । अतस्तस्य प्रमाणस्योपदेशः कृत इत्यर्थः ॥ १०२ ॥ तच्च येनानुमानविशेषेण प्रमाणेन सुख्यतोऽत्र प्रकृतिपुरुषौ विविच्य साधनीयौ तद्वर्णयति ।

सामान्यतो दृष्टादुभयसिद्धिः ॥ १०३ ॥

अनुमानं तावत् त्रिविधं भवति । पूर्ववत् शेषवत् सामान्यतो दृष्टं चेति । तत्र प्रत्यक्षीकृतजातीयविषयकं पूर्ववत् । यथा धूमेन वज्रानुमानम् । वज्रिजातीयो हि महानसादौ पूर्वं प्रत्यक्षीकृतः । व्यतिरेकानुमानं शेषवत् शेषोऽपूर्वोऽर्थोऽस्य विषयत्वेनास्तीति शेषवत् । अप्रसिद्धसाध्यकमिति यावत् । यथा पृथिवीत्वेनेतरभेदानुमानम् । पृथिवीतरभेदो हि प्रागसिद्धः । सामान्यतो दृष्टं च तदुभयभिन्नमनुमानम् यत्र सामान्यतः प्रत्यक्षादिजातीयमादाय व्याप्तिग्रहात् पक्षधर्मताबलेन तद्विजातीयोऽप्रत्यक्षोऽर्थः सिध्यति । यथा रूपादिज्ञाने क्रियात्वेन करणवत्त्वानुमानम् । अत्र हि पृथिवीत्वादिजातीयं कुठारादिकरणमादाय व्याप्तिं गृहीत्वा तद्विजातीयमतीन्द्रियं ज्ञानकरणमिन्द्रियं साध्यत इति । तत्र सामान्यतो दृष्टादनुमानाद्वयोः प्रकृतिपुरुषयोः सिद्धिरित्यर्थः । तत्र प्रकृतेः सामान्यतो दृष्टमनुमानम् + यथा महत्तत्त्वं सुखदुःखमोहधर्मकद्रव्योपादानकं कार्यतृप्तं सति सुखदुःखमोहधर्मकत्वात् सुवर्णादिजकुण्डलादिवदित्यादि । पुरुषे तु यद्यप्यनुमानापेक्षा नास्ति सर्वसम्मतत्वात् तथापि प्रकृत्यादिविवेके सामान्यतो दृष्टमेवापेक्ष्यते । तद्यथा । प्रधानं परार्थं संहत्य कारित्वाद्गृहादिवदिति ।

अत्र हि प्रत्यक्षसिद्धं देहाद्यर्थकत्वं गृहादिषु गृहीतृषु
तद्विजातीयः पुरुषः प्रधानादिपरत्वे नानुमीयते । देहा-
दीनां च भोक्तृत्वमविवेकेन प्राग्गृहीतमित्युभयसिद्धिरिति
॥ १०३ ॥ या प्रमाणस्य फलभूता प्रमाख्यसिद्धिरुक्ता तया
पुरुषस्य परिणामापत्तिरित्याशङ्कायां तस्याः स्वरूपमाह ।

चिदवसानो भोगः ॥ १०४ ॥

पुरुषस्वरूपे चैतन्ये पर्यवसानं यस्यैतादृशो भोगः सि-
द्धिरित्यर्थः । बुद्धेर्भोगस्य व्यावर्तनाय चिदवसान इति
चितः परिणामितुसधर्मत्वादिशङ्कानिरासायवसानपदम् ।
चितो भोगस्य स्वरूपे पर्यवसितत्वाच्च कौटल्यादिहानि-
रित्याशयः । तथाहि प्रमाणाख्यवृत्त्यारूढं प्रकृतिपुरुषा-
दिकं प्रमेयं वृत्त्यास ह पुरुषे प्रतिविम्बितं सद्भासते । अतो-
ऽर्थोपरक्तवृत्तिप्रतिविम्बावच्छिन्नं स्वरूपचैतन्यमेव भानं
पुरुषस्य भोगः प्रमाणस्य च फलमिति । ततश्च प्रतिविम्ब-
रूपेणार्थसम्बन्धे द्वारतया वृत्तीनां करणत्वमिति । तदुक्तं
विष्णुपुराणे ।

गृहीतानिन्द्रियैरर्थानात्मने यः प्रयच्छति ।

अन्तःकरणरूपाय तस्मै विश्वात्मने नमः ॥

इति । राज्ञो हि करणवर्गः स्वामिने भोग्यजातं सम-
र्पयतीति दृष्टमिति । भोगशब्दार्थसाध्यवहरणम् । आत्म-
सात्करणमिति यावात् । स च देहादिचेतनान्तेषु साधा-

रणः । विशेषस्त्वयम् । अपरिणामित्वात् पुरुषस्य विषयभोगः प्रतिविश्वादानमात्रम् । अन्येषां तु परिणामित्वात् युष्मादिरपीति । अयमेव च परिणामरूपः पारमार्थिको भोगः पुरुषे प्रतिविध्यते बुद्धेर्भोग इवात्मनीत्यादिभिरिति मन्तव्यम् । अस्मिन् सूत्रे पुरुषस्यापि फलव्याप्यता सिद्धा चिदवसानताया एकोभयसिद्धित्ववचनादिति ॥ १०४ ॥ ननु कर्तुरेव लोके क्रियाफलभोगो दृष्टः । यथा सञ्चरत एव सञ्चारोत्पदुःखभोग इति । तत् कथं बुद्धिस्ततधर्मादिफलस्य सुखाद्यात्मिकाया अर्थोपरक्तबुद्धिवृत्तेर्भोगः पुरुषे घटेतेत्याशङ्कयामाह ।

अकर्तुरपि फलोपभोगोऽन्नाद्यवत् ॥ १०५ ॥

बुद्धिकर्मफलस्यापि वृत्तेरुपभोगस्तदकर्तुरपि पुरुषस्य युक्तः । अन्नाद्यवत् । यथान्यक्ततस्यान्नादेरुपभोगो राज्ञो भवति तद्वदित्यर्थः । अविवेकस्य स्वस्वामिभावस्य वा भोगनियामकत्वात् तु नातिप्रसङ्गः । सुखदुःखादेः कर्मफलतुल्यमभ्युपेत्य बुद्धिगतं कर्मफलं पुरुषो भुङ्क्ते इत्युक्तम् ॥ १०५ ॥ इदानीं पुरुषगतभोगस्यैव कर्मफलत्वं स्वीकृत्य बुद्धिकर्मणा पुरुष एव फलमुत्पद्यत इति मुख्यसिद्धान्तमाह ।

अविवेकाद्वा तत्सिद्धेः कर्तुः फलावगमः ॥ १०६ ॥

अथवा कर्तरि फलमेव न भवति सुखं भुञ्जीयेत्यादिकामनाभिर्भोगस्यैव फलत्वात् । अतो भोक्तृनिष्ठमेव फलं

भवति। शास्त्रविहितं फलमनुष्ठातरीति + शास्त्रेषु कर्तुः
 फलावगमस्तु तत्सिद्धेरकर्तृनिष्ठाया भोगाख्यसिद्धेः कर्तृबु-
 द्धावविवेकादित्यर्थः ॥ योऽहं करोमि स एवाहं भुञ्ज इति
 हि लौकिकानुभव इति । या च सुखं मे भूयादित्यादिका-
 मना सा पुत्रो मे भूयादितिवत् फलसाधनत्वेनैवोपपद्यते
 भोगस्तु नान्यस्य साधनम् । अतः स एव फलमिति मुख्यः
 सिद्धान्तः । भोगस्य पुरुषस्वरूपत्वेऽपि वैशिष्टिकाणां मते
 श्रोत्रवत् कार्यता बोध्या सुखाद्यवच्छिन्नचित्तेरेव भोगत्वात् ।
 अस्मिन् भोगस्य फलत्वपक्षे दुःखभोगाभाव एवापवर्गो
 बोध्यः । अथवा भोग्यतारूपस्त्वसम्बन्धेन सुखदुःखाभाव-
 योरेव फलत्वमस्तु तेन सम्बन्धेन धनादेरिव सुखादेरपि
 पुरुषनिष्ठत्वादिति ॥ १०६ ॥ तदेवं प्रमाणानि प्रमाणफल-
 भूतां प्रमेयसिद्धिं च प्रतिपाद्य प्रमेयसिद्धेऽपि फलमाह ।

नोभयं च तत्त्वाख्याने ॥ १०७ ॥

प्रमाणेन प्रकृतिपुरुषयोस्तत्त्वाख्याने तत्त्वसाक्षात्कारे
 सत्युभयमपि सुखदुःखे न भवतः । विद्वान् हर्षशोको जहा-
 तीति श्रुतेन्यायाच्चेत्यर्थः ॥ १०७ ॥ संचेपती विवेकेनानुमा-
 पितौ प्रकृतिपुरुषौ तयोः प्रकृतिपुरुषयोरनुमानेऽवान्तर-
 विशेषा इतः परमध्यायसमाप्तिं यावद्विचार्यास्तत्र चादौ
 प्रकृत्याद्यनुमानेष्वनुपलम्बवाधकमपाकरोति ।

विषयोऽविषयोऽप्यतिदूरादेर्हानोपादानाभ्यामिन्द्रियस्य ॥ १०८ ॥

इन्द्रियानुपलभ्यतामात्रतो घटाद्यभाववत् प्रत्यक्षेण चार्वाकैः प्रकृत्याद्यभावः साधयितुं न शक्यते यतो विद्यमानोऽप्यर्थ इन्द्रियाणां कालभेदेन विषयोऽविषयश्च भवति अतिदूरत्वादिदोषात् । इन्द्रियतातेन्द्रियग्रहाभ्यां चेत्यर्थः । सामग्रीसमवधाने सत्यनुपलभ्यस्यैवाभावप्रत्यक्षहेतुता । प्रकृत्याद्युपलभ्ये तु वक्ष्यमाणप्रतिबन्धान्न सामग्रीसमवधानमिति भावः । अतिदूरादयश्च दोषा विशिष्य कारिकायां परिगणिताः ।

अतिदूरात् सामीप्यादिन्द्रियघातात्मनोऽनवस्थानात् ।

सौक्ष्माद्व्यवधानादभिभवात् समानाभिहाराच्च ।

इति । समानाभिहारः सजातीयसंवलनम् । यथा माहिषे गव्यमिश्रणान्माहिषत्वाग्रहणमिति ॥ १०८ ॥ नन्वतिदूरत्वादिषु मध्ये प्रकृत्याद्युपलभ्ये किं प्रतिबन्धकमिति तत्राह ।

सौक्ष्मात् तदनुपलब्धिः ॥ १०९ ॥

तयोः पूर्वोक्तयोः प्रकृतिपुरुषयोरनुपलब्धिसु सौक्ष्मादित्यर्थः । सूक्ष्मतुं च नाणुतुम् । विश्वव्यापनात् । नापि दुरुहतादिकम् । दुर्वचतात् । किन्तु प्रत्यक्षप्रमाप्रतिब-

न्यिका जातिः । योगजधर्मस्य चोत्तेजकतया प्रकृतिपुरुषा-
दीनां प्रत्यक्षप्रमा भवति । जातिसाङ्ग्यं च न दोषावहम् ।
अथवा निरवयवद्रव्यत्वमेवात्र सूक्ष्मत्वं योगजधर्मोत्तेजक
एवेति ॥ १०८ ॥ नन्वभावादेवानुपलब्धिसम्भवे किमर्थं
सौक्ष्म्यं कल्प्यते । अन्यथा च अशशृङ्गादेरपि सौक्ष्म्यादनु-
पलब्धिः किं न स्यादिति तत्राह ।

कार्यदर्शनात् तदुपलब्धिः ॥ ११० ॥

कार्यान्यथानुपपत्त्या प्रकृत्यादिसिद्धौ सत्यां तेषां सू-
क्ष्मत्वं कल्प्यते । अनुमानात् पूर्वं च सूक्ष्मत्वात्संशयेना-
भावानिर्णयादनुमानमुपपद्यत इत्यर्थः ॥ ११० ॥ अत्र शङ्कते ।

वादिविप्रतिपत्तेस्तदसिद्धिरिति चेत् ॥ १११ ॥

ननु कार्यं चेदुत्पत्तेः प्राक् सिद्धं स्यात् तदा तदाधार-
तया नित्या प्रकृतिः सेत्स्यति कार्यसाहित्येनैव कारणानु-
मानस्य वक्ष्यमाणत्वात् । वादिविप्रतिपत्तेस्तु सत्कार्यस्यै-
वासिद्धिरिति यदीत्यर्थः ॥ १११ ॥ अभ्युपेत्य परिहरति ।

तथाप्येकतरदृष्ट्या एकतरसिद्धेर्नापलापः ॥ ११२ ॥

मास्तु सत् कार्यं तथाप्येकतरस्य कार्यस्य दृष्ट्यान्यतरस्य
कारणस्य सिद्धेरपलापो नास्त्येवेति नित्यं कारणं सिद्धं मेव
तत एव च परिणामितः सकाशादपरिणामितया पुरुषस्य
विवेकेन मीचीपपत्तिरित्यर्थः । अनेनेवाभ्युपगमवादेन वै-

शेषिकाद्यास्तिकशास्त्रं प्रवर्तते । अतो न सत्कार्यवादि-
श्रुतिस्मृतिविरोधेऽपि तेषामंशान्तरेष्वप्रामाण्यमिति मन्त-
व्यम् ॥ ११२ ॥ परमार्थतः परिहारमाह ।

त्रिविधविरोधापत्तेश्च ॥ ११३ ॥

अथ सर्वं कार्यं त्रिविधं सर्ववादिसिद्धमतीतमनागतं
वर्तमानमिति । तत्र यदि कार्यं सदा सन्नेष्यते तदा त्रि-
विधत्वानुपपत्तिः । अतीतादिकाले घटाद्यभावेन घटादे-
रतीतादिधर्मकत्वानुपपत्तिः । सदसतोः सम्बन्धानुपपत्तिः ।
किञ्च प्रतियोगित्वस्य प्रतियोगिरूपत्वे तद्दोषतादवस्थ्यात् ।
अभावमात्रस्वरूपत्वे पटाद्यभावो घटाद्यभावः स्यादभाव-
त्वाविशेषात् । अभावेऽपि स्वरूपतो विशेषाङ्गीकारे चा-
भावत्वस्य परिभाषामात्रत्वप्रसङ्गात् । अथ प्रतियोग्येवा-
भावविशेषक इति चेन्न । असतः प्रतियोगिनः प्रागभावा-
दिषु विशेषकत्वागन्धवादिति । तस्मान्नित्यस्यैव कार्यस्या-
तीतानागतवर्तमानावस्थाभेदा एव वक्तव्याः । घटोऽतीतो
घटो वर्तमानो घटो भविष्यन्निति प्रत्ययानां तुल्यरूपतौ-
चित्यात् । न त्वेकस्य भावविषयत्वमन्ययोश्चाभावविषयत्व-
मिति । ते एवातीतानागतत्वे अवस्थे ध्वंसप्रागभावव्यवहारं
जनयतस्तदतिरिक्ताभावद्वये प्रमाणाभावादिति दिक् । अ-
धिकं तु पातञ्जले द्रष्टव्यम् । एवमत्यन्ताभावान्योऽन्याभा-
वावप्यधिकरणस्वरूपावेव । न चैवं प्रतियोगिसत्ताकाले-

प्रथमोऽध्यायः ११५ सूत्रम् ।

८६

ऽप्यधिकरणस्वरूपानपायादत्यन्ताभावप्रत्ययप्रसङ्ग इति वा-
च्यम् । परैरपि प्रतियोगिमतिदेशे तदत्यन्ताभावाङ्गीका-
रात् । प्रतियोगिसम्बन्धस्यातीतानागतावस्थयोरेव साम-
यिकात्यन्ताभावत्वसम्भवाच्च । तस्मान्नास्मत्सिद्धान्तेऽभावो
ऽतिरिक्तः । किञ्च घटो ध्वस्तो घटो भावो घटोऽत्र नास्ती-
त्यादिप्रत्ययनियामकतया किञ्चिदस्त्वाकाङ्क्षायां तद्भाव-
पमेव कल्प्यते लाघवात् । अभावस्यादृष्टस्य कल्पने गौरवा-
दिति मन्तव्यम् ॥ ११३ ॥ इतश्च सत्कार्यसिद्धिरित्याह ।

नासदुत्पादो नृशृङ्गवत् ॥ ११४ ॥

वरशृङ्गतुल्यस्यासत उत्पादोऽपि न संभवतीत्यर्थः ॥
११४ ॥ अत्र हेतुमाह ।

उपादाननियमात् ॥ ११५ ॥

सृष्टेव घट उत्पद्यते तन्तुष्वेव पट इत्येवं कार्याणामु-
पादानकारणं प्रति नियमोऽस्ति । स न संभवति । उत्पत्तेः
प्राक् कारणे कार्यासत्तायां हि न कोऽपि विशेषोऽस्ति येन
कश्चिदेवासन्तं जनयेन्नैतदिति । विशेषाङ्गीकारे च भा-
वत्वापत्तेर्गतमसत्तया । स एव च विशेषोऽस्माभिः कार्य-
स्यानागतावस्थेत्युच्यत इति । एतेन यद्वैशेषिकाः प्रागभाव-
मेव कार्योत्पत्तिनियामकं कल्पयन्ति तदप्यपास्तम् । अभा-
वकल्पनापेक्षया भावकल्पने लाघवात् । भावानां दृष्टत्वा-
दन्यानपेक्षत्वाच्च । किञ्चाभावेऽसतो विशेषे भावत्वापत्तिः ।

१००

साङ्ख्यप्रवचनभाष्यम् ।

प्रतियोगिरूपविशेषश्च प्रतियोग्यसत्ताकाले नास्ति । अतोऽभावानामविशिष्टतया न कार्योत्पत्तौ नियामकत्वं युक्तमिति ॥ ११५ ॥ उपादाननियमे प्रमाणमाह ।

सर्वत्र सर्वदा सर्वासम्भवात् ॥ ११६ ॥

सुगमम् । उपादानानिधमे च सर्वत्र सर्वदा सर्वं सम्भवेदित्याशयः ॥ ११६ ॥ इतश्चनासदुत्पाद इत्याह ।

शक्तस्य शक्यकरणात् ॥ ११७ ॥

कार्यशक्तिमत्त्वमेवोपादानकारणत्वम् । अन्यस्य दुर्वचत्वात् । लाघवाच्च । सा शक्तिः कार्यस्यानागतावस्थैवेत्यतः शक्तस्य शक्यकार्यकरणान्नासत् उत्पाद इत्यर्थः ॥ ११७ ॥ इतश्च ।

कारणभावाच्च ॥ ११८ ॥

उत्पत्तेः प्रागुपि कार्यस्य कारणाभेदः श्रूयते तस्माच्च सत्कार्यसिद्ध्या नासदुत्पाद इत्यर्थः । कार्यस्यासत्त्वे हि सदसत्तोरभेदानुपपत्तिरिति । उत्पत्तेः प्राक् कार्याणां कारणभेदे च श्रुतिः । तद्वेदं तर्ह्यश्याकृतमासीत् । सदेव सौम्येदमग्र आसीत् । आत्मैवेदमग्र आसीत् । आप एवेदमग्र आसुरित्याद्याः ॥ ११८ ॥ शङ्कते ।

न भावे भावयोगश्चेत् ॥ ११९ ॥

नन्वेवं कार्यस्य नित्यत्वे सति भावरूपे कार्ये भावयोग

उत्पत्तियोगो न सम्भवति । असतः सत्त्व एवोत्पत्तिव्यव-
हारादिति चेदित्यर्थः ॥ ११९ ॥ परिहरति ।

नाभिव्यक्तिनिबन्धनौ व्यवहाराव्यवहारौ ॥ १२० ॥

कार्योत्पत्तेर्व्यवहाराव्यवहारौ कार्याभिव्यक्तिनिमित्त-
कौ । अभिव्यक्तित उत्पत्तिव्यवहारोऽभिव्यक्त्यभावाच्चोत्पत्ति
व्यवहाराभावः । न त्वसतः सत्तयेत्यर्थः । अभिव्यक्तिश्च न
ज्ञानं किन्तु वर्तमानावस्था । कारणव्यापारोऽपि कार्यस्य
वर्तमानलक्षणपरिणाममेव जनयति । सतश्च कार्यस्य का-
रणव्यापारादभिव्यक्तिमात्रं लोकेऽपि दृष्टम् । यथा शिला-
मध्यस्थप्रतिमाया लैङ्गिकव्यापारेणाभिव्यक्तिमात्रं तिलस्थ-
तैलस्य च निष्पीडनेन धान्यस्थतण्डुलस्य चावघातेनेति ।
तदुक्तं वाशिष्टे । ३

सुषुप्तावस्थया चक्रपद्मरेखाः शिलोदरे ।

यथा स्थिता चितेरन्तस्तथेयं जगदावली ।

इति । प्रकृतिद्वारेणेत्यर्थः ॥ १२० ॥ ननु भवतूत्पत्तेः
प्राक् सतो यथाकथञ्चिदुत्पत्तिः । नाशस्वनादिभावस्य कथं
स्यादित्याकङ्क्षायामाह ।

नाशः कारणलयः ॥ १२१ ॥

लीङ् श्लेषण इत्यनुशासनाक्षयः सूक्ष्मतया कारणेष्व-
विभागः । स एवातीताख्यो नाश इत्युच्यत इत्यर्थः । अना-

गताख्यसु लयः प्रागभाव इत्युच्यत इति शेषः । लीनकार्यव्यक्तेषु पुनरभिव्यक्तिर्नास्ति । प्रत्यभिज्ञाव्यापत्त्या पातञ्जले निराकृतत्वात् । परेषामिवास्माकमप्यनागतावस्थायाः प्रागभावाख्याया अभिव्यक्तिहेतुत्वाच्चेति । नन्वतीतमप्यस्तीत्यत्र किं प्रमाणं न ह्यनागतसत्तायामिव श्रुत्यादयोऽतीतसत्तायामपि स्फुटमुपलभ्यन्त इति । मैवम् । योगिप्रत्यक्षत्वादन्यथानुपपत्त्यानागतातीतयोरुभयोरेव सत्त्वसिद्धेः । प्रत्यक्षसामान्ये विषयस्य हेतुत्वात् । अन्यथा वर्तमानस्यापि प्रत्यक्षेणासिद्ध्यापत्तेः । तस्माद्वियामौत्सर्गिकप्रामाण्येनासति बाधके योगिप्रत्यक्षेणातीतमप्यस्तीति सिध्यति । योगिनामतीतानागतप्रत्यक्षे च श्रुतिस्मृतीतिहासादिकं प्रमाणं योगवार्तिके प्रपञ्चितमिति दिक् । तदेवमभिव्यक्तिलयाभ्यां कार्याणामुत्पत्तिनाशव्यवहारावुक्तौ । नन्वभिव्यक्तिरपि पूर्वं सती वाऽसती वा । आद्ये कारणव्यापारात् प्रागपि कार्यस्याभिव्यक्त्या स्वकार्यजनकत्वापत्तिः कारणव्यापारश्च विफलः । अन्ये चाभिव्यक्तावेव सत्कार्यसिद्धान्तचरितः । असत्या एवाभिव्यक्तेरभिव्यक्त्यङ्गीकारादिति । अत्रोच्यते । कारणव्यापारात् प्राक् सर्वकार्याणां सदासत्त्वाभ्युपगमेनोक्तविकल्पानवकाशादुघटवत् तदभिव्यक्तेरपि वर्तमानावस्थया प्रागसत्त्वेन तदसत्तानिवृत्त्यर्थं कारणव्यापारापेक्षयात् । अनागतावस्थया च सत्कार्यसिद्धान्तस्या-

प्रथमोऽध्यायः १२२ सूत्रम् ।

१०३

क्षतेः । नन्वेकदा सदसत्त्वयोर्विरोध इति चेत् । प्रकारभे-
दस्योक्तत्वात् । नन्वेवमपि प्रागभावानङ्गीकारेण प्रागसत्त्व-
मेव कार्याणां दुर्वचमिति । मैवम् । अवस्थानामेव परस्य-
राभावरूपत्वादिति । १२१ ॥ ननु सत्कार्यसिद्धान्तरक्षार्थ-
मभिव्यक्तिरप्यभिव्यक्तिरेष्टव्या । तथा चानवस्थेत्याशङ्क्याह ।

पारम्पर्यतोऽन्वेषणा बीजाङ्कुरवत् ॥ १२२ ॥

पारम्पर्यतः परम्परारूपेणैवाभिव्यक्तिरनुधावनं कर्त-
व्यम् । बीजाङ्कुरवत् प्रामाणिकत्वेन चास्या संदीप्तत्वादि-
त्यर्थः । बीजाङ्कुराभ्यां चात्रायमेव विशेषो यद्बीजाङ्कुरस्य ले-
कमिकपरम्परयाववस्थाभिव्यक्तौ चैककालीनपरम्परयेति ।
प्रामाणिकत्वन्तु तुल्यमेवेति । सर्वकार्याणां स्वरूपतो नित्य-
त्वमवस्थाभिर्विनाशित्वं चेति पातञ्जलभाष्ये वदद्भिर्व्यास-
देवैरपीयमनवस्था प्रामाणिकत्वेन स्वीकृतेति । अत्र च
बीजाङ्कुरदृष्टान्तो लोकदृष्ट्योपन्यस्तः । वस्तुतस्तु जन्मकर्मा-
दिवदित्यत्रैव तात्पर्यम् । तेन बीजाङ्कुरप्रवाहस्यादिस-
र्गावधिकत्वेनानवस्थाविरहेऽपि न क्षतिः । आदिसर्गे
हि वृक्षं विनैव बीजमुत्पद्यते हिरण्यगर्भसङ्कल्पेन तच्छरी-
रादिभ्य इति श्रुतिस्मृत्योः प्रसिद्धम् ।

यथा हि पादपो मूलस्तन्वशाखादिसंयुतः ।

आदिबीजात् प्रभवति बीजान्यन्यानि वै ततः ।

इति विष्णुपुराणादिवाक्यैरिति । १२२ ॥ वस्तुतस्त्वन-
वस्थापि नास्तीत्याह ।

उत्पत्तिवद्वादोषः ॥ १२३ ॥

यथा घटोत्पत्तेरुत्पत्तिः स्वरूपमेव वैशेषिकादिभिरस-
दुत्पादवादिभिरिष्यते साधवात् तथैवास्माभिर्घटाभिव्यक्ते-
रप्यभिव्यक्तिः स्वरूपमेवैष्टव्या साधवात् । अत उत्पत्तावि-
वाभिव्यक्तावपि नानवस्थादोष इत्यर्थः । अथैवमभिव्यक्तेर-
भिव्यक्त्यनङ्गीकारे कारणव्यापारात् प्राक् तस्याः संत्वानु-
पपत्त्या सत्कार्यवादक्षतिरिति चेन्न । अस्मिन् पक्षे सत ए-
वाभिव्यक्तिरित्येव सत्कार्यसिद्धान्त इत्याशयात् । अभिव्यक्ते-
श्चाभिव्यक्त्यभावेन तस्याः प्रागसत्त्वेऽपि नासत्कार्यवाद-
त्वापत्तिः । ननु वं महदादीनामेव प्रागसत्त्वमिष्यतां कि-
मभिव्यक्त्याख्यावस्थाकल्पनेनेति चेन्न । तद्धेदं तद्धैव्यक्त-
मासीदित्यादिश्रुतिभिरव्यक्तावस्थया संतामेव कार्याणाम-
भिव्यक्तिसिद्धेः । तथाप्यभिव्यक्तेः प्रागभावादिसोकारापत्ति-
रिति चेन्न । तिसृणामनागताद्यवस्थानामन्योऽन्यस्याभाव-
रूपतथोक्तत्वात् । तादृशाभावनिवृत्त्यैव च कारणव्यापार-
साफल्यादिसम्भवात् । अयमेव हि सत्कार्यवादिनामसत्कार्य-
वादिभ्यो विशेषो यत् तैरुच्यमानौ प्रागभावध्वंसौ सत्कार्य-
वादिभिः कार्यस्यानागतातीतावस्थे भावरूपे प्रीच्यते । वर्तमा-
नताख्याचाभिव्यक्त्यवस्था घटाद्यतिरिक्तेष्वते । घटादेरवस्था

प्रथमोऽध्यायः १२४ सूत्रम् ।

१०५

त्रयवत्त्वानुभवादिति । अन्यत् तु सर्वं समानम् । अतो
नास्त्यस्मात्सधिकशङ्कावकाश इति दिक् ॥ १२३ ॥ कार्यदर्श-
नात् तदुपलब्धेरिति सूत्रेण कार्येण मूलकारणमनुमेयमि-
त्युक्तं तत्र कियत्पर्यन्तं कार्यमित्यवधारयितुं सर्वकार्याणां
साधर्म्यमाह ।

हेतुमदनित्यमव्यापि सक्रियमनेकमाश्रितं ।

लिङ्गम् ॥ १२४ ॥

कारणानुमापकत्वान्नयगमनादत्र लिङ्गं कार्यजातम् ।
न तु महत्तत्त्वमात्रमत्र विवक्षितं हेतुमत्त्वादीनामखिल-
कार्यसाधारण्यात् ।

हेतुमदनित्यमव्यापि सक्रियमनेकमाश्रितं लिङ्गम् ।

सावयवं परतन्त्रं व्यक्तं विपरीतमव्यक्तम् ।

इति कारिकायामप्यतः एव व्यक्ताख्यं सर्वं कार्यमेव
लिङ्गमित्युक्तम् । तथा च यल्लिङ्गं हेतुमत्त्वादिधर्मकमिति
वाक्यार्थः । तत्र हेतुमत्त्वं कारणवत्त्वम् । अनित्यत्वं विना-
शिता । प्रधानस्य या व्यापिता पूर्वोक्ता तद्वैपरीत्यमव्या-
पित्वम् । सक्रियत्वमध्यवसायादिरूपनियतकार्यकारित्वम् ।
प्रधानस्य तु सर्वक्रियासाधारण्येन कारणत्वाच्च कार्यैकदे-
शमात्रकारित्वम् । न च क्रिया कर्मैव वक्तुं शक्यते । प्रकृ-
तिजोभात् सृष्टिश्रवणेन प्रकृतेरपि कर्मवत्तयाच सक्रियत्वा-

पत्तेरिति । अनेकत्वं सर्गभेदेन भिन्नत्वम् । सर्गद्वयासाधार-
ण्यमिति यावत् । न पुनः सजातीयानेकव्यक्तिकत्वम् । प्र-
कृतावतिव्याप्तेः । प्रकृतेरपि सत्त्वाद्यनेकरूपत्वात् । सत्त्वा-
दीनामतद्धर्मत्वं तद्रूपतृादित्यागामिसूत्रादिति । आश्रितत्वं
चावयवेष्विति ॥ १२४ ॥ कार्यकारणयोर्भेदे हेतुमत्त्वादि
सिध्यतीत्यतः कारणातिरिक्तकार्यसिद्धौ प्रमाणान्याह ।

आञ्जस्यादभेदतो वा गुणसामान्यादेस्तत्सिद्धिः

प्रधानव्यपदेशाद्वा ॥ १२५ ॥

तत्सिद्धिर्लिङ्गाख्यकार्यस्य कारणातिरेकतः सिद्धिः क-
चिदाञ्जस्यात् प्रत्यक्षत एवानायासेन भवति । यथा स्थो-
ल्यादिना धर्मेण तन्त्रादिभ्यः पटादीनाम् । क्वचिच्च गुण-
सामान्यादेरभेदतो गुणसामान्याद्यात्मकत्वे न लिङ्गेनानुमा-
नेन भवति । यथाऽध्यवसायादिगुणात्मकत्वरूपेण कारणवै-
धर्म्येण महदादीनाम् । यथा च महापृथिवीतृादिसामा-
न्यात्मकतारूपेण तस्माच्चवैधर्म्येण पृथिव्यादीनाम् । क्व-
चित् तृादिशब्दगृहीतेन कर्माद्यात्मकतावैधर्म्येण । यथा
स्थिरावयवेष्वोऽतिरिक्तस्य चञ्चलावयविनः । तथा प्रधान-
व्यपदेशात् प्रधानश्रुतेरपि कारणातिरिक्तकार्यसिद्धिर्भवति ।
प्रधीयतेऽस्मिन् हि कार्यजातमिति प्रधानमुच्यते । तच्च
कार्यकारणयोर्भेदाभेदौ विना न घटते । अत्यन्ताभेदे

प्रथमोऽध्यायः १३२ सूत्रम् ।

१०७

स्वसाधारतासम्भवादित्यर्थः । कार्याणां साधर्म्यरूपं लक्षणं
कारणातिरिक्तकार्येषु प्रमाणं च सूत्राभ्यां दर्शितम् ॥ १२५ ॥
इदानीं कार्यसधर्मकतया कारणानुमानाय कार्यकारण-
योरपि साधर्म्यं प्रदर्शयति ।

त्रिगुणाचेतनत्वादि द्वयोः ॥ १२६ ॥

द्वयोः कार्यकारणयोरिव त्रिगुणत्वादिसाधर्म्यमित्यर्थः ।
आदिशब्दग्राह्याश्च कारिकायामुक्ताः ।

त्रिगुणमविवेकि विषयः सामान्यचेतनं प्रसवधर्मि ।

व्यक्तं तथा प्रधानं तद्विपरीतस्तथा च पुमान् ।

इति । त्रयः सत्त्वादिद्रव्यरूपा गुणा अत्र संन्तीति
त्रिगुणम् तत्र महदादिषु कारणरूपेण सत्त्वादीनामवस्थानं
गुणत्रयसमूहरूपेण तु प्रधाने सत्त्वादीनामवस्थानं ब्रू-
चवदेवावगन्तव्यम् । अथवा सत्त्वादिशब्देन सुखदुःखमो-
हानामपि वचनात् कार्यकारणयोस्त्रिगुणत्वं समञ्जसमिति
अविवेकिविषयोऽज्ञेरेव दृश्यम् । भोग्यमिति यावत् । अविवे-
कि च विषयश्चेति तच्छेदे त्वविवेकित्वं सम्भूय कारित्वं
विषयत्वं तु भोग्यत्वमेव । सामान्यं सर्वपुरुषसाधारणम् ।
पुरुषभेदेऽप्यभिन्नमिति यावत् । प्रसवधर्मि परिणामि ।
व्यक्तं कार्यम् । प्रधानं कारणमित्यर्थः । कार्यकारणयोर-
न्योऽन्यवैधर्म्यमपि कारिकाया दर्शितम् ।

१०८

साङ्ख्यप्रवचनभाष्यम् ।

हेतुमदनित्यमव्यापि सक्रियमनेकमाश्रितं लिङ्गम् ।

सावयवं परतन्त्रं व्यक्तं विपरीतमव्यक्तम् ।

इति । अत्रैकत्वं सर्गभेदेऽप्यभिन्नत्वम् । अतः प्रकृतेरनेकव्यक्तिकत्वेऽपि नैकत्ववर्तिः ।

महान्तं च समावृत्य प्रधानं समवस्थितम् ।

अनन्तस्य न तस्यान्तः सङ्ख्यानं चापि विद्यते ॥

इति विष्णुपुराणेनासङ्ख्येयतावचनात् तु प्रधानस्य व्यक्तिवहुत्वमिद्विरिति ॥ १२६ ॥ प्रधानाख्यानां जगत्कारणगुणानामन्योऽन्यविवेकाय तेषामवान्तरमपि वैधर्म्यं सिद्धान्तयति । विविधजगत्कारणत्वोपपत्तये च । न ह्येकरूपात् कारणाद्विचित्रकार्याणि सम्भवन्तीति ।

प्रीत्यप्रीतिविषादाद्यैर्गुणानामन्योऽन्यं वैधर्म्यम् १२७

गुणानां सत्त्वादिद्रव्यत्रयाणामन्योऽन्यं सुखदुःखाद्यैर्वैधर्म्यं कार्येषु तद्दर्शनादित्यर्थः । सुखादिकं च घटादेरपि रूपादिवदेव धर्मोऽन्तःकरणोपादानत्वादन्यकार्याणामित्युक्तम् । अत्रादिशब्दग्राह्याः पञ्चशिखाचार्यैरुक्ताः । यथा सत्त्वं नाम प्रसादलाघवाभिष्वङ्गप्रीतितितित्वासन्तोषादिरूपानन्तभेदं समासतः सुखात्मकम् । एवं रजोऽपि शोकादिनानाभेदं समासतो दुःखात्मकम् । एवं तमोऽपि निद्रादिनानाभेदं समासतो मोहात्मकमिति । अत्र प्रीत्यादीनां गुणधर्मत्ववचनादागामिसूत्रे च लघुत्वादेर्वक्ष्यमाणत्वात् सत्त्वा-

दीनां द्रव्यत्वं सिद्धम् । सुखाद्यात्मकता तु गुणानां मनसः
 सङ्कल्पात्मकतावधर्मधर्म्यभेदादेवोपपद्यते । न वैशेषिकोक्ताः
 सुखादय एव सत्त्वादिगुणा इति । सत्त्वादित्रयमपि व्यक्ति-
 भेदादनन्तम् । अन्यथा हि विभुमात्रत्वे गुणविमर्देवैचि-
 त्वात् कार्यवैचित्त्रयमिति सिद्धान्तो नोपपद्यते विमर्देऽवा-
 न्तरभेदासम्भवात् ॥ १२७ ॥ गुणानां सत्त्वादीनामेकैकव्य-
 क्तिमात्रत्वे वृद्धिज्ञासादिकं नोपपद्यते तथा परिच्छिन्नत्वे च
 तत्समूहरूपस्य प्रधानस्य परिच्छिन्नत्वापत्त्या श्रुतिस्मृतिसि-
 द्धमेकदासङ्ख्यब्रह्माण्णादिकं नोपपद्येत । अतोऽसङ्ख्यत्वे गु-
 णानां त्रित्वसङ्ख्योपपादनाय विवेकाद्यर्थं च तेषां साधर्म्य-
 वैधर्म्यं प्रतिपादयति ।

लघ्वादिधर्मैः साधर्म्यं वैधर्म्यं च गुणानाम् ॥ १२८ ॥

अयमर्थः । लघ्वादीति भावप्रधानो निर्देशः । लघुत्वा-
 दिधर्मेण सर्वासां सत्त्वव्यक्तीनां साधर्म्यं वैधर्म्यं च रजस्तमो-
 म्याम् । तथा च पृथिवीव्यक्तीनां पृथिवीत्वेनेव सत्त्वव्यक्ती-
 नामेकजातीयतयैकता सजातीयोपष्टभादिना वृद्धिज्ञासा-
 दिकं च युक्तमित्याशयः । एवं चञ्चलत्वादिधर्मेण सर्वासां
 रजोव्यक्तीनां साधर्म्यं सत्त्वतमोभ्यां च वैधर्म्यम् । शेषं पूर्व-
 वत् । एवं गुरुत्वादिधर्मेण सर्वासां तमोव्यक्तीनां साधर्म्यं
 सत्त्वरजोभ्यां वैधर्म्यम् । शेषं पूर्ववदिति । वैधर्म्यस्य प्रागे-
 वोक्ततयात्र पुनर्वैधर्म्यव्यवधानं सम्पातायातम् । अत्र वैधर्म्यं

चेति पाठः प्रामादिक एवेति । अत्र सूत्रे सत्त्वादीनां कारणद्रव्याणां प्रत्येकमनेकव्यक्तिकत्वं सिद्धम् । अन्यथा लघुत्वादीनां साधर्म्यत्वानुपपत्तेः समानानां धर्मस्यैव साधर्म्यत्वात् । न च कार्यसत्त्वादीनामनेकतया लघुत्वादिकं साधर्म्यं स्यादिति वाच्यं त्रिगुणात्मकत्वेन घटादीनामपि कार्यसत्त्वादिरूपतया लघुत्वादीनां सत्त्वादिसाधर्म्यत्वानुपपत्तेः । तस्मात् कारणगुणानामेवात्र साधर्म्यादिकमुच्यत इति । सत्त्वादीनां लघुत्वादिकं चोक्तं कारिकायाः ।

सत्त्वं लघुं प्रकाशकमिष्टमुपष्टम्भकं चलं च रजः ।

गुरु वरणकमेव तमः प्रदीपवच्चार्थतो वृत्तिः ॥

इति । अर्थतः पुरुषार्थनिमित्तात् । नन्वेवं मूलकारणस्य परिच्छिन्नासङ्ख्यव्यक्तिकत्वे वैशेषिकमतादत्र को विशेष इति चेत् । कारणद्रव्यस्य शब्दस्पर्शादिराहित्यमेव ।

शब्दस्पर्शविहीनं तु रूपादिभिरसंयुतम् ।

त्रिगुणं तज्जगद्योनिरनादिप्रभवाप्ययम् ।

इति विष्णुपुराणादिभ्यः । एतच्च पातञ्जलेऽस्माभिः प्रपञ्चितम् ॥ १२८ ॥ ननु महदादीनां स्वरूपतः सिद्धावपि तेषां प्रत्येक्षेणोत्पत्त्यदर्शनात् कार्यत्वे नास्ति प्रमाणं येन तेषां हेतुमत्त्वं साधर्म्यं स्यात् तत्राह ।

उभयान्यत्वात् कार्यत्वं महदादेर्घटादिवत् ॥ १२९ ॥

प्रथमोऽध्यायः १३१ सूत्रम् ।

१११

महदादिपञ्चभूतान्तं विवादास्पदे तावन्न पुरुषो भोग्य-
त्वात् । नापि प्रकृतिर्भोग्यानुपपत्त्या विनाशित्वात् ।
अतः प्रकृतिपुरुषभिन्नं तद्विन्नत्वाच्च कार्यं घटादिर्वादित्यर्थः
॥ १२८ ॥ ननु विकारशक्तिदाहादिनैव भोग्यानुपपत्तेर्वि-
नाशित्वमपि तेषामसिद्धमित्याशङ्कायां कार्यत्वे हेत्वन्तरा-
स्थाह ।

परिमाणात् ॥ १३० ॥

परिच्छिन्नत्वाद्देशिकाभावप्रतियोगितावच्छेदकजाति-
मत्त्वादित्यर्थः । तेन गुणव्यक्तीनां कियतीनां परिच्छिन्नत्वेऽपि
न तत्र व्यभिचारः ॥ १३० ॥ किञ्च ।

समन्वयात् ॥ १३१ ॥

उपवासादिना क्षीणं हि बुद्ध्यादितत्त्वमन्नादिभिः सम-
न्वयेन समनुगतेन पुनरुपचीयते । अतः समन्वयात् कार्य-
त्वमुच्येत इत्यर्थः । नित्यस्य हि निरवयवतयावयवानुप्रवे-
शरूपः समन्वयो न घटत इति । समन्वये च श्रुतिः प्रमाणं
मनः प्रकृत्य । एवं ते सौम्यं षोडशानां कलानामेका कला-
तिशिष्टाभूत् सान्नेनोपसमाहिता प्राज्वालीदिति । योगसूत्रं
च जात्यन्तरपरिणामः प्रकृत्यापूरादिति ॥ १३१ ॥ किञ्च ।

शक्तितश्चेति ॥ १३२ ॥

करणतश्चेत्यर्थः । पुरुषस्य यत् करणं तत् कार्यं चक्षुरा-

११२

साङ्ख्यप्रवचनभाष्यम् ।

दिवदिति भावः । पुरुषे साक्षाद्विषयार्पकत्वं प्रकृतेर्नास्तीति प्रकृतिर्न करणमिति । अतो महत्त्वस्य कारणतया कार्यत्वे सिद्धे सुतरामन्येषामपि कार्यत्वम् । इतिशब्दश्च हेतुवर्गसमाप्तिसूचनार्थः ॥ १३२ ॥ यदि च महदादिमध्ये किञ्चिद् कार्यं स्वीक्रियते तदापि तदेव प्रकृतिः पुरुषो वेति सिद्धं नः समीहितम् । प्रकृतिपुरुषौ प्रसाध्य परिणामित्वापरिणामित्वाभ्यां विवेक्तव्यावित्यत्रैवास्माकं तात्पर्यादित्याह ।

तज्ज्ञाने प्रकृतिः पुरुषो वा ॥ १३३ ॥

तज्ज्ञाने कार्यत्वज्ञाने यदि परिणामी तदा प्रकृतिः । यदि वा परिणामी भोक्ता तदा पुरुष इत्यर्थः ॥ १३३ ॥ ननु नित्यमप्युभयभिन्नं स्यात् तत्राह ।

तयोरन्यत्वे तुच्छत्वम् ॥ १३४ ॥

अकार्यस्य प्रकृतिपुरुषभिन्नत्वे तुच्छत्वं शशशृङ्गादिवत् प्रमाणाभावात् । अकार्यं हि कारणतया वा भोक्तृतया वा सिध्यति नान्यथेत्यर्थः ॥ १३४ ॥ तदेवं महदादिषु कार्यत्वं प्रसाध्य साम्प्रतं तैः प्रकृत्यनुमानेऽनुक्तं विशेषमाह ।

कार्यात् कारणानुमानं तत्साहित्यात् ॥ १३५ ॥

कार्यान्महत्तत्त्वादेर्लिङ्गात् सामान्यतो दृष्टं कारणानुमानं यदुक्तं तत् ताटस्थनिवृत्तये तत्साहित्यात् कार्यसाहित्येनैव कर्तव्यं सदेव सौम्ये दमय आसीत् तम एवेदमय

प्रथमोऽध्यायः १३७ सूत्रम् ।

११३

आसीदित्यादिश्रुत्यनुसारात् । तद्यथा । महदादिकं स्त्री-
पङ्क्तित्रिगुणत्वकवस्तूपादानकम् । कार्यतृतात् । शिलाम-
ध्यस्थप्रतिमावत् । तैलादिवज्जैत्यर्थः । अत्रानुकूलतर्कः प्रा-
गेव दर्शितः । ॥ १३५ ॥ तस्याः प्रकृतेः कार्यद्वैधस्य विवेका-
र्थमाह ।

अव्यक्तं त्रिगुणास्त्रिङ्गात् ॥ १३६ ॥

अभिष्यक्तात् त्रिगुणान्महत्तत्त्वादपि मूलकारणमव्यक्तं
सूक्ष्मं महत्तत्त्वस्य हि सुखादिर्गुणः साक्षात् क्रियते प्रकृतेश्च
गुणोऽपि न साक्षात् क्रियत इति । प्रधानं परमाव्यक्तं म-
हत्तत्त्वं तु तदपेक्षया व्यक्तमित्यर्थः ॥ १३६ ॥ ननु परमसूक्ष्मं
चेत् तर्हि तस्यापलाप एवोचित इत्याकाङ्क्षायां पूर्वोक्तं
स्मारयति ।

तत्कार्यतस्तत्सिद्धेर्नापलापः ॥ १३७ ॥

सुगमम् ॥ १३७ ॥ प्रकृत्यनुमानगता विशेषा विस्तरतो
विचारिताः । इतः परमध्यायसमाप्तिपर्यन्तं पुरुषानुमान-
गता विशेषा विचार्यास्तत्र काश्चनादौ विशेषमाह ।
सामान्येन विवादाभावाद्धर्मवन्न साधनम् ॥ १३८ ॥

यत्र वस्तुनि सामान्यतो विवादो नास्ति न तस्य स्वरू-
पतः साधनमपेक्ष्यते धर्मस्येवेत्यर्थः । अयं भावः । यथा प्र-
कृतेः सामान्येनापि साधनमपेक्षितं धर्मिण्यपि विवादात् ।

नैवं पुरुषस्य साधनमपेक्षितम् । चेतनापलापे जगदान्ध-
प्रसङ्गतो भोक्तृर्यद्वयमप्यर्थं सामान्यतो बोद्धानामप्यविवा-
दात् । धर्म इव । धर्मो हि सामान्यतो बोद्धेरपि स्वीक्रियते
तत्तत्तत्तारोपणादिषु धर्मत्वाभ्युपगमात् । अतः पुरुषे विवे-
कनित्यत्वादिसाधनमात्रमनुमानं कार्यमिति ॥ १३८ ॥ सं-
हृतपरार्थत्वात् पुरुषस्येत्युक्तसूत्रेणापि विवेकानुमानमेवा-
भिप्रेतम् । न तु तत्र पुरुषस्य सर्ववैज्ञान्यप्रत्यक्षत्वमभिप्रेत-
मिति । तत्र चादौ विवेकप्रतिज्ञासूत्रम् ।

शरीरादिव्यतिरिक्तः पुमान् ॥ १३९ ॥

शरीरादिप्रकृत्यन्तं यच्चतुर्विंशतितत्त्वात्मकं वस्तु ततोऽ-
तिरिक्तः पुमान् भोक्तेत्यर्थः । भोक्तृत्वं च द्रष्टृत्वमिति ॥ १३९ ॥
अत्र हेतूनाह सूत्रैः ।

संहृतपरार्थत्वात् ॥ १४० ॥

यतः सर्वं संहृतं प्रकृत्यादिकं परार्थं भवति शय्यादि-
वत् । अतोऽसंहृतः संहृतदेहादिभ्यः परः पुरुषः सिध्य-
तीत्यर्थः । अयं च हेतुः संहृतपरार्थत्वात् पुरुषस्येत्यत्र
व्याख्यातः । उक्तस्यापि हेतोः पुनरुपन्यासो हेतुवर्गसङ्ख्य-
नार्थः ॥ १४० ॥ किञ्च ।

त्रिगुणादिविपर्ययात् ॥ १४१ ॥

सुखदुःखमोहात्मकत्वादिवैपरीत्यादित्यर्थः । शरीरा-

प्रथमोऽध्यायः १४२ सूत्रम् ।

११५

दीनां हि यः सुखाद्यात्मकत्वं धर्मः स सुखादिभोक्तरि न
 सम्भवति । स्वयं सुखादिग्रहणे कर्मकर्तृविरोधात् । धर्मि-
 पुरस्कारेणैव सुखाद्यनुभवादिति । ननु बुद्धिवृत्तिप्रतिबि-
 म्बितं स्वसुखादिकं पुरुषेण गृह्यतां स्ववदिति चेन्न । एवं
 सति बुद्धेरेव सुखादिकल्पनोचित्यात् । पुरुषगतसुखादेर्बुद्धौ
 प्रतिबिम्बकल्पने गौरवात् । अहं सुखी दुःखी मूढ इत्या-
 दिप्रत्ययास्तु न पुरुषे सुखादिसाधकाः । तत्सामित्वे नाप्यु-
 पपत्तेः । बुद्धेः सुखादिमत्वे नाप्युपपत्तेश्च । लौकिक्यां ह्यह-
 स्बुद्धाववश्यं बुद्धिरपि विषयो मिथ्याज्ञानवासनादिरूपदो-
 षानुवृत्ते स्वातिबिम्बकल्पनार्या च गौरवादिति । आदि-
 शब्देन चात्र त्रिगुणमविवेकि विषय इति कारिकात्ता-
 विवेकित्वादयो ग्राह्याः । तथा रूपादयः शरीरादिधर्मा
 ग्राह्याः ॥ १४१ ॥ किञ्च ।

अधिष्ठानाच्चेति ॥ १४२ ॥

भोक्तुरधिष्ठातृत्वाच्चाधिष्ठेयेभ्यः प्रकृत्यन्तेभ्योऽतिरिक्तते-
 त्यर्थः । अधिष्ठानं हि भोक्तुः संयोगः स च प्रकृत्यादीनांभो-
 गहेतुपरिणामेषु कारणम् । भोक्तरधिष्ठानात् भोगायन-
 निर्माणमिति वक्ष्यमाणसूत्रात् । संयोगश्च भेदे सत्येव भव-
 तीति भावः । इति शब्दो हेतुसमाप्तौ ॥ १४२ ॥
 सत्तानुमानेऽनुकूलतर्कं प्रदर्शयति सूत्राभ्याम् ।

११६

साङ्ख्यप्रवचनभाष्यम् ।

भोक्तृभावात् ॥ १४३ ॥

यदि हि शरीरादिस्वरूप एव भोक्ता स्यात् तदा भोक्तृत्वमेव व्याह्रियेत । कर्मकर्तृविरोधात् । स्वस्य साक्षात् स्वभोक्तृत्वानुपपत्तेरित्यर्थः । अनुपपत्तिश्च पूर्वमेव व्याख्याता । अत्र सूत्रे पुरुषस्य भोगः स्वीकृत इति स्मर्तव्यम् । अपरिणामिनश्च पुरुषस्य भोगश्चिदवसानो भोग इत्यत्र व्याख्यातः ॥ १४३ ॥ किञ्च ।

कैवल्यार्थं प्रवृत्तेश्च ॥ १४४ ॥

शरीरादिकमेव चेन्नोक्ती स्यात् तदा भोक्तुः कैवल्यार्थं दुःखात्यन्तोच्छेदार्थं कस्यापि प्रवृत्तिर्नोपपद्येत । शरीरादीनां विनाशित्वात् प्रकृतेश्च धर्मिग्राहकमानेन दुःखस्त्राभावाच्चिदा कैवल्यसम्भवात् । न हि स्वभावस्यात्यन्तोच्छेदो घटत इत्यर्थः । अत्र कैवल्यार्थं प्रकृतेरिति सूत्रपाठः प्रामादिकत्वादुपेक्षणीयः ।

सङ्घातपरार्थत्वात् त्रिगुणादिविपर्ययादधिष्ठानात् ।

पुरुषोऽस्ति भोक्तृभावात् कैवल्यार्थं प्रवृत्तेश्च ॥

इति कारिकातः कैवल्यार्थं प्रवृत्तेश्चेति पाठात् । अर्थासङ्गतेत्येति ॥ १४४ ॥ चतुर्विंशतितत्त्वातिरिक्ततया पुरुषः साधितः । इदानीं पुरुषगतो विशेषो विवेकस्फुटीकरणायानुमीयते ।

जडप्रकाशयोगात् प्रकाशः ॥ १४५ ॥

वैशेषिका आहुः । प्रागप्रकाशरूपस्य जडस्यात्मनो म-
नःसंयोगाज्ज्ञानाख्यः प्रकाशो जायत इति तत्र । लोके
जडस्याप्रकाशस्य लोष्टादिः प्रकाशोत्पत्त्यदर्शनेन तदयोगात् ।
अतः सूर्यादिवत् प्रकाशस्वरूप एव पुरुष इत्यर्थः । तथा च
स्मृतिः ।

यथा प्रकाशतमसोः सत्त्वन्धो नोपपद्यते ।

तद्वदैक्यं न संसृज्यं प्रपञ्चपरमात्मनोः । इति ।

यथा दीपः प्रकाशात्मा क्लृप्तो वा यदि वा महान् ।

ज्ञानात्मानं तथा विद्यात् पुरुषं सर्वजन्तुषु ॥

इति च । प्रकाशत्वं च तेजःसत्त्वचैतन्येष्वनुगतमख-
ण्डीपाधिरनुगतव्यवहारादिति । १४५ । ननु प्रकाशस्वरू-
पत्वेऽपि तेजोवहर्मधर्मिभावोऽस्ति न वा तत्राह ।

निर्गुणत्वान्न चिद्धर्मा ॥ १४६ ॥

सुगमम् । पुरुषस्य प्रकाशरूपत्वे सिद्धे तत्सत्त्वन्धमात्रे-
णान्यव्यवहारीपपत्तो प्रकाशात्मकधर्मकल्पानगौरवमित्यपि
बोद्धव्यम् । तेजसश्च प्रकाशाख्यरूपविशेषाय हेऽपि स्वर्गपुर-
स्कारेण ग्रहात् प्रकाशतेजसोर्भेदः सिध्यति । आत्मनस्तु ज्ञा-
नाख्यप्रकाशग्रहकाले ग्रहणं नास्तीत्यतो लाघवाद्धर्मधर्मि-
भावशून्यं प्रकाशरूपमेवात्मद्रव्यं कल्पयति । तस्य च न गुणः

त्वम् । संयोगादिमत्त्वात् । अनाश्रितत्वाच्चेति । तथाच
अर्थेते ।

ज्ञानं नैवात्मनी, धर्मो न गुणो वा कथञ्चन ।

ज्ञानस्वरूप एवात्मा नित्यः पूर्णः सदा शिवः ॥

इति । ननु निर्गुणत्व एव का युक्तिरिति चेत् । उच्यते
पुरुषस्येच्छाद्यास्तावन्नित्या न सम्भवन्ति जन्यताप्रत्यक्षात् ।
जन्यगुणाङ्गीकारे परिणामित्वापत्तिः । तथा चोभयोरिव प्र-
कृतिपुरुषयोः परिणामहेतुतृकल्पने गौरवम् । आन्ध्यपरि-
णामेन कदाचिदज्ञतृस्यापत्त्या ज्ञानेच्छादिगोचरसंशयाप-
त्तिश्च । तथा जड़प्रकाशायोगस्योक्तत्वादपि न नित्यस्या-
नित्यज्ञानसम्भवे इति । इच्छादिकमन्वयव्यतिरेकाभ्यां म-
नस्येव लाघवात् सिध्यति । मनःसंयोगस्यात्मनश्चोभयोरुत्तरे-
तुतु गौरवात् । गुणशब्दश्च विशेषगुणवाचीत्युक्तमेव । अत
आत्मा निर्गुणः । अपिच ये तार्किका आत्मनः कर्तृत्वमि-
च्छन्ति तेषां मोक्षानुपपत्तिः । अहं कर्तेत बुद्धेरेव गीता-
दिष्वदृष्टोत्पत्तिहेतुतथोक्तत्वात् । तस्याश्च तस्मै मिथ्याज्ञान-
त्वाभावेन तत्त्वज्ञाननिवर्त्यतृसम्भवात् । अतः श्रुत्युक्तमोक्षा-
नुपपत्त्यात्मनोऽकर्तृत्वमस्माभिरिष्यते । अकर्तृत्वाच्चादृष्टसुखा-
द्यभावः । ततश्च मनसः कल्यादिहेतुतु कल्पनीये लाघवा-
दन्तर्दृश्यगुणत्वावच्छेदेनैतत् कल्पयते । अत आत्मा निर्गुण

इति । यथोक्तस्य च परमसूक्ष्मस्यात्मनः स्वरूपं वाग्निष्ठे क-
रामलकवत् प्रोक्तं विविच्य प्रतिपादितम् । यथा ।

असम्भवति सर्वत्र दिग्भूत्याकाशरूपिणि ।

प्रकाशये यादृशं रूपं प्रकाशस्यामलं भवेत् ॥

त्रिजगत् त्वमहं चेति दृश्ये सत्तामुपागते ।

द्रष्टुः स्यात् केवलीभावस्तादृशो विमलात्मनः ॥

इति ॥ १४६ ॥ नन्वहं जानामीति धर्मधर्मिभावानुभ-
वात् पुरुषस्य चिद्धर्मकत्वं सिध्यति गौरवस्य प्रामाणिकत्वे
नादोषत्वादिति तत्राह ।

श्रुत्या सिद्धस्य नापलापस्तत्प्रत्यक्षबाधात् ॥ १४७ ॥

भवेदेवं यदि केवलतर्केणास्माभिर्निर्गुणत्वाच्चिद्धर्मत्वा-
दिकं प्रसाध्यते किन्तु श्रुत्यापि । अतः श्रुत्या सिद्धस्य नि-
र्गुणत्वादेर्नापलापः सम्भवति तत्प्रत्यक्षस्य गुणादिप्रत्यक्षस्य
श्रुत्यैव बाधात् । अहं गौर इत्यादिप्रत्यक्षवदित्यर्थः । अ-
न्यथा हि गौरोऽहमिति प्रत्यक्षबलेन देहातिरिक्तात्मसा-
धिका अपि युक्तयो बाधिताः स्युरिति जितं नास्तिकैः ।
निर्गुणत्वे च श्रुतयः साक्षी चेताः केवलो निर्गुणश्चेत्याद्याः ।
चिन्मात्रत्वे तु श्रुतयोऽकर्ता चैतन्यं चिन्मात्रं सच्चिदेकरसो
द्वयमात्मेत्याद्या इति । सर्वज्ञत्वादश्रुतयस्तु राहोः शिर
इति वस्त्रौकिकविकल्पानुवादमात्राः । विधिनिषेधश्रुतिमध्ये
निषेधश्रुतेरिव बलवत्त्वात् । अथात आदेशो नेति नेति न

१२०

साङ्ख्यप्रवचनभाष्यम् ।

द्येतच्चादिति नेत्यन्यत् परमस्तीति श्रुतेः । किञ्चाज्ञानामहं
 जानामीति प्रत्यये प्रमात्वकल्पनायामेव गौरवम् । अना-
 यविद्यादोषस्यानुवर्त्तमानतया भ्रमत्वस्यैवौत्सर्गिकत्वात् ।
 प्रती भ्रमशतान्तःपातित्वेनाप्रामाण्यशङ्कास्कन्दितत्वाच्चैत-
 द्यत्यक्षबाधनेलाघवतर्काद्यनुगृहीतमनुमानमपि समर्थमिति
 नन्वात्मनो नित्यज्ञानस्वरूपत्वे कीदृशं लाघवमिति चेत् ।
 उच्यते । नैयायिकादिभिरन्तःकरणं व्यवसायानुव्यवसायो
 तदाश्रयश्चेति चत्वारः पदार्थाः कल्पन्ते । अस्माभिस्त्वन्तः-
 करणं व्यवसायस्थानीया च तद्वृत्तिरनन्तानुव्यवसायस्था-
 नीयश्च नित्यैकज्ञानरूप आत्मा इति त्रयः पदार्थाः कल्पन्त
 इति । १४७ । ननु यदि प्रकाशरूप एवात्मा तदा सुषुप्त्या-
 व्यवस्थाभिर्दोः नोपपद्यते सदा प्रकाशानपायादिति तत्राह ।

सुषुप्त्याद्यसाक्षित्वम् ॥ १४८ ॥

सुषुप्त्याद्यस्यावस्थात्रयस्य बुद्धिनिष्ठस्य साक्षित्वमेवपुं-
 सीत्यर्थः । तदुक्तम् ।

जाग्रत् स्वप्नः सुषुप्तं च गुणतो बुद्धिवृत्तयः ।

तासां विलक्षणी जीवः साक्षित्वेन व्यवस्थितः ।

इति । तासां बुद्धिवृत्तीनां साक्षित्वेन तद्विलक्षणी
 जाग्रदाद्यवस्थारहितो निर्णीत इत्यर्थः । तत्र जाग्रद्वामाव-
 स्थेन्द्रियद्वारा बुद्धेर्विषयाकारः परिणामः । स्वप्नावस्था च

संस्कारमात्रजन्यस्तादृशः परिणामः । सुषुप्त्यवस्था च द्विवि-
 धार्द्धसमग्रलयेभेदेन । तत्रार्द्धलये विषयाकारा वृत्तिर्न भ-
 वति । किन्तु स्वगतसुखदुःखमोहाकारैव बुद्धिवृत्तिर्भवति ।
 अन्यथोक्तितस्य सुखमहमस्वाप्नमित्यादिरूपसुषुप्तिकालीन-
 सुखादिस्मरणानुपपत्तेः । तदुक्तं व्यससूत्रेण सुषुप्तेऽर्द्धसम्पत्तिः
 परिशेषादिति । समग्रलये तु बुद्धेर्वृत्तिसामान्याभावो म-
 रणादाविव भवति । अन्यथा समाधिसुषुप्तिमोक्षेषु ब्रह्म-
 रूपतेत्यागामिसूत्रानुपपत्तेरिति । सा च समग्रसुषुप्तिर्वृत्त्य-
 भावरूपेति पुरुषस्तत्तात्वी न भवति पुरुषस्य वृत्तिमात्र-
 साक्षित्वात् । अन्यथा संस्कारादेरपि बुद्धिधर्मस्य साक्षि-
 भास्यतापत्तेः । सुषुप्त्यादिसाक्षित्वं तु तादृशबुद्धिवृत्तीनां
 स्वपतिविम्बितानां प्रकाशनमिति वक्ष्यामः । अतो ज्ञानार्थं
 पुरुषस्य न परिणामापेक्षेति । स्यादेतत् । सुषुप्ते यदि
 सुखदुःखादिगोचरा बुद्धिवृत्तिरिष्यते तर्हि जाग्रदादावप्य-
 खिलवृत्तीनां वृत्तिग्राह्यत्वस्वीकार एव युक्त इति व्यर्था
 तत्तात्त्विकपुरुषकल्पना स्वगोचरवृत्तित्वेनैव स्वव्यवहारहेतु-
 तायाः सामान्यतः सुवचत्वादिति । मैवम् । नियमेन स्व-
 गोचरवृत्तिकल्पनेऽनवस्थापत्तिर्गौरवं च स्यात् । किञ्चाहं
 सुखीत्यादिवृत्तिषु सुखादीनां विशेषणतया निर्विकल्पकं
 तज्ज्ञानमादावपेक्ष्यते । तत्र चानन्तनिर्विकल्पकवृत्त्यपेक्षया
 लाघवेन नित्यमेकमेवात्मस्वरूपं ज्ञानं कल्पते । अहं सुखी-

१२९

साङ्ख्यप्रवचनभाष्यम् ।

त्वादिविशिष्टज्ञातार्थं बुद्धिबुद्धेरेव तादृशाकारत्वं पुरुषे
 वृत्तिसारूप्यमात्रस्वीकारेण वृत्त्याकारातिरिक्ताकारानभ्यु-
 पगमात् स्वतन्त्राकारेण परिणामाप्रत्तेरिति । अथैवं पु-
 रुषस्य सुषुप्त्यादिसाक्षिमात्रत्वेन पुरुषैक्यस्याप्युपज्ञौ स कि-
 मेकोऽनेको वेति संशयः । तत्रायं पूर्वपक्षः । ज्ञातवतर्क-
 सहकारेण बलवतीभ्योऽभेदश्रुतिभ्य एक एवात्मा सिध्यति
 जाग्रदाद्यवस्थारूपाणां वैधर्स्याणां बुद्धिधर्मत्वात् । यद्यप्ये-
 कस्यात्मनः सर्वबुद्धिसाक्षित्वं तथापि यस्या बुद्धेर्या वृत्तिः
 सैव बुद्धिस्तद्वृत्तिविशिष्टतया साक्षिणं गृह्णाति घटं जाना-
 मीत्यादिरूपैः । अत एकस्या बुद्धेरयं घट इति वृत्तौ सत्या-
 मन्यबुद्धिवृत्तिद्वारा नानुभवो घटमहं जानामीति । १४८ ।
 तत्र सिद्धान्तमाह ।

जन्मादिव्यवस्थातः पुरुषबहुत्वम् ॥ १४९ ॥

पुरुषवान् स्वर्गे जायते पापी नरकेऽज्ञो बध्यते ज्ञानी
 मुच्यते इत्यादेः श्रुतिस्मृतिव्यवस्थाया विभागस्यान्यथानुप-
 पत्त्या पुरुषा बहव इत्यर्थः । जन्ममरणे चात्र नोत्पत्तिवि-
 नाशौ पुरुषनिष्ठत्वाभावात् । किन्त्वपूर्वदेहेन्द्रियादिसङ्घात
 विशेषेण संयोगश्च वियोगश्च भोगतदभावनियामकाविति ।
 जन्मादिव्यवस्थायां च श्रुतिः ।

अजामेकां लोहितशुक्लकृष्णां

बह्वीः प्रजाः सृजमानां सरूपाः ।

प्रथमोऽध्यायः १५० सूत्रम् ।

१२३

अजो ह्येको जुषमाणोऽनुशेते

जहात्येनां भुक्तभोगासजोऽन्यः ।

ये तद्विदुरमृतास्ते भवन्त्यथेतरे दुःखमेवापियन्ति ।

इत्यादिरिति ॥ १४९ ॥ ननु पुरुषेकोऽपाधिरूपावच्छेद-
कभेदेन जन्मादिव्यवस्था भवेत् तत्राह ।

उपाधिभेदेऽप्येकस्य नानायोग आकाशस्यैव
घटादिभिः ॥ १५० ॥

उपाधिभेदेऽप्येकस्यैव पुरुषस्य नानोपाधियोगोऽस्त्येव
यथैकस्यैवाकाशस्य घटकुट्यादिनानायोगः । अतोऽवच्छेद-
कभेदेनैकस्यात्मन एव विविधजन्ममरणाद्यापत्तिः काशव्य-
हादाविवेति न सम्भवति व्यवस्था । एकः पुरुषो जायते
नापर इत्यादिरित्यर्थः । न ह्यवच्छेदकभेदेन कपिसंयोग-
तदभाववत्येकस्मिन्नेव वृक्षे व्यवस्था घटते । एको वृक्षः कपि-
संयोगी । अन्यश्च नेति । किञ्चैकोपाधितो मुक्तस्याप्यात्म-
प्रदेशस्योपाध्यन्तरैः पुनर्वन्धापत्त्या बन्धमोक्षव्यवस्था तद-
वस्थैव । यथैकघटमुक्तस्याकाशप्रदेशस्यान्यघटयोगाद्घटा-
काशव्यवस्था तद्वदिति । न च बन्धमोक्षव्यवस्थाश्रुतिरपि
लौकिकभ्रमानुवादमात्रमिति वाच्यम् । मोक्षस्यालौकिक-
त्वात् । मिथ्यापुरुषार्थप्रतिपादनेन श्रुतेः प्रतारकत्वाद्या-
पत्तेश्च ॥ १५० ॥ ननु चैतन्यैकोऽपि तत्तदुपाधिविशिष्टस्या-
तिरिक्ततामभ्युपगम्य व्यवस्थोपपादनीया तत्राह ।

उपाधिर्भिद्यते न तु तद्वान् ॥ १५१ ॥

उपाधिरेव नाना न तु तद्वानुपाधिविशिष्टोऽपि नाना-
भ्युपेयो विशिष्टस्यातिरिक्तत्वे नानात्मताया एव शास्त्रान्त-
रेऽप्यभ्युपगमापत्तेरित्यर्थः । बन्धभागिनो विशिष्टत्वे विशे-
षणवियोगेन विशिष्टनाशान्न मोक्षोपपत्तिरित्यादीन्यपि
दूषणानि । ननु विशिष्टस्य जीवत्वमन्वयव्यतिरेकादिति
षष्ठाध्याये स्वयमेवाहङ्कारविशिष्टस्यैव जीवत्वं वक्ष्यतीति
चेन्न प्राणधारकत्वरूपजीवत्वस्यैव विशिष्टाधेयत्ववचनात् ।
न तु बन्धमोक्षव्यवस्थाया विशिष्टाश्रितत्वं वक्ष्यते मोक्षकाले
विशिष्टासत्त्वादिति । यदपि केचिन्नवीना वेदान्तिब्रुवा-
न्नाहुः । एकस्यैवात्मनः कार्यकारणोपाधिषु प्रतिबिम्बानि
जीवेश्वराः प्रतिबिम्बानां चान्योऽन्यं भेदाज्जन्माद्यखिलव्य-
वस्थोपपत्तिरिति । तदप्यसत् । भेदाभेदविकल्पासहत्वात् ।
बिम्बप्रतिबिम्बयोर्भेदे प्रतिबिम्बस्याचेतनया भीतृत्वबन्धमो-
क्षाद्यनुपपत्तिः जीवब्रह्माभेदरूपतत्त्वज्ञानतत्त्वतश्च । जीवे-
श्वरभिन्नस्यात्मनोप्रामाणिकत्वं च । अभेदे तु साङ्ख्यापरि-
हारः । भेदाभेदाभ्युपगमे तु तत्त्वज्ञानतद्वानिः । भेदाभेद-
विरोधश्च । असम्भते त्वभेदोऽविभागलक्षणे भेदस्यान्यो-
ऽन्याभाव इत्यविरोध इति । अवच्छेदप्रतिबिम्बादिदृष्टान्त-
वाक्यानि तत्रे व्याख्यास्यामः । स्पष्टेतत् । बिम्बप्रतिबिम्बा-
दिभेदं परिकल्प्य श्रुत्वा बन्धमोक्षव्यवस्थाकल्पितेत्येवास्मा-

भिरुच्यते नतु परमार्थतो विस्वप्रतिविस्वभावस्तयोर्भेदो
बन्धमोक्षादिकं चेत्तत इति । मैवम् । एवं सति बन्धमो-
क्षादिश्रुतिगणस्य भेदश्रुतिगणस्य चोभयोर्बाधापेक्षया के-
वलाभेदश्रुतिगणस्यैवाविभागपरतयैव सङ्कोचो लाघवाद्युक्तः ।
श्रुतिस्मृत्यन्तरैरविभागस्य सिद्धत्वाच्चेति ॥ १५१ ॥ आत्मैक्य-
वादिषूक्तं दूषणमुपसंहरति ।

एवमेकत्वेन परिवर्तमानस्य न विरुद्धधर्मा-
ध्यासः ॥ १५२ ॥

एवं रीत्येकत्वेन सर्वतो वर्तमानस्यात्मनो जन्ममरणा-
दिरूपविरुद्धधर्मप्रसङ्गो न युक्त इत्यर्थः । यद्वैकल्य इति
च्छेदः । एकत्वेऽभ्युपगम्यमाने परितः सर्वतो वर्तमानस्य
सर्वोपाधिष्वनुगतस्य विरुद्धधर्माध्यासो नेति न किन्तु
सर्वथा विरुद्धधर्मसङ्करोऽपरिहार्य इत्यर्थः । ननु पुरुषो
निर्धर्मकस्तत्र कथं जन्ममरणबन्धमोक्षादिविरुद्धधर्मसाङ्ग-
र्थमापद्यते भवद्विरपि सर्वेषां धर्माणामुपाधिनिष्ठत्वाभ्यु-
पगमादिति चेन्न । उक्तधर्माणां संयोगवियोगभोगाभोग-
रूपतया पुरुषे स्वीकारात् । परिणामरूपधर्माणामेव पुरुषे
प्रतिषेधस्योक्तत्वादिति । यथा स्फटिकेषु लौहित्यनीलिमा-
दिधर्माणामारोपितानामपि व्यवस्थास्ति तथा पुरुषेष्वपि
बुद्धिधर्माणां सुखदुःखादीनां शरीरादिधर्माणां च ब्राह्मण्य

१२६

साङ्ख्यप्रवचनभाष्यम् ।

क्षत्रियत्वादीनामारोपितानामपि व्यवस्थास्ति शास्त्रेषु ।
यथा विष्णुपुराणे ।

यथैकस्मिन् घटाकाशे रजोधूमादिभिर्दृते ।

न च सर्वे प्रयुज्यन्त एवं जीवाः सुखादिभिः ।

इति ॥ १५२ ॥ सापि व्यवस्थैकाल्मेय सति जन्मादि-
व्यवस्थावदेव नोपपद्यत इत्याह ।

अन्यधर्मत्वेऽपि नारोपात् तत्सिद्धिरेकत्वात् ॥ १५३ ॥

अन्यधर्मत्वेऽपि धर्माणां सुखादीनामारोपात् पुरुषे
व्यवस्था न सिध्यति । आरोपाधिष्ठानपुरुषस्यैकत्वादित्यर्थः ।
आकाशस्यैकत्वेऽपि घटावच्छिन्नाकाशानां घटभेदेन भि-
न्नतयोपाधिकधर्मव्यवस्था घटते । आत्मत्वजीवत्वादिकन्तु
नोपाध्यवच्छिन्नस्य । उपाधिवियोगे घटाकाशनाशवत् त-
न्नाशेन जीवो न म्रियत इत्यादिश्रुतिविरोधप्रसङ्गात् ।
किन्तु केवञ्चैतन्यस्येति प्राग्वोक्तम् । इमां बन्धमोक्षादिव्य-
वस्थानुपपत्तिं सूक्ष्मामबुद्ध्वाधुनिका वेदान्तिब्रुवा उपा-
धिभेदेन बन्धमोक्षव्यवस्थामैकाल्मेयऽप्याहुः । तेऽप्येतेन नि-
रस्ताः । येऽपि तदेकदेशिन इमामेवानुपपत्तिं पश्यन्त
उपाधिगतचित्रतिविस्वानामेव बन्धादीन्याहुस्ते त्वतीव
भ्रान्ताः । उक्ताग्निदाभेदादिविकल्पासहत्वादिदोषात् ।
अन्तःकरणस्य तदुज्ज्वलितत्वादित्यत्रोक्तदोषाच्च । किञ्च
वेदान्तसूत्रे कापि सर्वात्मनामत्यन्तैक्यं नोक्तमस्ति । प्रत्युत

भेदव्यपदेशाच्चान्यः । अधिकन्तु भेदनिर्देशात् । अंशो
नानाव्यपदेशा । इत्यादिसूत्रैर्भेद उक्तः । अत आधुनिका-
नामवच्छेदप्रतिबिम्बादिवादा अपसिद्धान्ता एव । सूत्रा-
स्त्रानुक्तसन्दिग्धार्थेषु समानतन्त्रसिद्धान्तस्यैव सिद्धान्तत्वा-
च्चेत्यादिकं ब्रह्ममीमांसाभाष्ये प्रतिपादितमस्माभिः ॥१५३॥
नन्वेवं पुरुषनानात्वे सति ।

एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ।

नित्यः सर्वगतो ह्यात्मा कूटस्थो दोषवर्जितः ।

एकः स भिद्यते शक्त्या मायया न स्वभावतः ॥

इत्याद्याः श्रुतिस्मृतय आत्मैकत्वप्रतिपादिका नोप-
पद्यन्त इति तत्राह ।

नाहैतश्रुतिविरोधो जातिपरत्वात् ॥ १५४ ॥

आत्मैक्यश्रुतीनां विरोधस्तु नास्ति तासं जातिपरत्वात् ।
जातिः सामान्यमेकरूपत्वं तत्रैवाहैतश्रुतीनां तात्पर्यात् ।
न त्वखण्डत्वे प्रयोजनाभावादित्यर्थः । जातिशब्दस्य चैक-
रूपतार्थकत्वमुत्तरसूत्राज्ज्ञेयम् । यथा श्रुतजातिशब्दस्यादरे
आत्मा इदमेक एवाय आसीत् । सदेव सौम्येदमय आ-
सीत् । एकमेवाद्वितीयम् । इत्याद्यहैतश्रुत्युपपादकतयैव
सूत्रं व्याख्येयम् । जातिपरत्वात् । विजातीयहैतनिषेधपर-
त्वादित्यर्थः । तत्राद्यव्याख्यायामयं भावः । आत्मैक्यश्रुति-

स्मृतिष्वेकादिशब्दादिदेकरूपतामात्रपराः भेदादिशब्दाश्च
वैधर्म्यलक्षणभेदपराः । एक एवात्मा मन्तव्या जायत्स्वप्रस-
प्तिषु स्थानत्रयव्यतीतस्य पुनर्जन्म न विद्यत इत्यादिवा-
क्येष्वेकरूपार्थत्वावश्यकत्वात् । अन्यथावस्थात्रयेऽप्यात्मन ए-
कतामात्रज्ञानेन स्थानत्रयव्यतीतशब्दोक्ताया अवस्थात्रया-
भिमाननिवृत्तेरसम्भवात् । तथैकरूपताप्रतिपादनेनैव
निखिलोपाधिविवेकेन सर्वात्मनां स्वरूपबोधनसम्भवाच्च ।
न ह्यन्यथा निर्धर्मकमात्मस्वरूपं विशिष्य ब्रह्मणापि शब्देन
साक्षात्प्रतिपादयितुं शक्यते । शब्दानां साक्षादन्यमात्रगोच-
रत्वात् । आब्रह्मस्तस्वपर्यन्तेष्वात्मन एकरूपत्वे तु प्रतिपा-
दिते तदुपपत्त्यर्थं शिष्यः स्वयमेव तावद्विवेचयति यावन्नि-
विशेषे शब्दगोचरे स्वरूपे पर्यवस्यतीति । ततश्च निःशेषा-
भिमाननिवृत्त्या कृतकृत्यो भवति । यदि पुनरद्वैतवाक्या-
न्यखण्डतामात्रपराणि स्युस्तर्हि तेभ्यो नाभिमाननिवृत्तिः
सम्भवति । आकाशे विविधशब्दवदखण्डेऽप्यात्मनि सुख-
दुःखतदभावादीनामवच्छेदकभेदैरुपपत्तेः । एकस्यैव वाक्य-
स्याखण्डत्वावैधर्म्योभयपरत्वे च वाक्यभेदोऽखण्डतापरकल्प-
नायां फलाभावश्च । अवैधर्म्यज्ञानादेव सर्वाभिमाननिवृत्तेः ।
अतोऽद्वैतवाक्यानि नाखण्डतापराणि । न्यायानुग्रहेण बल-
वतीभिर्भेदग्राहकश्रुतिस्मृतिभिर्विरोधाच्च । किन्त्ववैधर्म्य-
लक्षणाभेदपराख्येव । साम्यबोधकश्रुतिस्मृतिभिरैकवाक्य-

त्वात् । सामान्यात् त्विति ब्रह्मसूत्राच्चेति । तत्र साम्ये श्रु-
तयः । यथोदकं शुद्धे शुद्धमासिक्तं तादृगेव भवति । एवं
मुनेर्विजानत आत्मा भवति गीतम निःस्वनः परमं साम्य-
मुपैतीत्याद्याः स्मृतयश्च ।

ज्योतिरात्मनि नान्यत्र सर्वभूतेषु तत् समम् ।

स्वयं च शक्यते द्रष्टुं सुसमाहितचेतसा ।

यावानात्मनि बोधात्मा तावानात्मा परात्मनि ।

य एवं सततं वेद जनस्योऽपि न मुह्यति ॥

इत्याद्याः । उक्तश्रुती मोक्षदशायामपि भेदघटितस्य-
स्यवचनात् स्वरूपभेदोऽप्यात्मनामस्तीति सिद्धम् । अवैध-
र्म्यभेदपरत्वं चास्मन्मते विष्णुरहं शिवोऽहमित्यादिवाक्या-
नां मन्तव्यम् । न तु तत्त्वमस्यहं ब्रह्मास्मीत्यादिवाक्याना-
मपि । तत्र साङ्ख्यमते प्रलयकालीनस्य पूर्णात्मन एव
तदादिपदार्थतया नित्यशुद्धमुक्तस्त्वमसीत्यादियथाश्रुतस्य
तादृशवाक्यार्थत्वात् । यदि तु सर्गाद्युत्पन्नपुरुषो नाराय-
णाख्य एव तत्पदार्थस्तदा तत्त्वमसीत्यादिवाक्यानामप्यवै-
धर्म्यार्थकतैवास्तु । ननु प्रयोजनाभावात् भेदपरत्वं श्रुतीनां
सम्भवतीति चेन्न मोक्षोपपादनस्यैव प्रयोजनत्वात् । सृष्टि-
संहारयोः प्रवाहरूपेणानुच्छेदात् तस्यैक्ये मोक्षानुपपत्तेः ॥
अथैवमात्मभेदस्य लोकसिद्धतया न तत्परत्वं श्रुतीनां घटतं
इति मैवम् । लाघवतर्केणाकाशवदात्मन्येकत्वस्यानुमा-

१३०

साङ्ख्यप्रवचनभाष्यम् ।

नतः प्रसक्तस्य श्रुत्यादिभिर्निषेधात् । स्वपरचैतन्ययोर्भेदस्य
चाप्रत्यक्षत्वात् । देहादिष्वेवानुभवात् । य एतस्मिन्नुदरम-
न्तरं कुरुतेऽयं तस्य भयं भवतीत्यादिभेदनिन्दा तु वैधर्म्य-
विभागान्यतरलक्षणभेदपरेति । तन्वेवं मुक्तानां प्रतिवि-
म्बावच्छेदश्रुतीनां का गतिरिति चेदुच्यते । अनेकतेजो-
मयादित्यमण्डलवत् । अनेकात्ममयमपि चिदादित्यमण्ड-
लमेकरसमविभक्तमेकपिण्डीकृत्य तस्य किरणवत् स्वाशभु-
तैरसङ्ख्यपुरुषैरसङ्ख्योपाधिष्वसङ्ख्यविभाग एव प्रति-
स्मिन्वादिदृष्टान्तैः प्रतिपाद्यते विभागलक्षणान्यत्वस्य वाचार-
भणमात्रत्वं बोधयितुं न पुनरखण्डत्वम् ।

वायुयथैको भुवनं प्रविष्टो रूपं रूपं प्रतिरूपो बभूव ।

इत्यादिसांशदृष्टान्तश्रुतीनां न्यायानुग्रहेण बलवत्त्वा-
दिति । यथा च स्मर्यते ।

यस्य सर्वात्मकत्वेऽपि खण्ड्यते नैकपिण्डता ।

इति ब्रह्ममीमांसायां तु नित्याभिव्यक्ते परमेश्वरचैत-
न्येऽन्येषां लयरूपां विभागेनाप्यद्वैतमुक्तमविभागो वचना-
दिति सूत्रेणेति । अधिकं तु ब्रह्ममीमांसाभाष्ये प्रोक्तमस्मा-
मिरिति दिक् । सूत्रस्य द्वितीयव्याख्यायां त्वयं भावः ।
प्रलयकाले पुरुषविजातीयं सर्व्वमेवासत् । अर्थक्रियाकारि-
त्वाभावात् । पुरुषाणां कूटस्थत्वेनार्थक्रियैवाप्रसिद्धेति ।
अतः सर्गकाले इव प्रलयेऽपि सत्त्वम् । अतस्तदात्मनां वि-

प्रथमोऽध्यायः १५७ सूत्रम् ।

१३१

जातीयद्वैतराहित्यम् । तथा सर्गकालेऽपि कूटस्थत्वरूपपार-
मार्थिकसत्त्वेनान्यत्वेति विजातीयद्वैतराहित्यात् सर्गकाली-
नाद्वैतश्रुतयोऽप्युपपन्ना इति । १५४ ॥ नन्वात्मन एकत्वव-
देकरूपत्वमपि नानारूपताप्रत्यक्षेण विरुद्धं तत् कथमुक्तं
जातिपरत्वादिति तत्राह ।

विदितबन्धकारणस्य दृष्ट्यातद्रूपम् ॥ १५५ ॥

विदितं स्रष्टुं बन्धकारणमविवेको यत्र तस्य दृष्ट्यैव
पुरुषेष्वतद्रूपं रूपभेद इत्यर्थः । अतो भ्रान्तदृष्ट्या न रूप-
भेदसिद्धिरिति । १५५ ॥ ननु तथाप्यनुपलम्भादेकरूपत्वा-
भावः सेव्यति तत्राह ।

नाम्नादृष्ट्या चक्षुष्मतामनुपलम्भः ॥ १५६ ॥

अनुपलम्भ एवासिद्धः । अत्रैरदर्शनेऽपि ज्ञानिभिरि-
करूपत्वस्य दर्शनादित्यर्थः । १५६ ॥ अद्वैतश्रुत्यनुपपत्तिं
समाधायाखण्डाद्वैते बाधकान्तरमाह ।

वामदेवादिर्मुक्तो नाद्वैतम् ॥ १५७ ॥

वामदेवादिर्मुक्तोऽस्ति तथापीदानीं बन्धः स्वस्मिन्ननु-
भवसिद्धः । अतो नाखण्डात्माद्वैतमित्यर्थः । स चापि
जातिस्मरणासंबोधस्तत्रैव जन्मन्यपवर्गमापेत्यादिमाक्यग्रत-
विरोधश्चेति शेषः । न त्रैवं बन्धमोक्षावुपाधेरित्यवगन्त-
व्यम् । श्रुतिस्मृतिसिद्धान्तविरोधात् । दुःखं मा मुञ्जीयेति

कामनादर्शनेन पुरुषमोक्षस्यैव मोक्षाख्यपरमपुरुषार्थ-
त्वाच्च । उपाधिर्दुःखहानस्य च तादर्थ्येन परम्परयैव पुरु-
षार्थत्वात् पुत्रादिवदिति । यदप्याधुनिकैर्मायावादिभिरु-
च्यते । अद्वैतश्रुतिविरोधाद्बन्धमोक्षसृष्टिसंहारादिश्रुतयो-
बाध्यन्त इति । तदप्यसत् । मोक्षाख्यफलस्यापि अवणकाल-
एवाभावनिस्रये अवणोत्तरं मननादिविधेरननुष्ठानलक्षणा-
प्राप्ताख्यप्रसङ्गात् । प्रपञ्चान्तर्गतस्य वेदान्तस्याप्यद्वैतश्रुत्या-
बाधे वेदान्तावगतेऽप्यद्वैते पुनः संशयापत्तेश्च । स्वाप्नवाक्यस्य
जडप्रति बाधे तद्वाक्यार्थे पुनः संशयवत् । किञ्च मिथ्या-
बुद्धिर्नास्तिकतेत्यनुशासनाच्चर्मादिषु स्वाप्नेषु मिथ्यादृष्टयो-
बौद्धप्रभेदा एव सांज्ञितिकशब्देन प्रपञ्चस्याविद्यकतायाश्च
तैरभ्युपगमादिति दिक् ॥ १५७ ॥ ननु वामदेवादेरपि
परममोक्षो न जात इत्यभ्युपेयं तत्राह ।

अनादावद्यथावदभावाद्भविष्यदप्येवम् ॥ १५८ ॥

अनादौ कालेऽद्यथावच्चेन्मोक्षो न जातः कस्यापि
तर्हि भविष्यत्कालोऽप्येवं मोक्षशून्य एव स्यात् सम्यक्साध-
नानुष्ठानस्याविशेषादित्यर्थः ॥ १५८ ॥ तत्र प्रयोगमाह ।

इदानीमिव सर्वत्र नात्यन्तोच्छेदः ॥ १५९ ॥

सर्वत्र काले बन्धस्यात्यन्तोच्छेदः कस्यापि पुंसो नास्ति
वर्त्तमानकालवदित्यनुमानं सम्भवेदित्यर्थः ॥ १५९ ॥ पुन-

प्रथमोऽध्यायः १६१ सूत्रम् ।

१३३

षाणां यदेकरूपत्वमेकत्वप्रतिपादकश्रुत्यर्थावधारितं तत् किं
मोक्षकाले किं सर्वदेवेत्याकांक्षायामाह ।

व्यावृत्तोभयरूपः । १६० ॥

स च पुरुषो व्यावृत्तोभयरूपो व्यावृत्तो निवृत्तो रूप-
भेदो यस्मात् तथेत्यर्थः । श्रुतिस्मृतिन्यायेभ्यः सदैकरूपता-
सिद्धिरिति शेषः । तदुक्तम् ।

बहुरूप इवाभाति मायया बहुरूपया ।

रममाणो गुणेष्वस्या ममाहमिति बध्यते । इति

जगदाख्यमहास्रप्ते स्मृतात् स्वप्नान्तरं ब्रजत् ।

रूपं त्यजति नो शान्तं ब्रह्म शान्तत्ववृंहितम् ।

इति च ॥१६०॥ ननु साक्षित्वस्यानित्यत्वात् पुरुषाणां
कथं सदैकरूपत्वं तत्राह ।

साक्षात्सम्बन्धात् साक्षित्वम् ॥ १६१ ॥

पुरुषस्य यत् साक्षित्वमुक्तं तत् साक्षात्सम्बन्धमात्रात् ।
न तु परिणामत इत्यर्थः । साक्षात्सम्बन्धेन बुद्धिभावसा-
क्षितावगम्यते साक्षाद्द्रष्टरि संज्ञायामिति साक्षिशब्दव्यु-
त्पादनात् । साक्षाद्द्रष्टृत्वं चाप्यवधानेन द्रष्टृत्वम् । पुरुषे
च साक्षात्सम्बन्धः स्वबुद्धिद्वन्द्वेव भवति । अतो बुद्धेरेव
साक्षी पुरुषोऽन्येषां तु द्रष्टृमात्रमिति शास्त्रीयोविभागः ।
ज्ञाननियामककार्याकारतास्थानीयः प्रतिबिम्बरूप एव

१३४

साङ्ख्यप्रवचनभाष्यम् ॥

संख्यो न तु संयोगमात्रमतिप्रसङ्गादित्यसक्तदावेदितम् ।
विष्णादेः सर्वसाक्षित्वं त्विन्द्रियादिश्रवणानाभावमात्रेण
गौणम् । अक्षसंख्यत्वात् साक्षित्वमिति पाठे त्वक्षमत्रबुद्धिः
करणत्वसामान्यात् । तस्या यथोक्तात् प्रतिबिम्बरूपात् स-
ख्यत्वादित्यर्थः ॥ १६१ ॥ उभयरूपत्वाभावसिद्धार्थं पुरुषस्या-
परो विमेषावाह सूत्राभ्याम् ।

नित्यमुक्तत्वम् ॥ १६२ ॥

सदेव पुरुषस्य दुःखाख्यबन्धशून्यत्वम् । दुःखादेर्बुद्धि-
परिणामत्वादित्यर्थः । पुरुषार्थस्तु दुःखभोगनिवृत्तिः प्रति-
बिम्बरूपदुःखनिवृत्तिर्वेत्युक्तमेव ॥ १६२ ॥

औदासीन्यं चेति ॥ १६३ ॥

औदासीन्यमकर्तृत्वं तेन चान्येऽपि निष्कामत्वादय उ-
पलक्षणीयाः । कामः सङ्कल्पो विचिकित्सा अज्ञाऽअज्ञा धृति-
रधृतिर्धीर्हीर्भीरित्येतत् सर्वं मन एवेति श्रुतेः । इतिशब्दः
पुरुषधर्मप्रतिपादनसमाप्तौ ॥ १६३ ॥ नन्वेवं प्रकृतिपुरुष-
योरन्योऽन्यं वैधर्म्येण विवेके सिद्धे पुरुषस्य कर्तृत्वं बुद्धेरपि
च ज्ञातृत्वं श्रुतिस्मृत्योरुच्यमानं कथमुपपद्येयातां तत्राह ।

उपसगात् कर्तृत्वं चित्सान्निध्याच्चित्सान्निध्यात् ॥ १६४ ॥

अत्र यथायोग्यमन्वयः ॥ पुरुषस्य यत् कर्तृत्वं तदबुध्य-
उपसगात् ॥ बुद्धेः या चित्ता सा पुरुषसान्निध्यात् एतदुभयं

प्रथमोऽध्यायः १६४ सूत्रम् ।

१३५

न वास्तवमित्यर्थः । यथामन्ययसोः परस्परं संयोगविशेषात्
परस्परधर्मव्यवहार औपाधिको यथा वा जलसूर्ययोः सं-
योगात् परस्परधर्मोपस्थैव बुद्धिपुरुषयोरिति भावः ।
एतच्च कारिकयाप्युक्तम् ।

तस्मात् तत्संयोगादचेतने चेतनावदिव लिङ्गम् ।

गुणाकर्तृत्वे च तथा कर्तेव भवत्युदासीनः ।

इति । चित्त्वान्निध्यादिति द्विःपाठोऽध्यायसमाप्तिसूच-
नार्थः ॥ १६४ ॥

देवहाने तयोर्हेतू इति व्यूहा यथाक्रमम् ।

चत्वारः शास्त्रमुख्यार्था अध्यायेऽस्मिन् प्रपञ्चिताः ॥

सङ्क्षिप्तसाङ्ख्यसूत्राणामर्थस्यात्र प्रपञ्चनात् ।

शास्त्रं योगवदेवेदं साङ्ख्यप्रवचनाभिधम् ।

इति विज्ञानाचार्यनिर्मिते कापिलसाङ्ख्यप्रवचनस्य
भाष्ये विषयाध्यायः प्रथमः ॥

द्वितीयोऽध्यायः ।

शास्त्रस्य विषयो निरूपितः । साम्प्रतं पुरुषस्यापरिणा-
मित्वोपपादनाय प्रकृतितः सृष्टिप्रक्रियामतिविस्तरेण द्वि-
तीयाध्याये वक्ष्यति । तत्रैव प्रधानकार्याणां स्वरूपं विस्त-
रतो वक्तव्यं तेभ्योऽपि पुरुषस्यातिस्फुटविवेकाय । अत एव ।

१३६

साङ्ख्यप्रवचनभाष्यम् ।

विकारं प्रकृतिं चैव पुरुषं च सनातनम् ।

यो यथावद्विजानाति स विद्वणो विमुच्यते ॥

इति मोक्षधर्मादिषु त्रयाणामेव त्रैयत्ववचनम् । तत्रा-
दावचेतनायाः प्रकृतेर्निष्प्रयोजनस्रष्टृत्वे मुक्तस्यापि बन्धप्र-
सङ्ग इत्याशयेन जगत्सर्जने प्रयोजनमाह ।

विमुक्तमोक्षार्थं स्वार्थं वा प्रधानस्य ॥ १ ॥

कर्तृत्वमिति पूर्वाध्यायशेषसूत्रादनुषज्यते स्वभावतो
दुःखबन्धादिमुक्तस्य पुरुषस्य प्रतिविम्बरूपदुःखमोक्षार्थं प्रति
विम्बसम्बन्धेन दुःखमोक्षार्थं वा प्रधानस्य जगत्कर्तृत्वम् ।
अथवा स्वार्थम् । स्वस्य पारमार्थिकदुःखमोक्षार्थमित्यर्थः ।
यद्यपि मोक्षवद्भोगोऽपि सृष्टेः प्रयोजनं तथापि मुख्यत्वा-
न्मोक्ष एवोक्तः ॥ १ ॥ ननु मोक्षार्थं चेत् सृष्टिस्तर्हि सकृत्
सृष्ट्यैव मोक्षसम्भवे पुनः पुनः सृष्टिनं स्यादिति तत्राह ।

विरक्तस्य तत्सिद्धेः ॥ २ ॥

नैकदा सृष्टेर्मोक्षः किन्तु बहुशो जन्ममरणव्याध्यादि-
विविधदुःखेन भृशं तप्तस्य ततश्च प्रकृतिपुरुषयोर्विवेकस्थ्या-
त्योत्पन्नपरवैराग्यस्यैव मोक्षोत्पत्तिसिद्धेरित्यर्थः ॥ २ ॥ सकृ-
त्सृष्ट्या वैराग्यासिद्धौ हेतुमाह ।

न श्रवणमात्रात् तत्सिद्धिरनादिवासनाया

बलवत्त्वात् ॥ ३ ॥

अवयवमपि बहुजन्यकृतपुण्येन भवति । तत्रापि अवयव-
मात्रान्न वैराग्यसिद्धिः किन्तु साक्षात्कारात् । साक्षात्कारश्च
भटिति न भवति । अनादिमिथ्यावासनाया बलवत्त्वात् ।
किन्तु योगनिष्ठया । योगे च प्रतिबन्धबाहुल्यमित्यतो बहु-
जन्यमिरेव वैराग्यं मोक्षश्च कदाचित् कस्यचिदेव सिध्यती-
त्यर्थः ॥ ३ ॥ सृष्टिप्रवाहे हेत्वन्तरमाह ।

बहुभृत्यवद्वा प्रत्येकम् ॥ ४ ॥

यथा गृहस्थानां प्रत्येकं बहवो भर्तव्या भवन्ति स्त्रीपु-
त्रादिभेदेन । एवं सत्त्वादिगुणानामपि प्रत्येकमसङ्ख्यपुरुषा
विमोचनीया भवन्ति । अतः कियत्पुरुषमोक्षेऽपि पुरुषान्तर
मोचनार्थं सृष्टिप्रवाहो घटते । पुरुषाणामानन्त्यादित्यर्थः ।
तथा च योगसूत्रम् । कृतार्थं प्रति नष्टमप्यनष्टं तदन्यसाधा-
रणत्वादिति ॥ ४ ॥ ननु प्रकृतेरेव स्रष्टृत्वं कथमुच्यते । एत-
स्मादात्मन आकाशः सम्भूत इति श्रुत्या पुरुषस्यापि स्रष्टृ-
त्वसिद्धेरिति तत्राह ।

प्रकृतिवास्तवे च पुरुषस्याध्याससिद्धिः ॥ ५ ॥

प्रकृतौ स्रष्टृत्वस्य वस्तुत्वे च सिद्धे पुरुषस्य स्रष्टृत्वाध्यास
एव श्रुतिषु सिध्यति । उपासनायामेव श्रुतेस्तात्पर्यात् ।
अजामेकामित्यादिश्रुत्यन्तरेण प्रकृतेः स्रष्टृत्वसिद्धेः पुंसां
कूटस्थचिन्मात्रताबोधकश्रुत्यन्तरविरोधाच्चेत्यर्थः । अयं चा-

ध्यास उपचाररूपो लोके सिद्ध एवास्ति । यथा स्वशक्तिषु
योधेषु वर्तमानौ जयपराजयौ राजन्युपपचर्येते तथा स्वशक्तौ
प्रकृतौ वर्तमानं स्रष्टृत्वादिकं शक्तिमत्सु पुरुषेषूपचर्यते शक्ति-
शक्तिमदभेदात् । तदुक्तं कीर्त्तौ ।

शक्तिशक्तिमतोर्भेदं पश्यन्ति परमार्थतः ।

अभेदं चानुपश्यन्ति योगिनस्तत्त्वचिन्तकाः ॥

इति भेदमन्योऽन्याभावभेदं चाविभागरूपं प्रकृत्यादि-
तत्त्वोपासकाः पश्यन्तीत्यर्थः । तयोश्चोदाहरणम् । अथात
आदेशो नेति नेतीत्यादिश्रुतिः । आत्मैवेदं सर्वमित्यादि-
श्रुतिश्चेति भावः ॥ ५ ॥ नन्वेवं प्रकृतावपि स्रष्टृत्वं वास्तव-
मिति कुतोऽवष्टतं सृष्टेः स्वप्नादितुल्यताया अपि श्रवणा-
दिति तत्राह ।

कार्यतस्तत्सिद्धेः ॥ ६ ॥

कार्याणामर्थक्रियाकारितया वास्तवत्वेन कार्यत एव
धर्मिग्राहकप्रमाणेन प्रकृतेर्वास्तवस्रष्टृत्वसिद्धेरित्यर्थः । स्व-
प्नादितुल्यतानुतयस्वनित्यतारूपासत्त्वांशमात्रे पुरुषाध्यस्त-
त्वांशे वा बोध्याः । अन्यथा सृष्टिप्रतिपादकश्रुतिविरो-
धात् । स्वप्नप्रदार्थानामपि मनःपरिणामत्वेनात्यन्तासत्ता-
विरहाच्चेति ॥ ६ ॥ ननु प्रकृतेः स्वार्थत्वपक्षे मुक्तपुरुषं
प्रत्यपि सा प्रवर्तेत तत्राह ।

चेतनोद्देशान्नियमः कण्टकमोक्षवत् ॥ ७ ॥

चित्ती संज्ञान इतिव्युत्पत्त्या चेतनोऽवाभिन्नः । यथैक-
मेव कण्टकं यश्चेतनोऽभिन्नस्तस्मादेव मुच्यते तं प्रत्येव
दुःखात्मकं न भवत्यन्यान् प्रति तु भवत्येव तथा प्रकृतिरपि
चेतनादभिज्ञात् कृतार्थादेव मुच्यते तं प्रत्येव दुःखात्मिका
न भवति । अन्याननभिज्ञान् प्रति तु दुःखात्मिका भवत्ये-
वेति नियमो व्यवस्थेत्यर्थः । एतेन स्वभावतो बद्धाया अपि
प्रकृतेः स्वमोक्षो घटत इत्यतो न मुक्तपुरुषं प्रति प्रवर्तते
॥७॥ ननु पुरुषे स्रष्टृत्वमध्यस्तमात्रमिति यदुक्तं तत्र पुनः ॥
प्रकृतिसंयोगेन पुरुषस्यापि महदादिपरिणामोच्यतात् ।
दृष्टो हि पृथिव्यादियोगेन काष्ठादेः पृथिव्यादिसदृशः
परिणाम इति तत्राह ।

अन्ययोगेऽपि तत्सिद्धिर्नाञ्जस्येनायोदाहवत् ॥ ८ ॥

प्रकृतियोगेऽपि पुरुषस्य न स्रष्टृत्वसिद्धिराञ्जस्येन
साक्षात् । तत्र दृष्टान्तोऽयोदाहवत् । यथायमी न दग्धत्वं
साक्षादस्ति किन्तु स्वसंयुक्ताग्निद्वारकमध्यस्तमेवेत्यर्थः ।
उक्तदृष्टान्ते तूभयोः परिणामः प्रत्यक्षसिद्धत्वादित्यते सन्दि-
ग्धस्थले त्वेकस्यैव परिणामिनोपपत्तावुभयोः परिणामक-
ल्पने गौरवम् । अन्यथा जपासंयोगात् स्फटिकस्य रागप-
रिणामापत्तेरिति ॥ ८ ॥ सृष्टेः फलं मोक्ष इति प्रागुक्तम् ।
इदानीं सृष्टेर्मुख्यं निमित्तकारणमाह ।

रागविरागयोर्योगः सृष्टिः ॥ ९ ॥

रागे सृष्टिवैराग्ये च योगः स्वरूपेऽवस्थानम् । सुक्ति-
रिति यावत् । अथवा चित्तवृत्तिनिरोध इत्यर्थः । तथा
चान्वयव्यतिरेकाभ्यां रागः सृष्टिकारणमित्याशयः । तथा
च श्रुतिरपि ब्रह्मादिरूपां विविधकर्मगतिसुक्ताह इति तु
कामयमानो योऽकामो न तस्य प्राणा उत्क्रामन्तीति ।
रागवैराग्ये अपि प्रकृतिधर्माविव ॥ ९ ॥ इतः परं सृष्टि-
प्रक्रियां वक्तुमारभते ।

महदादिक्रमेण पञ्चभूतानाम् ॥ १० ॥

सृष्टिरिति पूर्वसूत्रादनुवर्तते । यद्यप्येतस्मादात्मन
आकाशः सम्भूत इत्यादिश्रुतावादाविव पञ्चभूतानां सृष्टिः
श्रूयते तथापि महदादिक्रमेणैव पञ्चभूतानां सृष्टिरिष्टे-
त्यर्थः । तेज आदिसृष्टिश्रुतौ गगनवायुसृष्टेरापूरणवदुक्त
श्रुतावप्यादौ महदादिसृष्टिः पूरणीयेति भावः । अत्र च
प्रमाणं घटसृष्टिवदन्तःकरणातिरिक्ताखिलसृष्टेरन्तःकरण-
वृत्तिपूर्वकत्वानुमानम् । किञ्च ।

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापञ्च पृथिवीविश्वस्य धारिणी ।

इति श्रुत्यन्तरस्य पाठक्रमानुरोधेन स प्राणमसृजत्
प्राणाच्छ्रद्धां खं वायुमित्यादिश्रुत्यन्तरेण च पञ्चभूतसृष्टेः

प्राङ्महदादिसृष्टिरवधार्यत इति । प्राणश्चान्तःकरणस्य
वृत्तिभेद इति वक्ष्यति । अतोऽस्यां श्रुतौ प्राण एव महत्त-
त्वमिति । तथा वेदान्तसूत्रमपि महदादिक्रमेणैव सृष्टिं
वक्ति । अन्तरा विज्ञानमनसी क्रमेण तत्क्षिप्त्वादिति । सदा
काशयोर्मध्ये बुद्धिमनसी उत्पाद्ये इति क्रमेणेत्यर्थः । मनसि
चाहङ्कारस्य प्रवेश इति ॥ १० ॥ प्रकृतेरेव स्रष्टृत्वं स्वमोक्षार्थं
तस्या नित्यत्वात् । महदादीनां तु स्वस्वविकारस्रष्टृत्वं न
स्वमोक्षार्थमनित्यत्वादिति । विशेषमाह ।

आत्मार्थत्वात् सृष्टेर्नैषामात्मार्थ आरम्भः ॥ ११ ॥

एषां महदादीनां स्रष्टृत्वस्यात्मार्थत्वात् पुरुषमोक्षार्थ-
त्वाच्च स्वार्थ आरम्भः स्रष्टृत्वं विनाशित्वेन मोक्षयोगादि-
त्यर्थः । परमोक्षार्थकत्वे चावश्यके पुरुषमोक्षार्थकत्वमेव
शुक्तं न प्रकृतिमोक्षार्थकत्वं तस्याः पुरुषगुणत्वादिति ॥ ११ ॥
खण्डदिक्कालयोः सृष्टिमाह ।

दिक्कालावाकाशादिभ्यः ॥ १२ ॥

नित्यौ यौ दिक्कालौ तावाकाशप्रकृतिभूतौ प्रकृतेर्गुण-
विशेषाविव । अतो दिक्कालयोर्विभुत्वोपपत्तिः । आकाशवत्
सर्वगतश्च नित्य इत्यादिश्रुत्युक्तं विभुत्वं चाकाशस्योपपन्नम् ।
यौ तु खण्डदिक्कालौ तौ तु तत्तदुपाविसंयोगादाकाशादु-
त्पद्येते इत्यर्थः । आदिशब्देनोपाधिग्रहणादिति । यद्यपि

१४२

साङ्ख्यप्रवचनभाष्यम् ।

तत्तदुपाधिविशिष्टाकाशमेव खण्डदिक्कालौ तथापि विशिष्ट-
स्यातिरिक्ताभ्युपगमवादेन । वैशेषिकनये औचस्य कार्य-
तावत् तत्कार्यत्वमत्रोक्तम् । १२ । इदानीं मङ्गदादिक्रमेण-
त्युक्तान् स्वरूपतो धर्मतश्च क्रमेण दर्शयति ।

अध्यवसायो बुद्धिः ॥ १३ ॥

महत्तत्त्वस्य पर्यायो बुद्धिरिति । अध्यवसायश्च निश्च-
याख्यस्तस्याऽसाधारणी वृत्तिरित्यर्थः । अभेदनिर्देशस्तु
धर्मधर्म्यभेदात् । अस्याश्च बुद्धेर्महत्त्वं क्षेत्रसकलकार्यव्या-
पकत्वाच्चैश्वर्याच्च मन्तव्यम् ।

सविकारात् प्रधानात् तु महत्तत्त्वमजायत ।

महानिति यतः स्याति लोकाणां जायते सदा ।

इति स्मृतेः । अस्य महतो भूतस्य निःश्वसितमेतद्यद्वेद-
इत्यादिश्रुतिस्मृतिषु च हिरण्यगर्भे चेतनेऽपि महानिति
शब्दो बुद्ध्याभिमानित्वे नैव । यथा पृथिव्याभिमानिचेतने
पृथिवीशब्दस्तद्वत् । एवमेव रुद्रादिष्वहङ्कारादिशब्दोऽपि
बोध्यः । प्रकृत्यभिमानित्वेतामारभ्य सर्वेषामेव भूताभि-
मानिपद्मन्तानां स्वस्वबुद्धिरूपाश्च प्रतिनियतोपाधयो मह-
त्तत्त्वस्येवांशा इति ॥ १४ ॥ महत्तत्त्वस्यापरानपि धर्मानाह ।

तत्कार्यं धर्मादि ॥ १४ ॥

धर्मज्ञानवैराग्यैश्वर्याण्यपि बुद्ध्युपादानकानि नाहङ्का-

द्वितीयोऽध्यायः १६ सूत्रम् ।

१४३

राद्युपादानकानि बुद्धेरेव निरतिशयसत्त्वकार्यत्वादित्यर्थः ॥

१४॥ नन्वेवं कथं नरपञ्चादिगतानां बुद्ध्यानामधर्मप्राबल्य-
मुपपद्यतां तत्राह ।

महदुपरागाद्विपरीतम् ॥ १५ ॥

तदेव महत्तत्त्वं रजस्तमोभ्यामुपरागाद्विपरीतं
 बुद्धधर्माज्ञानावैराग्यानैश्वर्यधर्मकमपि भवतीत्यर्थः । एतेन
 सर्व एव पुरुषा ईश्वरा इति श्रुतिस्मृतिप्रवादीऽप्युप-
 पादितः सर्वोपाधीनां स्वाभाविकैश्वर्यस्य रजस्तमोभ्या-
 मेवावरणादिति । नन्वेवं धर्माद्यवस्थानार्थं बुद्धेरपि
 नित्यत्वात् कथं कार्यतेति चेन्न । प्रकृत्यंशरूपे बीजावस्थ-
 महत्तत्त्वे सत्त्वविशेषे कर्मवासनादीनामवस्थानात् तस्यैव
 ज्ञानकारणावस्थायामहुरवदुपपत्त्यङ्गीकारात् । तथा चा-
 काशवदेव नित्यानित्योभयरूपा बुद्धिः । यथा कारणं स्वा-
 कारः प्रकृतिप्रभावादिति ॥ १५ ॥ महत्तत्त्वं लक्षयित्वा
 तत्कार्यमहङ्कारं लक्षयति ।

अभिमानोऽहङ्कारः ॥ १६ ॥

अहङ्करोतीत्यहङ्कारः कुम्भकारवत् । अन्तःकरणद्रव्यं
 स च धर्मधर्म्यभेदादभिमान इत्युक्तोऽसाधारणवृत्तिता +
 सूचनाय बुद्ध्या निश्चित एकार्योऽहङ्कारममकारी जायेते ।
 अतो वृत्त्योः कार्यकारणभावानुसारेण वृत्तिमतोरपि का-

यकारणभाव उच्येत इति प्रागेवोक्तम् । अन्तःकरणमेक-
मेव बीजाङ्गुरमहावृक्षादिवदवस्थात्रयमात्रभेदात् कार्यका-
रणभावमापद्यत इति च प्रागेवोक्तम् । अत एव वायुमा-
त्ययोर्मनो महान् मतिर्ब्रह्मा पूर्वोद्भिः स्यातिरीश्वर इति
मनोबुद्धौरेकपर्यायत्वमुक्तमिति ॥ १६ ॥ क्रमागतमहङ्कारस्य
कार्यमाह ।

एकादशपञ्चतन्मात्रं यत्कार्यम् ॥ १७ ॥

एकादशेन्द्रियाणि शब्दादिपञ्चतन्मात्रं चाहङ्कारस्य
कार्यमित्यर्थः । मया कृत्स्नाऽनेनेन्द्रियेणेदं रूपादिकं भोक्तव्य-
मिदमेव सुखसाधनमित्याद्यभिमानादेवादिसर्गेष्विन्द्रियत-
द्विषयोत्पत्त्याहङ्कार इन्द्रियादिहेतुः । लोके भोगाभिमानि-
नैव रागद्वारा भोगोपकरणकरणदर्शनात् । रूपरागा-
दभूच्चक्षुरित्यादिना । मोक्षधर्मे हिरण्यगर्भस्य रागादिव
समष्टिचक्षुराद्योत्पत्तिस्मरणाच्चेति भावः । अतश्च भूतेन्द्रिय
योर्मध्ये रागधर्मकं मन एवादावहङ्कारादुत्पद्यत इति
विशेषस्तन्मात्रादीनां रागकार्यत्वादिति ॥ १७ ॥ तत्रापि
विशेषमाह ।

सात्त्विकमेकादशकं प्रवर्तते वैकृतादहङ्कारात् १८

एकादशानां पूरणमेकादशकं मनः षोडशात्मगणमध्ये
सात्त्विकम् । अतस्त्वैकतात् सात्त्विकाहङ्काराज्जायत

द्वितीयोऽध्यायः १८ सूत्रम् ।

१४५

इत्थर्थः । अतश्च राजसाहङ्काराद्देन्द्रियाणि तामसा-
हङ्काराच्च तन्मात्राणीत्यपि गन्तव्यम् ।

वैकारिकास्तेजसश्च तामसश्चेत्यहं त्रिधा ।

अहन्तत्त्वाद्दिकुर्वाणान्मनो वैकारिकादभूत् ॥

वैकारिकाश्च ये देवा अर्थाभिव्यञ्जनं यतः ।

तैजसादिन्द्रियाण्येव ज्ञानकर्ममयानि च ।

तामसो भूतसूक्ष्मादियतः खं लिङ्गमात्मनः ।

इत्यादिस्मृतिभ्य एव निर्णयात् । अतएव पुराणाद्यनु-
सारेण कारिकायामप्येतदुक्तम् ।

सात्त्विक एकादशकः प्रवर्तते वैकृतादहङ्कारात् ।

भूतादेस्तन्मात्रः स तामसस्तेजसादुभयम् ।

इति । तैजसो राजसः । उभयं ज्ञानकर्मेन्द्रिये । ननु
देवतालयश्रुतिरित्यागामिसूत्रे कारणानां देवान् वक्ष्यति
तत् कथं कारिकायापि देवानां सात्त्विकाहङ्कारकार्यत्वं
नोक्तमिति । उच्यते । समष्टिचक्षुरादिशरीरिणः सूर्यादि-
चेतना एव चक्षुरादिदेवताः श्रूयन्ते । अतश्च व्यष्टिकरणानां
समष्टिकरणानि देवतेत्येव पर्यवस्यति । तथा च व्यष्टिसम-
ष्ट्योरेकताशयेनात्र शास्त्रे देवाः करणेभ्यो न पृथङ्निर्दिश्यन्ते ।
अतः समष्टीन्द्रियाणि मनोऽपेक्षयात्पसत्त्वेन राजसाह-
ङ्कारकार्यत्वेनैव निर्दिष्टानि । स्मृतिषु च व्यष्टीन्द्रियापेक्षया-
धिकसत्त्वेन सात्त्विकाहङ्कारकार्यतयोक्तानीत्यविरोध इति

गन्तव्यम् । तदेवमहङ्कारस्य त्रैविध्यान्महतोऽपि तत्कारणस्य
त्रैविध्यं मन्तव्यम् ।

सात्त्विको राजसत्त्वैव तामसश्च त्रिधा महान् ।

इति स्मरणात् । त्रैविध्यं चानयोर्व्यक्तिभेदादंशभेदादित्य-
न्यदेतत् । १८ । एकादशेन्द्रियाणि दर्शयति ।

कर्मेन्द्रियबुद्धीन्द्रियैरान्तरमेकादशकम् ॥ १९ ॥

कर्मेन्द्रियाणि वाक्पाणिपादपायूपस्थानि पञ्च ज्ञाने-
न्द्रियाणि च चक्षुःश्रोत्रत्वग्रसनघ्राणाख्यानि पञ्च । एतै-
र्दशभिः सहान्तरं मन एकादशकमेकादशेन्द्रियमित्यर्थः ।
इन्द्रस्य सङ्घातेश्वरस्य करणमिन्द्रियम् । तथा चाहङ्कार-
कार्यत्वे सति करणत्वमिन्द्रियत्वमिति ॥ १९ ॥ इन्द्रियाणां
भौतिकत्वमतं निराकरोति ।

आहङ्कारिकत्वश्रुतेर्न भौतिकानि ॥ २० ॥

इन्द्रियाणीति शेषः । आहङ्कारिकत्वे च प्रमाणभूता
श्रुतिः काललुप्ताप्याचार्यवाक्यान्वाद्यखिलस्मृतिभ्यश्चानु-
मीयते । प्रत्यक्षा श्रुतिरहं बहु स्यामित्यादिः । नन्वनमयं
हि सौम्य मन इत्यादिभौतिकत्वेऽपि श्रुतिरस्तीति चेन्न । प्र-
काशकत्वसाम्येनान्तःकरणोपादानत्वस्यैवोचिततयाहङ्कारि-
कत्वश्रुतेरेव मुख्यत्वात् । भूतानामपि हिरण्यगर्भसङ्कल्पज-
न्यतयात्रस्य मनोजन्यत्वाच्च । व्यष्टिमन आदीनां भूतसंसृष्ट-

द्वितीयोऽध्यायः २२ सूत्रम् ।

१४७

तथैव तिष्ठतां भूतेभ्योऽभिश्च्यक्तिमात्रेण तु भौतिकश्रुतिर्गो-
पीति ॥ २० ॥ ननु तथाप्याहङ्कारिकत्वनिरूप्यो न घटतेऽस्य
पुरुषस्याग्निं वागप्येति वातं प्राणश्चक्षुरादित्यमित्यादिश्रुतौ
देवतास्त्रिन्द्रियाणां लयकथनेन देवतोपादानकत्वस्याप्यव-
गमात् कारण एव हि कार्यस्य लय इत्याशङ्क्याह ।

देवतालयश्रुतिर्नारम्भकस्य ॥ २१ ॥

देवतासु या लयश्रुतिः सा नारम्भकस्य नारम्भकविष-
यिणीत्यर्थः । अनारम्भकेऽपि भूतले जलविन्दोर्लयदर्शनात् ।
अनारम्भकेष्वपि भूतेष्वात्मनो लयश्चवणाच्च । विज्ञानघन
एवैतेभ्यो भूतेभ्यः समुत्थाय तान्येवानुविनश्यतीत्यादिश्रुता-
विति भावः ॥ २१ ॥ इन्द्रियान्तर्गतं मनो नित्यमिति केचित्
तत् परिहरति ।

तदुत्पत्तिश्रुतेर्विनाशदर्शनाच्च ॥ २२ ॥

तेषां सर्वेषामेवेन्द्रियाणामुत्पत्तिरस्ति ।

एतस्माज्जायते प्राणो मनः सर्वेन्द्रियाणि च ।

इत्यादिश्रुतेः । वृद्धाद्यवस्थासु चक्षुरादीनामिव मन-
सोऽप्यपचयादिना विनाशनिर्णयाच्चेत्यर्थः । तथा चोक्तम् ।

दशकेन निवर्तन्ते मनः सर्वेन्द्रियाणि च ।

इति । मनसो नित्यत्ववचनानि च प्रकृत्याख्यबीजप-
राणीति ॥ २२ ॥ गोलकजातमेवेन्द्रियमिति नास्तिकमत-
मपाकरोति ।

अतीन्द्रियमिन्द्रियं भ्रान्तानामधिष्ठाने ॥ २३ ॥

इन्द्रियं सर्वमतीन्द्रियं न तु प्रत्यक्षं भ्रान्तानामेव त्व-
धिष्ठाने गोलके तात्काल्येनेन्द्रियमित्यर्थः । अधिष्ठानमित्येव
पाठः ॥ २३ ॥ एकमेवेन्द्रियं शक्तिभेदाद्विलक्षणकार्यकारी-
तिमतमपाकरोति ।

शक्तिभेदेऽपि भेदसिद्धौ नैकत्वम् ॥ २४ ॥

एकस्यैवेन्द्रियस्य शक्तिभेदस्त्रीकारोऽपीन्द्रियभेदः सिद्ध्यति
शक्तीनामपीन्द्रियत्वात् । अतो नैकत्वमिन्द्रियस्येत्यर्थः ॥ २४ ॥
नन्वेकस्मादहङ्कारान्नाविधेन्द्रियोत्पत्तिकल्पनायां न्याय-
विरोधस्तत्राह ।

न कल्पनाविरोधः प्रमाणदृष्टस्य ॥ २५ ॥

सुगमम् ॥ २५ ॥ एकस्यैव सुख्येन्द्रियस्य मनसोऽन्ये दश
शक्तिभेदा इत्याह ।

उभयात्मकं मनः ॥ २६ ॥

ज्ञानकर्मेन्द्रियात्मकं मन इत्यर्थः ॥ २६ ॥ उभयात्मक-
मित्यस्यार्थं स्वयं विवृणोति ।

गुणपरिणामभेदान्नानात्वमवस्थावत् ॥ २७ ॥

यद्येक एव नरः सङ्गवशाच्च^{त्वं} भजते कामिनीसङ्गात्
कामुको विरक्तसङ्गाद्विरक्तोऽन्यसङ्गाच्चान्य एवं मनोऽपि च-
क्षुरादिसङ्गाच्चक्षुरादेकीभावेन दर्शनादिवृत्तिविशिष्टतया

द्वितीयोऽध्यायः २६ सूत्रम् ।

१४६

नाना भवति । तत्र हेतुगुणेष्व्यादि । गुणानां सत्त्वादीनां
परिणामभेदेषु सामर्थ्यादित्यर्थः । एतच्चान्यत्रमन्त्रा अभूवन् ना-
श्रौषमित्यादिश्रुतिसिद्धाच्चक्षुरादीनां मनःसंयोगं विनाऽव्या-
पाराच्चमत्वादनुमीयते ॥ २७ ॥ ज्ञानकर्मेन्द्रिययोर्विषयमाह ।

रूपादिरसमलान्त उभयोः ॥ २८ ॥

अन्नरसानां मलः पुरीषादिः । तथा रूपरसगन्धस्पर्श-
शब्दा वक्तव्यादातव्यगन्तव्यानन्दयितव्योत्पृष्टव्याश्चोभयोर्ज्ञा-
नकर्मेन्द्रिययोर्दश विषया इत्यर्थः । आनन्दयितव्यं चोपस्थ-
स्योपस्थान्तरं विषय इति ॥ २८ ॥ यस्येन्द्रियस्य येनोपका-
रेणैतानीन्द्रियाणीत्युच्यते तदुभयमाह ।

द्रष्टृत्वादिरात्मनः करणत्वमिन्द्रियाणाम् ॥ २९ ॥

द्रष्टृत्वादिपञ्चकं वक्तृत्वादिपञ्चकं सङ्कल्पयितृत्वं चात्मनः
पुरुषस्य दर्शनादिवृत्तौ करणत्वं त्विन्द्रियाणामित्यर्थः । ननु
द्रष्टृत्वश्रोतृत्वादिकं कदाचिदनुभवे पर्यवसानात् पुरुषस्या-
विकारिणोऽपि घटतां वक्तृत्वादिकं क्रियामात्रं तत् कथं
कूटस्थस्य घटतामिति चेन्न । अयस्कान्तवत् सान्निध्यमात्रेण
दर्शनादिवृत्तिकर्तृत्वस्यैवात्र द्रष्टृत्वादिशब्दार्थत्वात् । यथा
हि महाराजः स्वयमव्याप्रियमाणोऽपि सैन्येन करणेन योद्धा
भवत्याज्ञामात्रेण प्रेरकत्वात् तथा कूटस्थोऽपि पुरुषश्चक्षुरा-
द्यखिलकरणैर्द्रष्टा वक्ता सङ्कल्पयिता चेत्येवमादिर्भवति सं-

१५०

साङ्ख्यप्रवचनभाष्यम् ।

योगाख्यसन्निध्यमात्रेणैव तेषां प्रेरकत्वादयस्कान्तमणिव-
दिति । कर्तृत्वं चात्र कारकचक्रप्रयोक्तृत्वं करणत्वं क्रिया-
हेतुव्यापारवत्त्वं तत्साधकतमत्वं वाकुठारादिवत् । यत् तु
शास्त्रेषु पुरुषे दर्शनादिकर्तृत्वं निषिध्यते तदनुकूलकृति-
मत्त्वं तत्तत्क्रियावत्त्वं वा । तथा चोक्तम् ।

अत आत्मनिकर्तृत्वमकर्तृत्वं च संस्थितम् ।

निरिच्छत्वादकर्तासौ कर्ता सन्निधिमात्रतः ।

इति । अत एव कारकचक्रप्रयोक्तृताशक्तेरात्मस्वरूपतया
द्रष्टृत्ववत्तृत्वादिकमात्मनो नित्यमिति श्रूयते । न द्रष्टुर्दृष्टे-
र्विपरिलोपो विद्यते न वक्तुर्वक्त्रेर्विपरिलोपो विद्यते इत्या-
दिनेति । ननु प्रमाणविभागे प्रत्यक्षादिवृत्तीनामेव करण-
त्वमुक्तमत्र कथमिन्द्रियस्योच्यते इति चेन्न । अत्र दर्शनादि-
रूपासु चक्षुरादिहारकबुद्धिवृत्तिष्वेवेन्द्रियाणां करणत्ववच-
नात् । तत्र पुरुषनिष्ठे बोधाख्यफले वृत्तीनां करणत्वस्योक्त-
त्वादिति ॥ २८ ॥ इदानीमन्तःकरणत्रयस्यासाधारणवृत्ती-
राह ।

त्रयाणां खालक्षणम् ॥ ३० ॥

त्रयाणां महदहङ्कारमनसां खालक्षणं खं खं लक्षण-
मसाधारणी वृत्तिर्येषामिति मध्यमपदलोपो विग्रहस्तस्य
भावस्तत्त्वमित्यर्थः । लोके च महतो लक्षणमध्यवसायादि-
प्रकृष्टगुणवत्त्वम् । अहङ्कृतस्य चात्मन्यविद्यमानगुणारोपः ।

द्वितीयोऽध्यायः ३१ सूत्रम् ।

१५१

मनसश्चेदमस्त्वित्यङ्गीकरणमिति । तथा च बुद्धेर्वृत्तिरध्यव-
सायोऽभिमानोऽहङ्कारस्य सङ्कल्पविकल्पो मनस इत्याद्या-
तम् । सङ्कल्पश्चिकीर्षा सङ्कल्पः कर्ममानसमित्यनुशासनात् ।
विकल्पश्च संशयो योगोक्तभ्रमविशेषो वा न तु विशिष्टज्ञानं
तस्य बुद्धिवृत्तित्वादिति । ३० । त्रयाणां साधारणी वृत्ति-
मप्याह ।

सामान्यकरणवृत्तिः प्राणाद्या वायवः पञ्च ॥३१॥

प्राणादिरूपाः पञ्च वायवत् सञ्चारात् वायवो ये० प्र-
सिद्धास्ते सामान्या साधारणी करणस्थान्तःकरणत्रयस्य
वृत्तिः परिणामभेदा इत्यर्थः । तदेतत् कारिकयोक्तम् ।

स्वालक्षणं वृत्तिस्त्रयस्य सैषा भवत्यसामान्या ।

सामान्यकरणवृत्तिः प्राणाद्या वायवः पञ्च ॥

इति । अत्र कश्चित् प्राणाद्या वायुविशेषा एव ते चा-
न्तःकरणवृत्त्याजीवनयोनिप्रयत्नरूपया व्याप्रियन्त इति
कृत्वा प्राणाद्याः करणवृत्तिरित्यभेदनिर्देश इत्याह । तन्न ।
न वायुक्रिये पृथगुपदेशादिति वेदान्तसूत्रेण प्राणस्य वायु-
त्ववायुपरिणामत्वयोः स्फुटं प्रतिषेधादत्रापि तदेकवाक्यतो
चित्यात् । मनोधर्मस्य कामादेः प्राणचोभक्ततया सामा-
नाधिकरण्येनैवोचित्याच्च । वायुप्राणयोः पृथगुपदेशश्रुत-
यसु ।

१५२

साङ्ख्यप्रवचनभाष्यम् ।

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापश्च पृथ्वी विश्वस्य धारिणी ।

इत्याद्या इति । अत एव लिङ्गशरीरमध्ये प्राणानाम-
गणनेऽपि न न्यूनता बुद्धेरेव क्रियाशक्त्या (सूत्रान्ते) प्राणादि-
नामकत्वादिति । अन्तःकरणपरिणामेऽपि वायुतुल्यसञ्चार-
विशेषाद्वायुदेवताधिष्ठितत्वाच्च वायुव्यवहारोपपत्तिरिति ।
३१॥ वैशेषिकाणामिवास्माकं नायं नियमो यदिन्द्रियवृत्तिः
क्रमेणैव भवति नैकदेत्याह ।

क्रमशोऽक्रमशश्चेन्द्रियवृत्तिः ॥ ३२ ॥

सुगमम् । जातिसाङ्ख्यस्यास्माक^{मदौ} क्षीयत्वात् सामग्रीसम-
वधानेः सत्यनेकैरपीन्द्रियैरेकदैकवृत्त्युत्पादने बाधकं नास्ती-
ति भावः । इन्द्रियवृत्तीनां विभागश्च कारिकया व्याख्यातः ।

शब्दादिषु पञ्चानामालोचनमात्रमिष्यते वृत्तिः ।

वचनादानविहरणोत्सर्गानन्दाश्च पञ्चानाम् ॥

आलोचनं च पूर्वाचार्यैर्व्याख्यातम् ।

अस्ति ह्यालोचनं ज्ञानं प्रथमं निर्विकल्पकम् ।

परं पुनस्तथा वस्तुधर्मैर्जात्यादिभिस्तथा ॥

इति । परमुत्तरकालीनं च पुनर्वस्तुधर्मैर्द्रव्यरूपधर्मै-
स्तथा जात्यादिभिर्ज्ञानं सविकल्पकं तथा लोचनाख्यं भव-
तीत्यर्थः । तथा च निर्विकल्पकसविकल्परूपं द्विविधमप्यै-

द्वितीयोऽध्यायः ३३ सूत्रम् ।

१५३

न्द्रियकं ज्ञानमालोचनसंज्ञमिति लब्धम् । कश्चित् तु नि-
र्विकल्पकं ज्ञानमेवालोचनमिन्द्रियजन्यं च भवति सविक-
ल्पकं तु मनोमात्रजन्यमिति श्लोकार्थमाह । तन्न । योग-
भाष्ये व्यासदेवैर्विशिष्टज्ञानस्याप्यैन्द्रियकत्वस्य व्यवस्थापि-
तत्वात् । इन्द्रियैर्विशिष्टज्ञाने बाधकाभावाच्च । स एव सू-
त्रार्थमप्येवं व्याचष्टे बाह्येन्द्रियमारभ्य बुद्धिपर्यन्तस्य वृत्ति-
रुत्सर्गतः क्रमेण भवति कदाचित् तु व्याघ्रादिदर्शनकाले
भयविशेषाद्विद्युल्लतेव सर्वकरणेष्वेकदैव वृत्तिर्भवतीत्यर्थ-
इति । तदप्यसत् । सूत्र इन्द्रियवृत्तीनामेव क्रमिकाक्रमिक-
त्ववचनात् । न बुद्धाद्बुद्धारवृत्त्योः प्रसङ्गोऽप्यस्ति । किंचैक-
दानेकेन्द्रियवृत्तावेव बादिविप्रतिपत्त्या तन्निर्णयपरत्वमेव
सूत्रस्योचितं मनोऽणुत्वप्रतिषेधाय न तु काकदन्तान्वेषण-
परत्वमिति ॥ ३२ ॥ पिण्डीकृत्य बुद्धिवृत्तीः संसारनिदान-
ताप्रतिपादनार्थमादौ दर्शयति ।

वृत्तयः पञ्चतयः क्लिष्टाक्लिष्टाः ॥३३॥

क्लिष्टा अक्लिष्टा वा भवन्तु वृत्तयः पञ्चतयः पञ्चप्र-
कारा एव नाधिका इत्यर्थः । क्लिष्टा दुःखदाः सांसारिक-
वृत्तयोऽक्लिष्टाश्च तद्विपरीता योगकालीनवृत्तयः । वृत्तीनां
पञ्चप्रकारत्वं पातञ्जलसूत्रेणोक्तम् । प्रमाणविपर्ययविकल्प-
निद्राश्मृतय इति । तत्र प्रमाणवृत्तिरचाप्युक्ता विपर्ययस्त्व-

स्माकं विवेकाग्रह एवान्यथाख्याते निर्नास्यत्वात् । विकल्पसु
विशेषदर्शनकालेऽपि राहोः शिरः पुरुषस्य चैतन्यमित्यादि-
ज्ञानम् । निद्रा च सुषुप्तिकालीना बुद्धिवृत्तिः । स्मृतिश्च
संस्कारजन्यं ज्ञानमिति । एतत् सर्वं पातञ्जले सूत्रितम् ।
३३ । या एता बुद्धिवृत्तय उक्ता एतदौपाधिक्येव पुरुष-
स्याय रूपता न स्रत एतन्नवृत्तौ च पुरुषः स्वरूपेऽव-
स्थितो भवतीत्यनयापि दिशा पुरुषस्य स्वरूपं परिचाय-
यति ।

तन्निवृत्तावुपशान्तोपरागः स्वस्थः ॥ ३४ ॥

तासां वृत्तीनां विरामदशायां शान्ततत्प्रतिबिम्बकः
स्वस्थो भवति कैवल्य इवान्यदापीत्यर्थः । तथा च योग-
सूत्रत्रयम् । योगश्चित्तवृत्तिनिरोधः । नदा द्रष्टुः स्वरूपे-
ऽवस्थानम् । वृत्तिसारूप्यमितरत्रेति । इदमेव च पुरुषस्य
स्वस्थत्वं यदुपाधिवृत्तेः प्रतिबिम्बस्य निवृत्तिरिति । एता-
दृशी चावस्था पुरुषस्य वासिष्ठे दृष्टान्तेन प्रदर्शिता ।
यथा ।

अनासाखिलश्रौलादिप्रतिबिम्बे हि यादृशी ।

स्याद्वर्पणे दर्पणता केवलात्मस्वरूपिणी ।

अहं त्वं जगदित्यादौ प्रशान्ते दृश्यसम्भ्रमे ।

स्यात् तादृशी केवलता स्थिते द्रष्टर्यवीक्षण्ये ।

इति । ३४ । एतदेव दृष्टान्तेन विवृणोति ।

द्वितीयोऽध्यायः ३७ सूत्रम् ।

१५५

कुसुमवच्च मणिः । ३५ ॥

चकारो हेतो कुसुमेनेव मणिरित्यर्थः । यथा जपा-
कुसुमेन स्फटिकमणी रक्तोऽस्वस्थो भवति तन्निवृत्तौ च
रागशून्यः स्वस्थो भवति तद्वदिति । तदेतदुक्तं कौर्मि ।

यथा संलक्ष्यते रक्तः केवलः स्फटिको जनैः ।

रत्नकाव्युपधानेन तद्वत् परमपुरुषः ।

इति । ३५ ॥ ननु कस्य प्रयत्नेन करणजातं प्रवर्त्ततां
पुरुषस्य कूटस्थत्वादीश्वरस्य च प्रतिषिद्धत्वादिति तच्चाह ।

पुरुषार्थं करणोद्भवोऽप्यदृष्टोक्त्वासात् ॥ ३६ ॥

प्रधानप्रवृत्तिवत् पुरुषार्थं करणोद्भवः करणानां प्रवृ-
त्तिरपि पुरुषस्यादृष्टाभिव्यक्तेरेव भवतीत्यर्थः । अदृष्टं
चोपाधेरेव । ३६ ॥ परार्थं स्वतः प्रवृत्तौ दृष्टान्तमाह ।

धेनुवद्वत्साय ॥ ३७ ॥

यथा वत्सार्थं धेनुः स्वयमेव चौरं स्रवति नान्यं यत्न-
मपेक्षते तथैव स्वामिनः पुरुषस्य कृते स्वयमेव करणानि
प्रवर्त्तन्ते इत्यर्थः । दृश्यते च सुषुप्तात् स्वयमेव बुद्धेरत्यन्त-
मिति । एतदेव कारिकयाप्युक्तम् ।

स्वां स्वां प्रतिपद्यन्ते परस्परकूतहेतुकां वृत्तिम् ।

पुरुषार्थं एव हेतुर्न केनचित् कार्यते करणम् ॥

इति । ३७ ॥ बाह्याभ्यन्तरेर्मिलित्वा कियन्ति करणा-
नीत्याकांक्षायामाह ।

करणं त्रयोदशविधमवान्तरभेदात् ॥ ३८ ॥

अन्तःकरणत्रयं दश बाह्यकरणानि मिलित्वा त्रयो-
दश तेष्वपि व्यक्तिभेदेनानन्त्यं प्रतिपादयितुं विधमित्यु-
क्तम् । बुद्धिरेव मुख्यं करणमित्याशयेनोक्तमवान्तरभेदा-
दिति । एकस्यैव बुद्ध्याख्यकरणस्य करणानामनेकत्वादित्यर्थः । ३८ । ननु बुद्धिरेव पुरुषेऽर्थसमर्पकत्वान्मुख्यं कर-
णमन्येषां च करणत्वं गौणं तत्र को गुण इत्याकांक्षाया-
माह ।

इन्द्रियेषु साधकतमत्वगुणयोगात् कुठारवत् ॥ ३९ ॥

इन्द्रियेषु पुरुषार्थसाधकतमत्वरूपः करणस्य बुद्धिर्गुणः
परमार्थाख्यतत्त्वत्रयोदशविधं करणमुपपद्यत इति पूर्व-
सूत्रेणान्वयः । कुठारवदिति यथा फलायोगव्यवच्छिन्नतया
प्रहारस्यैव किदायां मुख्यकरणत्वेऽपि प्रकृष्टसाधनत्वगुण-
योगात् कुठारस्यापि करणत्वं तथेत्यर्थः । अन्तःकरणस्यै-
कत्वमभिप्रेत्याहङ्कारस्य गौणकरणत्वमत्र नोक्तम् । ३९ ।
गौणमुख्यभावे व्यवस्थां विशिष्टाह ।

द्वयोः प्रधानं मनो लोकवद्भृत्यवर्गेषु ॥ ४० ॥

द्वयोर्वाह्यान्तरयोर्मध्ये मनो बुद्धिरेव प्रधानं मुख्यम् ।
साक्षात्करणमिति यावत् । पुरुषेऽर्थसमर्पकत्वात् । यथा
भृत्यवर्गेषु मध्ये कश्चिदेव लोको राज्ञः प्रधानो भवत्यन्ये च

द्वितीयोऽध्यायः ४४ सूत्रम् ।

१५७

तदुपसर्जनीभूता ग्रामाध्यक्षादयस्तदित्यर्थः । अत्र मनः-
शब्दो न तृतीयान्तःकरणवाची । वक्ष्यमाणस्याखिलसं-
स्काराधारत्वस्य बुद्धातिरिक्तेष्वसम्भवात् । सम्भवे वा बुद्धि-
कल्पनवैयर्थ्यादिति । ४० । बुद्धेः प्रधानत्वे हेतूनाह त्रिभिः
सूत्रैः ।

अव्यभिचारात् ॥ ४१ ॥

सर्वकरणव्यापकत्वात् फलाव्यभिचारादित्यर्थः ॥ ४१ ॥

तथा शेषसंस्काराधारत्वात् ॥ ४२ ॥

बुद्धेरेवाखिलसंस्काराधारता न तु चक्षुरादेरहङ्कार-
मनसोर्वा पूर्वदृष्टश्रुताद्यर्थानामन्ववधिरादिभिः स्मरणानु-
पपत्तेः । तत्त्वज्ञानेनाहङ्कारमनसोर्लयेऽपि स्मरणदर्शनाच्च ।
अतोऽशेषसंस्काराधारतयापि बुद्धेरेव सर्वेभ्यः प्रधानत्व-
मित्यर्थः ॥ ४२ ॥

स्मृत्यानुमानाच्च ॥ ४३ ॥

स्मृत्या चिन्तनरूपया वृत्त्या प्राधान्यानुमानाच्चेत्यर्थः ।
चिन्ता वृत्तिर्हि ध्यानाख्या सर्ववृत्तिभ्यः श्रेष्ठा तदाश्रयतया
च चित्तापरनास्ती बुद्धिरेव श्रेष्ठान्यवृत्तिकरणेभ्य इत्यर्थः
॥ ४३ ॥ ननु चिन्तावृत्तिः पुरुषस्यैवसु तत्राह ।

सम्भवेन्न स्वतः ॥ ४४ ॥

स्वतः पुरुषस्य स्मृतिर्न सम्भवेत् कूटस्थत्वादित्यर्थः ।

१५८

साङ्ख्यप्रवचनभाष्यम् ।

इत्थं वा व्याख्येयम् । नन्वेवं बुद्धिरेव कारणमस्तु कृतमवान्तरकरणैरित्याशङ्क्यामाह । सम्भवेन्न स्वत इति । चक्षुरादिहारतां विनाखिलव्यापारेषु बुद्धेः स्वतः कारणत्वं न सम्भवेदन्वादेरपि रूपादिदर्शनापत्तेरित्यर्थः ॥ ४४ ॥ नन्वेवं बुद्धेरेव प्राधान्ये कथं मनसं उभयात्मकत्वं प्रागुक्तं तच्चाह । आपेक्षिको गुणप्रधानभावः क्रियाविशेषात् ॥ ४५ ॥

क्रियाविशेषं प्रति करणानामापेक्षिको गुणप्रधानभावश्चक्षुरादिव्यापारेषु मनः प्रधानं मनोव्यापारे चाहङ्कारोऽहङ्कारोऽहङ्कारव्यापारे च बुद्धिः प्रधानम् ॥ ४५ ॥ नन्वस्य पुरुषस्येयं बुद्धिरेव कारणं न बुद्ध्यन्तरमित्येवं व्यवस्था किन्निमित्तिकेत्याकाङ्क्षायामाह ।

तत्कर्मार्जितत्वात् तदर्थमभिचेष्टा लोकावत् ४६

तत्पुरुषीयकर्मजत्वात् कारणस्य तत्पुरुषार्थमभिचेष्टा सर्वव्यापारो भवति लोकावत् । यथा लोके येन पुरुषेण क्रयादिकर्मणार्जितो यः कुठारादिस्तत्पुरुषार्थमेव तस्य च्छिदादिव्यापार इत्यर्थः । अतः कारणव्यवस्थेति भावः । यद्यपि कूटस्थतया पुरुषे कर्म नास्ति तथापि भोगसाधनतया पुरुषस्त्रात्मिकत्वेन राज्ञो जयादिवदेव पुरुषस्य कर्मोच्यते । ननु कर्मण एव तत्पुरुषीयत्वे किं नियामकमिति चेत् तथाविधं कर्मान्तरमेव । अनादित्वात् तु नानवस्था

द्वितीयोऽध्यायः ४७ सूत्रम् ।

१५८

दोषायेति । यत् तु कश्चिद्विवेकी वदति बुद्धिप्रतिबिम्बितपुरुषस्य कर्मेति । तन्न । योगभाष्येऽस्मदुक्तप्रकारस्यैवोक्तत्वेनान्यप्रकारस्याप्रामाणिकत्वात् । प्रतिबिम्बस्यावस्तुत्वेन कर्माद्यसम्भवाच्च । अन्यथा प्रतिबिम्बस्य कर्मतद्भोगाद्यङ्गीकारे बिम्बत्वाभिमतपुरुषकल्पनावैयर्थ्यं पूर्वं प्रतिपादितत्वादिति ॥४६॥ बुद्धेः प्राधान्यं प्रकटीकर्तुमुपसंहरति ।

समानकर्मयोगे बुद्धेः प्राधान्यं लोकवल्लोकवत् ४७

यद्यपि पुरुषार्थत्वेन समान एव सर्वेषां करणानां व्यापारस्तथापि बुद्धेरेव प्राधान्यं लोकवत् । लोके हि राजार्थकत्वाविशेषेऽपि ग्रामाध्यक्षादिषु मध्ये मन्त्रिण एव प्राधान्यं तद्वदित्यर्थः । अत एव बुद्धिरेव महानिति सर्वशास्त्रेषु गीयत इति । वीष्ठाध्यायसमाप्ती ॥ ४७ ॥

लिङ्गदेहस्य घटकं यत् सप्तदशसङ्ख्यकम् ।

प्रधानकार्यं तत् सूक्ष्ममत्राध्यायेऽनुवर्णितम् ॥

इति श्रीविज्ञानाचार्यनिर्मिते कापिलसाङ्ख्यप्रवचनस्य भाष्ये प्रधानकार्याध्यायो द्वितीयः ॥

१६०

साङ्ख्यप्रवचनभाष्यम् ।

तृतीयोऽध्यायः ।

इतःपरं प्रधानस्य स्थूलकार्यं महाभूतानि शरीरद्वयं च वक्तव्यं ततश्च विविधयोनिगत्यादयो ज्ञानसाधनानुष्ठान-
हेतुपरवैराग्यार्थं ततश्च परवैराग्याय ज्ञानसाधनान्यखि-
लानि वक्तव्यानीति तृतीयारम्भः ।

अविशेषाद्विशेषारम्भः ॥ १ ॥

नास्ति विशेषः शान्तघोरमूढत्वादिरूपो यत्रेत्यविशेषो
भूतसूक्ष्मं पञ्चतन्मात्राख्यं तस्माच्छान्तादिरूपविशेषवत्त्वेन
विशेषाणां स्थूलानां महाभूतानामारम्भ इत्यर्थः । सुखाद्या-
त्मकता हि शान्तादिरूपा स्थूलभूतेष्वेव तारतम्यादिभिर-
भिव्यज्यते न सूक्ष्मेषु तेषां शान्तैकरूपतयैव योगिष्वभिव्य-
क्तेरिति ॥ १ ॥ तदेवं पूर्वाध्यायमारभ्य त्रयोविंशतितत्त्वानां
मुत्पत्तिमुक्त्वा तस्माच्छरीरद्वयोत्पत्तिमाह ।

तस्माच्छरीरस्य ॥ २ ॥

तस्मात् त्रयोविंशतितत्त्वात् स्थूलसूक्ष्मशरीरद्वयस्यारम्भः
इत्यर्थः ॥ २ ॥ सम्यग्नि त्रयोविंशतितत्त्वे संसारान्यथानुप-
पत्तिं प्रमाणयति ।

तद्बीजात् संसृतिः ॥ ३ ॥

तस्य शरीरस्य बीजात् त्रयोविंशतितत्त्वरूपात् सूक्ष्मा-
देतोः पुनस्य संसृतिर्गतागते भवतः कूटस्थस्य विभुतया

स्वतो गत्याद्यसम्भवादित्यर्थः । त्रयोविंशतितत्त्वेऽवस्थितो
हि पुरुषस्तेनैवोपाधिना पूर्वकृतकर्मभोगार्थं देहादेहं
संसरति ।

मानसं मनसैवायमुपभुङ्क्तेऽभाशुभम् ।

वाचो वाचा कृतं कर्म कायेनैव तु कायिकम् ॥

इत्यादिऽसृतिभिः पूर्वसर्गायकारणैरेवोत्सर्गतः सर्गान्त-
रेषूपभोगसिद्धेः । यतएव ब्रह्मसूत्रमुपसंहरति सम्प्रतिष्ठा
इति ॥ ३ ॥ संसृतेरवधिमप्याह ।

आविवेकाच्च प्रवर्त्तनमविशेषाणाम् ॥ ४ ॥

ईश्वरानीश्वरत्वादिविशेषरहितानां सर्वेषामेव पुंसां
विवेकपर्यन्तमेव प्रवर्त्तनं संसृतिरावश्यकी विवेकोत्तरं च
न सौख्यार्थः ॥ ४ ॥ तत्र हेतुमाह ।

त्य

उभययोगादितरस्य ॥ ५ ॥

इतरस्याविवेकिन एव स्वीयकर्मफलभोगावश्यभावा-
दित्यर्थः ॥ ५ ॥ देहसत्त्वेऽपि संसृतिकाले भोगो नास्तीत्याह ।

सम्प्रति परिमुक्तो ह्याभ्याम् ॥ ६ ॥

सम्प्रति संसृतिकाले पुरुषो ह्याभ्यां शीतोष्णसुखदुःखा-
दिद्वन्द्वैः परिमुक्तो भवतीत्यर्थः । तदेतत् कारिकाग्रोक्तम् ।

संसरति निरुपभोगं भावैरधिवासितं लिङ्गम् ।

इति । भावा धर्माधर्मवासनादयः ॥ ६ ॥ अतः परंशरी-
रद्वयं विशिष्य वक्तुमुपक्रमते ।

मातापितृजं स्थूलं प्रायश इतरन्न तथा ॥ ७ ॥

स्थूलं मातापितृजं प्रायशो बाहुल्येनायोनिजस्यापि
स्थूलशरीरस्य स्मरणादितरच्च सूक्ष्मशरीरं न तथा न माता-
पितृजं सर्गाद्युत्पत्तिर्त्वादित्यर्थः । तदुक्तं कारिकया ।

पूर्वोत्पन्नमसक्तं नियतं महदादिसूक्ष्मपर्यन्तम् ।

संसरति निरुपभोगं भावेरधिवासितं लिङ्गम् ।

इति । नियतं नित्यं द्विपरार्धस्यायि गौणनित्यं प्रति-
शरीरं लिङ्गोत्पत्तिकल्पने गौरवात् । प्रलये तु तन्नाशः
श्रुतिस्मृतिप्रामाण्यादिष्यते । गतिकाले भोगाभाववचनमु-
त्सर्गाभिप्रायेण । कदाचित् तु वायवीयशरीरप्रवेशतो गमन-
कालेऽपि भोगो भवति । अतो यममार्गे दुःखभोगवाक्या-
न्युपपद्यन्ते ॥ ७ ॥ स्थूलसूक्ष्मशरीरयोर्मध्ये किमुपाधिकः
पुरुषस्य द्वन्द्वयोगस्तद्वधारयति ।

पूर्वोत्पत्तेस्तत्कार्यत्वं भोगादेकस्य नेतरस्य ॥ ८ ॥

पूर्वं सर्गादावुत्पत्तिर्यस्य लिङ्गशरीरस्य तस्यैव तत्कार्यत्वं
सुखदुःखकार्यकत्वं कुत एकस्य लिङ्गदेहस्यैव सुखदुःखाख्य-
भोगात् न त्वितरस्य स्थूलशरीरस्य सूक्ष्मशरीरे सुखदुःखाद्य-
भावस्य सर्वसम्मतत्वादित्यर्थः ॥ ८ ॥ उक्तस्य सूक्ष्मशरीरस्य
स्वरूपमाह ।

सप्तदशैकं लिङ्गम् ॥ ९ ॥

सूक्ष्मशरीरमप्याधाराधेयभावेन द्विविधं भवति तत्र

तृतीयोऽध्यायः ८ सूत्रम् ।

१६३

सप्तदश मिलित्वा लिंगशरीरं तच्च सर्गादौ समष्टिरूपमेक-
मेव भवतीत्यर्थः । एकादशेन्द्रियाणि पञ्चतन्मात्राणि बुद्धि-
येति सप्तदश । अहङ्कारस्य बुद्धावैवान्तर्भावः । चतुर्थसूत्र-
वक्ष्यमाणप्रमाणादेतान्येव सप्तदश लिंगं मन्तव्यं न तु सप्त-
दशमेकं चेत्यष्टादशतया व्याख्येयम् । उत्तरसूत्रेण धृतिभेद-
स्योपपाद्यतयात्र लिंगैकत्वं एकशब्दस्य तात्पर्यावधारणाच्च ।

कर्मात्मापुरुषो योऽसौ बन्धमोक्षैः प्रयुज्यते ।

स सप्तदशकेनापि राशिना युज्यते च सः ।

इति मोक्षधर्मादौ लिंगशरीरस्य सप्तदशलक्षित्वे
सप्तदशावयवा अत्र सन्तीति सप्तदशको राशिरित्यर्थः ।
राशिशब्देन स्थूलदेहवल्लिङ्गदेहस्यावयवित्वं निराकृतम् ।
अवयविरूपेण द्रव्यान्तरकल्पनायां गौरवात् । स्थूलदेहस्य
चावयवित्वमेकतादिप्रत्यक्षानुरोधेन कल्प्यत इति । अत्र च
लिङ्गदेहे बुद्धिरेव प्रधानेत्याशयेन लिङ्गदेहस्य भोगः प्रा-
गुक्तः । प्राणाश्चान्तःकरणस्यैव वृत्तिभेदः । अतो लिङ्गदेहे
प्राणपञ्चकस्याप्यन्तर्भाव इत्यस्य सप्तदशावयवकस्य शरीरत्वं
स्वयं वक्ष्यति लिङ्गशरीरनिमित्तक इति सनन्दनाचार्यं
इति सूत्रेण । अतो भोगायतनत्वमेव मुख्यं शरीरलक्षणम् ।
तदाश्रयतया त्वन्यत्र शरीरत्वमिति पञ्चाङ्गत्वीभविष्यति ।
चेष्टेन्द्रियार्थाश्रयः शरीरमिति तु न्यायेऽपि तस्यैव लक्षणं
कृतमिति । ८ ॥ ननु लिङ्गं चेदेकं तर्हि कथं पुरुषभेदेन
विलक्षणा भोगाः स्युस्तत्राह ।

व्यक्तिभेदः कर्मविशेषात् ॥ १० ॥

यद्यपि सर्गादो हिरण्यगर्भोपाधिरूपमेकमेव लिङ्गं
तथापि तस्य पञ्चाद्व्यक्तिभेदो व्यक्तिरूपेणांशतो नानात्वमपि
भवति । यथेदानीमेकस्य पिढलिङ्गदेहस्य नानात्वमंशतो
भवति पुत्रकन्यादिलिङ्गदेहरूपेण । तत्र कारणमाह कर्म-
विशेषादिति । जीवान्तराणां भोगहेतुकर्मादेरित्यर्थः ।
अत्र विशेषवचनात् समष्टिसृष्टिर्जीवानां साधारणैः कर्म-
भिर्भवतीत्यायातम् । अयं च व्यक्तिभेदो मन्वादिष्वप्युक्तः ।
यथा मनौ समष्टिपुरुषस्य षडिन्द्रियोत्पत्त्यनन्तरम् ।

तैषां त्ववयवान् सूक्ष्मान् षष्णामप्यमितौजसाम् ।

सन्निवेश्यात्ममात्रासु सर्वभूतानि निमंसे ॥

इति षष्णामिति समस्तलिङ्गशरीरोपलक्षणम् । आत्म-
मात्रासु चिदंशेषु संयोज्येत्यर्थः । तथा च तत्रैव वाक्या-
न्तरम् ।

तच्छरीरसमुत्पन्नैः कार्यैस्तैः करणैः सह ।

क्षेत्रज्ञाः समजायन्त गात्रेभ्यस्तस्य धीमतः ॥

इति ॥१०॥ नन्वेवं भोगायतनतया लिङ्गस्यैव शरीरत्वे
स्थूले कथं शरीरव्यवहारस्तत्राह ।

तदधिष्ठानाश्रये देहे तद्वादात् तद्वादः ॥ ११ ॥

तस्य लिङ्गस्य यदधिष्ठानमाश्रयो वक्ष्यमाणभूतपञ्चकं
तस्याश्रये षाट्कोशिकदेहे तद्वादो देहवादस्तद्वादात् त-

तृतीयोऽध्यायः १२ सूत्रम् ।

१६५

स्याधिष्ठानशब्दोक्तस्य देहवादादित्यर्थः लिङ्गसम्बन्धादधि-
ष्ठानस्य देहत्वमधिष्ठानाश्रयत्वाच्च स्थूलस्य देहत्वमिति प-
र्यवसितोऽर्थः । अधिष्ठानशरीरं च सूक्ष्मं पञ्चभूतात्मकं वक्ष्यते
तथा च शरीरत्रयं सिद्धम् । यत् तु ।

आतिवाहिक एकोऽस्ति देहोऽन्यस्त्वाधिभौतिकः ।

सर्वासां भूतजातीनां ब्रह्मणस्त्वेक एव किम् ॥

इत्यादिशास्त्रेषु शरीरद्वयमेव श्रूयते तल्लिङ्गशरीराधि-
ष्ठानशरीरयोरन्योऽन्यनियतत्वेन सूक्ष्मत्वेन चैकताभिप्रा-
यादिति ॥ ११ ॥ ननु षाण्डकौशिकातिरिक्ते लिङ्गशरीरा-
धिष्ठानभूते शरीरान्तरे किं प्रमाणमित्याकांक्षायामाह !

न स्वातन्त्र्यात् तद्वृत्ते छायावच्चित्रवच्च ॥ १२ ॥

तल्लिङ्गशरीरं तद्वृत्तेऽधिष्ठानं विना स्वातन्त्र्याच्च तिष्ठति ।
यथा च्छाया निराधारा न तिष्ठति यथा वा चित्रमित्यर्थः
तथा च स्थूलदेहं त्यक्त्वा लोकान्तरगमनाय लिङ्गदेहस्या-
धारभूतं शरीरान्तरं सिध्यतीति भावः । तस्य च स्वरूपं
कारिकायामुक्तम् ।

सूक्ष्मा मातापितृजाः सहप्रभूतैस्त्रिधा विशेषाः स्यः ।

सूक्ष्मास्तेषां नियता मातापितृजा निवर्तन्ते ॥

इति । अत्र तन्मात्रकार्यं मातापितृजशरीरापेक्षया
सूक्ष्मं यद्भूतपञ्चकं यावत्लिङ्गस्यायि प्रोक्तं तदेव लिङ्गाधि-
ष्ठानं शरीरमिति लब्धं कारिकान्तरेण ।

१६६

साङ्ख्यप्रवचनभाष्यम् ।

चित्रं यथाश्रयस्य स्थावरादिभ्यो विना यथा छाया ।

तद्वद्विना विशेषैर्न तिष्ठति निराश्रयं लिङ्गम् ।

इति । विशेषैः स्थूलभूतैः सूक्ष्माख्यैः । स्थूलावान्तर-
भेदैरिति यावत् । अस्यां कारिकायां सूक्ष्माख्यानां स्थूल-
भूतानां लिङ्गशरीराङ्गेदावगमेन ।

पूर्वोत्पन्नमसक्तं नियतं महदादिसूक्ष्मपर्यन्तम् ।

इत्यादिपूर्वोदाहृतकारिकायां सूक्ष्मभूतपर्यन्तस्य लि-
ङ्गत्वं नार्थः किन्तु महदादिरूपं यल्लिङ्गं तत् स्वाधारसूक्ष्म-
पर्यन्तं संसरति तेन सह संसरतीत्यर्थः । नन्वेवं लिङ्गघट-
कपदार्थाः कियन्त इति कथमवधार्यमिति चेत् ।

वासनाभूतसूक्ष्मं च कर्मविद्ये तथैव च ।

दशेन्द्रियं मनो बुद्धिरेतल्लिङ्गं विदुर्बुधाः ॥

इति वाशिष्ठादिवाक्येभ्यः । अत्र लिङ्गशरीरप्रतिपाद-
नेनैव पुर्यष्टकमपि व्याख्येयमित्याशयेन बुद्धिधर्माणामपि
वासनाकर्मविद्यानां पृथगुपन्यासः । भूतसूक्ष्मं चात्र तन्मात्राः
दशेन्द्रियाणि च ज्ञानकर्मेन्द्रियभेदेन पुरहयमित्याशयः ।
यत् तु मायावादिनो लिङ्गशरीरस्य तन्मात्रस्थाने प्राणादि-
पञ्चकं प्रक्षिपन्ति पुर्यष्टकं चान्यथा कल्पयन्ति तदप्रामा-
णिकमिति ॥ १९ ॥ ननु मूर्तद्रव्यतया वाय्वादेरिव लिङ्ग-
स्याकाशमेवासंगेनाधारोऽस्तु व्यर्थमन्यत्र संगकल्पपुमिति
तत्राह ।

द्वितीयोऽध्यायः १५ सूत्रम् ।

१६७

मूर्तत्वेऽपि न सङ्घातयोगात् तरणिवत् ॥ १३ ॥

मूर्तत्वेऽपि न स्वातन्त्र्यादसंगतयावस्थानं प्रकाशरूप-
त्वेन सूर्यस्यैव सङ्घातसंगानुमानादित्यर्थः । सूर्यादीनि स-
र्वाणि तेजांसि पार्थिवद्रव्यसंगेनैवावस्थितानि दृश्यन्ते लिंगं
च सत्त्वप्रकाशमयमतो भूतसंगतमिति ॥ १३ ॥ लिंगस्य
परिमाणमवधारयति ।

अणुपरिमाणं तत् कृतिश्रुतेः ॥ १४ ॥

तल्लिंगमणुपरिमाणं परिच्छिन्नं न त्वत्यन्तमेवाणु सा-
वयवस्योक्तत्वात् । कुतः कृतिश्रुतेः क्रियाश्रुतेः ।

विज्ञानं यच्च तनुने कर्माणि तनुतेऽपि च ।

इत्यादिश्रुतेर्विज्ञानाख्यबुद्धिप्रधानतया विज्ञानस्य लिंग-
स्याखिलकर्मश्रवणादित्यर्थः । विभुत्वे सति क्रिया न सम्भ-
वति । तद्गतिश्रुतेरिति पाटसु समीचीनः । लिंगशरीरस्य
च गतिश्रुतिस्तमुत्क्रामन्तं प्राणोऽनुक्रामति प्राणमनुक्रामन्तं
सविज्ञानो भवति सविज्ञानमेवानुक्रामतीति । सविज्ञानो
बुद्धिसहित एव जायते । सविज्ञानं यथा स्यात् तथा संसरति
चेत्यर्थः । १४ । परिच्छिन्नत्वे युक्त्यन्तरमाह ॥ १४ ॥

तदन्नमयत्वश्रुतेश्च । ॥ १५ ॥

तस्य लिङ्गस्यैकदेशतोऽन्नमयत्वश्रुतेन विभुत्वं सम्भव-
तीति । विभुत्वे सति नित्यतापत्तेरित्यर्थः । सा च श्रुतिर्द्वा-

१६८

साङ्ख्यप्रवचनभाष्यम् ।

न्नमयं हि सौम्य मन आपोमयः प्राणस्तेजोमयी वागित्या-
दिः । यद्यपि मनआदीनि न भौतिकानि तथाप्यन्नसंस्पृष्ट-
सजातीयांशपूरणादन्नमयत्वादिव्यवहारो बोध्यः ॥ १५ ॥
अचेतनानां लिंगानां किमर्थं संस्पृतिर्देहाद्देहान्तरसञ्चार
इत्याशङ्क्यामाह ।

पुरुषार्थं संस्पृतिर्लिङ्गानां सूपकारवद्राजः ॥ १६ ॥

यथा राज्ञः सूपकाराणां पाकशालासु सञ्चारो राजार्थं
तथा लिंगशरीराणां संस्पृतिः पुरुषार्थमित्यर्थः ॥ १६ ॥ लिं-
गशरीरमशेषविशेषतो विचारितमिदानीं स्थूलशरीरमपि
तथा विचारयति ।

पाञ्चभौतिको देहः ॥ १७ ॥

पञ्चनां भूतानां मिलितानां परिणामो देह इत्यर्थः ।
॥ १७ ॥ मतान्तरमाह ।

चातुर्भौतिकमित्येके ॥ १८ ॥

अकाशस्थानारम्भकत्वमभिप्रेत्येदम् ॥ १८ ॥

एकभौतिकमित्यपरे ॥ १९ ॥

पार्थिवमेव शरीरमन्यानि च भूतान्युपष्टम्भकमात्रा-
णीति भावः । अथैकभौतिकमेकैकभौतिकमित्यर्थः । मनु-
ष्यादिशरीरे पार्थिवांशाधिक्येन पार्थिवता सूर्यादिलोकेषु
च तेजप्रायाधिक्येन तेजसादिता शरीराणां सुवर्णादीना-

तृतीयोऽध्यायः २२ सूत्रम् ।

१६८

मिवेतीममेव पक्षं पञ्चमाध्यायेऽपि सिद्धान्तयिष्यति ॥ १८ ॥

देहस्य भौतिकत्वेन यत् सिध्यति तदाह ।

न सांसिद्धिकं चैतन्यं प्रत्येकादृष्टेः ॥ २० ॥

भूतेषु पृथक् कृतेषु चैतन्यादर्शनाङ्गीतिकस्य न स्वाभाविकं चैतन्यं किन्त्वोपाधिकमित्यर्थः ॥ २० ॥ बाधकान्तरमाह ।

प्रपञ्चमरणाद्यभावश्च ॥ २१ ॥

प्रपञ्चस्य सर्वस्यैव मरणसुषुप्त्याद्यभावश्च देहस्य स्वाभाविकचैतन्ये सति स्यादित्यर्थः । मरणसुषुप्त्यादिकं हि देहस्याचेतनता सा च स्वाभाविकचैतन्ये सति नोपपद्यते स्वाभावस्य यावद्द्रव्यभावित्वादिति ॥ २१ ॥ प्रत्येकादृष्टेरिति यदुक्तं तत्राशङ्क्य परिहरति ।

मदशक्तिवच्चेत् प्रत्येकपरिदृष्टे सांहत्ये तदुद्भवः ॥ २२ ॥

ननु यथा मादकता शक्तिः प्रत्येकद्रव्यावृत्तिरपि मिलितद्रव्ये वर्तत एवं चैतन्यमपि स्यादिति चेन्न प्रत्येकपरिदृष्टे सति सांहत्ये तदुद्भवः सम्भवेत् । प्रकृते तु प्रत्येकपरिदृष्टत्वं नास्ति । अतो दृष्टान्ते प्रत्येकं शास्त्रादिभिः सूक्ष्मतया मादकत्वे सिद्धे संहतभावकाले मादकत्वाविर्भावमात्रं सिध्यति । दार्ष्टान्तिके तु प्रत्येकभूतेषु सूक्ष्मतया न केनापि प्रमाणेन चैतन्यं सिद्धमित्यर्थः । ननु समुच्चिते चैतन्यदर्शनेन प्रत्येकभूते सूक्ष्मचैतन्यशक्तिरनुमेयेति चेन्न । अनेकभूतेष्वने-

१७०

साङ्ख्यप्रवचनभाष्यम् ।

कचेतन्यशक्तिकल्पनायां गौरवेण लाघवादेकस्यैव नित्यचित्त-
 तत्त्वरूपस्य कल्पनौचित्यात् । ननु यथावयवेष्ववर्तमानमपि
 परिमाणजलाहरणादिकार्यं घटादौ दृश्यत एवमेव शरीरे
 चैतन्यं स्यादिति सैवम् । भूतगलविशेषगुणानां सजातीय-
 कारणगुणजन्यतया कारणे चैतन्यं विना देहे चैतन्यासम्भ-
 वादिति ॥ २२ ॥ पुरुषार्थं संसृतिर्लिङ्गानामित्युक्तं तत्र लि-
 ङ्गानां स्थूलदेहसञ्चाराख्यजन्मनो यो यः पुरुषार्थो येन येन
 व्यापारेण सिद्ध्यति तदाह सूत्राभ्याम् ।

ज्ञानान्मुक्तिः ॥ २३ ॥

लिङ्गसंसृतिर्भो जन्मद्वारा विवेकसाक्षात्कारस्तत्त्वान्मु-
 क्तिरूपः पुरुषार्थो भवतीत्यर्थः । ज्ञानादिकं च प्रत्ययसंगतया
 कारिकायां परिभाषितम् ।

एष प्रत्ययसर्गो विपर्ययाशक्तितुष्टिसिद्ध्याख्यः ।

इति । विपर्ययादयो व्याख्यास्यन्तेऽत्र च स एव बुद्धि-
 सर्गः प्रयोजनयोगेन सूत्रैरुच्यत इति विशेषः ॥ २३ ॥

बन्धो विपर्ययात् ॥ २४ ॥

विपर्ययात् सुखदुःखात्मको बन्धरूपः पुरुषार्थो लिङ्ग-
 संसृतिर्भो भवतीत्यर्थः ॥ २४ ॥ ज्ञानविपर्ययाभ्यां मुक्तिब-
 न्धावुक्तौ तत्रादौ ज्ञानान्मुक्तिं विचारयति ।

नियतकारणत्वान्न समुच्चयविकल्पो ॥ २५ ॥

यद्यपि विद्यां चाविद्यां च यस्तद्देहोभयं सहेत्यादिश्रूयते

तृतीयोऽध्यायः २६ सूत्रम् ।

१७१

तथाप्यविवेकनिवृत्तौ लोकसिद्धतया ज्ञानस्य नियतकारण-
त्वादविद्याख्यकर्मणा सह ज्ञानस्य मोक्षजनने समुच्चयो वि-
कल्पो वा नास्तीत्यर्थः । तमेव विदित्वातिमृत्युमेति नान्यः
पन्था विद्यतेऽयनाय न कर्मणा न प्रजया धनेन त्यागेनै-
केऽमृतत्वमानश्रुत्यादिश्रुतिभ्योऽपि कर्मणो न साक्षात्को-
चहेतुत्वं समुच्चयानुष्ठानं श्रुतिष्वङ्गाङ्गिभावादिभिरभ्युप-
गम्यत इति ॥ २५ ॥ समुच्चयविकल्पयोरभावे दृष्टान्तमाह ।
स्वप्नजागराभ्यामिव मायिकामायिकाभ्यां नोभ-
योर्मुक्तिः पुरुषस्य ॥ २६ ॥

यथा मायिकामायिकाभ्यां स्वप्नजागरपदार्थाभ्यामन्यो-
ऽन्यसहकारिभावेनैकः पुरुषार्थो न सम्भवति । एवमुभयो-
र्मायिकामायिकयोरनुष्ठितयोः कर्मज्ञानयोः पुरुषस्य मुक्ति-
रपि न युक्तित्यर्थः । मायिकत्वं चासत्यत्वम् । अस्थिरत्वमिति
यावत् । तच्च स्वाप्नेऽर्थेऽस्ति जाग्रत्पदार्थसु स्वाप्नापेक्षया
सत्य एव कूटस्थपुरुषापेक्षयैवास्थिरत्वेनासत्यत्वादतः स्वप्न-
विलक्षणज्ञानादिकार्यकरः । एवं कर्माप्यस्थिरत्वात् प्रकृति-
कार्यत्वाच्च मायिकम् । आत्मा तु स्थिरत्वादकार्यत्वाच्चाभा-
यिकः । अतस्तयोरनुष्ठितकर्मज्ञानयोः समानफलदाढत्वम-
यौक्तिकमिति विलक्षणमेव कार्यं युक्तम् ॥ २६ ॥ नन्वेवम-
प्यात्मोपासनाख्यज्ञानेन सह तत्त्वज्ञानस्य समुच्चयविकल्पो
स्यातामुपास्यस्यामायिकत्वादिति तत्राह ।

द्वतरस्यापि नात्यन्तिकम् ॥ २७ ॥

द्वतरस्याप्युपास्यस्य नात्यन्तिकममायिकत्वमुपास्यात्
न्यध्यस्तपदार्थानामपि प्रवेशादित्यर्थः ॥ २७ ॥ उपासनस्य
मायिकत्वं यस्मिन्नंशे तदाह ।

सङ्कल्पितेऽप्यैवम् ॥ २८ ॥

मनःसङ्कल्पिते ध्येयांश एवमपि मायिकत्वमपीत्यर्थः ।
सर्वं खल्विदं ब्रह्मेत्यादिश्रुत्युक्ते ह्युपास्ये प्रपञ्चांशस्य मायि-
कत्वमैवेति ॥ २८ ॥ तर्ह्युपासनस्य किं फलमित्याकाङ्क्षायामाह ।

भावनोपचयाच्छब्दस्य सर्वं प्रकृतिवत् ॥ २९ ॥

भावनाख्योपासनानिष्पत्त्या शुद्धस्य निष्पापस्य पुरुषस्य प्रकृ-
तेरिव सर्वमैश्वर्यं भवतीत्यर्थः । प्रकृतिर्यथा सृष्टिस्थितिसं-
हारं करोति । एवमुपासकस्य बुद्धिसत्त्वमपि प्रकृतिप्रेरणेन
सृष्ट्यादिकर्तृ भवतीति । २९ ॥ ज्ञानमेव मोक्षसाधनमिति
स्थापितम् । इदानीं ज्ञानसाधनान्याह ।

रागोपहतिर्ध्यानम् ॥ ३० ॥

ज्ञानप्रतिबन्धको यो विषयोपरागस्थितस्य तदुपघात-
हेतुर्ध्यानमित्यर्थः । उपचारेण कार्यकारणयोरभेदनिर्देशो
रागक्षयस्य ध्यानत्वासम्भवात् । अत्र ध्यानशब्देन धारणा-
ध्यानसमाधयो योगोक्तास्तत्र एव ग्राह्यः पातञ्जले योगोक्ता-
नामष्टानामेव विवेकसाक्षात्कारहेतुत्वश्रवणादिति । एतेषां

तृतीयोऽध्यायः ३३ सूत्रम् ।

१७३

चावान्तरविशेषास्तत्रैव द्रष्टव्याः । इतराणि च पञ्चाङ्गानि
स्वयं वक्ष्यति ॥ ३० ॥ ध्याननिष्पत्त्यैव ज्ञानोत्पत्तिर्नारम्भमा-
त्रेणेत्याशयेन ध्याननिष्पत्तेर्लक्षणमाह ।

वृत्तिनिरोधात् तत्सिद्धिः ॥ ३१ ॥

ध्येयातिरिक्तवृत्तिनिरोधरूपेण सम्प्रज्ञातयोगेन तत्सि-
द्धिर्ध्यानस्य निष्पत्तिर्ज्ञानाख्यफलोपधानरूपा भवतीत्यर्थः ।
अतस्तावत्पर्यन्तमेव ध्यानं कर्तव्यमित्याशयः । इतरवृत्ति-
निरोधे सत्येव विषयान्तरसञ्चाराख्यप्रतिबन्धापगमाद्विष-
याच्चात्कारो भवतीति कृत्वा योगोऽपि ज्ञाने कारणं योगा-
ङ्गध्यानादिवदित्यपि मन्तव्यम् । अध्यात्मयोगाधिगमेन देवं
मत्वा धीरो हर्षशोकौ जहातीत्यादिश्रुतिस्मृत्योस्तदवगमा-
दिति ॥ ३१ ॥ ध्यानस्यापि साधनान्याह ।

धारणासनस्वकर्मणा तत्सिद्धिः ॥ ३२ ॥

वक्ष्यमाणेन धारणादित्येन ध्यानं भवतीत्यर्थः ॥ ३२ ॥
धारणादित्यं क्रमात् सूत्रत्रयेण लक्षयति ।

निरोधश्छर्दिविधारणाभ्याम् ॥ ३३ ॥

प्राणस्येति प्रसिद्धा लभ्यते । प्रच्छर्दनविधारणाभ्यां
वा प्राणस्येति योगसूत्रे भाष्यकारेण प्राणायामस्य व्याख्या-
तत्वात् । छर्दिश्च वमनम् । विधारणत्याग इति यावात् ।
तेन पूरणरिचनयोर्लाभः । विधारणं च कुम्भकम् । तथा च

प्राणस्य पूरकरचककुम्भकैर्योनिरोधो वशीकरणं साधारण्ये-
त्यर्थः । आसनकर्मणोः स्वशब्देन पञ्चाङ्गचर्णीयतया सूत्रे प-
रिशेषत एव धारणाया लक्ष्यललाभाद्वारणापदं नोपात्तम् ।
चित्तस्य धारणा तु समाधिवद्ग्यानशब्देनैव गृहीतेत्युक्तम्
॥ ३३ ॥ क्रमप्राप्तमासनं लक्षयति ।

स्थिरमुखमासनम् ॥ ३४ ॥

यत् स्थिरं सत् सुखसाधनं भवति स्वस्तिकादि तदास-
नमित्यर्थः ॥ ३४ ॥ स्वकर्मं लक्षयति ।

स्यकर्म स्वाश्रमविहितकर्मानुष्ठानम् ॥ ३५ ॥

सुगमम् । तत्र कर्मशब्देन यमनियमयोर्ग्रहणं जिते-
न्द्रियत्वरूपः प्रत्याहारोऽपि सर्वाश्रमसाधारणतया कर्ममध्ये
प्रवेशनीयः । तथा च पातञ्जलसूत्रे ज्ञानसाधनतया प्रो-
क्तान्यष्टौ योगाङ्गान्यत्रापि लब्धानि । यथा तत्सूत्रम् । यम-
नियमासनप्राणायामप्रत्याहारधारणाध्यानसमाधयोऽष्टाव-
ङ्गानीति । तेषां च स्वरूपं तत्रैव द्रष्टव्यम् ॥ ३५ ॥ मुख्याधि-
कारिणो नास्ति बहिरङ्गस्य यमादिपञ्चकस्यापेक्षा केवला-
हारणाध्यानादित्रयरूपात् संयमादेव ज्ञानं योगश्च भवती-
ति पातञ्जलसिद्धान्तः । जडभरतादिषु च तथा दृश्यतेऽपि ।
अतस्तदनुसारेणाचार्योऽप्याह ।

वैराग्यादभ्यासाच्च ॥ ३६ ॥

केवलाभ्यासाध्यानरूपादेव वैराग्यसहिताज्ज्ञानं त-

तृतीयोऽध्यायः ३७ सूत्रम् ।

१७५

साधनयोगश्च भवत्युत्तमाधिकारिणामित्यर्थः । तदुक्तं गा-
कडेऽपि ।

आसनस्थानविधयो न योगस्य प्रसाधकाः ।

विलम्बजननाः सर्वे विस्तराः परिकीर्तिताः ॥

शिशुपालः सिद्धिमाप स्मरणभ्यासगौरवात् ।

इति । अथवा वैराग्यध्यानाभ्यासावत्र ध्यानस्यैव हेतु-
तयोक्तौ चकारश्च धारणासमुच्चयायेति । तदेवं ज्ञानान्मोक्षो
व्याख्यातः ॥ ३६ ॥ अतः परं बन्धो विपर्ययादित्युक्तो बन्ध-
कारणं विपर्ययो व्याख्यास्यते तत्रादौ विपर्ययस्य स्वरूपमाह ।

विपर्ययभेदाः पञ्च ॥ ३७ ॥

अविद्यास्मितारागद्वेषाभिनिवेशाः पञ्च योगोक्ता बन्ध-
हेतुविपर्ययस्यावान्तरभेदा इत्यर्थः । तेन शक्त्यादिज्ञानरू-
पाणां विपर्ययाणामसङ्गहेऽपि न क्षतिः । तत्राविद्यानि-
त्याशुचिदुःखानात्मसु नित्यशुचिसुखान्मत्यातिरिति योगे
प्रोक्ता । एवमस्मिताप्यात्मानात्मनोरिकताप्रत्ययः । शरीराद्य-
तिरिक्त आत्मा नास्तीत्येवंरूपः । अविद्या तु नैवंरूपा ।
आत्मनः शरीराशरीरोभयरूपत्वेऽपि शरीरेऽहम्बुद्ध्युपगमतेः ।
रागद्वेषौ तु प्रसिद्धावेव । अभिनिवेशश्च मरणादितास
इति । रागादीनां विपर्ययकार्यतया विपर्ययत्वम् ॥ ३७ ॥
विपर्ययस्य स्वरूपमुक्ता तत्कारणस्याशक्तेरपि स्वरूपमाह ।

अशक्तिरष्टाविंशतिधा तु ॥३८॥

सुगमम् । एतदपि कारिकाया व्याख्यातम् ।

एकादशेन्द्रियवधाः सह बुद्धिवधेरशक्तिरुद्दिष्टा ।

सप्तदश वधा बुद्धेर्विपर्ययात् तुष्टिसिद्धीनाम् । इति

वाधिर्यं कुष्ठितान्धत्वं जडताजिघ्रता तथा ।

मूकता कौण्डपङ्गुत्वे क्लैब्योदावर्तमुग्धताः ।

इत्येकादशेन्द्रियाणामेकादशाशक्तयः स्वतश्च बुद्धेः सप्त-
दशाशक्तयः । यथा वक्ष्यमाणानां नवतुष्टीनां विधाता नव
तथा वक्ष्यमाणानामष्टसिद्धीनां च विधाता अष्टाविति मि-
श्रित्वा चेमाः स्वतः परतश्चाष्टाविंशतिर्बुद्धेरशक्तय इत्यर्थः ।
तु शब्द इषां विशेषप्रसिद्धिख्यापनार्थः ॥ ३८ ॥ ययोर्विधाते
बुद्धेरशक्ती ते तुष्टिसिद्धी सूत्रद्वयेनाह ।

तुष्टिर्नवधा ॥ ३९ ॥

स्वयमेव नवधात्वं वक्ष्यति ॥ ३९ ॥

सिद्धिरष्टधा ॥ ४० ॥

एतदपि स्वयं वक्ष्यति ॥ ४० ॥ उक्तानां विपर्ययाशक्तितु-
ष्टिसिद्धीनां विशेषजिज्ञासायां क्रमेण सूत्रचतुष्टयं प्रवर्तते ।

अवान्तरभेदाः पूर्ववत् ॥ ४१ ॥

विपर्ययस्यावान्तरभेदा ये सामान्यतः पञ्चोक्तास्ते पूर्व-
वत् पूर्वाचार्यैर्यथोक्तास्तथैव विशिष्टावधार्याः । विस्तरभे-

तृतीयोऽध्यायः १२ सूत्रम् ।

१७७

यान्नेहोच्यन्त इत्यर्थः । ते चाविद्यादयो मयापि सामान्यत
एव व्याख्याताः पञ्चेति । विशेषतस्तु द्वाषष्टिभेदास्तदुक्तं
कारिकायाम् ।

भेदस्तमसोऽष्टविधो मोहस्य च दशविधो महामोहः ।
तामिस्रोऽष्टादशधा तथा भवत्यन्यतामिस्रः ॥

इति । अस्यायमर्थः । अष्टस्वव्यक्तमहदहङ्कारपञ्चत-
न्त्रात्रेषु प्रकृतिष्वनात्मस्वात्मबुद्धिरविद्या तमोऽष्टधा भवति ।
कार्यकारणाभेदेन केवलविकृतिष्वान्मबुद्धेरप्यत्रात्मभावः ।
एवमविद्याया विषयभेदेनाष्टविधत्वात् तत्समानविषयकस्या-
स्मिताख्यमोहस्याष्टविधत्वम् । दिव्यादिव्यभेदेन शब्दादीनां
विषयाणां दशत्वात् तद्विषयको रागाख्यो महामोहो दश-
विधः । अविद्यास्मितयोरष्टौ ये विषया ये रागस्य दश
विषयास्तद्विघातकेष्वष्टादशस्वष्टादशधा तामिस्राख्यो द्वेषः ।
एवं तेषामष्टादशानां विनाशादिदर्शनादष्टादशधा-
न्यतामिस्राख्योऽभिनिवेशो भयमिति । एतेषां च तम
आदिसज्जा तद्धेतुत्वादिति । ४१ ।

एवमितरस्याः ॥ ४२ ॥

एवं पूर्ववद्वेतरस्या अशक्तेरप्यवान्तरभेदा अष्टाविंश-
तिर्विशेषतोऽवगन्तव्या इत्यर्थः । अशक्तिरष्टाविंशतिधेत्येत-
स्मिन्नेव सूत्रेऽष्टाविंशतिधात्वं मया व्याख्यातम् । ४२ ।

आध्यात्मिकादिभेदान्नवधा तुष्टिः ॥ ४३ ॥

इदं सूत्रं कारिकाया व्याख्यातम् ।

आध्यात्मिकाश्चतस्रः प्रकृत्युपादानकालभाष्याख्याः ।

बाह्या विषयोपरमात् पञ्च नव तुष्टयोऽभिहिताः ।

इति । अस्यायमर्थः । आत्मानं तुष्टिमतः सङ्घातमधि-
कृत्य वर्तन्त इत्याध्यात्मिकास्तुष्टयश्चतस्रः । तत्र प्रकृत्याख्या
तुष्टिर्यथा । साक्षात्कारपर्यन्तः परिणामः सर्वोऽपि प्रकृतेरेव
तं च प्रकृतिरेव करोत्यहं तु कूटस्थः पूर्ण इत्यात्मभावनात्
परितोषः । इयं तुष्टिरश्न इत्युच्यते । ततश्च प्रव्रज्योपा-
दानेन या तुष्टिः सोपादानाख्या सलिलमित्युच्यते । ततश्च
प्रव्रज्यायां बहुकालं समाध्यनुष्ठानेन या तुष्टिः सा काला-
ख्या तुष्टिरोध इत्युच्यते । ततश्च प्रज्ञानपरमकाष्ठारूपे
धर्ममेधसमाधौ सति या तुष्टिः साग्याख्या वृष्टिरित्युच्यते
इति चतस्र आध्यात्मिकाः । बाह्याः पञ्च तुष्टयो बाह्यविष-
येषु पञ्चसु शब्दादिष्वर्जनरक्षणक्षयभोगहिंसादिदोषनिमि-
त्तकोपरमाज्जायन्ते । ताश्चतुष्टयो यथा क्रमं पारं सुपारं
पारपारमनुत्तमाश्च उत्तमाश्च इति परिभाषिता इति ।
कश्चित् त्विमां कारिकामन्यथा व्याख्यातवान् । तद्यथा
विवेकसाक्षात्कारोऽपि प्रकृतिपरिणाम एवेत्यलं ध्यानाभ्या-
सेनेत्येवं दृष्ट्या या ध्यानादिनिवृत्तौ तुष्टिः सा प्रकृत्या-

तृतीयोऽध्यायः ४४ सूत्रम् ।

१९८

ख्या । प्रव्रज्योपादानेनैव मोक्षो भविष्यति किं ध्यानादि-
नेति या तुष्टिः सोपादानाख्या । कृतसंन्यासस्यापि का-
लेनैव मोक्षो भविष्यत्यलमुद्देगेनेति या तुष्टिः सा काला-
ख्या । भाग्यादेव मोक्षो भविष्यति न मोक्षशास्त्रोक्तसीध-
नैरेवं कुतर्के या तुष्टिः सा भाग्याख्येत्यादिरर्थ इति तन्न ।
तच्चाख्याततुष्टीनामभावस्य ज्ञानाद्यनुकूलत्वेनाभक्तिपरिभा-
षानौचित्यादिति ॥ ४३ ॥

जहादिभिः सिद्धिः ॥ ४४

जहादिभेदैः सिद्धिरष्टधा भवतीत्यर्थः । इदमपि
सूत्रं कारिकया व्याख्यातम् ।

जहः शब्दोऽध्ययनं दुःखविघातास्त्रयः सुहृत्प्राप्तिः ।

दानं च सिद्धयोऽष्टौ सिद्धेः पूर्वोऽङ्गुशस्त्रिविधः ॥

इति । अस्यायमर्थः । अत्राध्यात्मिकादिदुःखत्रयप्रति-
योगिकत्वात् त्रयो दुःखविघाता मुख्यसिद्धयः । एतेरास्तु
तत्साधनत्वादङ्गैः सिद्धयः । तत्रोक्तं यथा । उपदेशादिकं
विनैव प्राग्भवीयाभ्यासवशात् तत्त्वस्य स्वयमुद्भूतमिति ।
शब्दस्तु यथा । अन्यदीयपाठमाकर्ण्य स्वयं वा शास्त्रमाक-
लय्य यज्ज्ञानं जायते तदिति । अध्ययनं च यथा । शिष्या-
चार्यभावेन शास्त्राध्ययनाज्ज्ञानमिति । सुहृत्प्राप्तिर्यथा ।
स्वयमुपदेशार्थं गृहागतात् परमकारुणिकाज्ज्ञानज्ञान-
इति । दानं च यथा । धनादिदानेन परितोषिताज्ज्ञान-

लाभ इति । एषु च पूर्वस्त्रिविध जडशब्दाध्ययनरूपो मुख्यसिद्धेरङ्गुश आकर्षकः । सुहृत्प्राप्तिदानयोरूहादित्रयापेक्षया मन्दसाधनत्वप्रतिपादनायेदमुक्तम् । कश्चित्त्वेतासां ब्रह्मसिद्धीनामङ्गुशो निवारकः पूर्वस्त्रिविधो विपर्ययाशक्तितुष्टिरूपो भवति बन्धकत्वादिति व्याचष्टे तन्न । तुष्ट्यभावात्स्याशक्तितया बाधिर्यादिवत् सिद्धिविरोधितालाभेन तुष्ट्येतुष्ट्याः सिद्धिविरोधित्वासम्भवात् ॥ ४४ ॥ ननूहादिभिरेव कथं सिद्धिरुच्यते मन्त्रतपःसमाध्यादिभिरप्यणिमाद्यष्टसिद्धेः सर्वशास्त्रसिद्धत्वादिति तत्राह ।

नेतरादितरहानेन विना ॥ ४५ ॥

इतरादूहनादिपञ्चकभिन्नात् तपश्चादेस्तात्त्विकी न सिद्धिः कुत इतरहानेन विना यतः सा सिद्धिरितरस्य विपर्ययस्य हानं विनैव भवत्यन्नः संसारापरिपन्थित्वात् सा सिद्ध्याभास एव न तु तत्त्विकी सिद्धिरित्यर्थः । तथा चोक्तं योगसूत्रेण । ते समाधावुपसर्गौ व्युत्थाने सिद्ध्य इति । तदेवं ज्ञानानुसुक्तिरित्यारभ्य विस्तरतो बुद्धिगुणरूपः चाबुद्धितद्गुणयोः सर्गौ प्रवाहरूपेणान्योऽन्यं हेतुबीजाङ्गुश्वत् । तथा च कारिका ।

न विना भावैर्लिङ्गं न विना लिङ्गेन भावनिवृत्तिः ।

लिङ्गाख्यो भावाख्यस्तस्माद्विविधः प्रवर्तते सर्गः ॥

तृतीयोऽध्यायः ४८ सूत्रम् ।

१८१

इति । भार्गो वासनारूपा बुद्धिर्ज्ञानादिगुणा लिङ्ग-
महत्तत्त्वं बुद्धिरिति । समष्टिसर्गः प्रत्ययसर्गश्च समाप्तः
॥ ४५ ॥ साम्यतं व्यक्तिभेदः कर्मविशेषादिति सङ्क्षेपाद्भुक्ता
व्यष्टिसृष्टिर्विस्तरतः प्रतिपाद्यते ।

दैवादिप्रभेदा ॥ ४६ ॥

दैवादिः प्रभेदोऽवान्तरभेदो यस्याः सा तथा सृष्टि-
रिति शेषः । तदेतत् कारिकाया व्याख्यातम् ।

अष्टविकल्पो दैवस्तेर्यग्योनश्च पञ्चधा भवति ।

मानुष्यश्चैकविधः समासतो भौतिकः सर्गः ॥

इति । ब्राह्मप्रजापत्येन्द्रपैत्रगात्रर्वयाक्षराक्षसपैशाचा
इत्यष्टविधो दैवः सर्गः । पशुसृगपक्षिसरीसृपस्यावरा इति
तैर्यग्योनः पञ्चविधः । मानुष्यसर्गश्चैकप्रकार इति । भौ-
तिको भूतानां व्यष्टिप्राणिनां विराजः सकाशात् सर्ग इ-
त्यर्थः ॥ ४६ ॥ आवान्तरसृष्टेरप्युक्तायाः पुरुषार्थत्वमाह ।

आब्रह्मस्तम्भपर्यन्तं तत्कृते सृष्टिराविवेकात् ॥ ४७ ॥

चतुर्मुखमारभ्य स्थावरान्ता व्यष्टिसृष्टिरपि विराट्-
सृष्टिवदेव पुरुषार्था भवति तत्तत्पुरुषाणां विवेकख्याति-
पर्यन्तमित्यर्थः ॥ ४७ ॥ व्यष्टिसृष्टावपि विभागमाह सूत्र-
चयेण ।

जड्वं सत्त्वविशाला ॥ ४८ ॥

जड्वं भुलीकादुपरि सृष्टिः सत्त्वाधिका भवतीत्यर्थः ॥ ४८ ॥

१८२

साङ्ख्यप्रवचनभाष्यम् ।

तमोविशाला मूलतः ॥ ४९ ॥

मूलतो भूर्लोकदध इत्यर्थः ॥ ४९ ॥

मध्ये रजोविशाला ॥ ५० ॥

मध्ये भूर्लोक इत्यर्थः ॥ ५० ॥ नन्वेकस्या एव प्रकृतेः
केन निमित्तेन सत्त्वादिविशालतया विचित्राः सृष्टय इ-
त्याकाङ्क्षायामाह ।

कर्मवैचित्र्यात् प्रधानचेष्टा गर्भदासवत् ॥ ५१ ॥

विचित्रकर्मनिमित्तादेव यथोक्ता प्रधानस्य चेष्टा का-
र्यवैचित्र्यरूपा भवति । वैचित्र्ये दृष्टान्तो गर्भदासवदिति ।
यथा गर्भावस्थामारभ्य यो दासस्तस्य भृत्यवासनापाटवेन
नानाप्रकारा चेष्टा परिचर्या स्वाम्यर्थे भवति तद्वदित्यर्थः
॥ ५१ ॥ ननु चेदूह्यं सत्त्वविशाला सृष्टिरस्ति तर्हि तत एव
कृतार्थत्वात् पुरुषस्य किं मोक्षेणेति तत्राह ।

आवृत्तिस्तत्राप्युत्तरोत्तरयोनियोगाच्चेयः ॥ ५२ ॥

तत्राप्यूह्यं गतावपि सत्यामावृत्तिरस्यत उत्तरोत्तरयो-
नियोगादधोऽधो योनिजन्मनः सोऽपि लोको हेय इत्यर्थः
॥ ५२ ॥ किञ्च ।

समानं जरामरणादिजं दुःखम् ॥ ५३ ॥

जर्द्धाधो गतानां ब्रह्मादिस्थावरान्तानां सर्वेषामेव ज-

तृतीयोऽध्यायः ५५ सूत्रम् ।

१८३

रामरणादिजं दुःखं साधारणमतोऽपि हेय इत्यर्थः ॥ ५३ ॥

किं बहुना कारणे लयादपि न कृतकृत्यतेत्याह ।

न कारणलयात् कृतकृत्यता मग्नवदुत्थानात् ५४

विवेकज्ञानाभावे यदा महदादिषु वैराग्यं प्रकृत्युपा-
सनया भवति तदा प्रकृतौ लयो भवति वैराग्यात् प्रकृति-
लय इति वचनात् । तस्मात् कारणलयादपि न कृतकृत्य-
तास्ति मग्नवदुत्थानात् । यथा जले मग्नः पुरुषः पुनरु-
त्तिष्ठति एवमेव प्रकृतिलीनाः पुरुषाः ईश्वरभावेन पुनरा-
विर्भवन्ति । संस्कारादेरक्षयेण पुनरागाभिव्यक्तेर्विवेकख्यातिं
विना दोषदाहानुपपत्तेरित्यर्थः ॥ ५४ ॥ ननु कारणं के-
नापि न कार्यतेऽतः स्वहन्ता कथं स्वीपाप्तकस्य दुःखनि-
नाहमुत्थानं पुनः करोति तत्राह ।

अकार्यत्वेऽपि तद्योगः पारवश्यात् ॥ ५५ ॥

प्रकृतेरकार्यत्वेऽप्यप्रेर्यत्वेऽप्यन्येच्छानर्धनत्वेऽपि तद्योगः
पुनरुत्थानोचित्यं तल्लीनस्य कुतः पारवश्यात् पुरुषार्थतन्त्र-
त्वात् । विवेकख्यातिरूपपुरुषार्थवशेन प्रकृत्या पुनरुत्थाप्यते
स्वलीन इत्यर्थः । पुरुषार्थादयश्च प्रकृतेर्न प्रेरकाः किन्तु प्र-
वृत्तिस्त्रभावायाः प्रवृत्तौ निमित्तानीति न स्वातन्त्र्यवृत्तिः ।
तथा च योगसूत्रम् । निमित्तमप्रयोजकं प्रकृतीनां वरण-
भेदस्तु ततः क्षेत्रकवदिति वरणभेदः प्रतिबन्धनिवृत्तिः ॥ ५५ ॥
प्रकृतिजयात् पुरुषस्योत्थाने प्रमाणमप्याह ।

स हि सर्ववित् सर्वकर्ता ॥५६॥

स हि पूर्वसर्गे कारणलीनः सर्गान्तरे सर्ववित् सर्व-
कर्त्तेश्चर आदिपुरुषो भवति प्रकृतिलये तस्यैव प्रकृतिपद-
प्राप्त्यौचित्यात् । तदेव सक्तः सह कर्मणेति लिङ्ग' मनो
यत्र निषिक्तमस्येत्यादिश्रुतेरित्यर्थः । ५६ । नन्वेवमीश्वर-
प्रतिषेधानुपपत्तिस्तत्राह ।

ईदृशेश्वरसिद्धिः सिद्धा ॥ ५७ ॥

प्रकृतिलीनस्य जन्येश्वरस्य सिद्धिर्यत्सर्वज्ञ-सर्वविद्यस्य
ज्ञानमयं तप इत्यादिश्रुतिभ्यः सर्वसम्मतैव । नित्येश्वरस्यैव
विवादास्पदत्वादित्यर्थः । सूत्रद्वयमिदं (व्याख्येयं) पारवश्य-
मपि प्रतिपादयति स हीति सूत्रेण । स हि परः पुरुषसा-
मान्यं सर्वज्ञानशक्तिमत् सर्वकर्तृताशक्तिमच्च । अयस्कान्तवत्
सन्निधिमात्रेण प्रेरकत्वादित्यर्थः । तदा चासमाप्तार्थपुरुष
सान्निध्यात् तदर्थमन्नेच्छानधीनाया अपि प्रकृतेः प्रवृत्तिरा-
वश्यकीति । नन्वेवमीश्वरप्रतिषेधविरोधस्तत्राह । ईदृशे-
श्वरसिद्धिः सिद्धा । सान्निध्यमात्रेणेश्वरस्य सिद्धिस्तु श्रुति-
श्रुतिषु सर्वसम्मतैत्यर्थः ।

अद्भुतमात्रः पुरुषो मध्य आत्मनि तिष्ठति ।

ईशानो भूतभव्यस्य न ततो विभुरश्रुते ।

सृजते च गुणान् सर्वान् क्षेत्रज्ञस्त्वनुपश्यति ।

गुणान् विक्रियते सर्वानुदासीनवदीश्वरः ॥

इत्यादिश्रुतिस्मृतयश्चैतादृशेश्वरे प्रमाणमिति ॥ ५७ ॥

द्वितीयाध्यायादिमारभ्यैतावत्पर्यन्तं सूत्रव्यूहैः प्रधान-
सृष्टिः समापिता । इतः परं भोक्षोपपत्त्यर्थं प्रधानसृष्टेर्ज्ञा-
निपुरुषं प्रत्यत्यन्तनिवृत्तिरत्यन्तलयाख्या वक्तव्या तदुपप-
त्त्यर्थमादौ प्रधानसृष्टेः प्रयोजनं द्वितीयाध्यायस्यादिसूत्रे
दिक्षान्नेषोक्तं विस्तरतः प्रतिपादयति ।

प्रधानसृष्टिः परार्थं स्वतोऽप्यभोक्तृत्वाद्दुष्टकु-
ङ्कुमेवहनवत् ॥ ५८ ॥

प्रधानस्य स्वत एव सृष्टिर्यद्यपि तथापि परार्थमन्यस्य
भोगापवर्गार्थम् । यथोष्टस्य कुङ्कुमेवहनं स्वास्यर्थं कुतोऽभो-
क्तृत्वादचेतनत्वेन भोगापवर्गसम्भवादित्यर्थः । ननुविमुक्त-
भोक्षार्थं स्वार्थवेत्यनेन स्वार्थापि सृष्टिरुक्तिति चेत् सत्यम् ।
तथापि पुरुषार्थतां विना स्वार्थतापि न सिध्यति । स्वार्थो
हि प्रधानस्य कृतभोगापवर्गात् पुरुषादात्मविमोक्षणमिति ।
ननु भृत्यतुल्या ज्ञेत् प्रकृतिस्तर्हि कथं स्वामिनो दुःस्वार्थ-
मपि प्रवर्तत इति चेन्न । सुस्वार्थप्रवृत्त्यैव नान्तरीयकदुःस्व-
सम्भवाद्दुष्टभृत्यतुल्यत्वादेति ॥ ५८ ॥ ननु प्रधानस्याचेतनस्य
स्वतः सृष्टृत्वमेव नोपपद्यते रथादेः परप्रयत्नेनैव प्रवृत्ति-
दर्शनादिति तत्राह ।

अचेतनत्वेऽपि क्षीरवज्जेष्टितं प्रधानस्य ॥ ५८ ॥

यथा क्षीरं पुरुषप्रयत्ननैरपेक्ष्येण स्वयमेव दधिरूपेण परिणमते । एवमचेतनत्वेऽपि परप्रयत्नं विनापि महदादिरूपपरिणामः प्रधानस्य भवतीत्यर्थः । धेनुवद्वत्सायेत्यनेन सूत्रेणास्य न पीनरुक्त्यम् । तत्र । करणप्रवृत्तिरेव विचारितत्वात् । धेनूनां चेतनत्वाच्चेति ॥ ५८ ॥ दृष्टान्तान्तरप्रदर्शनपूर्वकमुक्तार्थहेतुमाह ।

कर्मवद्दृष्टेर्वा कालादेः ॥ ६० ॥

कालादेः कर्मवद्वा स्वतः प्रधानस्य चेष्टितं सिध्यति दृष्टत्वात् । अथैको गच्छति ऋतुरितरश्च प्रवर्तत इत्यादिरूपं कालादिकर्म स्वतएव भवत्येवं प्रधानस्यापि चेष्टा स्यात् कल्पनाया दृष्टानुसारित्वादित्यर्थः । ६० । ननु तथापि ममेदं भोगादिसाधनमिति प्रतिसन्धानाभावात्तूढायाः प्रकृतेः कदाचित् प्रवृत्तिरपि न स्याद्विपरीता च प्रवृत्तिः स्यात् तत्राह ।

स्वभावाच्चेष्टितमनभिसन्धानाद्भृत्यवत् ॥ ६१ ॥

यथा प्रकृष्टभृत्यस्य स्वभावात् संस्कारादेव प्रतिनियतावश्यकी च स्वामिमेवा प्रवर्तते न तु स्वभोगाभिप्रायेण तथैव प्रकृतेर्चेष्टितं संस्कारादेवेत्यर्थः ॥ ६१ ॥

कर्माकृष्टेर्वानादितः ॥ ६२ ॥

वाशब्दोऽत्र समुच्चये । यतः कर्मानाद्यतः कर्मभिराकर्ष-

तृतीयोऽध्यायः ६४ सूत्रम् ।

१८७

णादपि प्रधानस्यावश्यकी व्यवस्थितां च प्रवृत्तिरित्यर्थः ॥ ६२ ॥
तदेवं प्रधानस्य परार्थतः स्रष्टृत्वे सिद्धे परप्रयोजनसमाप्तौ
स्वत एव प्रधाननिवृत्त्या मोक्षः सिद्धातीत्याह प्रघट्टकेन ।
विविक्तबोधात् सृष्टिनिवृत्तिः प्रधानस्य सूदवत्
पाके ॥ ६३ ॥

विविक्तपुरुषज्ञानात् परवैराग्येण पुरुषार्थसमाप्तौ प्र-
धानस्य सृष्टिर्निवर्तते । यथा पाके निष्पन्ने पाचकस्य व्या-
पारो निवर्तत इत्यर्थः । इयमेवात्यन्तिकप्रलय इत्युच्यते ।
तथा च श्रुतिः । तस्याभिध्यानाद्योजनात् तत्त्वभावाद्भूय-
श्चान्ते विश्वमायानिवृत्तिरिति ॥ ६३ ॥ नन्वेवमेकपुरुष-
स्योपाधौ विवेकज्ञानोत्पत्त्या प्रकृतेः सृष्टिनिवृत्तौ सर्वमुक्ति-
प्रसङ्ग इति तत्राह ।

द्वुतर द्वुतरवत् तद्दोषात् ॥ ६४ ॥

द्वुतरस्तु विविक्तबोधरहित इतरवद्वदवदेव प्रकृत्या
तिष्ठति । कुतस्तद्दोषात् । तस्य प्रधानस्यैव तत्पुरुषार्थास-
मापनाख्यदोषादित्यर्थः । तदुक्तं योगसूत्रे । कृतार्थं प्रति
नष्टमप्यनष्टं तदन्यसाधारणत्वादिति । तथा च पूर्वसूत्रे या
प्रधाननिवृत्तिरुक्ता सा विविक्तबोद्धपुरुषं प्रत्येवेति भावः ।
विश्वमायाश्रुतिरपि ज्ञानिनं प्रत्येव मन्तव्या । अजामिति
श्रुत्येकवाक्यत्वादिति ॥ ६४ ॥ सृष्टिनिवृत्तेः फलमाह ।

द्वयोरिकतरस्य वौदासीन्यमपवर्गः ६५ ॥

द्वयोः प्रधानपुरुषयोरिवौदासीन्यमेकाकिता । परस्पर-
वियोग इति यावत् सोऽपवर्गः । अथवा पुरुषस्यैव कैव-
ल्यमहं मुक्तः स्यामित्येव पुरुषार्थतादर्शनादित्यर्थः ॥ ६५ ॥
नन्वेकपुरुषमुक्तावेव विवेकाकारहत्या विरक्ता प्रकृतिः कथ-
मन्द्पुरुषार्थं पुनः सृष्टौ प्रवर्तताम् । न च प्रकृतेरंशभेदा-
न्नेष दोष इति वाच्यम् । मुक्तपुरुषोपकरणैरपि पृथिव्यादि-
भिरन्यस्य भोग्यसृष्टिदर्शनादिति । तत्राह ।

अन्यसृष्ट्युपरागेऽपि न विरज्यते प्रबुद्धरज्जुतत्त्व-
स्यैवोरगः ॥ ६६ ॥

एकस्मिन् पुरुषे विविक्तबोधाद्विरक्तमपि प्रधानं नान्य-
स्मिन् पुरुषे सृष्ट्युपरागाय विरक्तं भवति किन्तु तं प्रति
सृजत्येव । यथा प्रबुद्धरज्जुतत्त्वस्यैवोरगो भयादिकं न जन-
यति मूढं प्रति तु जनयत्येवेत्यर्थः । उक्तगतुल्यत्वं च प्रधा-
नस्य रज्जुतुल्ये पुरुषे समारोपणादिति । एवंविधं रज्जुसर्पा-
दिदृष्टान्तानामाशयमबुद्धेर्बाधुषाः केचिद्देदान्तिब्रुवाः प्रकृते-
रत्यन्ततुच्छत्वं मनोमात्रत्वं वा तुल्यन्ति । एतेन प्रकृतिस-
त्यतावादिसाङ्ख्योक्तदृष्टान्तेन श्रुतिस्मृत्यर्था बोधनीया न
केवलं दृष्टान्तवत्त्वेनायमर्थः सिद्ध्यति ॥ ६६ ॥

तृतीयोऽध्यायः ७० सूत्रम् ।

१८६

कर्मनिमित्तयोगाच्च ॥ ६७ ॥

सृष्टौ निमित्तं यत् कर्म तस्य सम्बन्धादप्यन्यपुरुषं थं
सृजतीत्यर्थः ॥ ६७ ॥ ननु सर्वेषां पुरुषाणामप्रार्थकतया नै-
रपेक्ष्याविशेषेऽपि कश्चित् प्रत्येव प्रधानं प्रवर्तते कश्चित् प्रति
निवर्तत इत्यत्र किं नियामकम् । न च कर्म नियामकं
कस्य पुरुषस्य किं कर्मेत्यत्र नियामकाभावादिति तत्राह ।
नैरपेक्ष्येऽपि प्रकृत्युपकारेऽविवेको निमित्तम् ६८

पुरुषाणां नैरपेक्ष्येऽप्ययं मे स्वाम्ययमेवाहमित्यविवे-
कादेव प्रकृतिः सृष्ट्यादिभिः पुरुषानुपकरोतीत्यर्थः । तथा
च प्रश्नमे पुरुषायात्मानमविविच्य दर्शयितुं वासना वर्तते तं
प्रत्येव प्रधानं प्रवर्तत इत्येव नियामकमिति भावः ॥ ६८ ॥ प्र-
वृत्तिस्वभावत्वात् कथं विवेकेऽपि निवृत्तिरूपपक्षतां तत्राह ।
नर्तकीवत् प्रवृत्तस्यापि निवृत्तिश्चरितार्थीत् ६९

पुरुषार्थमेव प्रधानस्य प्रवृत्तिस्वभावो न तु सामान्येन ।
अतः प्रवृत्तस्यापि प्रधानस्य पुरुषार्थसमाप्तिरूपधरितार्थत्वे
सति निवृत्तिर्युक्ता । यथा परिषद्भ्यो नृत्यदर्शनार्थं प्रवृत्ताया
नर्तकास्तत्सिद्धौ निवृत्तिरित्यर्थः ॥ ६९ ॥ निवृत्तौ हेत्वन्त-
रमाह ।

दोषबोधेऽपि नोपसर्पणं प्रधानस्य कुलबधूवत् ७०

पुरुषेण परिणामित्वदुःखात्मकत्वादिदोषदर्शनादपि न-

१८०

साङ्ख्यप्रवचनभाष्यम् ।

ज्जितायाः प्रकृतेः पुनर्न प्रत्युपसर्पणं कुलबधवत् । यथा
स्वामिना मे दोषो दृष्ट इत्यवधारणेन लज्जिता कुलबधून्
स्वामिनमुपसर्पति तद्वदित्यर्थः । तदुक्तं नारदीये ।

सविकारापि मौढ्येन चिरं मुक्ता गुणात्मना ।

प्रकृतिर्ज्ञातदोषेयं लज्जयेव निवर्तते ।

इति । एतदेवोक्तं कारिकायापि ।

प्रकृतेः सुकुमारतरं न किञ्चिदस्तीति मे मतिर्भवति ।

या दृष्टास्तीति पुनर्न दर्शनमुपैति पुरुषस्य ।

इति ॥ ७० ॥ ननु पुरुषार्थं चेत् प्रधानप्रवृत्तिस्त्वं ब-

न्धमोक्षाभ्यां पुरुषस्य परिणामापत्तिरिति तत्राह ।

नैकान्ततो बन्धमोक्षौ पुरुषस्याविवेकादृते ॥ ७१ ॥

दुःखयोगवियोगरूपौ बन्धमोक्षौ पुरुषस्य नैकान्तत-
त्त्वतः किन्तु चतुर्थसूत्रवक्ष्यमाणप्रकारेणाविवेकादेवेत्य-
र्थः ॥ ७१ ॥ परमार्थतस्तु यथोक्तौ बन्धमोक्षौ प्रकृतेर-
वेत्याह ।

प्रकृतेरश्रद्धायात् ससङ्गत्वात् पशुवत् ॥ ७२ ॥

प्रकृतेरेव तत्त्वतो दुःखेन बन्धमोक्षौ ससङ्गत्वादुःख-
साधनैर्हर्मादिभिर्लिप्तत्वात् । यथा पशुर्ज्वा लिप्ततया
बन्धमोक्षभागी तद्वदित्यर्थः । एतदुक्तं कारिकाया ।

तस्मान्न बध्यतेऽहान मुच्यते नापि संसृजति पुरुषः ।

संसरति बध्यते मुच्यते च नानाश्रया प्रकृतिः ॥

इति । द्वयोरैकतरस्य वीदासीन्यमपवर्ग इति सूत्रे च यः पुरुषस्यापवर्ग उक्तः स प्रतिबिम्बरूपस्य मिथ्यादुःखस्य वियोग एवेति ॥ ७२ ॥ तत्र कैः साधनैर्बन्धः कैर्वा मोक्ष इत्याकाङ्क्षायामाह ।

रूपैः सप्तभिरात्मानं बध्नाति प्रधानं कोश-
कारवद्विमोचयत्येकरूपेण ॥ ७३ ॥

धर्मवैराग्यैश्वर्याधर्माज्ञानावैराग्यानेश्वर्यैः सप्तभीरूपै-
र्धर्मैर्दुःखहेतुभिः प्रकृतिरात्मानं दुःखेन बध्नाति कोशका-
रवत् । कोशकारकत्वरित्यथा स्वनिर्मितेनावसेनात्मानं बध्ना-
ति तद्वत् । सैव च प्रकृतिरेकरूपेण ज्ञानेनैवात्मानं दुःखा-
न्मोचयतीत्यर्थः ॥ ७३ ॥ ननु बन्धमुक्ती अविवेकादिति यदुक्तं
तदयुक्तम् अविवेकस्याहेयानुपादेयत्वात् । लोके दुःखस्य
तदभावसुखादेरेव च स्वतो हेयोपादेयत्वात् । अन्यथा दृष्ट-
हानिरित्याशङ्क्य चतुर्थसूत्रोक्तं स्वयं विवृणोति ।

निमित्तत्वमविवेकस्य न दृष्टहानिः ॥ ७४ ॥

अविवेकस्य पुरुषेषु बन्धमोक्षनिमित्तत्वमेव पुरोक्तं न
त्वविवेक एव ताविति नातो दृष्टहानिरित्यर्थः । एतच्च
प्रथमाध्यायसूत्रेषु स्पष्टम् । अविवेकनिमित्तात् प्रकृतिपुरु-
षयोः संयोगस्तस्माच्च संयोगादुत्पद्यमानस्य प्राक्ततदुःखस्य
पुरुषे यः प्रतिबिम्बः स एव दुःखभोगो दुःखसम्बन्धस्तन्नि-

१८२

साङ्ख्यप्रवचनभाष्यम् ।

वृत्तिरेव च मोक्षाख्यः पुरुषार्थ इति । ७४ । तदेव मादि-
सर्गमारभ्यात्यन्तिकपर्यन्तोऽखिलपरिणामः प्रधानतश्च का-
लात्मानमेव पुरुषस्तु कूटस्थपूर्णचिन्मात्रमेवेत्यध्यायद्वयेन वि-
स्तरतो विवेचितं तस्य विवेकस्थ निश्चल्युपायेषु सारभूतः
सभ्यासमाह ।

तत्त्वाभ्यासान्नेति नेतीति त्यागाद्विवेकसिद्धिः ७५

प्रकृतिपर्वन्तेषु जडेषु नेति नेतीत्यभिमानत्यागरूपात्
तत्त्वाभ्यासाद्विवेकनिष्पत्तिर्भवति । इतरत् सर्वमभ्यासस्या-
ङ्गमात्रमित्यर्थः । तथा च श्रुतिः । अथात आदेशो नेति
नेति न ह्येतस्मादिति नेत्यन्यत् परमस्ति स एष आत्मा
नेति नेतीत्यादिरिति ।

अव्यक्ताद्यविशेषान्ते विकारिऽस्मिंश्च वर्णिते ।

चेतनाचेतनान्यत्वज्ञानेन ज्ञानमुच्यते ।

इति । यथा .

अस्थिस्थणं स्नायुयुतं मांसशीणितक्लेपनम् ।

चर्मार्धनद्धं दुर्गन्धिपूर्णं मूत्रपुरीषयोः ।

जराशोकसमाविष्टं रोगायतनमातुरम् ।

रजस्त्रलमसन्निष्ठं भूतावासमिमं त्यजेत् ।

नदीकूलं यथा वृक्षो वृक्षं वा शकुनिर्यथा ।

तथा त्यजन्निमं देहं कच्छाद्ग्राह्यादिसुच्यते ।

इति । एतदेव कारिकायाप्युक्तम् ।

तृतीयोऽध्यायः ७७ सूत्रम् ।

१८३

एवं तत्त्वाभ्यासाच्चास्मिन् मे नाहमित्यपरिशेषम् ।

अविपर्ययाद्विशुद्धं केवलमुत्पद्यते ज्ञानम् ॥

इति । नास्मीत्यात्मनः कर्तृत्वनिषेधः । न मे इति स-
ङ्गनिषेधः नाहमिति तादात्म्यनिषेधः । केवलमित्यस्य वि-
वरणमविपर्ययाद्विशुद्धमिति । अतोऽन्तरा विपर्ययाविप्लुत-
मित्यर्थः । इदमेव केवलत्वं सिद्धिशब्देन सूत्रे प्रोक्तम् । वि-
वेकस्यातिरविप्लवा हानोपाय इति योगसूत्रेणैतादृशज्ञा-
नस्यैव मोक्षहेतुत्वसिद्धिरिति ॥ ५७ ॥ विवेकसिद्धौ विशेष-
माह ।

अधिकारिप्रभेदान्न नियमः ॥ ७६ ॥

मन्दाद्यधिकारिभेदसत्त्वादभ्यासे क्रियमाणेऽप्यस्मिन्नेव
जन्मनि विवेकनिष्पत्तिर्भवतीति नियमो नास्तीत्यर्थः ।

अत उत्तमाधिकारिभ्यासपाटवेनात्मनः सम्पादयेदिति
भावः ॥ ७६ ॥ विवेकनिष्पत्त्यैव निस्तारो नान्यथेत्याह ।

बाधितानुवृत्त्या मध्यविवेकतोऽप्युपभोगः ॥ ७७ ॥

सकृत् सम्प्रज्ञातयोगेनात्मसाक्षात्कारोत्तरं मध्यविवे-
कावस्थो मध्यमविवेकेऽपि सति पुरुषे बाधितानामपि दुः-
खादीनां प्रारब्धवशात् प्रतिबिम्बरूपेण पुरुषेऽनुवृत्त्या भोगो
भवतीत्यर्थः । विवेकनिष्पत्तिश्चापुनरुत्थानादसम्प्रज्ञातादेव
भवतीत्यतस्तस्यां सत्यां न भोगोऽस्तीति प्रतिपादयितुं म-

१८४

साङ्ख्यप्रवचनभाष्यम् ।

ध्विविवेकत इत्युक्तम् । मन्दविवेकस्तु साक्षात्कारात् पूर्वं
 श्रवणमननध्यान^{नेत्य}रूप इति विभागः ॥ ७७ ॥

जीवन्मुक्तश्च ॥ ७८ ॥

जीवन्मुक्तोऽपि मध्यविवेकावस्थ एव भवतीत्यर्थः ॥ ७८ ॥
 जीवन्मुक्ते प्रमाणमाह ।

उपदेश्योपदेष्टृत्वात् तत्सिद्धिः ॥ ७९ ॥

शास्त्रेषु विवेकविषये गुरुशिष्यभावश्रवणाज्जीवन्मुक्त-
 सिद्धिरित्यर्थः । जीवन्मुक्तस्यैवोपदेष्टृत्वसम्भवादिति ॥ ७९ ॥

श्रुतिश्च ॥ ८० ॥

श्रुतिश्च जीवन्मुक्तेऽस्ति ।

दीक्षयैव नरो सुचेत् तिष्ठेन्मुक्तोऽपि विग्रहे ।

कुलालचक्रमध्यस्थो विच्छिन्नोऽपि भ्रमेदघटः ॥

ब्रह्मैव सन् ब्रह्माप्येतीत्यादिरिति । नारदीयस्मृतिरपि ।

पूर्वाभ्यासबलात् कार्यो न लोको न च वैदिकः ।

अपुण्यपापः सर्वात्मा जीवन्मुक्तः स उच्यते ॥

इति ॥ ८० ॥ ननु श्रवणमात्रेणान्युपदेष्टृत्वं स्यात् तत्राह ।

इतरथान्धपरम्परा ॥ ८१ ॥

इतरथा मन्दविवेकस्याप्युपदेष्टृत्वेऽन्धपरम्परापत्तिरि-
 त्यर्थः । सामग्रेणाकतत्वमन्नात्वा चेदुपदिशेत् कस्मिंश्चिदंशे
 स्वभ्रमेण शिष्यमपि भ्रान्तीकुर्यात् सोऽप्यन्यं सोऽप्यन्यमि-

तृतीयोऽध्यायः ८३ सूत्रम् ।

१८५

त्येवमन्धपरम्परेति । ८१ । ननु ज्ञानेन कर्मक्षये सति कथं जीवनं स्यात् तत्राह ।

चक्रभ्रमणवद्धृतशरीरः ॥ ८२ ॥

कुलालकर्मनिवृत्तावपि पूर्वकर्मवेगात् स्वयमेव किय-
त्कालं चक्रं भ्रमति । एवं ज्ञानोत्तरं कर्मानुत्पत्तावपि
प्रारब्धकर्मवेगेन चेष्टमानं शरीरं धृत्वा जीवन्मुक्तस्तिष्ठतीत्य-
र्थः । ८२ । ननु ज्ञानहेतुसम्पन्नातयोगेन भोगादिवासनाक्षये
कथं शरीरधारणम् । न च योगस्य संस्काराभिभावकत्वे
किं मानमिति वाच्यम् । व्युत्थाननिरोधसंस्कारयोरभिभव-
प्रादुर्भावौ निरोधपरिणाम इति योगसूत्रतस्तत्सिद्धिः । चिर-
कालीनस्य विषयान्तरावेशस्य विषयान्तरसंस्काराभिभाव-
कर्तव्या लोकेऽप्यनुभवाच्चेति तत्राह ।

संस्कारलेशतस्तत्सिद्धिः ॥ ८३ ॥

शरीरधारणहेतवो ये विषयसंस्कारास्तेषामल्पावशेषात्
तस्य शरीरधारणस्य सिद्धिरित्यर्थः । अत्र चाविद्यासंस्कार-
लेशस्य सत्ता नापेक्ष्यते । अविद्याया जन्मादिरूपकर्मवि-
पाकारश्चमात्रे हेतुत्वात् । योगिभाष्ये व्यासैस्तथा व्याख्या-
तत्वात् । वीतरागजन्मादर्शनादिति न्यायाच्च । न तु प्रा-
रब्धफलककर्मभोगेऽपीति । यत्र च नियमेनाविद्यापेक्ष्यते स
प्रयासविशेषरूपो भोगो मूढेष्वेवास्ति जीवन्मुक्तानां तु भो-

१८६

साङ्ख्यप्रवचनभाष्यम् ।

गाभास एवेति प्रागुक्त । यत् तु कश्चिदविद्यासंस्कारले-
 शोऽपि जीवन्मुक्तस्य तिष्ठतीत्याह तत्र । धर्माधर्मोत्पत्तिप्र-
 क्तात् । अन्धपरम्पराप्रसङ्गात् । अविद्यासंस्कारलेशसत्ता-
 कल्पने प्रयोजनाभावाच्च । एतच्च ब्रह्ममीमांसाभाष्ये प्रपञ्चि-
 तमिति ॥ ८३ ॥ शास्त्रवाक्यार्थमुपसंहरति ।

विवेकान्निःशेषदुःखनिवृत्तौ कृतकृत्यता नेत-
 रान्नेतरात् ॥ ८४ ॥

उक्ताया विवेकसिद्धितः परवैराग्यद्वारा सर्ववृत्तिनि-
 रोधेन यदा निःशेषतो बाधिताबाधितसाधारण्येनाखिल-
 दुःखं निवर्त्तते तदैव पुरुषः कृतकृत्यो भवति । नेतराज्जी-
 वन्मुक्त्यादेरपीत्यर्थः । नेतरादिति वीष्ठाध्यायसमाप्ती ॥ ८४ ॥

अत्यन्तलयपर्यन्तः कार्योऽव्यक्तस्य नात्मनः ।

प्रोक्त एवं विवेकोऽत्र परवैराग्यसाधनम् ।

इति विज्ञानभिर्जुनिर्मिते कापिलसाङ्ख्यप्रवचनस्य
 भाष्ये वैराग्याध्यायस्तृतीयः ॥

चतुर्थोऽध्यायः १ सूत्रम् ।

१८७

चतुर्थोऽध्यायः ।

शास्त्रसिद्धाख्यायिकाजातमुखेनेदानीं विवेकज्ञानसाधनानि प्रदर्शनीयानीत्येतदर्थं चतुर्थाध्याय आरभ्यते ।

राजपुत्रवत् तत्त्वोपदेशात् ॥ १ ॥

पूर्वपादर्शेषसूत्रस्यविवेकोऽनुवर्तते । राजपुत्रस्येतत्त्वोपदेशाद्विवेको जायत इत्यर्थः । अनेयमाख्यायिका कश्चिद्राजपुत्रो गण्डर्च्चजन्मना पुरात्रिःसारितः शशरेण केनचित् पोषितोऽहं शशर इत्यभिमन्यमान आस्ते तं जीवन्तं ज्ञात्वा कश्चिदमात्यः प्रबोधयति न त्वं शशरो राजपुत्रोऽसीति । स यथा झटित्येव चाण्डालाभिमानं त्यक्त्वा तात्त्विकं राजभावमेवालम्बते राजाहमस्मीति । एवमेवादिपुरुषात् परिपूर्णचिन्मात्रेणाभिष्यक्तादुत्पन्नत्वं तस्यांश इति कारुणिकोपदेशात् प्रकृत्यभिमानं त्यक्त्वा ब्रह्मपुत्रत्वादहमपि ब्रह्मैव न तु तद्विलक्षणः संसारीत्येवं स्रस्वरूपमेवालम्बत इत्यर्थः । तथा यारुहे ।

यथैकह्रिममणिना सर्वं ह्रिममयं जगत् ।

तथैव जातमीशेन जातेनाप्यखिलं भवेत् ।

ग्रहाविष्टो हिजः कश्चिच्छूद्रोऽहमिति मन्यते ।

ग्रहनाशात् पुनः स्वीयं ब्राह्मण्यं मण्यते यथा ॥

१८८

साङ्ख्यप्रवचनभाष्यम् ।

मायाविष्टस्तथा जीवो देहोऽहमिति मन्यते ।

मायानाशात् पुनः स्वीयं रूपं ब्रह्मास्मि मन्यते ॥

इति ॥ १ ॥ स्त्रीशूद्रादयोऽपि ब्राह्मणेन ब्राह्मणस्योपदेशं
श्रुत्वा कृतार्थाः स्युरित्येतदर्थमाख्यायिकान्तरं दर्शयति ।

पिशाचवदन्यार्थोपदेशेऽपि ॥ २ ॥

अर्जुनार्थं श्रीकृष्णेन तत्त्वोपदेशे क्रियमाणेऽपि समी-
पस्थस्य पिशाचस्य विवेकज्ञानं जातमेवमन्येषामपि भवेद्वि-
त्यर्थः ॥ २ ॥ यदि च सकृदुपदेशाज्ज्ञानं न जायते तदोप-
देशावृत्तिरपि कर्तव्येतीतिहासान्तरेणाह ।

आवृत्तिरसकृदुपदेपात् ॥ ३ ॥

उपदेशावृत्तिरपि कर्तव्या छान्दोग्यादौ श्वेतकेत्वादिकं
प्रत्यक्षणिप्रभृतीनामसकृदुपदेशेतिहासादित्यर्थः । ३ । वै-
राग्यार्थं निदर्शनपूर्वकमात्मसङ्घातस्य भङ्गुरत्वादिकं प्रति-
पादयति ।

पितापुत्रवदुभयोर्दृष्टत्वात् ॥ ४ ॥

सस्य पितापुत्रयोरिवात्मनोऽपि मरणोत्पत्त्योर्दृष्टत्वाद-
नुमितत्वाद्द्वैराग्येण विवेको भवतीत्यर्थः । तदुक्तम् ।

आत्मनः पितृपुत्राभ्यामनुमेयी भवाप्ययो ।

इति । ४ । इतः परमुत्पन्नज्ञानस्य विरक्तस्य च ज्ञान-
निष्पत्त्यङ्गान्याख्यायिकोक्तदृष्टान्तेर्दर्शयति ।

चतुर्थोऽध्यायः ७ सूत्रम् ।

१८८

श्येनवत् सुखदुःखी त्यागवियोगाभ्याम् ॥ ५ ॥

परिश्रद्धो न कर्तव्यो यतो द्रव्याणां त्यागेन लोकाः
सुखी वियोगेन च दुःखी भवति श्येनवदित्यर्थः । श्येनो हि
सामिषः केनाप्यपहत्यामिषाद्वियोज्य दुःखी क्रियते स्वयं
चेत् त्यजति तदा दुःखाद्विमुच्यते । तदुक्तम् ।

सामिषं कुररं जघ्नुर्बलिनोऽन्ये निरामिषाः ।

तदामिषं परित्यज्य स सुखं समविन्दत ॥

इति । तथा मनुनाप्युक्तम् ।

नदीकूलं यथा वृक्षो वृक्षं वा शकुनिर्यथा ।

तथा त्यजन्निमं देहं कच्छाद्याद्वाविमुच्यते ॥

इति ॥ ५ ॥

अहिनिर्ह्वयिनीवत् ॥ ६ ॥

यथाहिर्जीर्णां त्वचं परित्यज्यन्त्यायासेन हेयबुद्ध्या
तथैव मुमुक्षुः प्रकृतिं बहुकालोपभुक्तां जीर्णां हेयबुद्ध्या
त्यजेदित्यर्थः । तदुक्तम् । जीर्णां त्वचमिवोरग इति ॥ ६ ॥
त्यक्तं च प्रकृत्यादिकं पुनर्न स्वीकुर्यादित्यत्राह ।

क्लिन्नहस्तवद्वा ॥ ७ ॥

यथा क्लिन्नं हस्तं पुनः कोऽपि नादत्ते तथैवेतत् त्यक्तं
पुनर्नाभिमन्येत्यर्थः । वाशब्दोऽप्यर्थः ॥ ७ ॥

असाधनानुचिन्तनं बन्धाय भरतवत् ॥ ८ ॥

विवेकस्य यदन्तरङ्गसाधनं न भवति स चेदमोऽपि
स्यात् तथापि तदनुचिन्तनं तदनुष्ठाने चित्तस्य तात्पर्यं न
कर्तव्यं यतस्तद्वन्धाय भवति विवेकविस्मारकतया भरतवत् ।
यथा भरतस्य राजर्वेधस्यमपि दीनानाथहरिणशावकस्य
पोषणमित्यर्थः । तथा च जडभरतं प्रकृत्य विष्णुपुराणे ।

चपलं चपले तस्मिन् दूरगं दूरगामिनि ।

आसौचेतः समासक्तं तस्मिन् हरिणपोतके । ८ ॥

बहुभिर्योगे विरोधो रागादिभिः कुमारीश-
ङ्गवत् ॥ ९ ॥

बहुभिः सङ्गो न कार्यः । बहुभिः सङ्गे हि रागाद्यभि-
व्यक्त्या कलहो भवति योगभ्रंशकः । यथा कुमारीश्चस्तश-
ङ्गानामन्योऽन्यसङ्गेन भ्रूणत्कारो भवतीत्यर्थः । ९ ॥

ह्याभ्यामपि तथैव ॥ १० ॥

ह्याभ्यां योगेऽपि तथैव विरोधो भवत्यत एकाकिनैव
स्यातव्यमित्यर्थः । तदुक्तम् ।

ह्लासे बह्वनां कलहो भवेद्वार्ता द्वयोरपि ।

एक एव चरेत् तस्मात् कुमार्या इव कङ्कणम् ॥

इति ॥ १० ॥

चतुर्थोऽध्यायः १२ सूत्रम् ।

२०१

आशा वै वश्यविरसे चित्ते सन्तोषवर्जिते ।

ज्ञाने वक्तृमिवादर्थे न ज्ञानं प्रतिबिम्बति ।

इति वचनान्निराशता योगिनानुष्ठेयेत्याह ।

निराशः सुखी पिङ्गलावत् ॥ ११ ॥

आशां त्यक्त्वा पुरुषः सन्तोषाख्यसुखवान् भूयात् पिङ्गलावत् । यथा पिङ्गलानाम वेश्या कान्तार्थिनी कान्तमलम्बा निर्विणा सती विद्यायाशां सुखिनी बभूव तद्वदित्यर्थः । तदुक्तम् ।

आशा हि परमं दुःखं नैराश्यं परमं सुखम् ।

यथा सञ्छिद्य कान्ताशां सुखं सुष्वाप पिङ्गला ।

इति । नन्वाशानिवृत्त्या दुःखनिवृत्तिः स्यात् सुखं तु कुतः साधनाभावादिति । उच्यते । चित्तस्य सत्त्वप्राधान्येन स्वाभाविकं यत् दुःखमाश या पिहितं तिष्ठति तदेवाशाविगमे लब्धवृत्तिकं भवति तेजः प्रतिबद्धजलशैत्यवदिति न तत्र साधनापेक्षा । एतदेव चार्थं सुखमित्युच्यते इति ॥ ११ ॥ योगप्रतिबन्धकत्वादारम्भोऽपि भोगार्थं न कर्तव्योऽन्यथैव तदुपपत्तेरित्याह ।

अनारम्भोऽपि परगृहे सुखी सर्पवत् ॥ १२ ॥

सुखी भवेदिति शेषः शेषं सुगमम् । तदुक्तम् ।

गृहहारम्भो हि दुःखाय न सुखाय कथञ्चन ।

सर्पः परकृतं वेश्म प्रविश्य सुखमेधते ॥ १२ ॥

२०२

साङ्ख्यप्रवचनभाष्यम् ।

शास्त्रेभ्यो गुरुभ्यश्च सार एव ग्राह्योऽन्यथाभ्युपगमवा-
दादिभिरंशतोऽसारभागेऽन्योऽन्यविरोधेनार्थबाहुल्येन चै-
काग्रताया असम्भवादित्याह ।

बहुशास्त्रगुरुपासनेऽपि सारादानं षट्पदवत् ॥ १३ ॥
कर्तव्यमिति शेषः । अन्यत् सुगमम् । तदुक्तम् ।

अणुभ्यश्च महदुभ्यश्च शास्त्रेभ्यः कुशलो नरः ।

सर्वतः सारमादद्यात् पुण्येभ्य इव षट्पदः ॥

इति । भार्कण्डेयपुराणे च ।

सारभूतमुपासीत ज्ञानं यत् स्वार्थसाधकम् ।

ज्ञानानां बहुता येषा योगविघ्नकरी हि सा ॥

इदं ज्ञेयमिदं ज्ञेयमिति यस्तृप्तिश्चरेत् ।

असौ कल्पसहस्रेषु नैव ज्ञानमवाप्नुयात् ॥

इति ॥ १३ ॥ साधनान्तरं यथा तथा भवत्वेकाग्रतयैव
समाधिपालनद्वारा विवेकसाक्षात्कारो निष्पादनीय इत्याह ।

द्रुष्कारवन्नैकचित्तस्य समाधिहानिः ॥ १४ ॥

यथा शरनिर्माणायैकचित्तस्येषुकारस्य पार्श्वे रात्रौ
गमनेनापि न वृत्त्यन्तरनिरोधो होयत एवमेकाग्रचित्तस्य
सर्वथापि न समाधिहानिर्वृत्त्यन्तरनिरोधक्षतिर्भवति ।
ततश्च विषयान्तरसञ्चाराभावे ध्येयसाक्षात्कारोऽप्यवर्त्त-
भवतीत्येकाग्रतां कुर्यादित्यर्थः । तदुक्तम् ।

चतुर्थोऽध्यायः १६ सूत्रम् । ८२ २०३

तदेवमात्मन्यवबुद्धचित्तो न वेद किं हि हिरन्तरं वा ।

यथेषुकारो नृपतिं व्रजन्तमिषो गतात्मा न ददर्श पाश्वे ।

इति ॥ ४ ॥ सत्यां शक्तौ ज्ञानबलाच्छास्त्रकृतनियमो वृ-
थालङ्घ्यते तदा ज्ञानानिष्पत्त्यनर्थक्यं योगिनो भवतीत्याह ।

कृतनियमलङ्घनादानर्थक्यं लोकावत् ॥ १५ ॥

यः शास्त्रेषु कृतो योगिनां नियमस्तस्योलङ्घने ज्ञान-
निष्पत्त्याख्योऽर्थो न भवति लोकावत् । यथा लोके भैष-
ज्यादौ विहितपथ्यादोनां लङ्घने तत्तत्सिद्धिर्न भवति तद्व-
दित्यर्थः । अशक्त्या ज्ञानरक्षार्थं वा लङ्घने तु न ज्ञान-
प्रतिबन्धः ।

अपेतव्रकर्मा तु केवलं ब्रह्मणि स्थितः । ८३

ब्रह्मभूतस्वरन् लोके ब्रह्मचारीति कल्पते ।

इति मोक्षधर्मादिभ्यः । ४ इति वसिष्ठादिस्मृतिभ्यश्च ।
अत एव विष्णुपुराणादौ वृथा कर्मत्वादिभि एव पाषण्ड-
तया निन्दिताः पुंसां जटाधारणमौण्ड्यवतां वृथैवेत्यादि-
नेति ॥ १५ ॥ नियमविस्मरणेऽप्यानर्थक्यमाह ।

तद्विस्मरणेऽपि भेकीवत् ॥ १६ ॥

सुगमम् । भेक्याश्चैवमाख्यायिका । कश्चिद्द्राजा सुगयां
गतो विपिने सुन्दरीं कन्यां ददर्श । सा च राज्ञा भार्या
भावाय प्रार्थिता नियमं चक्रे यदा मद्यां त्वया जलं प्रद-

श्यते तदा मया गन्तव्यमिति । एकदा तु क्रीडया परि-
 श्रान्ता राजानं पप्रच्छ कुत्र जलमिति । राजापि समयं
 विश्रुत्य जलमदर्शयत् । तत्र साभेकराजदुहिता काम-
 रुपिणी भेकी भूत्वा जलं विवेश ततश्च राजा जलादिभि-
 र्गन्विष्यापि न ताम विन्ददिति ॥१६॥ अवणवद्गुरुवाक्या-
 म्मीमांसाया अप्यावश्यकत्वं इतिहासमाह ।

नोपदेशश्रवणेऽपि कृतकृत्यता परामर्शादृते विरोच-
 नवत् ॥ १७ ॥

परामर्शो गुरुवाक्यतात्पर्यनिर्णायको विचारस्तं विनो-
 पदेशवाक्यश्रवणेऽपि तत्त्वज्ञाननियमो नास्ति प्रजापतिरुप-
 देशश्रवणेऽपीन्द्रविरोचनयोर्मध्ये विरोचनस्य परामर्शाभा-
 वेन भ्रान्तत्वश्रुतेरित्यर्थः । अतो गुरुरपदिष्टस्य मननमपि
 कार्यमिति । दृश्यते चेदानीमप्येकस्यैव तत्त्वमस्युपदेशस्य
 नानारूपैरर्थैस्सम्भावना । अखण्डत्वमवैधर्म्यलक्षणाभेदोऽ-
 विभागेत्येति ॥ १७ ॥ अतएव च परामर्शो दृश्यत इत्याह ।

दृष्टस्तयोरिन्द्रस्य ॥ १८ ॥

तच्छब्देनोक्तोच्यमानयोः परामर्शः । तयोरिन्द्रविरो-
 चनयोर्मध्ये परामर्श इन्द्रस्य दृष्टश्चेत्यर्थः ॥ १८ ॥ सम्यग्ज्ञा-
 नाधिना च गुरुमेवा बहुकालं कर्तव्येत्याह ।

प्रणतिब्रह्मचर्योपसर्पणानि कृत्वा सिद्धिर्ब-
 हुकालात् तद्वत् ॥ १९ ॥

तद्वदिन्द्रस्यैवान्यस्यापि गुरौ प्रणति वेदाध्यायतत्त्वेवा-

चतुर्थोऽध्यायः २१ सूत्रम् ।

२०५

दीन् कृत्वैव सिद्धिस्तत्त्वार्थस्फूर्तिर्भवति नान्यथेत्यर्थः । तथा च श्रुतिः ।

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते भेदात्मनः ॥

इति ॥ १८ ॥

न कालनियमो वामदेववत् ॥ २० ॥

ऐहिकसाधनादेव भवतीत्यादिज्ञानोदये कालनियमो नास्ति वामदेववत् । वामदेवस्य जन्मान्तरीयसाधनेभ्यो गर्भेऽपि यथा ज्ञानोदयस्तथान्यस्यापीत्यर्थः । तथा च श्रुतिः । तद्वैतत् पश्यन् नृषिर्वामदेवः प्रतिपेदेऽहं मनुरभवं सूर्यं चेति तदिदमप्येतर्हि य एवं वेदाहं ब्रह्मास्मीति स इदं सर्वं भवतीत्यादिरिति । अहं मनुरभवमित्यादिकमवैधर्म्यलक्षणाभेदपरं सर्वव्यापकताख्यब्रह्मतापरं वा । सर्वं समाप्नोषि ततोऽसि सर्वं इत्यादिस्मरणेन स इदं सर्वं भवतीति त्वौपाधिकपरिच्छेदस्यात्यन्तौच्छेदपरमिति ॥ २० ॥ ननु सगुणोपासनाया अपि ज्ञानहेतुत्वश्रवणात् तत एव ज्ञानं भविष्यति किमर्थं दुष्करसूक्ष्मयोगचर्येति तत्राह ।

अध्यस्तरूपोपासनात् पारम्पर्येण यज्ञोपासका-
नामिव ॥ २१ ॥

सिद्धिरित्यनुषज्यते । अध्यस्तरूपैः पुरुषाणां ब्रह्मविष्णु-

२०६

साङ्ख्यप्रवचनभाष्यम् ।

हरादीनामुपासनात् पारम्पर्येण ब्रह्मादिलोकप्राप्तिक्रमेण
सत्त्वशुद्धिद्वारा वा ज्ञाननिष्पत्तिर्न साक्षात् । यथा याज्ञि-
कानामित्यर्थः ॥ २१ ॥ ब्रह्मादिलोकेपरम्परयापि ज्ञाननि-
ष्पत्तौ नास्ति नियम इत्याह ।

इतरलाभेऽप्यावृत्तिः पञ्चाग्नियोगतो जन्म-
श्रुतेः ॥ २२ ॥

निर्गुणात्मन इतरस्याध्यस्तरूपस्य ब्रह्मलोकपर्यन्तस्य
लाभेऽप्यावृत्तिरस्ति कुतो देवयानपथेन ब्रह्मलोकं गरास्यापि
पुपर्जन्यधरामुत्स्योषिद्रूपाग्निपञ्चके पञ्चाहुतितो जन्मश्रव-
णात् । छान्दोग्यपञ्चमप्रपाठके । असौ वावलोको गौतमा-
ग्निरित्यादिनेत्यर्थः । यच्च ब्रह्मलोकादनावृत्तिवाक्यं तत्
तत्रैव प्रायेणोत्पन्नज्ञानपुरुषविषयकमिति ॥ २२ ॥ ज्ञान-
निष्पत्तिर्विरक्तस्येवेत्यत्र निदर्शनमाह ।

विरक्तास्य ह्येयहानमुपादेयोपादानं हंसक्षीरवत् २३

विरक्तस्यैव हेयानां प्रकृत्यादीनां हानमुपादेयस्य चा-
त्मन उपादानं भवति । यथा दुग्धजलयोरिकीभावापन्नयो-
र्मध्येऽसारजलत्यागेन सारभूतक्षीरोपादानं हंसस्यैव न तु
काकादेरित्यर्थः ॥ २३ ॥ सिद्धपुरुषसङ्गादप्येतदुभयं भवती-
त्याह ।

लब्धातिशययोगाद्वा तद्वत् ॥ २४ ॥

लब्धोऽतिशयो ज्ञानकाष्ठा येन तत्सङ्गादप्युक्तं भवति

चतुर्थोऽध्यायः २७ सूत्रम् ।

२०७

हंसवदेवेत्यर्थः । यथालर्कस्य दत्ताचेयसङ्कासमात्रादेव स्वयं
विवेकः प्रादुरभूदिति ॥ २४ ॥ रागिसङ्को न कार्य इत्याह ।

न कामचारित्वे रागोपहते शुक्वत् ॥ २५ ॥

रागोपहते पुरुषे कामतः संगो न कर्तव्यः शुक्वत् ।
यथा शुक्पक्षी प्रकष्टरूप इति कृत्वा कामचरं न करोति
रूपलोलुपैर्बन्धनभयात् तद्वदित्यर्थः ॥ २५ ॥ रागिसंगे तु
दोषमाह ।

गुणयोगाद्बद्धः शुक्वत् ॥ २६ ॥

तथा संगे तु गुणयोगात् तदीयरागादियोगाद्बद्धः स्यात्
शुक्वदेव । यथा शुक्पक्षी व्याधस्य गुणै रज्जुभिर्बद्धो भवति
तद्वदित्यर्थः । अथवा गुणितया गुणलोलुपैर्बद्धो भवति
शुक्वदित्यर्थः । अत्रैवोक्तं सौभरिणा ।

स मे समाधिर्जलवासमिचमत्स्यस्य संगत् सहसैव नष्टः ।
परिग्रहः संगञ्जतो ममायं परिग्रहोत्याह महाविधीक्षाः ॥
इति ॥ २६ ॥ वैराग्यस्याप्युपायमवधारयति हाभ्याम् ।

न भोगाद्वागशान्तिर्मुनिवत् ॥ २७ ॥

यथा मुनेः सौभरेर्भोगान्न रागशान्तिरभूत् । एवमन्ये-
षामपि न भवतीत्यर्थः । तदुक्तं सौभरिणैव ।

आसृत्युतो नैव मनोरथानामन्तोऽस्ति विज्ञातमिदं मयाद्य ।
मनोरथासक्तिपरस्य चित्तं न जायते वै परमार्थसंगि ।

इति ॥ २७ ॥ अपितु ।

२०८

साङ्ख्यप्रवचनभाष्यम् ।

दोषदर्शनादुभयोः ॥ २८ ॥

उभयोः प्रकृतितत्कार्ययोः परिणामित्वदुःखात्मकत्वादि
दोषदर्शनादेव रागशान्तिर्भवति मुनिवदेवेत्यर्थः । सौमरेहिं
संगदोषदर्शनादेव संगे वैराग्यं श्रूयते ।

दुःखं यदेवैकशरोरजस्य तथार्धसख्यं तदिदं प्रसूतम् ।
परिग्रहेण चित्तिपात्मजानां सुतैरनेकैर्बहुलीकृतं तत् ।
इति ॥ २८ ॥ रागादिदोषोपहतस्योपदेशग्रहणेऽप्यन-
धिकारमाह ।

न मलिनचेतस्युपदेशबीजप्ररोहोऽजवत् ॥ २९ ॥

उपदेशरूपं यज्ज्ञानवृक्षस्य बीजं तस्याङ्कुरोऽपि रागा-
दिमलिनचित्ते नोत्पद्यते । अजवत् । यथाजनान्नि वृषे
भार्याशोकमलिनचित्ते वशिष्ठेनोक्तस्याप्युपदेशबीजस्य नां-
कुर उत्पन्न इत्यर्थः ॥ २९ ॥ किं बहुना ।

नाभासमात्रमपि मलिनदर्पणवत् ॥ ३० ॥

आपातज्ञानमपि मलिनचेतस्युपदेशान्न जायते विष-
यान्तरसञ्चारादिभिः प्रतिबन्धात् । यथा प्रतिबन्धान्मलिन-
दर्पणेऽर्थो न प्रतिबिम्बति तद्वदित्यर्थः ॥ ३० ॥ यदि वा
कथञ्चिज्ज्ञानं जायते तथाप्युपदेशानुरूपं न भवेदित्याह ।

न तज्जस्यापि तद्रूपता पङ्कजवत् ॥ ३१ ॥

तस्मादुपदेशाज्जातस्यापि ज्ञानस्योपदेशानुरूपता न

चतुर्थोऽध्यायः ३२ सूत्रम् ।

२०८

भवति सामग्रेणानवबोधात् । पङ्कजवत् । यथा बीजस्यो-
त्तमत्वेऽपि पङ्कजोषाहोजानुरूपता पङ्कजस्य न भवति तद्व-
दित्यर्थः । पङ्कजस्थानीयं शिष्यचित्तम् । ३१ । ननु ब्रह्मलो-
कादिष्वैश्वर्येणैव पुरुषार्थतासिद्ध्या किमर्थमेतावता प्रयासेन
मोक्षाय ज्ञाननिष्पादनं तत्राह ।

न भूतियोगेऽपि कृतकृत्यतोपास्यासिद्धिवदुपास्य-
सिद्धिवत् ॥ ३२ ॥

ऐश्वर्ययोगेऽपि कृतकृत्यता कृतार्थता नानिस्ति क्षयाति-
शयदुःखैरनुगमात् । उपास्यसिद्धिवत् । यथोपास्येनां
ब्रह्मादिनां सिद्धियोगेऽपि न कृतकृत्यता तेषामपि योग-
नि द्वाद्दौ योगाभ्यासश्चवणात् तथैव तदुपासनया प्राप्तत-
दैश्वर्यस्यापीत्यर्थः । उपास्यसिद्धिवदिति वीष्ठाध्यायसमा-
प्तौ । ३२ ।

अध्यायत्रितयोक्तस्य विवेकस्यान्तरङ्गकम् ।

आख्यायिकाभिः सम्प्रोक्तमत्राध्याये समासतः ॥

इति विज्ञानभिक्षुनिर्मिते कापिलसाङ्गप्रवचनस्य
भाष्य आख्यायिकाध्यायस्तुर्थः ।

पञ्चमोऽध्यायः ।

स्वशास्त्रसिद्धान्तः पर्याप्त इतः परं स्वशास्त्रे परिषां
पूर्वपक्षानपाकर्तुं पञ्चमाध्यायं श्रभ्यते । तत्रादावादिसू-
त्रेऽयम्वेदेन यन्मङ्गलं कृतं तद्व्यर्थमित्याक्षेपं समाधत्ते ।

मङ्गलाचरणं शिष्टाचारात् फलदर्शनात् श्रुति-
तश्चेति ॥ १ ॥

मङ्गलाचरणं यत् कृतं तस्यैतैः प्रमाणैः कर्तव्यतासि-
द्धिरित्यर्थः । इति शब्दोहेत्वन्तराकाङ्क्षानिरासार्थः ॥ १ ॥
ईश्वरासिद्धेरिति यदुक्तं तन्नोपपद्यते कर्मफलदातृतया
तत्सिद्धेरिति ये पूर्वपक्षिणस्तान्निराकरोति ।

नेश्वराधिष्ठिते फलनिष्पत्तिः कर्मणा तत्सिद्धे ॥ २ ॥

ईश्वराधिष्ठिते करणे कर्मफलरूपपरिणामस्य निष्प-
त्तिर्न युक्ता । आत्रश्यक्तेन कर्मणैव फलनिष्पत्तिसम्भवादित्यर्थः ॥ २ ॥ ईश्वरस्य फलदातृत्वं न घटतेऽपीत्याह सूत्रैः ।

स्वोपकारादधिष्ठानं लोकवत् ॥ ३ ॥

ईश्वराधिष्ठातृत्वे स्वोपकारार्थमेव लोकवदधिष्ठानं
स्यादित्यर्थः ॥ ३ ॥ भवतीश्वरस्याप्युपकारः का क्षतिरि-
त्याशङ्क्याह ।

लौकिकेश्वरवदितरथा ॥ ४ ॥

ईश्वरस्याप्युपकारस्वीकारे लौकिकेश्वरवदेव सोऽपि सं-

पञ्चमीऽध्यायः ७ सूत्रम् ।

२११

सारी स्यात् । अपूर्णकामतया दुःखादिप्रसङ्गादित्यर्थः ॥ ४ ॥
तथैव भवत्वित्याशङ्क्याह ।

पारिभाषिको वा ॥ ५ ॥

संसारसत्त्वेऽपि चेदीश्वरस्तर्हि सर्गाद्युत्पन्नपुरुषे परि-
भाषामात्रमस्माकमिव भवतामपि स्यात् । संसारित्वाप्रति-
वृत्तिच्छत्वयोर्विरोधान्नित्यैश्वर्यानुपपत्तेरित्यर्थः ॥ ५ ॥ ईश्वर-
स्याधिष्ठातृत्वे बाधकान्तरमाह ।

न रागादृते तत्सिद्धिः प्रतिनियतकारणत्वात् ॥ ६ ॥

किञ्च । रागं विना नाधिष्ठातृत्वं सिद्ध्यति प्रवृत्तौ रा-
गस्य प्रतिनियतकारणत्वादित्यर्थः । उपकार इष्टार्थसिद्धिः ।
रागस्तूल्कटेच्छेति न पौनरुक्त्यम् । ६ ॥ नन्वेवमसु रा-
गोऽपीश्वरे तत्राह ।

तद्योगेऽपि न नित्यमुक्तः ॥ ७ ॥

रागयोगेऽपि स्त्रीक्रियमाणे स नित्यमुक्तो न स्यात् त-
तश्च ते सिद्धान्तहानिरित्यर्थः । किञ्च । प्रकृतिं प्रत्यैश्वर्यं
प्रकृतिपरिणामभूतेच्छादिना न सम्भवति । अन्योऽन्याश्र-
यात् । नित्येच्छादिकं च प्रकृतौ न युक्तं श्रुतिस्मृतिसिद्ध-
साम्यावस्थानुपपत्तेः । अतः प्रकारद्वयमवशिष्यते तद्यथा ।
ऐश्वर्यं किं प्रधानशक्तित्वेनास्मदभिमतानामिच्छादीनां सा-
क्षादेव चेतनसम्बन्धात् । किं वायस्कान्तमणिवत् सन्निधि-
सत्तामात्रेण प्रेरकत्वादिति । ७ । तत्राद्यं पञ्चं दूषयति ।

प्रधानशक्तियोगाच्चेत् सङ्गापत्तिः ॥ ८ ॥

प्रधानशक्तेरिच्छादेः पुरुषे योगात् पुरुषस्यापि धर्मसङ्गापत्तिः । तथा च स यत् तत्र पश्यत्यनन्तागतस्तेन भवत्यसङ्गो ह्ययं पुरुष इत्यादिश्रुतिविरोध इत्यर्थः । ८ ॥ अन्येत्वाह ।

सत्तामात्राच्चेत् सर्वैश्वर्यम् ॥ ९ ॥

अयस्कान्तवत् सन्निधिसत्तामात्रेण चेच्चेतनैश्वर्यं तर्हि सर्वेषामेव तत्तत्सर्गेषु भोक्तृणां पुंसामविशेषेणैश्वर्यमस्मदभिप्रेतमेव सिद्धम् । अखिलभोक्तृसंयोगादेव प्रधानेन महदादिसर्जनादिति । ततश्चैक एवेश्वर इति भवत्सिद्धान्तहानिरित्यर्थः । ९ ॥ स्यादेतत् । ईश्वरसाधकप्रमाणविरोधेनेतेऽसत्तर्का एव । अन्यथैवं विधासत्तर्कसहस्रैः प्रधानमपि बाधितुं शक्यत इति तत्राह ।

प्रमाणभावाच्च तत्सिद्धिः ॥ १० ॥

तत्सिद्धिर्नित्येश्वरे तावत् प्रत्यक्षं नास्तीत्यनुमानशब्दावेव प्रमाणं वक्तव्यं ते च न सम्भवत इत्यर्थः । १० ॥ असम्भवमेव प्रतिपादयति सूत्राभ्याम् ।

सम्बन्धाभावान्नानुमानम् ॥ ११ ॥

सम्बन्धो व्याप्तिः । अभावोऽसिद्धिः । तथा च महदादिकं सकर्तृकं कार्यत्वादित्याद्यनुमानेष्वप्रयोजकत्वेन व्याप्यत्वासिद्ध्या नेश्वरेऽनुमानमित्यर्थः । ११ ॥ नापि शब्द इत्याह ।

पञ्चमोऽध्यायः १३ सूत्रम् ।

२१३

श्रुतिरपि प्रधानकार्यत्वस्य ॥ १२ ॥

प्रपञ्चे प्रधानकार्यत्वस्यैव श्रुतिरस्ति न चेतनकारणत्वे ।
यथा ।

अजामेकां लोहितशुक्लकण्ठां

बह्वीः प्रजाः सृजमानां सरूपाः ।

तद्वेदं तर्ह्यव्याकृतमासीत् तन्नामरूपाभ्यां व्याक्रियते-
त्यादिरित्यर्थः । या च तदैक्षत बहु स्यामित्यादिचेतनका-
रणताश्रुतिः सा सर्गादावुत्पन्नस्य महत्तत्त्वोपाधिकस्य म-
हापुरुषस्य जन्यज्ञानपरा । किं वा बहुभवनानुरोधात्
प्रधान एव कूलं पिपतिषतीतिवद्गौणी अन्यथा साची
चेता केवली निर्गुणश्चेत्यादिश्रुत्युक्तापरिणामित्वस्य पुरु-
षेऽनुपपत्तेरिति । अयं चेश्वरप्रतिषेधे ऐश्वर्ये वैराग्यार्थ-
मीश्वरज्ञानं विनापि मोक्षप्रतिपादनार्थं च प्रौढिवाद-
मात्रमिति प्रागेव व्याख्यातम् । अन्यथा जीवव्यावृत्तस्ये-
श्वरनित्यत्वादेर्गौणत्वकल्पनागौरवम् । प्रीपाधिकानां नि-
त्यज्ञानेच्छादीनां महदादिपरिणामानां चाङ्गीकारेण की-
टस्याद्युपपत्तेरित्यादिकं ब्रह्ममीमांसायां द्रष्टव्यमिति ॥
१२ ॥ नाविद्यातो बन्ध इति यत् सिद्धान्तितं प्रथमपादे
तत्र परमतं विस्तरतः प्रवृत्तेन दूषयति ।

नाविद्याशक्तियोगो निःसङ्गस्य ॥ १३ ॥

परि प्राहुः प्रधानं नास्ति किन्तु ज्ञाननाश्यानाद्यवि-

२१४

साङ्ख्यप्रवचनभाष्यम् ।

द्याख्या शक्तिश्चेतने तिष्ठति तत एव चेतनस्य विश्वस्तन्नाशे च मोक्ष इति । तत्रेदमुच्यते । निःसङ्गतया चेतनस्याविद्या-शक्तियोगः साक्षात्तः सम्भवतीति । अविद्या ह्यस्मिन्निदा-कारता सा च विकारविशेषो विकारहेतुसंयोगरूपं सङ्गं विना न सम्भवतीत्यर्थः ॥ १३ ॥ नन्वविद्यावशादेवाविद्या-योगो वक्तव्यः । तथा चापारमार्थिकत्वान्न तथा संग इति तन्नाह ।

तद्योगे तत्सिद्धावन्योऽन्याश्रयत्वम् ॥ १४ ॥

अविद्यायोगादविद्यासिद्धौ चान्योऽन्याश्रयत्वमात्माश्रयत्वम् । अनवस्था वेति शेषः ॥ १४ ॥ ननु बीजाङ्कुरवदनवस्थानदोषायेत्याशङ्क्याह ।

न बीजाङ्कुरवत् सादिसंसारश्रुतेः ॥ १५ ॥

बीजाङ्कुरवदप्यनवस्था न सम्भवति पुरुषाणां संसार-स्याविद्याद्यखिलानर्थरूपस्य सादित्वश्रुतेः । प्रलयसुषुप्त्यादावभावश्रवणादित्यर्थः । विज्ञानघन एवेतिभ्यो भूतेभ्यः समुत्थाय तान्येवानुविनश्यतीत्यादिश्रुतिभिर्हि प्रलयादौ बुद्धिबल्यभावेन तदौपाधिकाविद्याविद्याद्यखिलसंसारशून्यचिन्मात्रत्वं पुरुषाणां सिद्धमिति । तस्मादविद्याप्याविद्यकीति वाङ्मात्रम् ॥ १५ ॥ नन्वस्माकमविद्या पारिभाषिकी न तु योगोक्तानात्मन्यात्मबुद्ध्यादिरूपा तथा च भवतां प्रधानवदेवास्माकमपि तस्य अखण्डानादितया पुरुषनि-

छलेऽपि नासंगताहानिरित्याशङ्कायां परिकल्पितमविद्या-
शब्दार्थं विकल्प्य दूषयति ।

विद्यातोऽन्यत्वे ब्रह्मबाधप्रसङ्गः ॥ १६ ॥

यदि विद्यान्यत्वमेवाविद्याशब्दार्थस्तर्हि तस्य ज्ञानना-
श्रयतया ब्रह्मण आत्मनोऽपि बाधो नाशः प्रसज्यते विद्या-
भिन्नत्वादित्यर्थः ॥ १६ ॥

अबाधे नैष्कल्यम् ॥ १७ ॥

यदि त्वविद्यारूपमपि विद्यया न बाध्येत तर्हि विद्या-
वैफल्यम् । अविद्यानिवर्त्तकत्वाभावादित्यर्थः ॥ १७ ॥ पञ्चा-
न्तरं दूषयति ।

विद्याबाध्यत्वे जगतोऽप्येवम् ॥ १८ ॥

यदि पुनर्विद्यया चेतने बाध्यत्वमेवाविद्यात्वमुच्यते
तथा सति जगतः प्रकृतिमहदाद्यखिलप्रपञ्चस्याप्येवम-
विद्यात्वं स्यात् । अथात आदेशो नेति नेत्यखिलमनखित्या-
दिश्रुतिभिर्मिथ्याज्ञानस्यैव प्रकृत्यादेरप्यात्मनि बाधितत्वा-
दित्यर्थः । तथा चाखिलप्रपञ्चस्यैवाविद्यात्वे सत्येकस्य ज्ञा-
नेनाविद्यानाशादन्यैरपि प्रपञ्चो न दृश्येतेति भावः ।
विद्यानाशत्वं चाविद्यात्वं वक्तुं न शक्यते विद्यानाशत्वेन
विद्यानाशग्रहासम्भवादात्माश्रयादिति ॥ १८ ॥

तद्रूपत्वे सादित्वम् ॥ १९ ॥

भवतु वा यथाकथञ्चिद्विद्याबाध्यत्वंमेवाविद्यात्वं त-

२१६

साङ्ख्यप्रवचनभाष्यम् ।

थापि तादृशवस्तुनः सादित्वमेव पुरुषेषु न त्वनादित्वं
सम्भवति । विज्ञानघन एवेत्याद्युक्तश्रुतिभिः प्रलयादौ पुरु-
षस्य चिन्मात्रत्वसिद्धेरित्यर्थः । अस्मन्मते च प्रलये पुरुषस्या-
संसारित्वेऽपि स्वतन्त्रनित्यप्रधानसंयोगात् पुनर्बन्ध उप-
पादितस्तथा प्रधानसंयोगेऽपि प्राग्भवीयाविवेक एव वा-
सनादृष्टादिद्वारा निमित्तमित्यप्युक्तम् । तस्माद्योगदर्शनो-
क्तादन्या नास्त्यविद्या सा च बुद्धिधर्म एव न पुरुषधर्म इति
सिद्धम् ॥१९॥ अत्रैवाध्याये कर्मनिमित्ता प्रधानप्रवृत्तिरिति
यदुक्तं तत्र परपर्वपक्षं समाधत्ते प्रघट्टकेन ।

न धर्मापलापः प्रकृतिकार्यवैचित्र्यात् ॥ २० ॥

अप्रत्यक्षतया धर्मापलापो न सम्भवति प्रकृतिकार्येषु
वैचित्र्यान्यथानुपपत्त्या तदनुमानादित्यर्थः ॥२०॥ प्रमाणान्-
तरमप्याह ।

श्रुतिलिङ्गादिभिस्तत्सिद्धिः ॥ २१ ॥

पुण्यो वे पुण्येन भवति पापः पापेनेत्यादिश्रुतेः स्वर्ग-
कामोऽश्वमेधेन यजेतेति विध्यदिरूपास्त्रिंशद्योगिप्रत्यक्षा-
दिभिश्च तत्सिद्धिरित्यर्थः ॥ २१ ॥ प्रत्यक्षाभावाद्धर्मासिद्धि-
रिति परस्य हेतुमाभासीकरोति ।

न नियमः प्रमाणान्तरावकाशात् ॥ २२ ॥

प्रत्यक्षाभावाहस्वभाव इति नियमो नास्ति प्रमाणा-

पञ्चमोऽध्यायः २५ सूत्रम् ।

२१७

न्तरेणापि वस्तुनां विषयीकरणादित्यर्थः ॥ २२ ॥ धर्मवद-
धर्ममपि साधयति ।

उभयत्राप्येवं ॥ २३ ॥

धर्मवदधर्मोऽप्येवं प्रमाणानीत्यर्थः ॥ २३ ॥

अर्थात् सिद्धिश्चेत् समानमुभयोः ॥ २४ ॥

ननु विध्यन्यथानुपपत्तिरूपयर्थोपत्त्या धर्मसिद्धिः सा
च नास्त्यधर्म इति कथं श्रौतलिंगातिदेशोऽधर्म इति चेन्न
यतः समानमुभयोर्धर्माधर्मयोर्लिंगमस्ति परदारान्न गच्छे-
दिति निषेधविध्यादेरेवाधर्मलिंगत्वादित्यर्थः । २४ ॥ तनु
धर्मादिकं चेत् स्वीकृतं तर्हि पुरुषाणां धर्मादिमत्त्वेन परि-
णामाद्यापत्तिरित्याशङ्कां परिहरति ।

अन्तःकरणधर्मत्वं धर्मादीनाम् ॥ २५ ॥

आदिशब्देन वैशेषिकशास्त्रोक्ताः सर्व आत्मविशेषगुणा
गृह्यन्ते । न चैवं प्रत्येऽन्तःकरणभावाद्धर्मादिकं क्व ति-
ष्ठत्विति वाच्यम् । आत्मशब्दोऽन्तःकरणस्यात्यन्तविनाशा-
भावात् । अन्तःकरणं हि कार्यकारणोभयरूपमिति प्रागेव
व्याख्यातम् । अतः कारणावस्थे प्रकृत्यंशविशेषेऽन्तःकरणे
धर्माधर्मसंस्कारादिकं तिष्ठतीति ॥ २५ ॥ स्यादेतत् । प्रकृति-
कार्यवैचित्र्याच्छ्रुत्यादेव धर्मादिसिद्धिमिति यदुक्तं तद-
युक्तम् । त्रिगुणात्मकप्रकृतेस्तत्कार्याणां च भवतां श्रुत्यैव

२१८

साङ्ख्यप्रवचनभाष्यम् ।

बाधात् । साक्षी चेता केवलो निर्गुणश्च । अथात आदेशो
नेति नेति ।

अशब्दमस्पर्शमरूपमव्ययं तथा रसं नित्यमगन्धवच्च
यत् । इत्यादिना । न निरोधो चोत्पत्तिः । वाचारम्भणं
विकारो नामधेयं सृत्तिकेत्येव सत्यमित्यादिना चेति ।
तदेतत् परिहरति ।

गुणादीनां च नात्यन्तबाधः ॥ २६ ॥

गुणानां सत्त्वादीनां तद्वर्माणां च सुखादीनां तत्कार्य-
णामपि महदादीनां स्वरूपतो नास्ति बाधः किन्तु
संसर्गत एव चेतने बाधोऽयस्यौष्ण्यबाधवत् । तथा कालत-
एवावस्थादिभिर्बाधोगुणाद्यखिलपरिणामिन इत्यर्थः ॥ २६ ॥
कुतः पुनः स्वरूपत एव बाधो न भवति स्वप्नमनोरथादि-
पदार्थवदित्याकाङ्क्षायामाह ।

पञ्चावयवयोगात् सुखसंवित्तिः ॥ २७ ॥

अत्र विशिष्य पक्षीकरणाय विवादविषयैकदेशस्य सु-
खमात्रस्य ग्रहणं सर्वविषयोपलक्षकम् । सुखादिसंवित्ति-
रिति पाठस्तु समीचीनः । पञ्चावयववाच्य न्यायस्य प्रतिज्ञाहे-
तूदाहरणोपनयनिगमनानि तेषां योगान्मेलनात् सुखाद्य-
खिलपदार्थसिद्धिरित्यर्थः । प्रयोगश्चायम् । सुखं सत् । अ-
र्थक्रियाकारित्वात् । यद्यदर्थक्रियाकारि तत् तत् सत् । अ-
यथा चेतनाः । पुलकादिरूपार्थक्रियाकारि च सुखं तस्मात्

पञ्चमोऽध्यायः ३० सूत्रम् ।

२१६

सदिति । चेतनानां चाविकारित्वेऽपि विषयप्रकाश एवा-
र्थक्रियेति । नास्तिकं प्रति च व्यतिरेक्यनुमानं कर्तव्यं तच्च
च शशशृङ्गादिदृष्टान्त इति ॥ २७ ॥ प्रत्यक्षातिरिक्तं प्रमा-
णमेव न भवति व्याप्यत्वाद्यसिद्धेरिति चार्वाकः पुनः शङ्कते ।

न सकृद्ग्रहणात् सम्बन्धसिद्धिः ॥ २८ ॥

सकृत् सहचारग्रहणात् सम्बन्धो व्याप्तिर्न सिध्यति
भूयस्त्वं चाननुगतम् । अतो व्याप्तिग्रहासम्भवानुमाने-
नासिद्धिरित्यर्थः ॥ २८ ॥ समाधत्ते ।

नियतधर्मसाहित्यमुभयोरेकतरस्य वा व्याप्तिः २९

धर्मसाहित्यं धर्मतायां साहित्यम् । सहचार इति या-
वत् । तथा चोभयोः साध्यसाधनयोरेकतरस्य साधनमा-
त्रस्य वा नियताऽव्यभिचरितो यः सहचारः स व्याप्तिरि-
त्यर्थः । उभयोः इति समव्याप्तिपक्षे प्रोक्तं नियमस्यानुकूल-
तर्केण ग्राह्य इति न व्याप्तिग्रहासम्भव इति भावः ॥ २९ ॥
व्याप्तिर्वक्ष्यमाणशक्त्यादिरूपं पदार्थान्तरं न भवतीत्याह ।

न तत्त्वान्तरं वस्तुकल्पनाप्रसक्तेः ॥ ३० ॥

नियतधर्मसाहित्यातिरिक्ता व्याप्तिर्न भवति व्याप्ति-
त्वान्नयस्य वस्तुनाऽपि कल्पनाप्रसङ्गात् । अस्माभिस्तु सिद्ध-
वस्तुन एव व्याप्तिवमात्रं क्लृप्तमित्यर्थः ॥ ३० ॥ परमतमाह ।

३२०

साङ्ख्यप्रवचनभाष्यम् ।

निजशक्त्युद्भवमित्याचार्याः ॥ ३१ ॥

अपरे त्वाचार्या व्याप्यस्य स्वशक्तिजन्यं शक्तिविशेषरूपं
तत्त्वान्तरमेव व्याप्तिरित्याहुः । निजशक्तिमात्रं तु यावद्-
व्याप्यस्थायितया न व्याप्तिः । देशान्तरगतस्य धूमस्यापि व-
ह्नाव्याप्यत्वात् । देशान्तरगमनेन च सा शक्तिर्नाश्यत इति
नोक्तलक्षणेऽतिव्याप्तिः । समते तूत्पत्तिकालावच्छिन्नत्वेन
धूमो विशेषणीय इति भावः ॥ ३१ ॥

आधेयशक्तियोग इति पञ्चशिखः ॥ ३२ ॥

बुद्ध्यादिषु प्रकृत्यादिव्याप्यताव्यवहारादाधारताशक्ति
व्यापकताधेयताशक्तिमत्त्वं च व्याप्यत्वमिति पञ्चशिख इ-
त्यर्थः ॥ ३२ ॥ नन्वाधेयशक्तिः किमर्थं कल्प्यते व्याप्यस्य
वस्तुनः स्वरूपशक्तिरेव व्याप्तिरस्तु तत्राह ।

न स्वरूपशक्तिर्नियमः पुनर्वादिप्रसक्तेः ॥ ३३ ॥

स्वरूपशक्तित्तु निधेमो व्याप्तिर्न भवतिपौनरुक्त्यप्रस-
ङ्गात् । घटेः कलश इतिबहुद्विव्याप्येत्यत्राप्यर्थाभेदेनेत्यर्थः ।
स्वरूपमिति वक्तव्ये शक्तिपदोपादानं व्याप्ते व्याप्यधर्मतोप-
पादनाय ॥ ३३ ॥ पौनरुक्त्यं स्वयमेव विवृणोति ।

विशेषणानर्थक्यप्रसक्तेः ॥ ३४ ॥

पूर्वसूत्र एव व्याख्यातप्रायमिदम् ॥ ३४ ॥ दूषणान्तर-
माह ।

पञ्चमोऽध्यायः ३७ सूत्रम् ।

३३६

पञ्चवादिस्त्वनुपपत्तिश्च ॥ ३५ ॥

पञ्चवादिषु ह्यवादिष्वप्युक्तं स्वरूपशक्तिमात्रं
तस्य लक्षणं न सम्भवति । किंच पञ्चवेऽपि स्वरूपशक्तेरन-
पायेन तदानीमपि व्याप्यतापत्तिरित्यर्थः । आधेयशक्तिसु
छेदकाले विनष्टेति न तदानीं व्याप्तिरिति भावः ॥ ३५ ॥
ननु किं पञ्चशिखेन निजशक्त्युद्भवो व्याप्तिरेव नोच्यते तर्हि
धूमस्य वज्राधेयत्वाभावाद्वाप्यतापत्तिरिति तर्चाह ।

आधेयशक्तिसिद्धौ निजशक्तियोगः समान-
न्यायात् ॥ ३६ ॥

आधेयशक्तेर्व्याप्तिरिति निजशक्त्युद्भवोऽपि व्याप्तित्वेन
मिदं एव समानन्यायात् । युक्तिसाम्यादित्यर्थः । अननुग-
मस्तु नानार्थशब्दवन्न दोषाय । एवं स्वमतेऽपि नानाविध-
सहचारा एव व्याप्तयो बोध्याः । न चैवमप्यनुमितिहेतुत्वे
व्याप्तीनामननुगमः स्यादिति वाच्यम् । देणारणिमण्यादि-
वत् कार्यगतवेजात्याद्युपपत्तिरिति । पञ्चावयवयोगाद्गु-
णादिसिद्धिरिति यदुक्तं तदुपपादनाय व्याप्तिनिर्वचनेनानु-
मानप्रामाण्ये बाधकमपास्तम् ॥ ३६ ॥ तदानीं पञ्चावयव-
रूपशब्दस्य ज्ञानजनकत्वोपपत्तये शब्दशक्त्यादिनिर्वचनेन
तदनुपपत्तिरूपं शब्दप्रामाण्ये परेषां बाधकमपास्यते ।

वाच्यवाचकभावः सस्वभ्यः शब्दार्थयोः ॥ ३७ ॥

अर्थे वाच्यताख्या शक्तिः शब्दे वाचकताख्या शक्तिरस्ति

२२२

साङ्ख्यप्रवचनभाष्यम् ।

सैव तयोः सम्बन्धोऽनुयोगितावत् । तज्ज्ञानाच्छब्देनार्थो-
पस्थितिरित्यर्थः ॥ ३७ ॥ शक्तिग्रहकाण्डाह ।

त्रिभिः सम्बन्धसिद्धिः ॥ ३८ ॥

आप्तोपदेशो वृद्धव्यवहारः प्रसिद्धपदसामानाधिकर-
ण्यम् । इत्येतैस्त्रिभिर्भक्तसम्बन्धो गृह्यत इत्यर्थः ॥ ३८ ॥

न कार्ये नियम उभयथा दर्शनात् ॥ ३९ ॥

स च शक्तिग्रहः कार्य एव भवतीति नियमो नास्ति
लोके कार्यवदकार्येऽपि वृद्धव्यवहारादिदर्शनादित्यर्थः ।
यथाहि गामानयेत्यादिकार्यपरवाक्यावृद्धस्य गवानयना-
दिव्यवहारो दृश्यते । एवमेव पुत्रस्ते जात इत्यादिसिद्धपर-
वाक्यादपि पुत्रकादिव्यवहारो दृश्यत इति । सिद्धार्थशब्द-
प्रामाण्यसिद्धौ च विवेके वेदान्तप्रामाण्यं सिद्धमित्याशयः
॥ ३९ ॥ ननु भवतु लोके सिद्धे शक्तिग्रहोऽर्थप्रत्ययादिदर्शनात् ।
वेदे तु कथं भविष्यत्यकार्यबोधनवैयर्थ्यादिति तत्राह ।

लोके व्युत्पन्नस्य वेदार्थप्रतीतिः ॥ ४० ॥

लोके शब्दशक्तिव्युत्पन्नस्य पुरुषस्य तदनुसारिणैव वेदा-
र्थप्रतीतिः । न हि लोके शक्तिर्भिन्ना वेदे च भिन्ना य एव
लौकिकास्त एव वैदिका इति न्यायात् । अतो लोके
सिद्धार्थपरत्वसिद्धौ वेदेऽपि तत् सिद्धप्रतीत्यर्थः ॥ ४० ॥ अत्र
शङ्कते ।

न त्रिभिरपौरुषेयत्वाद्देवस्य तदर्थस्यातीन्द्रियत्वात् ॥ ४१ ॥

ननु त्रिभिराप्तोपदेशादिभिर्वेदशब्देन शक्तिग्रहः सम्भवति वेदस्यापौरुषेयत्वेन तदर्थेष्वाप्तोपदेशाभवात् । तथा वेदार्थस्यातीन्द्रियतया तत्र वृद्धव्यवहारस्य प्रसिद्धपदसामानाधिकरणस्य च ग्रहीतुमशक्यत्वादित्यर्थः ॥ ४१ ॥ तन्नातीन्द्रियार्थत्वमादौ निराकरोति ।

न यज्ञादेः स्वरूपतो धर्मत्वं वैशिष्ट्यात् ॥ ४२ ॥

यदुक्तं तत्र । यतो देवतोद्देशकद्रव्यत्वागादिरूपस्य यज्ञदानादेः स्वरूपत एव धर्मत्वं वेदविहितत्वं वैशिष्ट्यात् प्रकृष्टफलकत्वात् । यज्ञादिकं चेच्छादिरूपत्वान्नातीन्द्रियम् । न तु यज्ञादिविषयकापूर्वस्य धर्मत्वं येन वेदविहितस्यातीन्द्रियता स्यादित्यर्थः । ननु तथापि देवताद्यतीन्द्रियार्थवटितत्वमस्तीति चेन्न । अतीन्द्रियेष्वपि पदार्थतावच्छेदकेन सामान्यरूपेण प्रतीतेर्वक्ष्यमाणत्वादिति ॥ ४२ ॥ यच्चोक्तमपौरुषेयत्वेनाप्तोपदेशाभाव इति तदपि निराकरोति ।

निजशक्तिर्व्युत्पत्त्या व्यवच्छिद्यते ॥ ४३ ॥

अपौरुषेयत्वेऽपि वेदानां स्वाभाविकीयार्थेषु शक्तिरस्ति सैवाप्तैर्वृद्धपरम्पराभिर्व्युत्पत्त्यास्य शब्दस्यायमर्थ इत्येवं रूपया व्यवच्छिद्यते शिष्येभ्योऽर्थान्तराद्व्यावर्त्योपदिश्यते न

२२४

साङ्ख्यप्रवचनभाष्यम् ।

त्वाधुनिकशब्दवत् स्वयं सङ्केत्यते येन पौरुषेत्वापेक्षा स्या-
दित्यर्थः । ४३ ॥ ननु तथाप्यतीन्द्रियदेवताफलादिषु कथं
शक्तिग्रहो वैदिकपदानां स्यात् तच्चाह ।

योग्यायोग्येषु प्रतीतिजनकत्वात् तत्सिद्धिः ॥ ४४ ॥

प्रत्यक्षाप्रत्यक्षेषु पदार्थेषु सामान्यधर्मपुरस्कारेण
तत्सिद्धिः शक्तिग्रहो भवति साधारण्येन पदानां प्रतीतिज-
नकत्वस्यानुभवसिद्धत्वात् । विशेषस्त्वतीन्द्रियोऽपूर्वं एव
वाक्यार्थो न च तस्य ग्रहणं प्रागपेक्ष्येत इत्यर्थः ॥ ४४ ॥ शब्द-
प्रामाण्यप्रसंगेनैव शब्दगतं विशेषमवधारयति ।

न नित्यत्वं वेदानां कार्यत्वश्रुतेः ॥ ४५ ॥

स तपोऽतप्यत तस्मात् तपस्तेयानात् त्रयो वेदा अ-
जायन्तेत्यादिश्रुतेर्वेदानां न नित्यत्वमित्यर्थः । वेदनित्यता-
वाक्यानि च सजातीयानुपूर्वीप्रवाहानुच्छेदपराणि ॥ ४५ ॥
तर्हि किं पौरुषेया वेदानेत्याह ।

न पौरुषेयत्वं तत्कर्तुः पुरुषस्याभावात् ॥ ४६ ॥

ईश्वरप्रतिषेधादिति शेषः । सुगमम् ॥ ४६ ॥ अपर-
कर्ता भवत्वित्याकांक्षायामाह ।

मुक्तामुक्तयोरयोग्यत्वात् ॥ ४७ ॥

जीवमुक्तधुरीणो विष्णुर्विश्वसत्त्वतया निरतिशय-
सर्वज्ञोऽपि वीतरागत्वात् सच्चिदानन्दवेदनिर्माणयोग्यः ।

अमुक्तस्वसर्वज्ञत्वादेवायोग्य इत्यर्थः ॥ ४७ ॥ नन्वेवमपौरुषेय-
त्वान्नित्यत्वमेवागतं तत्राह ।

नापौरुषेयत्वान्नित्यत्वमङ्कुरादिवत् ॥ ४८ ॥

साम् ॥ ४८ ॥ नन्वाङ्कुरादिष्वपि कार्यत्वेन घटादिवत्
पौरुषेयत्वमनुमेयं तत्राह ।

तेषामपि तद्योगे दृष्टबाधादिप्रसक्तिः ॥ ४९ ॥

यत् पौरुषेयं तच्छरीरजन्यमिति व्यभिक्तोक्तिं दृष्ट्वा
तस्याबाधादिरेवं सति स्यादित्यर्थः ॥ ४९ ॥ नन्वादिपुरुषो-
च्चरितत्वाद्देहा अपि पौरुषेया एवेत्याह ।

यस्मिन्नदृष्टेऽपि कृतबुद्धिरुपजायते तत्पौ-
रुषेयम् ॥ ५० ॥

दृष्ट इवादृष्टेऽपि यस्मिन् वस्तुनि कृतबुद्धिर्बुद्धिपूर्वकत्व-
बुद्धिर्जायते तदेव पौरुषेयमिति व्यवह्रियत इत्यर्थः । एत-
दुक्तं भवति न पुरुषोच्चरिततामात्रेण पौरुषेयत्वं श्वास-
प्रश्वासयोः सुषुप्तिकालीनयोः पौरुषेयत्वव्यवहाराभावात् ।
किन्तु बुद्धिपूर्वकत्वेन वेदास्तु निःश्वासवदेवादृष्टवशादबुद्धि-
पूर्वका एव स्वयम्भुवः सकाशात् स्वयं भवन्ति । अतो न ते
पौरुषेयाः । तथा च श्रुतिः । तस्यैतस्य महतो भूतस्य
निश्चयमितमेतद्यद्वेद इत्यादिरिति ॥ ५० ॥ नन्वेवं यथार्थ-
वाक्यार्थज्ञापूर्वकत्वाच्चुकवाक्यस्यैव वेदानामपि प्रामाण्यं
न स्यात् तत्राह ।

२२६

साङ्ख्यप्रवचनभाष्यम् ।

निजशक्त्यभिव्यक्तेः स्वतः प्रामाण्यम् ॥ ५१ ॥

वेदानां निजा स्वाभाविकी या यथार्थज्ञानजननशक्ति-
स्तस्या मन्त्रायुर्वेदाद्व्यभिच्यक्तेरुपलम्भादखिलवेदानामेव
स्वत एव प्रामाण्यं सिद्धयति न वक्तृयथार्थज्ञानमूलकत्वा-
दिनेत्यर्थः । तथा च न्यायसूत्रम् । मन्त्रायुर्वेदप्रामाण्यवच्च
तत्प्रामाण्यमिति । गुणादीनाञ्च नात्यन्तबाध इति प्रति-
ज्ञायां न्यायेन सुखादिसिद्धेरित्येको हेतुरपन्यस्तः प्रपञ्चि-
तश्च ॥ ५१ ॥ साम्प्रतं तस्यामेव हेतुन्तरमाह ।

नासतः ख्यानं नृशृङ्गवत् ॥ ५२ ॥

आस्तां तावत् पञ्चावयवेन सुखादिसिद्धिः । ज्ञानमा-
त्रादपि तत्सिद्धिः । अत्यन्तासत्त्वे सुखादीनां ज्ञानमेव
नोपपद्यते नरशृङ्गादीनामभानादित्यर्थः । तथा च ब्रह्म-
सूत्रम् । नाभाव उपलब्धेरिति । शुक्तिरजतस्वप्नमनोरथादौ
च मनःपरिणामरूप एवार्थः प्रतीयते नात्यन्तासन्निति
वक्ष्यति ॥ ५२ ॥ नन्वेवं गुणादिरत्यन्तं सन्नेव भवतु तथा च
नात्यन्तबाध इत्यन्तपदवैयर्थ्यमिति तत्राह ।

न सतो बाधदर्शनात् ॥ ५३ ॥

अत्यन्तसतोऽपि गुणादेर्भानं न युक्तम् । विनाशादि-
काले बाधदर्शनात् । चैतन्ये भासमानस्य जगतश्चैतन्य एव
बाधदर्शनाच्च । अथात आदेशो नेति नेति नेह नानास्ति

किञ्चन यत्र देवा न देवा माता न मातेत्यादिश्रुतिभिर्न्या-
येष्वेत्यर्थः ॥ ५३ ॥ नन्वेवमपि सदसद्भ्यां भिन्नमेव जगद्भव-
तु तथाप्यत्यन्तबाधप्रतिषेधोपपत्तिरिति तत्राह !

नानिर्वचनीयस्य तदभावात् ॥ ५४ ॥

सत्त्वेनासत्त्वेन चानिर्वचनीयं तादृशस्यापि भानं न
घटते तदभावात् । सदसद्भिन्नवस्त्वप्रसिद्धेरित्यर्थः । दृष्टानु-
सारेणैव कल्पनाया औचित्यादिति भावः ॥ ५४ ॥ नन्वेवं
किमन्यथाख्यातिरेवेष्टानेत्याह ।

नान्यथाख्यातिः स्वचोव्याघातात् ॥ ५५ ॥

अन्यद्वस्त्वन्यरूपेण भासत इत्यपि न युक्तं स्वचो व्या-
घातात् । अन्यत्रान्यरूपस्य नृशृङ्गतुल्यत्वमन्यथा शब्देनो-
च्यतेऽर्थः च तस्य भानमुच्यते इति स्वच एव व्याहृतम् ।
असतो भानासम्भवस्यान्यथाख्यातिर्वादिभिरपि वचनादि-
त्यर्थः । पुरोवर्त्तिन्यसत्त्वेऽन्यत्र तत्सत्ताया भानाप्रयोजकत्व-
मिति भावः । न च सर्वत्रासतो भाने सामग्री न सम्भवति
सन्निकर्षाद्यभावादित्यतः क्वचित् सत्तामात्रमपेक्ष्यत इति
वाच्यम् । अनादिवासनाधराया एव अमहेतुत्वसम्भवा-
दिति ॥ ५५ ॥ नात्यन्तबाध इति पूर्वोक्तं विदुष्वानः स्व-
सिद्धान्तमुपसंहरति ।

सदसत्ख्यातिर्बाधाबाधात् ॥ ५६ ॥

सदसत्ख्यातिरिव सर्वेषां गुणादीनां कुतो बाधाबाधात्
तत्र स्वरूपेणाबाधः सर्ववस्तूनां नित्यत्वात् संसर्गतस्तु बाधः
सर्ववस्तूनां चैतन्येऽस्ति यथा पटादिषु लौहित्यादेस्तद्वत् ।
तथावस्थाभिरपि बाधाऽखिलपरिणामिनां कालादिष्वि-
त्यर्थः । बाधश्च प्रतिपन्नधर्मिणि निषेधबुद्धिविषयत्वम् ।
असत्त्वं त्वभावः सोऽप्यधिकरणस्वरूप इति । न च सद-
सत्त्वयोर्विरोध इति वाच्यम् । प्रकारभेदेनाविरोधात् ।
यथाहि लौहित्यं विश्वरूपेण सत्स्फटिकगतप्रतिविम्ब-
रूपेण चासदित दृष्टम् । यथा वा रजतं वणिग्वीथीस्वरूपेण
सच्छुक्त्यध्यस्तरूपेण चासत् तथैव सर्वं जगत् स्वरूपतः सत्
चैतन्यादावध्यस्तरूपेण चासदिति । तदुक्तम् ।

अर्थे ह्यविद्यमानेऽपि संसृतिर्न निवर्तते ।

ध्यायतो विषयानस्य स्वप्नेऽनर्थागमो यथा ॥

इति । एवमेवावस्थाभेदेनापि सदसत्त्वमतिरुद्धम् ।
यथाहि वृक्षादिः प्ररूढाद्यवस्थाभिः सन्नप्यङ्गुराद्यवस्था-
भिररुन् भवति तथैव प्रकृत्यादिकं सदसदात्मकमिति ।
तदुक्तम् ।

अव्यक्तं कारणं यत् तन्नित्यं सदसदात्मकम् ।

प्रधानं प्रकृतियेति यदाहुस्तत्त्वचिन्तकाः ।

पञ्चमोऽध्यायः ५६ सूत्रम् ।

२२६

इति । एतच्चास्माभिर्ब्रह्ममीमांसाभाष्ये योगवार्तिके च
प्रपञ्चितमिति दिक् ॥ ५६ ॥ अयं विचारः पर्याप्त इदानीं
शब्दविचारः प्रसङ्गागत आगन्तुकतयान्ते प्रसूयते ।

प्रतीत्यप्रतीतिभ्यां न स्फोटोत्पत्तिकः शब्दः ॥ ५७ ॥

प्रत्येकवर्णभ्योऽतिरिक्तं कीलश इत्यादिरूपखण्डमेक-
पदं स्फोट इति योगैरभ्युपगम्यते कस्म्युपवाद्यवयवभ्योऽति-
रिक्तो घटाद्यवयवीव स च शब्दविशेषः पदाख्योऽर्थस्फुटी-
करणात् स्फोट इत्युच्यते स शब्दोऽप्रामाणिकः कुतः प्रती-
त्यप्रतीतिभ्याम् । स शब्दः किं प्रतीयते न वा । आद्येऽप्येन
वर्णसमुदायेनानुपूर्वीविशेषविशिष्टेन सोऽभिव्यज्यते तस्यै-
वार्थप्रत्यायकत्वमस्तु किमन्तर्गडुना तेन । अन्येतज्ज्ञातस्फो-
टस्य नास्त्यर्थप्रत्यायनशक्तिरिति व्यर्था स्फोटकल्पनेत्यर्थः
॥ ५७ ॥ पूर्वं वेदानां नित्यत्वं प्रतिषिद्धमिदानीं वर्णनित्य-
त्वमपि प्रतिषेधति ।

न शब्दनित्यत्वं कार्यताप्रतीतिः ॥ ५८ ॥

स एवायं गकार इत्यादिप्रत्यभिज्ञावलाङ्घर्षनित्यत्वं न
युक्तम् । उत्पन्नो गकार इत्यादिप्रत्ययेनानित्यत्वसिद्धेरित्यर्थः
प्रत्यभिज्ञा च तज्जातीयताविषयिणी । अन्यथा घटादिरपि
प्रत्यभिज्ञया नित्यतापत्तेरिति ॥ ५८ ॥ शङ्कने ।

पूर्वसिद्धसत्त्वस्याभिव्यक्तिर्दीपेनेव घटस्य ॥ ५९ ॥

ननु पूर्वसिद्धसत्ताकस्यैव शब्दस्य ध्वन्यादिभिर्याभिव्य-

२२०

साङ्ख्यप्रवचनभाष्यम् ।

क्षिप्तत्वाच्चसुत्यत्तिः प्रतीतिर्विषयः । अभिव्यक्तौ दृष्टान्तो
दीपिनेवघटस्येति ॥ ५८ ॥ परिहरति ।

सत्कार्यसिद्धान्तश्चेत् सिद्धसाधनम् ॥ ६० ॥

अभिव्यक्तियद्यनागतावस्थाख्यागेन वर्तमानावस्थालाभ
इत्युच्यते तदा सत्कार्यसिद्धान्तः । तादृशनित्यत्वं च सर्व-
कार्याणामेवेति सिद्धसाधनमित्यर्थः । यदि च वर्तमान-
तया सत एव ज्ञानमात्ररूपिण्यभिव्यक्तिरुच्यते तदा घटा-
दीनामपि नित्यतापत्तिः । कारणव्यापारेण ज्ञानस्यैवो-
त्पत्तिप्रतीतिविषयत्वौचित्यादिति भावः ॥ ६० ॥ आत्मा-
द्वैते पूर्वानुक्तमपि बाधकमुपन्यसनीयमित्येतदर्थमात्माद्वैत
निर्वासः पुनरारभ्यते ।

नाद्वैतमात्मनो लिङ्गात् तद्वैदप्रतीतिः ॥ ६१ ॥

यद्यप्यात्मनामन्योऽन्यं भेदवाक्यवदभेदवाक्यान्यपि स-
न्ति तथापि नाद्वैतं नात्यन्तमभेदः । अज्ञादिनाक्यस्यै-
प्रकृतित्यागाद्यागादिलिङ्गैर्वैदस्यैव सिद्धेरित्यर्थः । न ह्य-
त्यन्ताभेदे तानि लिङ्गान्युपपद्यन्ते । अभेदवाक्यानि तु
साम्यादिश्रुत्येकवाक्यतया वैधर्म्यादिलक्षणाभेदपरतयोप-
पद्यन्ते । अभिमानादिनिवृत्त्यन्यथानुपपत्त्यापि तत्परत्वाव-
धारणाच्चेति ॥ ६१ ॥ आत्मानामभेदे लिङ्गं बाधकमुक्तम् ।
अत्मैवेदं सर्वं ब्रह्मैवेदं सर्वमिति श्रुत्यात्मनोऽनात्मभिरद्वैते
तु प्रत्यक्षमपि बाधकमस्तीत्याह ।

नानात्मनापि प्रत्यक्षवाधात् ॥ ६२ ॥

अनात्मनापि भोग्यप्रपञ्चेनात्मनो नाहितं प्रत्यक्षेणापि
वाधात् । आत्मनः सर्वभोग्याभेदे घटपटवोरप्यभेदः स्यात्
घटादेः पटाद्यभिन्नात्माभेदात् । स च भेदग्राहकप्रत्यक्षवा-
धित इत्यर्थः ॥ ६२ ॥ ^{अर्थं विना यत्ति} ^{विना यत्ति}

नोभाभ्यां तेनैव ॥ ६३ ॥

उभाभ्यां समुच्चिताभ्यामप्यात्मनात्मभ्यां नात्यन्ताभेद-
स्तेनैव हेतुद्वयेनेत्यर्थः ॥ ६३ ॥ नन्वेवमात्मैवेदमित्यादिशु-
तीनां का गतिरिति तत्राह ।

अन्यपरत्वमविवेकानां तत्र ॥ ६४ ॥

अविवेकानामविवेकिपुरुषान् प्रति तत्राहितेऽन्यपरत्व-
मुपासनार्थकानुवाद इत्यर्थः । लोके हि शरीरशरीरिणो-
र्भोग्यभोक्ताभावविवेकेनाभेदो व्यवह्रियतेऽहं गौरो ममात्मा
भेदसेन इत्यादिः । अतस्तमेव व्यवहारमनूय तानेव प्रति
तद्योपासनां श्रुतिर्विदधाति सत्त्वशुद्धाद्यर्थमिति । अत
एव परमार्थदशायामुपास्यानामात्मत्वं प्रतिषेधति श्रुतिः
यस्मान्मसा न मनुते येनाहुर्मनो मतम् ।

तदेव ब्रह्म त्वं विद्धि नेदं यदिदमुपासते ।

इत्यादिनेति ॥ ६४ ॥ एकात्मवादिनां जगदुपादान-
कारणमपि न सम्भवतीत्याह ।

२३२

साङ्ख्यप्रवचनभाष्यम् ।

नात्माविद्या नोभयं जगदुपादानकारणं

निःसङ्गत्वात् ॥ ६५ ॥

केवल आत्मा आत्माश्रिता चाविद्या समुच्चितं वा क-
पालद्वयवदुभयं न जगदुपादानं सम्भवति । आत्मनोऽसङ्ग-
त्वात् । सङ्गाख्यो हि यः संयोगविशेषस्तेनैव द्रव्याणां
विकारो भवति । अतोऽसङ्गत्वात् केवलस्यात्मनोऽद्वितीयस्य
नोपादानत्वं नाविद्याद्वारापि सम्भवति । असङ्गत्वेनावि-
द्यायोगस्य प्रागेव निरस्तत्वात् । प्रत्येकोपादानत्ववदेवो-
भयोपादानत्वमप्यसङ्गत्वादेवासम्भवीत्यर्थः । यदि चाविद्या
द्रव्यरूपा पुरुषाश्रिता गगने वायुवदिष्यते तदात्माहैत-
हानिः । तथा प्रकृतिरेव सेति सिद्धसाधनं च । तादृशं
चाविभागेनाहैतमस्माकमपीष्टमेव । सदेव सौम्येदमय आ-
सीदेकमेवाद्वितीयं ब्रह्मेत्यादिश्रुत्यापि चाविभागरूपमेवा-
हैतं प्रतिपाद्यते । न तु द्वितीयमस्ति ततोऽन्यद्विभक्तं यत्
पश्येदिति श्रुत्यन्तरात् । तथा चोक्तम् ।

आसीज्ज्ञानमथोऽप्यर्थ एकमेवाविकल्पितम् ।

तथोरेकतरो ह्यर्थः प्रकृतिश्चोभयात्मिका ॥

ज्ञानं त्वन्यतमो भावः पुरुषः सोऽभिधीयते ।

इति । अविकल्पितमविभक्तम् । तस्माद्देदान्तानाम-
खण्डात्माहैतं नार्थः । तथाप्याधुनिका वेदान्तिनोऽत्रत्य

पञ्चमोऽध्यायः ६६ सूत्रम् ।

२३३

पूर्वपक्षजातमेव ब्रह्ममीमांसासिद्धान्ततया कल्पयन्ति ।
तत् तु ब्रह्मसूत्रानुक्तत्वेन प्रत्युत तद्विरोधेन चास्माभिस्त-
त्रैव निराकृतमिति । अत्र च ब्रह्ममीमांसासिद्धान्तो न
दूष्यते । अपितु वेदान्तेष्वापाततः संभावितोऽर्थ एव नि-
राक्रियत इति स्मर्तव्यम् । एवमुत्तरसूत्रेष्वपि ॥६५॥ प्रका-
शस्वरूप आत्मेति स्वयं सिद्धान्तितं तत्र सत्यं विज्ञानमा-
नन्दं ब्रह्मेति श्रुतेरानन्दोऽप्यात्मनः स्वरूपमिति पूर्वपक्षं
निराकरोति ।

नैकस्यानन्दचिद्रूपत्वे द्वयोर्भेदात् ॥ ६६ ॥

एकधर्मिण आनन्दचेतन्योभयरूपत्वं न भवति दुःख-
ज्ञानकाले सुखानुभवेन सुखज्ञानयोर्भेदादित्यर्थः । न च
ज्ञानविशेषः सुखमिति वक्तुं शक्यते । आत्मस्वरूपज्ञानस्या-
खण्डत्वात् । अत एव चेतन्यानुभवकाले सुखस्यावश्यमपि
वक्तुं न शक्यते । अखण्डत्वेनानन्दावरणे दुःखं जानामी-
त्यनुभवानुपपत्तेः । न ह्यात्मनोऽश्रमेदोऽस्ति येनानन्दांशा-
वरणेऽपि चेतन्यांशो भा^{भा}यादिति । न च श्रुतिबलेनैतेऽस-
त्तर्का इति वाच्यम् । नानन्दं न निरानन्दमित्यादिश्रुत्या-
दुःखमशुखं ब्रह्म भूतभव्यभवात्मकमित्यादिस्मृत्या चानन्दा-
भावस्यापि प्रतिपादितत्वेन तर्कस्यैवात्रादर्तव्यत्वादिति
॥ ६६ ॥ नन्वेवमानन्दरूपताश्रुतेः का गतिस्तत्राह ।

२३४

साङ्ख्यप्रवचनभाष्यम् ।

दुःखनिवृत्तेर्गौणः ॥ ६० ॥

दुःखनिवृत्त्यात्मनि श्रौत आनन्दशब्दो गौण इत्यर्थः ।
तदुक्तम् । सुखं दुःखसुखात्ययं इति । न निरानन्दमिति
श्रुतिस्त्वोपाधिकानन्दपरा सत्यसङ्कल्पत्वादिश्रुतिवदिति ।
यत् तु निरुपाधिप्रियत्वेनात्मनः सुखरूपत्वानुमानं कश्चि-
दाह । तत्र । दुःखाभावरूपतयापि प्रेम्नोपपत्तेः । सुखत्वा-
दिवदात्मत्वस्यापि प्रेमप्रयोजकत्वाच्च । अन्यथा परसुखेऽपि
प्रेमापत्तेरिति ॥ ६० ॥ गौणयोगे बीजमाह ।

विमुक्तिप्रशंसा मन्दानाम् ॥ ६८ ॥

मन्दानजान् प्रति दुःखनिवृत्तिरूपामात्मस्वरूपमुक्तिं
सुखत्वेन श्रुतिः स्तौति प्ररोचनार्थमित्यर्थः ॥ ६८ ॥ अन्तः-
करणोपपत्तेः पूर्वोक्ताया आञ्जस्येनोपपत्तये मनोऽभिवर्ण-
पक्षमपाकरोति ।

न व्यापकत्वं मनसः करत्वादिन्द्रियत्वाद्वा ॥ ६९ ॥

मनसोऽन्तःकरणसामान्यस्य न विभुत्वं कारणत्वात् ।
वास्यादिवत् । वाशब्दो व्यवस्थितविकल्पे । इन्द्रियत्वाद-
प्यन्तःकरणविशेषस्य तृतीयस्य न विभुत्वमित्यर्थः । देहव्या-
पिज्ञानादिकं तु मध्यमपरिमाणेनैवोपपद्यत इति ॥ ६९ ॥
अत्राप्रयोजकत्वशङ्कायामनुकूलतर्कमाह ।

संक्रियत्वाद्गतिश्रुतेः ॥ ७० ॥

आत्मनो लोकान्तरगमनश्रवणेन तदुपाधिभूतस्यान्तः-
करणस्य संक्रियत्वसिद्धेर्न विभुत्वं सम्भवतीत्यर्थः ॥ ७० ॥
कार्यत्वोपपत्तये मनसो निरवयवत्वमपि निराकरोति ।

न निर्भागत्वं तद्योगाद्घटवत् ॥ ७१ ॥

तच्छब्दः पूर्वसूत्रस्थेन्द्रियं परासृशति । मनसो न
निरवयवत्वम् । अनेकेन्द्रियेष्वेकदा योगात् । किन्तु घट-
वन्मध्यमपरिमाणं सावयवमित्यर्थः । कारणावस्थं चान्तः-
करणमखेवेति बोध्यम् ॥ ७१ ॥ मनःकालादीनां नित्यत्वं
प्रतिषेधति ।

प्रकृतिपुरुषयोरन्यत् सर्वमनित्यम् ॥ ७२ ॥

सुगमम् । कारणावस्थं चान्तःकरणाकाशादिकं प्रकृ-
तिरेवोच्यते । न तु मनश्चादिकं व्यवसायाद्यसाधारणधर्मा-
भावात् ॥ ७२ ॥ ननु ।

मायां तु प्रकृतिं विद्यान्मार्गिर्न तु महेश्वरम् ।

अस्यावयवभूतैस्तु व्याप्तं सर्वमिदं जगत् ॥

इत्यादिश्रुतिभिः पुम्प्रकृत्योरपि सावयवत्वादनित्यत्व-
मिति तत्राह ।

न भागलाभो भोगिनो निर्भागत्वश्रुतेः ॥ ७३ ॥

भोगिनः पुरुषस्य प्रधानस्य चावयवो न युज्यते निर-
वयवत्वश्रुतेः ।

२३६

साङ्ख्यप्रवचनभाष्यम् ।

निष्कलं निष्क्रियं शान्तं निरवयं निरञ्जम् ।

इत्यादिनेत्यर्थः । उक्तयुतिश्चाकाशजलयोरिव पिता-
पुत्रचेतनयोरिव च विभागमात्रेणांशंशिभावं बोधयतीति
॥ ७२ ॥ दुःखनिवृत्तिर्मीक्ष इत्युक्तं तदवधारणाय तत्र मोक्षे
परेषां मतानि निराकरोति ।

नानन्दाभिव्यक्तिर्मुक्तिर्निर्धर्मत्वात् ॥ ७३ ॥

आत्मन्यानन्दरूपोऽभिव्यक्तिरूपश्च धर्मो नास्ति स्वरूपं
च नित्यमेवेति न साधनसाध्यम् । अतो नानन्दाभिव्यक्ति-
र्मीक्ष इत्यर्थः ॥ ७३ ॥

न विशेषगुणोच्छित्तिस्तद्वत् ॥ ७४ ॥

अशेषविशेषगुणोच्छेदोऽपि न मुक्तिस्तद्वत् निर्धर्म-
त्वादेवेत्यर्थः । ननु तर्हि दुःखनिवृत्तिरेव कथं मोक्ष उक्तो
दुःखाभावस्यापि धर्मत्वादिति चेन्न । अस्माभिर्भोग्यतास-
म्बन्धेनैव दुःखाभावस्य पुरुषार्थतावचनादिति ॥ ७४ ॥

न विशेषगतिर्निष्क्रियस्य ॥ ७५ ॥

ब्रह्मलोकगतिरपि न मोक्षः । आत्मनो निष्क्रियत्वेन
गत्यभावात् । लिङ्गशरीराभ्युपगमे च न मोक्षो घटत
इत्यर्थः ॥ ७५ ॥

नकारोपरागोच्छित्तिः क्षणिकत्वादिदोषात् ७७

क्षणिकज्ञानमेवात्मा तस्य विषयाकारता बन्धस्तदास

पञ्चमोऽध्यायः ८१ सूत्रम् ।

२३७

नाख्योपरागस्य नाशो मोक्ष इति यन्नास्तिकमतं तदपि
न क्षणिकत्वादिदोषेण मोक्षस्यापुरुषार्थत्वादित्यर्थः ॥ ७७ ॥
नास्तिकस्यैव मुक्त्यन्तरं दूषयति ।

न सर्वोच्छित्तिरपुरुषार्थत्वादिदोषात् ॥ ७८ ॥

ज्ञानरूपस्यात्मनः सामग्रीणैवोच्छित्तिरपि न मोक्षः ।
आत्मनाशस्य लोके पुरुषार्थत्वादर्शनादिभ्य इत्यर्थः ॥ ७८ ॥

एवं शून्यमपि ॥ ७९ ॥

ज्ञाने ज्ञेयात्मकाखिलप्रपञ्चनाशोऽप्येवमात्मनाशेनापुरु-
षार्थत्वान्न मोक्ष इत्यर्थः ॥ ७९ ॥

संयोगाश्च वियोगान्ता इति न देशादिला-
भोऽपि ॥ ८० ॥

प्रकृष्टदेशधनाङ्गनादिस्वाम्यमपि न मोक्षो यतः ।
संयोगाश्च वियोगान्ता मरणान्तं च जीवनम् ॥
इति श्रूयत इत्यर्थः । तथा च विनाशित्वात् स्वाम्यं न
मुक्तिरिति ॥ ८० ॥

न भागियोगो भागस्य ॥ ८१ ॥

भागस्यांशस्य जीवस्य भागिव्यंशिनि परमात्मनि लयी
न मोक्षः । संयोगा हि वियोगान्ता इत्युक्तहेतोः । ईश्वरा-
नभ्युपगमाच्च । तथा स्वज्ञयस्यापुरुषार्थत्वाच्चेत्यर्थः ॥ ८१ ॥

नाणिमादियोगोऽप्यवश्यं भावित्वात् तदु-
च्छित्तिरितरयोगवत् ॥ ८२ ॥

अणिमाद्यैश्वर्यसम्बन्धोऽपि न मुक्तिः । ऐश्वर्यान्तरस-
म्बन्धवदेव तस्याप्युच्छेदनियमादित्यर्थः ॥ ८२ ॥

नेन्द्रादिपदयोगोऽपि तद्वत् ॥ ८३ ॥

इन्द्राद्यैश्वर्यलाभोऽपि न मुक्तिरितरैश्वर्यवत् क्षयिष्णु-
त्वादित्यर्थः ॥ ८३ ॥ इन्द्रियाणामाहङ्कारिकत्वं यदुक्तं तत्र
परविप्रतिपत्तिं निराकरोति ।

न भूताप्रकृतित्वमिन्द्रियाणामाहङ्कारिक-
त्वश्रुतेः ॥ ८४ ॥

सुगमा योजना । पूर्वं चैतद्व्याख्यातम् ॥ ८४ ॥ शक्त्या-
दिकमपि तत्त्वमस्तीत्याशयेन परेषां पदार्थप्रतिनियमं
तन्मात्रज्ञानान्मुक्तिं च निराकरोति ।

न षट्पदार्थनिधिमस्तद्विधान्मुक्तिः ॥ ८५ ॥

द्रव्यगुणकर्मसामान्यविशेषसमवाया एव पदार्था इति
यद्वैशेषिकाणां नियमो यस्य तज्ज्ञानान्मोक्ष इत्यभ्युपगमः ।
सोऽप्रामाणिकः । शक्त्याद्यतिरेकात् । पृथिव्यादिनवद्रव्येभ्यः
प्रकृतेरतिरेकाच्चेत्यर्थः । गन्धादिमत्त्वेनैव हि पृथिव्यादि-
व्यवहारो गन्धादिश्च साम्यावस्थायां नास्ति । अतः पृथि-
वीत्वादिजातिरपि षट्त्वादिवत् कार्यमात्रवृत्तिरिति ।
तदुक्तम् ।

पञ्चमोऽध्यायः ८७ सूत्रम् ।

२३८

नाहो न रात्रिर्न नवो न भूमि-

र्नासीत् तमो ज्योतिरभून्न चान्यत् ।

शब्दादिवक्ष्याद्युपलभ्यमेकं प्राधानिकं ब्रह्म पुमांसदासीत् ।

इति ॥ ८५ ॥

षोडशादिष्वप्येवम् ॥ ८६ ॥

न्यायपाशपतादिमतेषु षोडशादिष्वपि न नियमो न
वा तन्मात्रज्ञानाद्युक्तिः । उक्तरूपेण पदार्थाधिक्यादित्यर्थः ।
अस्मन्नस्ते तु नित्यं पदार्थद्वयमेव । नित्यानित्यसाधारणास्तु
पदार्थाः पञ्चविंशतिरेवेति नियमः । पञ्चविंशतिद्रव्येष्विव
गुणकर्मसामान्यशक्त्यादीनामन्तर्भाव इति ॥ ८६ ॥ पञ्चभूतानां
पूर्वोक्तकार्यत्वोपपत्त्यर्थं वैशेषिकाद्यभ्युपगतं पार्थिवाद्यणु-
नित्यत्वमपाकरोति ।

नाणुनित्यता तत्कार्यत्वश्रुतेः ॥ ८७ ॥

पृथिव्याद्यणूनां नित्यता नास्ति तेषामणूनामपि का-
र्यत्वश्रुतेरित्यर्थः । यद्यस्यस्माभिः सा श्रुतिर्न दृश्यते काल-
लुप्तत्वादिना तथाप्याचार्यवाच्यान्मनुस्मरणाच्चानुमेया ।
यथा मनुः ।

अख्यो मात्रा विनाशिन्यो दशार्धानां च याः स्मृताः ।

ताभिः सार्द्धमिदं सर्वं सम्भवत्यनुपूर्वशः ।

इति । दशार्धानां पृथिव्यादिपञ्चभूतानाम् । न चात्र

वाक्येऽणुशब्देन द्वाणुकाद्येव आह्वयमिति वाच्यम् । सङ्कोचे प्रमाणाभावादिति । अत्राणुशब्दो भूतपरमाणुपर एव । वैशेषिकाद्यभिमतं च तस्य नित्यत्वमनेन सूत्रेण निराक्रियते । न त्वणुपरिमाणद्रव्यसामान्यस्य नित्यत्वं रजोगुणस्य चाद्यत्यानुरोधेनाणुत्वसिद्धेः । मध्यमपरिमाणत्वे नित्यत्वस्य विभुत्वे च क्रियाया अनुपपत्तेरिति ॥८७॥ ननु निरवयवस्य परमाणोः कथं कार्यत्वं घटते तत्राह ।

न निर्भागत्वं कार्यत्वात् ॥ ८८ ॥

श्रुतिसिद्धकार्यत्वान्यथानुपपत्त्या पृथिव्याद्यणूनां न निरवयवत्वमित्यर्थः । अत एव तन्मात्राख्यसूक्ष्मद्रव्याण्येव पार्थिव्याद्यणूनामवयवा इति पातञ्जलभाष्ये व्यासदेवैः प्रतिपादितम् । पृथिवीपरमाणुर्जलपरमाणुरित्यादिव्यवहारस्तु पृथिव्यादीनामपकर्षकाष्ठाभिप्रायेणैव । अतः प्रकृतिपर्यन्तमणुत्वेऽपि न क्षतिरिति । यद्यपि तन्मात्रेष्वपि गन्धाद्यस्ति तथापि तस्याप्रत्यक्षतया न पृथिवीत्वादिनियामकत्वम् । व्यङ्ग्यगन्धादेरेव पृथिवीत्वादिसिद्धेः । अतो न तन्मात्राणि पृथिव्यादयः । तेषु च सूक्ष्मभूतव्यवहारो भूतसाक्षात्कारणत्वादिनैवेत्यपि बोध्यम् ॥ ८८ ॥ प्रकृतिपुरुषसाक्षात्कारो न सम्भवति रूपस्य द्रव्यसाक्षात्कारहेतुत्वादिति नास्तिकाद्येन निराकरोति ।

पञ्चमोऽध्यायः ८१ सूत्रम् ।

२४१

न रूपनिबन्धनात् प्रत्यक्षनियमः ॥ ८८ ॥

रूपादेव निमित्तात् प्रत्यक्षतेति नियमो नास्ति ।
धर्मादिनापि साक्षात्कारसम्भवादित्यर्थः । व्यञ्जकानियम-
स्याञ्जनादौ दृष्टत्वेनादोषत्वात् । अतौ वहिर्द्रव्यलौकिक-
प्रत्यक्षं प्रत्येवोद्भूतरूपं व्यञ्जकमिति भावः ॥ ८८ ॥ नन्वेवं
किमणुपरिमाणं वस्त्वस्ति न वेत्याकांक्षायां परिमाण-
निर्णयं करोति ।

न परिमाणचातुर्विध्यं द्वाभ्यां तद्योगात् ॥ ८९ ॥

अणु महद्दीर्घं क्लृप्तमिति परिमाणचातुर्विध्यं नास्ति ।
द्वैविध्यं तु वर्तत एव । द्वाभ्यां तद्योगात् ॥ द्वाभ्यामेवाणु-
महत्परिमाणाभ्यां चातुर्विध्यसम्भवादित्यर्थः । महत्परिमा-
णस्यावान्तरभेदावेव हि क्लृप्तदोषौ । अन्यथा वक्रादिरूपैः
परिमाणानन्त्यप्रसङ्गादिति । तत्रास्मन्नयेऽणुपरिमाणमा-
काशस्य कारणं गुणविशेषं वर्जयित्वा भूतेन्द्रियाणां 'मूल-
कारणेषु सत्त्वादिगुणेषु भन्तव्यम् । 'अन्यत्र यथायोग्यं' म-
ध्यमादिपरममहत्त्वान्तपरिमाणानि तानि च महत्त्वस्यैवा-
वान्तरभेदा इति ॥ ८९ ॥ पुरुषैकत्वं सामान्येनेति कण्ठत
एवोक्तं प्रकृतेरेकत्वं सामान्येनेत्यर्थादुक्तं तदर्थं सामान्येषु
नास्तिकविप्रतिपत्तिं निराकरोति ।

अनित्यत्वेऽपि स्थिरतायोगात् प्रत्यभिज्ञाना
सामान्यस्य ॥ ९० ॥

२४२

सार्द्धप्रवचनभाष्यम् ।

व्यक्तीनामनित्यत्वेऽपि स एवायं घट इति स्थिरता-
योगेन यत् प्रत्यभिज्ञानं तत् सामान्यस्य सामान्यविषयक-
मेव तत् प्रत्यभिज्ञानमित्यर्थः ॥ ८१ ॥ तस्मान्न सामान्याप-
लापो युक्त इत्याह ।

न तदपलापस्तस्मात् ॥ ८२ ॥

सुगमम् ॥ ८२ ॥ नन्वतद्वावृत्तिरूपेणाभावेनैव प्रत्य-
भिज्ञोपपादनीया सैव च सामान्यशब्दार्थोऽस्तु तत्राह ।

नान्यनिवृत्तिरूपत्वं भावप्रतीतेः ॥ ८३ ॥

स एवायमिति भावप्रत्ययान्निवृत्तिरूपत्वं न सामान्य-
स्येत्यर्थः । अन्यथा हि नायमघट इत्येव प्रतीयेत । किञ्चा-
न्यव्यावृत्तिशब्दस्याघटव्यावृत्तिरित्यर्थो वाच्यः । तत्राघटत्वं
घटसामान्यभिन्नत्वमिति सामान्याभ्युपगम एवापतित इति
॥ ८३ ॥ ननु सादृश्यमिदमना प्रत्यभिज्ञा भविष्यति तत्राह ।

न तत्त्वान्तरं सादृश्यं प्रत्यक्षोपलब्धेः ॥ ८४ ॥

भूयोऽवयवादिसामान्यादतिगिक्तं न सादृश्यमस्ति प्र-
त्यक्षत एव सामान्यरूपतयोपलब्धादित्यर्थः ॥ ८४ ॥ ननु
स्वाभाविकी शक्तिरेव सादृश्यमस्तु न तु तत् सामान्यमि-
त्याशङ्कामपाकरोति ।

निजशक्त्यभिव्यक्तिर्वा वैशिष्ट्यात् तदुपलब्धेः ८५

वस्तुनः स्वाभाविकशक्तिविशेषोत्पादोऽपि न सादृश्यं

शक्त्युपलब्धितः सादृश्योपलब्धेर्विलक्षणत्वात् । शक्तिज्ञानं हि
नान्यधर्मिज्ञानसापेक्षं सादृश्यज्ञानं पुनः प्रतियोगिज्ञानम-
पेक्षतेऽभावज्ञानवदिति ज्ञानयोर्वैलक्षण्यमित्यर्थः । किञ्च
धर्मिणः शक्तिसामान्यं न सादृश्यं बाह्यीवस्थायामपि युव-
सादृश्यापत्तेः । किन्तु युवादिक्कालीनः शक्तिविशेषो युवा-
दिसादृश्यमिति वक्तव्यं तथा च प्रतिव्यक्त्यनन्तशक्तिकल्प-
नापेक्षया सर्वव्यक्तिसाधारणैकशामान्यकल्पनैव युक्तेति ६५
ननु तथापि घटादिसंज्ञकत्वमेव घटादिव्यक्तीनां सादृश्य-
मस्तु तत्राह ।

न संज्ञासंज्ञिसम्बन्धोऽपि ॥ ६६ ॥

यथोक्तः संज्ञासंज्ञिनोः सम्बन्धोऽपि न सादृश्यं वैशि-
ष्ट्यात् तदुपलब्धेरेवेत्यर्थः । संज्ञासंज्ञिभावमज्ञानतोऽपि
सादृश्यज्ञानादिति ॥ ६६ ॥ अपिच ।

न सम्बन्धनित्यतोभयोनित्यत्वात् ॥ ६७ ॥

संज्ञासंज्ञिनीरनित्यत्वात् सत्सम्बन्धस्यापि न नित्यता ।
अतः कथं तेनातीतवस्तुसादृश्यं वर्तमानवस्तुनि स्यादि-
त्यर्थः ॥ ६७ ॥ ननु सम्बन्धनित्यत्वेऽपि सम्बन्धो नित्यः स्यात्
किमत्र बाधकं तत्राह ।

नातः सम्बन्धो धर्मिग्राहकमानवाधात् ॥ ६८ ॥

कादाचित्कविभागे सत्येव सम्बन्धः सिध्यति । अन्यथा

वक्ष्यमाणरीत्या स्वरूपेणैवोपपत्तौ सम्बन्धकल्पनानवका-
शात् । स च कादाचित्को विभागो न सम्बन्धनित्यत्वे स-
म्भवति । अतः सम्बन्धग्राहकप्रमाणेनैव बाधान्न नित्यः स-
म्बन्ध इत्यर्थः ॥ ६८ ॥ नन्वेवं नित्ययोगुणगुणिनोर्नित्यः स-
मवायो नोपपद्येत तत्राह ।”

न समवायोऽस्ति प्रमाणाभावात् ॥ ६९ ॥

सुगमम् । ६९ ॥ ननु वैशिष्ट्यप्रत्यक्षं विशिष्टबुद्धान्यथा-
नुपपत्तिश्च प्रमाणं तत्राह ।

उभयत्राप्यन्यथासिद्धेर्न प्रत्यक्षमनुमानं वा १००

उभयत्रापि वैशिष्ट्यप्रत्यक्षे तदनुमाने च स्वरूपेणैवा-
न्यथासिद्धेर्न तदुभयं समवाये प्रमाणमित्यर्थः । अयं भावः ।
यथा समवायवैशिष्ट्यबुद्धिः समवायस्वरूपेणैवेष्यतेऽनवस्था-
भयादिति तत्र प्रत्यक्षानुमाने अन्यथासिद्धे । एवं गुणगुणि
प्रभृतीनां विशिष्टबुद्धिरपि गुणादिस्वरूपेणैवेष्यताम् । अ-
तस्तत्रापि प्रत्यक्षानुमाने अन्यथासिद्धे इति । नन्वेवं सं-
योगोऽपि न सिध्यति भूतलादौ घटादिप्रत्ययस्यापि स्वरूपेणैवान्यथासिद्धेरिति चेन्न । वियोगकालेऽपि भूतलघ-
टयोः स्वरूपतादवस्थेन विशिष्टबुद्धिप्रसङ्गात् । समवाय-
स्थले च समवेतस्य कदापि स्वाश्रयवियोगो नास्तीति नार्य-
दोषः । कश्चित् तु तादात्म्यसम्बन्धेनात्र समवायस्यान्यथा-

सिद्धिमाह तत्र । शब्दमात्रभेदात् । तादात्म्यं ह्यत्र नात्यन्तं
वक्तव्यम् । गुणवियोगेऽपि गुणिसत्त्वात् । वैशिष्ट्याप्रत्ययाच्च
किन्तु भेदाभेदबुद्धिनियामकः सखन्धविशेष एवागत्या व-
क्तव्यः । तथाच तस्य समवाय इति वा तादात्म्यमिति वा
नाममात्रं भिन्नम् । सखन्धविशेषातिरिक्तः सखन्धस्तु सिद्ध
एवेति । यदि च तादात्म्यं स्वरूपमेवोच्यते तदास्माभिरपि
तदेवोक्तमिति शब्दमात्रभेद इति ॥ १०० ॥ प्रकृतेः क्षोभात्
प्रकृतिपुरुषसंयोगस्तस्मात् सृष्टिरिति सिद्धान्तः । तत्रायं
नास्तिकानामाक्षेपो नास्ति क्षोभाख्या कस्यापि क्रिया
सर्वं वस्तु क्षणिकं यत्रोत्पद्यते तत्रैव विनश्यतीत्यतो न दे-
शान्तरसंयोगोक्षेया क्रिया सिध्यतीति तत्राह ।

नानुमेयत्वमेव क्रियाया नेदिष्ठस्य तत्तद्वतो-
रेवापरोक्षप्रतीतेः ॥ १०१ ॥

न देशान्तरसंयोगादिना क्रियाया अनुमेयत्वमेव ।
यतो नेदिष्ठस्य निकटस्थस्य द्रष्टुः क्रियाक्रियावतोः प्रत्यक्षे-
णापि प्रतीतिरस्ति वृक्षश्चलतीत्यादिरित्यर्थः ॥ १०१ ॥ द्वि-
तीयाध्याये शरीरस्य पाञ्चभौतिकत्वादिरूपैर्मतभेदा एवोक्ता
न तु विशेषोऽवष्टुतः । अत्रापरपक्षं प्रतिषेधति ।

न पाञ्चभौतिकं शरीरं बह्वनामुपादाना-
योगात् ॥ १०२ ॥

२४६

साङ्ख्यप्रवचनभाष्यम् ।

बहूनां भिन्नजातीयानां चोपादानत्वं घटपटादिस्थले
न दृष्टमिति सजातीयमेवोपादानम् । इतर^{२५}श्च भूतचतुष्ट-
यमुपष्टम्भकमित्याशयेन पाञ्चभौतिकव्यवहारः । एकोपा-
दानकत्वेऽपि पृथिव्येवोपादानं सर्वशरीरस्थितिं वक्ष्यति
॥ १०२ ॥ स्थूलमेव शरीरमिति केचित् तन्निराकरोति ।

न स्थूलमिति नियम आतिवाहिकस्यापि
विद्यमानत्वात् ॥ १०३ ॥

इन्द्रियाश्रयत्वं शरीरत्वम् ।

यन्मूर्त्यवयवाः सूक्ष्मास्तस्येमान्याश्रयन्ति षट् ।

तस्माच्छरीरमित्याहुस्तस्य मूर्तिं मनीषिणः ।

इति अनुवाक्यात् । एतादृशं च शरीरं स्थूलं प्रत्यक्षमे-
वेति न नियमः । कुतः । आतिवाहिकस्याप्रत्यक्षतया सू-
क्ष्मस्य भौतिकस्य शरीरान्तर्गतापि सत्त्वादित्यर्थः । लोका-
लोकान्तरं लिङ्गदेष्टमतिवाहयतीत्यातिवाहिकम् । भूता-
श्रयतां विना चित्रादिवर्द्दगमनाभावस्य प्राग्वोक्तत्वात् ।
इदं च सूत्रं तस्यैव स्पष्टीकरणमात्रार्थम् । लिङ्गस्य च श-
रीरत्वं भोगाश्रयतया पुरुष प्रतिविम्बाश्रयतया वेति बो-
ध्यम् । आतिवाहिकशरीरे च प्रमाणम् ।

अङ्गुष्ठमात्रः पुरुषोऽन्तरात्मा सदा जनानां हृदये सन्निविष्टः

अङ्गुष्ठमात्रं पुरुषं त्रिशकर्षं बलाद्यमः ।

इति श्रुतिस्मृती । न हि लिङ्गशरीरस्य सकलशरीर-

व्यापिनः स्वतोऽङ्गुष्ठमात्रत्वं सम्भवति । अत आधारस्याङ्गु-
ष्ठमात्रमर्थ्यात् सिध्यति । यथा दीपस्य सर्वगृहव्यापित्वेऽपि
कलिकाकारत्वं तैलवर्त्यादिसूक्ष्मांशस्य दशोपरि सम्य-
ण्डितस्य पार्थिवभागस्य कलिकाकारितया, तथैव लिङ्गदे-
हस्य देहव्यापित्वेऽप्यङ्गुष्ठपरिमाणत्वं सूक्ष्मभूतस्याङ्गुष्ठप-
रिमाणत्वेनानुमेयमिति ॥ १०३ ॥ गोलकेभ्योऽतिरिक्तानी-
न्द्रियाणि प्राशुक्तानि तदुपपादनायेन्द्रियाणामप्राप्तप्रका-
शकत्वं निराकरोति ।

नाप्राप्तप्रकाशकत्वमिन्द्रियाणामप्राप्तेः सर्व-
प्राप्तेर्वा ॥ १०४ ॥

स्वासम्बद्धानि नैन्द्रियाणि न प्रकाशयन्ति । अप्राप्तेः ।
प्रदीपादीनामप्राप्तप्रकाशकत्वाददर्शनात् । अप्राप्तप्रकाशकत्वे
व्यवहृतादिसर्ववस्तुप्रकाशकत्वप्रसङ्गाच्चेत्यर्थः । अतो दूर-
स्थसूर्यादिसम्बन्धार्थं गोलकातिरिक्तमिन्द्रियमिति भावः ।
करणानां चार्थप्रकाशकत्वं पुरुषेऽर्थसमर्पणद्वारेव । स्वतो
जडत्वात् दर्पणस्य मुखप्रकाशकत्ववत् । अथवार्थप्रतिवि-
म्बोदग्रहणमेवार्थप्रकाशकत्वमिति ॥ १०४ ॥ नन्वेवं चक्षु-
षस्तैजसत्वमेव युक्तं तेजस एव किरणरूपेणाशु दूरीपसर्प-
णदर्शनादिति शङ्कां निराकरोति ।

न तेजोऽपसर्पणात् तेजसं चक्षुर्वृत्तित-
स्तत्सिद्धेः ॥ १०५ ॥

तेजसोऽपसर्पणं दृष्टमिति क्त्वा तैजसं चक्षुर्न वाच्यम् ।
 कुतः । अतैजसत्वेऽपि प्राणवदेव वृत्तिभेदेनापसर्पणीयम् ।
 तेरित्यर्थः । यथा हि प्राणः शरीर^{म्}सन्त्यज्यैव नासायाद्वहिः
 कियदूरं प्राणनाख्यवृत्त्यापसरति । एवमेवातैजसद्रव्यमपि
 चक्षुर्देहमसन्त्यज्यापि वृत्त्याख्यपरिणामविशेषेण भ्रष्टित्वेव
 दूरस्थं सूर्यादिकं प्रत्यपसरेदिति ॥ १०५ ॥ नन्वेवभूतवृत्तौ
 किं प्रमाणं तत्राह ।

प्राप्तार्थप्रकाशनिष्ठाद्वृत्तिसिद्धिः ॥ १०६ ॥

सुगमम् ॥ १०६ ॥ देहमपरित्यज्यापि गमनोपपत्तये
 वृत्तेः स्वरूपं दर्शयति ।

भागगुणाभ्यां तत्त्वान्तरं वृत्तिः सस्वन्मार्थं
 सर्पतीति ॥ १०७ ॥

सस्वन्मार्थं सर्पतीति हेतोश्चक्षुरादेर्भागी विस्फुलित-
 वह्निभक्तांशो रूपादिवदगुणश्च न वृत्तिः । किन्तु तटेकदेश-
 भूता भागगुणाभ्यां भिन्ना वृत्तिः । विभागे हि सति तद्वारा
 चक्षुषः सूर्यादिसस्वन्मो न घटते गुणत्वे च सर्पणाख्यक्रिया-
 नुपपत्तेरित्यर्थः । एतेन बुद्धिवृत्तिरपि प्रदीपशिखावदद्रव्य-
 रूप एव परिणामः स्वच्छतयार्थाकारतोद्वाही निर्मलवस्त्र-
 वदिति सिद्धम् ॥ १०७ ॥ नन्वेवं वृत्तीनां द्रव्यत्वे कथमि-
 च्छादिरूपबुद्धिगुणेषु वृत्तिव्यवहारस्तत्राह ।

न द्रव्यनियमस्तद्योगात् ॥ १०८ ॥

वृत्तिर्द्रव्यमेवेति नियमो नास्ति । कुतः । तद्योगात् ।
तत्र वृत्तौ योगार्थसत्त्वात् । वृत्तिर्वर्तनजीवन इति हि
योगिकोऽयं शब्दः । जीवनं च स्वस्थितिहेतुव्यापारः ।
जीवबलप्राणधारणयोरित्यनुशासनात् । वैश्ववृत्तिः शुद्ध-
वृत्तिरित्यादिश्ववहाराच्च । तत्र यथा द्रव्यरूपया वृत्त्या
बुद्धिर्जीवति तथेच्छादिभिरपीति तेऽपि वृत्तयः सर्वानिरोधे-
नैव चित्तमरणादित्यर्थः ॥ १०८ ॥ इन्द्रियाणां भौतिकत्व-
स्यापि श्रवणात् कदाचिन्नोक्तविशेषभेदेन श्रुतिव्यवस्था
शङ्केत तत्राह ।

न देशभेदेऽप्यन्योपादानतास्मदादिवन्नियमः १०९

न ब्रह्मलोकादिदेशभेदतोऽपीन्द्रियाणामहङ्कारातिरि-
क्तोपादानकत्वं किन्त्वस्मदादीनां भूलोकस्थानामिषः सर्वेषां
मेवाहङ्कारिकत्वनियमः । देशभेदेनैकस्यैव लिङ्गशरीरस्य
सञ्चारमात्रश्रवणादित्यर्थः ॥ १०९ ॥ नन्वेवं भौतिकत्वश्रुतिः
कथामुपपद्यतां तत्राह ।

निमित्तव्यपदेशात् तद्व्यपदेशः ॥ ११० ॥

निमित्तेऽपि प्राधान्यविवक्षयोपादानत्वव्यपदेशोभवति ।
यथेन्धनादग्निरिति । अतो भूतोपादानत्वव्यपदेश इत्यर्थः ।
तेज आदिभूतोपपद्यतेनैव हि तदनुगताहङ्काराच्चक्षुरादी-

२५०

साङ्ख्यप्रवचनभाष्यम् ।

इन्द्रियाणि सम्भवन्ति । यथा पार्थिवोपष्टम्भेन तदनुगतात्
तेजसोऽग्निर्भवतीति । अन्नमयं हि सौम्य मन इत्यादि-
श्रुतिस्तदुक्तयुक्तिश्च प्रमाणम् ॥ ११० ॥ स्थूलशरीरगतं
विशेषं प्रसङ्गादवधारयति ।

ऊष्मजाण्डजजरायुजोद्भिज्जसाङ्ख्यल्लिप्कसां-
सिद्धिकं चेति न नियमः ॥ १११ ॥

तेषां खल्वेषां भूतानां त्रीण्येव बीजानि भवन्ति ।
आण्डजं जीवजमुद्भिज्जमिति^{११०} तत्राण्डजादिरूपं शरीरत्रैविध्यं
प्रायिकाभिप्रायेणोक्तं न तु नियमः । यत ऊष्मजादि षड्-
विधमेव शरीरं भवतीत्यर्थः । तत्रोष्मजादे^{१११}ः शूकादयः ।
अण्डजाः पक्षिसर्पादयः । जरायुजा मनुष्यादयः । उद्भिज्जा
वृक्षादयः । सङ्ख्यजाः सनकादयः । सांसिद्धिका मन्त्रतप-
सादिसिद्धिजाः । यथा रक्तबीजशरीरोत्पन्नशरीरादय
इति ॥ १११ ॥ शरीरस्यैकमात्रं भूतोपादानकत्वं पूर्वोक्त-
मनेनैव प्रसङ्गेन विशिष्याह ।

सर्वेषु पृथिव्युपादानमसाधारण्यात् तद्व्याप-
देशः पूर्ववत् ॥ ११२ ॥

सर्वेषु शरीरेषु पृथिव्येवोपादानम् । असाधारण्यात् ।
आधिकादिभिरुत्कर्षात् । अत्रापि शरीरे पञ्चचतुरादि-
भौतिकत्वव्यपदेशः पूर्ववत् । इन्द्रियाणां भौतिकत्ववदुपष्ट-

पञ्चमोऽध्यायः ११५ सूत्रम् ।

२५१

भक्तत्वमात्रेणेत्यर्थः ॥ ११२ ॥ ननु प्राणस्य शरीरे प्राधान्यात् प्राण एव देहारम्भकोऽस्तु तत्राह ।

न देहारम्भकस्य प्राणत्वमिन्द्रियशक्तितत्त्व-
त्सिद्धेः ॥ ११३ ॥

प्राणो न देहारम्भकः । इन्द्रियं विना प्राणां नवस्थाने-
नान्वयव्यतिरेकाभ्यामिन्द्रियाणां शक्तिविशेषादेव प्राणसिद्धेः
प्राणोत्पत्तेरित्यर्थः । अयं भावः । क्षरणवृत्तिरूपः प्राणः क-
रणवियोगी न तिष्ठति । अतो मृतदेहे करणाभावेन प्राणा-
भावान्न प्राणो देहारम्भक इति ॥ ११३ ॥ नन्वेवं प्राणस्य
देहाकारणत्वे प्राणं विनापि देह उत्पद्येत तत्राह ।

भोक्तुरधिष्ठानाद्भोगायतननिर्माणमन्यथा पू-
तिभावप्रसङ्गात् ॥ ११५ ॥

भोक्तुः प्राणिनोऽधिष्ठानाद्व्यापारादेव भोगायतनस्य
शरीरस्य निर्माणं भवति । अन्यथा प्राणव्यापाराभावे शुक्र-
शोणितयोः पूतिभावप्रसङ्गात् । मृतदेहवदित्यर्थः । तथा च
रससञ्चारादिव्यापारविशेषैः प्राणो देहस्य निमित्तकारणं
धारकत्वादिति भावः ॥ ११४ ॥ ननु प्राणस्यैवाधिष्ठानं
सम्भवति व्यापारवत्त्वात् । न प्राणिनः कूटस्थत्वात् । नि-
र्व्यापारस्याधिष्ठाने प्रयोजनाभावाच्चेति तत्राह ।

मृत्युद्वारा स्वाम्यधिष्ठितिनैकान्तात् ॥ ११५ ॥

देहनिर्माणे व्यापाररूपमधिष्ठानं स्वामिनश्चैतनस्यैका-
 न्तात् साक्षाद्वास्ति किन्तु प्राणरूपमृत्युद्वारा । यथा राज्ञः
 पुरनिर्माण इत्यर्थः । तथा च प्राणस्याधिष्ठातृत्वं साक्षात्
 पुरुषस्याधिष्ठातृत्वं प्राणसंयोगमात्रेणेति सिद्धम् । कुलाला-
 दीनां घटादिनिर्माणेष्वप्येवम् । विशेषस्त्वयं तत्र चेतनस्य
 बुद्ध्यादेस्वाप्युपयोगोऽस्ति बुद्धिपूर्वकसृष्टित्वादिति । यद्यपि
 प्राणाधिष्ठानादेव देहनिर्माणं तथापि प्राणद्वारा प्राणि-
 संयोगोऽप्यपेक्ष्यते पुरुषार्थमेव प्राणेन देहनिर्माणादित्या-
 शयेन भोक्तुरधिष्ठानादित्युक्तम् ॥ ११५ ॥ विमुक्तमोक्षार्थं
 प्रधानस्येत्युक्तं प्राक् तत्र कथमात्मा नित्यमुक्तो (बन्धमुक्तो)
 बन्धदर्शनादिति परेषामाक्षेपे नित्यमुक्तिमुपपादयितुमाह ।

समाधिसुषुप्तिमोक्षेषु ब्रह्मरूपता ॥ ११६ ॥

समाधिरसम्प्रज्ञातावस्था । सुषुप्तिश्चान्न समग्रसुषुप्तिः ।
 मोक्षश्च विदेहकैवल्यम् । आसन्नवस्थासु पुरुषाणां ब्रह्मरूपता
 बुद्धिवृत्तिविलयतस्तदौपाधिकपरिच्छेदविगमेन स्वस्वरूप-
 पूर्णतयावस्थानम् । यथा घटध्वंसे घटाकाशस्य पूर्णतैत्यर्थः ।
 तदेतदुक्तम् । तन्निवृत्तावुपशान्तोपरागः स्वस्थ इति । तथा
 च ब्रह्मत्वमेव पुरुषाणां स्वभावो नैमित्तिकत्वाभावात् स्फ-
 टिकस्य शैक्यमिव । बुद्धिवृत्तिसम्बन्धकाले तु परिच्छिन्न-
 चिद्रूपत्वेनाभित्यक्त्या परिच्छेदाभिमानः । तथा वृत्तिप्रति-
 विम्बवशाद्दुःखादिमालिन्यमिव च भवतीति तत् सर्वमो-

पाधिकमेव । उपाध्याय्यनिमित्तान्वयव्यतिरेकानुविधानात्
स्फटिकलौहित्यवदिति भावः । तथा च योगसूत्रम् । वृत्ति-
सारूप्यमितरत्रेति । अस्रच्छास्त्रे च ब्रह्म शब्द औपाधिक-
परिच्छेदमालिन्यादिरहितपरिपूर्णचेतन सामान्यवाची न
तु ब्रह्ममीमांसायामिवैश्वर्योपलक्षितपुरुषमात्रवाचीति वि-
वेक्तव्यम् । अत्रैते श्लोकाः शिष्यव्युत्पत्त्यर्थमुच्यन्ते ।

चिदाकाशेऽनभिव्यक्तेनानाकारैरितस्ततः ।

धीरटन्ती सह व्यक्त्या चिदटन्तीं प्रदर्शयेत् ॥

वस्तुतस्तु सदा पूर्णमेकरूपं च चिन्नमः ।

वृत्तिशून्यप्रदेशेषु दृष्ट्याभावान्न पश्यति ॥

चक्षुषो रूपवत् पुंसो दृष्ट्या वृत्तिर्हि नेतरत् ।

समाध्यादौ च सा नास्तौत्यतः पूर्णः पुमांस्तदा ॥

॥ ११३ ॥ तर्हि कः सुषुप्तिसमाधिभ्यां मोक्षस्य विशेष-
स्तत्राह ।

द्वयोः सबीजमन्यत्र तद्वेतिः ॥ ११७ ॥

द्वयोः समाधिसुषुप्त्योः सबीजं बन्धबीजसहितं ब्रह्मत्वं-
मन्यत्र मोक्षे बीजस्याभाव इति विशेष इत्यर्थः । ननु चेत्
समाध्यादौ बन्धबीजमस्ति तर्हि तेनैव परिच्छेदात् कथं
ब्रह्मत्वमिति चेन्न । बन्धबीजस्य कर्मादेस्तदानीमुपाधावेवा-
वस्थानात् । न तु चेतनेषु पुरुषे च तेषामप्रतिबिम्बनादिति ।
जाग्रदाद्यवस्थायां तु बुद्धिवृत्तिप्रतिबिम्बवशादौपाधिको

२५४

साङ्ख्यप्रवचनभाष्यम् ।

बन्ध इत्यसक्तदावेदितम् । ११७ ॥ ननु पातञ्जले तद्भाष्ये
 वासम्यज्ञातयोगो निर्बीज उक्तः । अत्र कथं सबीज उच्यते
 इति चेन्न । असम्यज्ञाते क्रमेण बीजक्षयो भवतीत्याशयेनैव
 तत्र निर्बीजत्ववचनात् । अन्यथा सर्वासामेवासम्यज्ञातव्य-
 क्तीनां निर्बीजत्वे व्युत्थानानुपपत्तेरिति ॥ ११७ ॥ ननु स-
 माधिसुषुप्ती दृष्टे स्तो मोक्षे तु किं प्रमाणमिति नास्ति
 काक्षेपं परिहरति ।

द्वयोरिव त्रयस्यापि दृष्टत्वान्न तु द्वौ ॥ ११८ ॥

समाधिसुषुप्तिदृष्टान्तेन मोक्षस्यापि दृष्टत्वाद्नुमिनत्वाच्च
 तु द्वौ सुषुप्तिसमाधौ एव । किन्तु मोक्षोऽप्यस्तीत्यर्थः ।
 अनुमानं चेत्यम् । सुषुप्त्यादौ यो ब्रह्मभावस्तत्त्यागश्चित्त-
 गताद्रागादिदोषवशादेव भवति । स चेद्दोषो ज्ञानेन ना-
 शितस्तर्हि सुषुप्त्यादिसदृश^{दृश}वावस्था स्थिरा भवति सैव
 मोक्ष इति ॥ ११८ ॥ ननु वासनाख्यबीजसत्त्वेऽपि वैराग्या-
 दिना वासनाकौण्ड्यादर्थाकारा वृत्तिः समाधौ मा भवतु
 सुषुप्ते तु वासनाप्रावल्यादर्थज्ञानं भविष्यत्येवेति न सुषुप्ती
 ब्रह्मरूपता युक्तेति तत्राह ।

वासनयानर्थख्यापनं दोषयोगेऽपि न निमित्तस्य प्र-
 धानबाधकत्वम् ॥ ११९ ॥

यथा वैराग्ये तथा निद्रादोषयोगेऽपि सति वासनया

न स्वार्थख्यापनं स्वविषयस्मारणं भवति । यतो न निमित्तस्य गुणीभूतस्य संस्कारस्य बलवत्तरनिद्रादोषबाधकत्वं सम्भवतीत्यर्थः । बलवत्तर एव हि दोषो वासनां दुर्बलां स्वकार्यकुण्ठां करोतीति भावः । ११९ । संस्कारलेशतो जीवन्मुक्तस्य शरीरधारणमिति तृतीयाध्याये प्रोक्तम् । तत्रायमाक्षेपः । जीवन्मुक्तस्य शश्वदेकस्मिन्नप्यर्थेऽस्मादादीनामिव भोगो दृश्यते सोऽनुपपन्नः प्रथमं भोगमुत्पाद्यैव पूर्वसंस्कारनाशात् संस्कारान्तरस्य च ज्ञानप्रतिबन्धेन कर्मवदनुदयादिति तत्राह ।

एकः संस्कारः क्रियानिर्वर्तको न तु प्रतिक्रियं संस्कारभेदा बहुकल्पनाप्रसक्तेः ॥ १२० ॥

येन संस्कारेण देवादिशरीरभोग आरब्धः स एक एव संस्कारस्तच्छरीरसाध्यस्य आरब्धभोगस्य समापकः । स च कर्मवदेव भोगसमाप्तिनाशो न तु प्रतिक्रियं प्रतिभोगव्यक्ति संस्कारनानात्वं बहुव्यक्तिकल्पनागौरवप्रसङ्गादित्यर्थः । कुलालचक्रभ्रमणस्थलेऽप्येवं वेगाख्यः संस्कार एक एव भ्रमणसमाप्तिपर्यन्तस्थायी बोध्यः ॥ १२० ॥ उद्भिज्जं शरीरमस्तीत्युक्तं तत्र बाह्यबुद्धभावाच्छरीरत्वं नास्तीति नास्तिकाक्षेपमपाकरोति ।

२५६

साङ्ख्यप्रवचनभाष्यम् ।

न बाह्यबुद्धिनियमो वृक्षगुल्मलतौषधिवनस्पतिलण-
वीरुधादीनामपि भोक्तृभोगायतनत्वं पूर्ववत् ॥ १२१ ॥

न बाह्यज्ञानं यत्रास्ति तदेव शरीरमिति नियमः किन्तु
वृक्षादीनामन्तःसंज्ञानामपि भोक्तृभोगायतनत्वं शरीरत्वं
मन्तव्यम् । यतः पूर्ववत् पूर्वोक्तो यो भोक्तृधिष्ठानं विना
मनुष्यादिशरीरस्य पूतिभावस्तद्वदेव वृक्षादिशरीरेष्वपि
शुष्यतादिकमित्यर्थः । तथा च श्रुतिः । अस्य यदेकां शाखां
जीवो जहात्यथ सा शुष्यतीत्यादिरिति । न बाह्यबुद्धि-
नियम इत्यंशस्य पृथक्सूत्रत्वेऽपि सूत्रद्वयमेकीकृत्येत्यमेव
व्याख्येयम् । सूत्रभेदस्तु दैर्घ्यं भयादिति बोध्यम् ॥ १२१ ॥

स्मृतेश्च ॥ १२२ ॥

शरीरजैः क्रमंदोषैर्याति स्थावरतां नरः ।

वाचिकैः पक्षिमृगतां मानसैरन्त्यजातिताम् ॥

इत्यादिसूतेरपि वृक्षादिषु भोक्तृभोगायतनत्वमित्यर्थः
॥ १२२ ॥ ननु वृक्षाविष्वथेवं चेतनत्वेन धर्माधर्मोत्पत्तिप्र-
सङ्गस्तत्राह ।

न देहमात्रतः कर्माधिकारित्वं वैशिष्ट्यश्रुतेः १२३

न देहमात्रेण धर्माधर्मोत्पत्तियोग्यत्वं जीवस्य । कुतः ।
वैशिष्ट्यश्रुतेः । ब्राह्मणादिदेहविशिष्टत्वेनैवाधिकारश्रवणा-
दित्यर्थः ॥ १२३ ॥ देहभेदेनैव कर्माधिकारं दर्शयन् देहत्रै-
विध्यमाह ।

पञ्चमोऽध्यायः १२६ सूत्रम् ।

२५७

त्रिधा त्रयाणां व्यवस्था कर्मदेहोपभोगदे-
होभयदेहाः ॥ १२४ ॥

त्रयाणामुत्तमाधैममध्यमानां सर्वप्राणिनां त्रिप्रकारो
देहविभागः । कर्मदेहभोगदेहोभयदेहा इतीत्यर्थः । तत्र
कर्मदेहः परमर्षीणां भोगदेहेन्द्रादीनामुभयदेहश्च राज-
र्षीणामिति । अत्र प्राधान्येन त्रिधा विभागः । अन्यथा
सर्वस्यैव भोगदेहत्वापत्तेः ॥ १२४ ॥ चतुर्थमपि शरीरमाह ।

न किञ्चिदप्यनुशयिनः ॥ १२४ ॥

विद्यादनुशयं हेयं पश्चात्तापानुतापयोः ।

इति वाक्यादनुशयो वैराग्यम् । विरक्तानां शरीरमे-
तत्रयविलक्षणमित्यर्थः । यथा दत्तात्रेयजडभरतादीना-
मिति ॥ १२५ ॥ उक्तस्येश्वराभावस्य स्थापनाय पराभ्युपगतं
ज्ञानेच्छाकृत्यादिनित्यत्वं प्रतिषेधति ।

न बुद्ध्यादिनित्यत्वमाश्रयविशेषेऽपि वङ्गिवत् १२६

बुद्धिरनाध्यवसायाख्या हन्तिः । तथा च ज्ञानेच्छा-
कृत्यादीनामाश्रयविशेषे परैरीश्वरोपाधितयाभ्युपगतेऽपि
नित्यत्वं नास्ति । अक्षदादिवुद्धिदृष्टान्तेन सर्वेषामेव बुद्धी-
च्छादीनामनित्यत्वानुमानात् । यथा लौकिकवङ्गिदृष्टान्ते-
नावरणतेजसोऽप्यनित्यत्वानुमानमित्यर्थः ॥ १२६ ॥ आस्तां
तावज्ज्ञानेच्छादेर्नित्यत्वं तदाश्रय ईश्वरोपाधिरेवासिद्ध
ईश्वरस्यासिद्धेरित्यहं आह ।

२५८

साङ्ख्यप्रवचनभाष्यम् ।

आश्रयासिद्धेश्च ॥ १२० ॥

सुगमम् ॥ १२० ॥ नन्वेवं ब्रह्माण्डादिर्जनसमर्थं सर्व-
त्रत्वादिकं कथं जन्यं सम्भाव्येतापि । लोके तपश्चादिभिरेव-
मैश्वर्यादर्शनादिति तत्राह ।

योगसिद्धयोऽप्यौषधादिसिद्धिवन्नापलपनीयाः १२८

औषधादिसिद्धिदृष्टान्तेन योगजा अप्यणिमादिसिद्धयः
सृष्ट्याद्युपयोगिन्यः सिद्ध्यन्तीत्यर्थः ॥ १२८ ॥ पुरुषसिद्धि-
प्रतिकूलतया भूतचैतन्यवादिनं प्रत्याचष्टे ।

न भूतचैतन्यं प्रत्येकादृष्टेः सांहत्येऽपि च
सांहत्येऽपि च ॥ १२९ ॥

संहतभावावस्थायामपि पञ्चभूतेषु चैतन्यं नास्ति वि-
भागकाले प्रत्येकं चैतन्यादृष्टेरित्यर्थः । तृतीयाध्याये चेदं
सिद्धान्तविधयोक्तम् । अत्र च परमतनिराकरणायेति
न पौनरुक्त्यं दोषायेति । वीष्ठाध्यायासमाप्तौ ॥ १२९ ॥

सिद्धान्तविरुद्धार्थभाषिणो ये कुवादिनः ।

पञ्चमे तान् निराकृत्य सिद्धान्तो दृढीकृतः ॥

इति विज्ञानभिच्छुनिर्मिते कापिलसाङ्ख्यप्रवचनस्य
भाष्ये परपक्षनिर्जयाध्यायः पञ्चमः ।

षष्ठोऽध्यायः ।

अध्यायचतुष्केण समस्तशास्त्रार्थं प्रतिज्ञाय पञ्चमाध्याये
परपक्षनिराकरणेन प्रसाध्येदानीं तमेव सारभूतशास्त्रार्थं
षष्ठाध्यायेन सङ्कलयन्नुपसंहरति । उक्तार्थानां हि पुनस्त-
न्नाख्येविस्तरे कृते शिष्याणामसन्दिग्धाविपर्ययो दृढतरो
बोध उत्पद्यत इत्यतः स्थूणानिखननन्यायादनुक्तयुक्त्याद्यु-
पन्यासाच्च नात्र पीनरुत्थं दोषायः ।

अस्त्यात्मा नास्तित्वसाधनाभावात् ॥ १ ॥

जानामीत्येवं प्रतीयमानतया पुरुषः सामान्यतः सिद्ध
एवास्ति बाधकप्रमाणाभावात् । अतस्त्वद्विवेकमात्रं कर्त्त-
व्यमित्यर्थः ॥ १ ॥ तत्र विवेके प्रमाणद्वयमाह सूत्राभ्याम् ।

देहादिव्यतिरिक्तोऽसौ वैचित्र्यात् ॥ २ ॥

असावात्मा द्रष्टा देहादिप्रकृत्यन्तेभ्योऽत्यन्तं भिन्नो
वैचित्र्यात् । परिणामित्वापरिणामित्वादिवैधर्म्यादित्यर्थः ।
प्रकृत्यादयस्तावत् प्रत्यक्षरुमानागमैः परिणामितयैव
सिद्धाः पुरुषस्यापरिणामित्वं तु सदा ज्ञातविषयत्वात्तु-
सीयते । तथाहि यथा चक्षुषो रूपमेव विषयो न सन्नि-
कर्षसाम्येऽपि रसादिवैवं पुरुषस्य खनुबुद्धिर्वृत्तिरेव विषयो
न तु सन्निकर्षसाम्येऽप्यन्यदस्त्विति फलवत्त्वात् कृप्तम् ।
बुद्धिब्रह्मरुढतयैव त्वन्यज्ञेयं भवति पुरुषस्य न स्वतः ।
सर्वदा सर्वभानापत्तेः । ताच्च बुद्धिब्रह्मयोः नाज्ञातास्ति-

२६०

साङ्ख्यप्रवचनभाष्यम् ।

ष्ठन्ति ज्ञानेच्छासुखादीनामज्ञातसंज्ञास्वीकारे तेष्वपि घ-
टादाविव संशयादिप्रसङ्गादहं ब्रह्म जानामि न वा सुखी
न वेत्यादिरूपेण । अतस्तेषां सदा ज्ञातत्वात् तद्द्रष्टा
चेतनोऽपरिणामीत्यार्यातम् । चेतनस्य परिणामित्वे कदा-
चिदात्म्यपरिणामेन सत्या अदि बुद्धिबृत्तेरदर्शनेन संशया-
द्यापत्तेरिति । एवं पारार्थ्यापारार्थ्यादिकमपि पूर्वोक्तं
वैधर्म्यजातं बोध्यम् ॥ २ ॥

षष्ठीव्यपदेशादपि ॥ ३ ॥

ममेदं शरीरं ममेयं बुद्धिरित्यादेर्विदुषां षष्ठीव्यपदे-
शादपि देहादिभ्य आत्मा भिन्नः । अत्यन्ताभेदे षष्ठ्यनुप-
पत्तेरित्यर्थः । तदुक्तं विष्णुपुराणे ।

त्वं किमेतच्छिरः किन्तु शिरस्तव तथोदरम् ।

किन्तु पादादित्त्वं त्वं वै तवैतद्धि महीपते ।

समस्तावयवेभ्यस्त्वं पृथग्भूय व्यवस्थितः ।

कोऽहमित्यत्र निपुणो भूत्वा चिन्तय पार्थिव ।

इति । न च स्थूलोऽहमित्यादिरपि विद्वद्वापदेशोऽस्तीति
वाच्यम् । श्रुत्या बाधिततया ममात्मा भद्रसेन इतिवद्-
गौणत्वेनैव तदुपपत्तेरिति ॥ ३ ॥ ननु पुरुषस्य चैतन्यं
बाह्योः शिरः शिलापुत्रस्य शरीरमित्यादिव्यपदेशवदयमपि
भवतु तत्राह ।

न शिलापुत्रवद्धर्मिग्राहकमानबाधात् ॥ ४ ॥

शिलापुत्रस्य शरीरमित्यादिवदयं षष्ठीव्यपदेशो न भवति शिलापुत्रादिस्थले धर्मिग्राहकप्रमाणेन बाधाद्विकल्पमात्रम् । मम शरीरमिति व्यपदेशे तु प्रमाणबाधो नास्ति देहात्मताया एव बाधादित्यर्थः । यस्तु शास्त्रेषु समकारप्रतिषेधः स स्वाम्यस्यानित्यतया वाचारम्भणमात्रत्वेनासत्त्वतापर एवेति भावः । पुरुषस्य चैतन्यमित्यत्राप्यस्ति धर्मिग्राहकमानबाधः । अनवस्थाभायेन लाघवाच्च देहादिव्यतिरिक्ततयात्मसिद्धौ चैतन्यस्वरूपतावगाहनादिति ॥ ४ ॥ देहादिव्यतिरिक्ततया पुरुषमवधार्य तन्मुक्तिमवधारयति ।

अत्यन्तदुःखनिवृत्त्या कृतकृत्यता ॥ ५ ॥

सुगमम् ॥ ५ ॥ ननु दुःखनिवृत्त्या सुखस्यापि निवर्त्तनात् तुल्यायव्ययत्वेन न सा पुरुषार्थ इति तूत्राह ।

यथा दुःखात् क्लेशः पुरुषस्य न तथा सुखादभिलाषः ॥ ६ ॥

विषयविधया हेतुतायां पञ्चम्यौ क्लेशश्चात्र द्वेषः । यथा दुःखे द्वेषो बलवत्तरो नैवं सुखेऽभिलाषो बलवत्तरोऽपि तु तदपेक्षया दुर्बल इत्यर्थः । तथा च सुखाभिलाषं बाधित्वापि दुःखद्वेषो दुःखनिवृत्तावेवेच्छां जनयतीति न तुल्यायव्ययत्वमिति । तदुक्तम् ।

२६२

साङ्ख्यप्रवचनभाष्यम् ।

अभ्यर्थनाभङ्गभयेन साधुर्माध्यस्थ्यमिष्टेऽप्यवलम्बतेऽर्थे ।

इति । या तु नरकादिदुःखदर्शनेऽपि सुद्रसुखप्रवृत्तिः
सा रागादिदोषवशादेवेति ॥ ६ ॥ सुखापेक्षया दुःखस्य
बहुत्वादपि दुःखनिवृत्तिरेव पुरुषार्थ इत्याह ।

कुत्रापि कोऽपि सुखीति ॥ ७ ॥

अनन्तदण्डचपशुपक्षिमनुष्यादिमध्ये स्वल्पो मनुष्यदे-
वादिरेव सुखी भवत्यर्थः । इति हेतौ ॥ ७ ॥ तदपि कादा-
चित्कं क्वाचित्कसुखं मधुविषसम्पृक्तान्नवद्विचारकाणां हेय-
मेवेत्याह ।

तदपि दुःखशबलमिति दुःखपक्षे निःक्षि-
पन्ते विवेचकाः ॥ ८ ॥

तदपि पूर्वसूत्रोक्तं सुखमपि दुःखमिश्रितमित्यतो दुः-
खकोटौ सुखदुःखविवेचका निःक्षिपन्त इत्यर्थः । तदुक्तं
योगसूत्रेण ।

परिणामतापसंस्कारदुःखैर्गुण-

वृत्तिविरोधाच्च सर्वमेव दुःखं विवेकिनः ।

इति । विष्णु पुराणेऽपि ।

यद्यत् प्रीतिकरं पुंसां वस्तु मैत्रेय जायते ।

तदेव दुःखवृत्तस्य बीजत्वमुपगच्छति ॥

इति ॥ ८ ॥ केवला दुःखनिवृत्तिर्न पुरुषार्थः किन्तु सु-
खोपरतेति मतमपाकरोति ।

षष्ठोऽध्यायः १० सूत्रम् ।

२६३

सुखलाभाभावादपुरुषार्थत्वमिति चेन्न

द्वैविध्यात् ॥ ९ ॥

सुखलाभाभावान्नोच्चाख्यदुःखाभ्युपगम्यापुरुषार्थत्वमिति
चेन्न । पुरुषार्थस्य द्वैविध्यात् । द्विप्रकारत्वात् । सुखत्वदुः-
खाभावत्वाभ्यामित्यर्थः । सुखी स्यां दुःखी न स्यामिति हि
पृथगेव लोकानां प्रार्थना दृश्यत इति । ९ ॥ शङ्कते ।

निर्गुणत्वमात्मनोऽसङ्गत्वाद्विश्रुतेः ॥ १० ॥

नन्वात्मनो निर्गुणत्वं सुखदुःखमोहाद्यखिलगुणशून्यत्वं
नित्यमेव सिद्धम् । असङ्गत्वश्रुतेः । विकारहेतुसंयोगाभाव
अवणात् । तं विना च गुणाख्यविकारासम्भवात् । अतो न
दुःखनिवृत्तिरपि पुरुषार्थो घटत इत्यर्थः । ननु संयोगं
विना स्वयमेव विकारो भवत्विति चेन्न ।

दाहाय नानलो वङ्गेर्नापः क्षेदाय चाश्वसः ।^{१०}

तद्द्रव्यमेव तद्द्रव्यविकारार्थं न वै यतः ।

किञ्च स्वयं विकारित्वे मोक्षो नैवोपपद्यते ।

स्वयं मोहविकारेण पुनर्बन्धप्रसङ्गतः ।

इति । तथा चोक्तं कौर्मै ।

यद्यात्मा मलिनोऽस्त्रच्छेदो विकारी स्यात् स्वभावतः ।

न हि तस्य भवेन्मुक्तिर्जन्मान्तराश्रितैरपि ॥

इति ॥ १० ॥ समाधत्ते ।

परधर्मत्वेऽपि तत्सिद्धिरविवेकात् ॥ ११ ॥

सुखदुःखादिगुणानां चित्तधर्मत्वेऽपि तत्रात्मनि सिद्धिः
प्रतिबिम्बरूपेणावस्थितिः । अविवेकान्निमित्तात् । प्रकृति
पुरुषसंयोगद्वारेत्यर्थः । एतच्च प्रथमाध्याये प्रतिपादितम् ।
निमित्तत्वमविवेकस्य न दृष्टहानिरिति तृतीयाध्यायसूत्रे
चेति । तथा च स्फटिके लौहित्यमिव पुरुषे प्रतिबिम्बरूपेण
दुःखसत्त्वात् तन्निवृत्तिरेव पुरुषार्थः । प्रतिबिम्बद्वारकदुः-
खसम्बन्धस्यैव भोगतया प्रतिबिम्बरूपेणैव दुःखस्य हेयत्वा-
दिति । ११ । अविवेकमूलः पुरुषे गुणबन्धोऽविवेकस्तु
किमूलक इत्याकाङ्क्षायामाह ।

अनादिरविवेकोऽन्यथा दोषद्वयप्रसक्तेः ॥ १२ ॥

अगृहीतासंसर्गकमुभयविषयकज्ञानमविवेकः । स च
प्रवाहरूपेणानादिश्चित्तधर्मः प्रलये वासनारूपेण तिष्ठति ।
अन्यथा तस्य सादित्वे दोषद्वयप्रसङ्गात् । सादित्वे हि स्वत
एवोत्पादे मुक्तस्यापि बन्धापत्तिः । कर्मादिजन्यत्वे च कर्मा-
दिकं प्रत्यपि कारणत्वेनाविवेकान्तरान्वेषणेऽनवस्थेत्यर्थः ।
अयं चाविवेको वृत्तिरूपः प्रतिबिम्बात्मना पुरुषधर्म इव
भवतीत्यतः पुरुषस्य बन्धप्रयोजक इति प्रागेवोक्तं वक्ष्यते च
। १२ ॥ ननु चेदनादिस्तर्हि नित्यः स्यादिति तत्राह ।

षष्ठोऽध्यायः १५ सूत्रम् ।

२६५

न नित्यः स्यादात्मवदन्यथानुच्छित्तिः ॥ १३ ॥

आत्मवन्नित्योऽखण्डानादिर्न भवति किन्तु प्रवाहरूपे-
णानादिः । अन्यथानादिभावस्योच्छेदतुपपत्तेरित्यर्थः ॥ १३ ॥
बन्धकारणमुक्त्वा मोक्षकारणमाह ।

प्रतिनियतकारणनाश्रयत्वमस्य ध्वान्तवत् ॥ १४ ॥

अस्य बन्धकारणस्याविवेकस्य शुक्तिरजतादिस्थले प्रति-
नियतं यन्नाशकारणं विवेकस्तन्नाश्रयत्वं तमोवत् । अन्यकारो
हि प्रतिनियतेनालोकेनैव नाश्रयते नान्यसाधनेनेत्यर्थः । तदुक्तं
विष्णुपुराणे ।

अन्यन्तम इवाज्ञानं दीपवच्चेन्द्रियोद्भवम् ।

यथा सूर्यस्तथा ज्ञानं यद्विप्रर्षे विवेकजम् ॥

इति ॥ १४ ॥ विवेकेनैवाविवेकी नाश्रयत इति प्रति-
नियमस्य ग्राहकमप्याह ।

अत्रापि प्रतिनियमोऽन्वयव्यतिरेकात् ॥ १५ ॥

ध्वान्तालोकयोरिव प्रकृतेऽपि प्रतिनियमः शुक्तिरज-
तादिष्वन्वयव्यतिरेकाभ्यामेव ग्राह्य इत्यर्थः । अथवैवं व्या-
ख्येयम् । ननु विवेकस्यापि किं प्रतिनियतं कारणं तत्राह ।
अत्रापि विवेकेऽपि कारणनियमोऽन्वयव्यतिरेकाभ्यामेव
सिद्धः । श्रवणमनननिदिध्यासनरूपमेव कारणं न तु कर्मा-
दीति । कर्मादिकं तु बहिरङ्गमेवेत्यर्थः ॥ १५ ॥ बन्धस्य स्वा-
भाविकत्वादिकं न सम्भवतीति प्रथमपादोक्तं स्मारयति ।

२६६

साङ्ख्यप्रवचनभाष्यम् ।

प्रकारान्तरासम्भवादविवेक एव बन्धः ॥ १६ ॥

बन्धोऽत्र दुःखयोगाख्यबन्धकारणम् । शेषं सुगमम् ।
१६ । ननु मुक्तिरपि कार्यतया विनाशापत्त्या पुनर्बन्धः
स्यादिति तत्राह ।

न मुक्तस्य पुनर्बन्धयोगोऽप्यनावृत्तिश्रुतेः ॥ १७ ॥

भावकार्यस्यैव विनाशितया मोक्षस्य नाशो नास्ति न
स पुनरावर्तते इति श्रुतेरित्यर्थः । अपिशब्दः पूर्वसूचीक्ता-
र्थसमुच्चये । १७ ।

अपुरुषार्थत्वमन्यथा ॥ १८ ॥

अन्यथा मुक्तस्यापि पुनर्बन्धे प्रलयवदेव मोक्षस्यापुरु-
षार्थत्वं परमपुरुषार्थत्वाभावो वा स्यादित्यर्थः । १८ ॥ अपु-
रुषार्थत्वे हेतुमाह ।

ॐ आविशेषापत्तिरुभयोः ॥ १९ ॥

भाविवन्धत्वसाम्येनोभयोर्मुक्तवद्वयोर्विशेषो न स्यात् ।
ततश्चापुरुषार्थत्वमित्यर्थः ॥ १९ ॥ नन्वेवं बद्धमुक्तयोर्विशेषा-
भ्युपगमे नित्यमुक्तत्वं कथमुच्यते तत्राह ।

मुक्तिरन्तरायध्वस्तेन परः ॥ २० ॥

वक्ष्यमाणान्तरायस्य ध्वंसादतिरिक्तः पदार्थो न मुक्ति-
रित्यर्थः । यथाहि स्रभावशुक्लस्य स्फटिकस्य जपोपाधिनि-
मित्तं रक्तत्वं शीतोपावरकरूपं विघ्नमात्रं न तु जलोपधानेन

षष्ठोऽध्यायः २२ सूत्रम् ।

२६७

शौक्लां नश्यति जवापाये चोत्पद्यते । तथैव स्वभावनिर्दुः-
खस्यात्मनोबुद्धुपाधिकं दुःखप्रतिबिम्बं तदावरकरूपं विघ्न-
मात्रं न तु बुद्धुपधानेन दुःखं जायते तदपाये च नश्य-
तीति । अतो नित्यमुक्त आत्मा बन्धमोक्षौ तु व्यावहारि-
कावित्यविरोध इति ॥ २० ॥ नन्वेवं बन्धमोक्षयोर्मित्यात्मे
मोक्षस्य पुरुषार्थताप्रतिपादकश्रुत्यादिविरोध इत्याह ।

तत्राप्यविरोधः ॥ २१ ॥

तत्राप्यन्तरायध्वंसस्य मोक्षत्वेऽपि पुरुषार्थत्वाविरोध
इत्यर्थः । दुःखयोगवियोगावेव हि पुरुषे कल्पितो न तु
दुःखभोगोऽपि । भोगश्च प्रतिबिम्बरूपेण दुःखसम्बन्ध इत्यतः
प्रतिबिम्बरूपेण दुःखनिवृत्तिर्यथार्थैव पुरुषार्थः । स एवा-
न्तरायध्वंसः । तादृशश्च मोक्षो यथार्थ एवेति भावः ॥ २१ ॥
नन्वन्तरायध्वंसमात्रं चेन्मुक्तिस्तर्हि श्रवणमात्रेणैव तत्त्व-
विदः स्यात् । अज्ञानप्रतिबद्धकण्ठचामीकरसिद्धिवदिति
तत्राह ।

अधिकारित्रैविध्यान्न नियमः ॥ २२ ॥

उत्तममध्यमाधमास्त्रिविधा ज्ञानाधिकारिणः । तेन
श्रवणमात्रानन्तरमेव मानससाक्षात्कारः सर्वेषामिति न
नियम इत्यर्थः । अतो मन्दाधिकारदोषाद्विरोचनादीनां
श्रवणमात्राच्चित्तविलायनक्षमं मानसज्ञानं नोत्पन्नम् । न

२६८

साङ्ख्यप्रवचनभाष्यम् ।

तु अवयवस्य ज्ञानजननासामर्थ्यादिति ॥२२॥ न केवलं अव-
यवाच्च ज्ञाने दृष्टकारणमन्यदपीत्याह ।

दाढ्यार्थमुत्तरेषाम् ॥ २३ ॥

अवयवादुत्तरेषां मनननिदिध्यासनादीनामन्तरायध्वः
सस्यात्यन्तिकत्वरूपदाढ्यार्थं नियम इत्यनुषज्यते ॥ २३ ॥

उत्तराखिव साधनान्याह ।

स्थिरसुखमासनमिति न नियमः ॥ २४ ॥

आसने पद्मासनादिनियमो नास्ति । यतः स्थिरं सुखं
च यत् तदेवासनमित्यर्थः ॥ २४ ॥ मुख्यं साधनमाह ।

ध्यानं निर्विषयं मनः ॥ २५ ॥

वृत्तिशून्यं यदन्तःकारणं भवति तदेव ध्यानं योगश्चित्त-
वृत्तिनिरोधरूपः इत्यर्थः । एतत्साधनत्वेन ध्यानस्य वक्ष्य-
माणत्वादिति ॥ २५ ॥ ननु योगायोगयोः पुरुषस्यैकरूप्यात्
किं योगेनेत्याशङ्क्य समाधत्ते ।

उभयथाप्यविशेषश्चेन्नैवमुपरागनिरोधाद्विशेषः २६

उपरागनिरोधाद्वृत्तिप्रतिबिम्बापगमाद्योगोविस्थाया म-
योगावस्थातो विशेषः पुरुषस्येति सिद्धान्तदलार्थः । शेषं
व्याख्यातप्रायम् ॥ २६ ॥ ननु निःसङ्गे कथमुपरागस्तच्चाह ।

निःसङ्गेऽप्युपरागोऽविवेकात् ॥ २७ ॥

निःसङ्गे यद्यपि पारमार्थिक उपरागो नास्ति तथा-

षष्ठोऽध्यायः २६ सूत्रम् ।

२६६

प्युपराग इव भवतीति कृत्वा प्रतिबिम्ब एवोपराग इति
व्यवह्रियते उपरागविवेकिभिरित्यर्थः ॥ २७ ॥ एतदेव
विवृणोति ।

जवास्फटिकयोरिव नोपरागः किन्त्वभिमानः २८

यथा जवास्फटिकयोर्नोपरागः किन्तु जवाप्रतिबिम्ब-
वशादुपरागाभिमानमात्रं रक्तः स्फटिक इति तथैव बुद्धि-
पुरुषयोर्नोपरागः । किन्तु बुद्धिप्रतिबिम्बवशादुपरागाभि-
मानोऽविवेकवशादित्यर्थः । अत उपरागतुल्यतया वृत्ति-
प्रतिबिम्ब एव पुरुषोपराग इति सूत्रद्वयपर्यवसितेऽर्थः ।
स एव च दुःखात्मकवृत्तेरुपरागो दुःखनिवृत्त्याख्यमोक्षस्या-
न्तरायस्तस्य च ध्वंसश्चित्तजयात् सोऽपि च चित्तवृत्तिनि-
रोधाख्येनासम्प्रज्ञातयोगेनेत्यतो योगादेवान्तरायध्वंसो भ-
वतीति योगशास्त्रस्यापि सिद्धान्तः ॥ २८ ॥ ध्यानं निर्विषयं
मन इति योग उक्तस्तस्य साधनान्याचक्ष्वाण एव यथोक्तो-
परागस्य निरोधोपायमाह ।

ध्यानधारणाभ्यासवैराग्यादिभिस्तन्निरोधः ॥ २९ ॥

समाधिद्वारा ध्यानं योगस्य कारणं ध्यानस्य च कारणं
धारणा तस्याश्च कारणमभ्यासश्चित्तस्थैर्यसाधनानुष्ठानम-
भ्यासस्यापि कारणं विषयवैराग्यं तस्यापि दोषदर्शनयम-
नियमादिकमिति पातञ्जलोक्तप्रक्रियया तन्निरोध उपराग-
निरोधो भवति चित्तवृत्तिनिरोधाख्ययोगद्वारेत्यर्थः ॥ २९ ॥

२७०

साङ्ख्यप्रवचनभाष्यम् ।

चित्तनिष्ठध्यानादिना पुरुषस्योपरागनिरोधे पूर्वाचार्यसिद्धं
हारं दर्शयति ।

लैयविक्षेपयोर्ध्यावृत्त्येत्याचार्याः ॥३०॥

ध्यानादिना चित्तस्य निद्रावृत्तेः प्रमाणादिवृत्तेः च नि-
वृत्त्या पुरुषस्यापि वृत्त्युपरागनिरोधो भवति । विष्वनिरोधे
प्रतिविष्वस्यापि निरोधादिति पूर्वाचार्या आहुवित्यर्थः ।
यथा पतञ्जलिर्योगश्चित्तवृत्तिनिरोधस्तदा द्रष्टुः स्वरूपेऽव-
स्थानं वृत्तिसारूप्यमितरत्रेति सूत्रत्रयेणैतदेवाह । तथा ।

नित्यः सर्वत्रगो ह्यात्मा बुद्धिसन्निधिमत्तया ।

यथा यथा भवेद्बुद्धिरात्मा तद्वदिहेष्यते ।

इत्यादिसमृतयोऽप्येतदाहुविति । तदेवमसम्पन्नातयो-
गादेव मोक्षान्तरायक्षंस इति प्रघट्टकार्यः ॥३०॥ ध्यानादौ
गुहादिस्थाननियमो नास्तीत्याह ।

न स्थाननियमश्चित्तप्रसादात् ॥ ३१ ॥

चित्तप्रसादादेव ध्यानादिकम् । अतस्तत्र न गुहादिस्थान-
नियम इत्यर्थः । शास्त्रे लौक्सर्गिकाभिप्रायेणैवारण्यगिरि-
गुहादिस्थानं योगस्योद्दिष्टमिति । अत एव ब्रह्मसूत्रमपि ।
यत्रैकाग्रता तत्राविशेषादिति । ३१ । समाप्तो मोक्षविचार
इदानीं पुरुषापरिणामित्वाय जगत्कारणं विचारयति ।

प्रकृतेराद्योपादानतान्येषां कार्यत्वश्रुतेः ॥ ३२ ॥

महदादीनां कार्यत्वश्रणात् तेषां मूलकारणतया प्रकृ-
तिः सिद्धतीत्यर्थः ॥ ३२ ॥ पुरुष एवोपादानं भवतु तत्राह ।
नित्यत्वेऽपि नात्मनो योगत्वाभावात् ॥ ३३ ॥

गुणवत्त्वं सङ्गित्वं चोपादानयोग्यता तयोरभावात्पुरु-
षस्य नित्यत्वेऽपि नोपादानत्वमित्यर्थः ॥ ३३ ॥ ननु नञ्हीः
प्रजाः पुरुषात् सम्प्रसूता इत्यादिश्रुतेः पुरुषस्य कारणत्वा-
वगमाद्विवर्त्तादिवादा आश्रयणीया इत्याशङ्क्याह ।

श्रुतिविरोधान्न कुतर्कापसदस्यात्मलाभः ॥ ३४ ॥

पुरुषकारणतायां ये ये पक्षाः संभावितास्ते सर्वे
श्रुतिविरुद्धा इत्यतस्तदभ्युपगन्तृणां कुतार्किंकायधमाना-
मात्मस्वरूपज्ञानं न भवतीत्यर्थः । एतेनात्मनि सुखदुःखा-
दिगुणोपादानत्वकादिनोऽपि कुतार्किंका एव तेषामप्यात्म-
यथार्थज्ञानं नास्तीत्यवगन्तव्यम् । आत्मकारणताश्रुतयश्च
शक्तिशक्तिमदभेदेनोपासनार्था एव । अजामेकामित्यादि-
श्रुतिभिः प्रधानकारणसिद्धेः । यदि चाकाशस्याभ्याद्यधि-
ष्ठानकारणतावदात्मतः कारणत्वमुच्यते तदा तन्न निराकु-
र्मः परिणामस्यैव प्रतिषेधादिति ॥ ३४ ॥ स्यावरजङ्गमादिषु
पृथिव्यादीनामेव कारणत्वदर्शनात् कथं प्रकृतेः सर्वोपादा-
नत्वं तत्राह ॥

पारम्पर्येऽपि प्रधानानुवृत्तिरणुवत् ॥ ३५ ॥

स्थावरादिषु परम्परया कारणत्वेऽपि तेषु प्रधानस्यानुमानादुपादानत्वमक्षतम् । यथाङ्कुरादिद्वारकत्वेऽपि स्थावरादिषु पार्थिवाद्यणूनामनुगमादुपादानत्वमित्यर्थः ॥ ३५ ॥
वनन्यायेन प्रकृतेर्व्यापकत्वे प्रमाणमाह ।

सर्वत्र कार्यदर्शनाद्विमुत्वम् ॥ ३६ ॥

अव्यवस्थया सर्वत्र विकारदर्शनात् प्रधानस्य विमुत्वम् । यथाणोर्घटादिव्यापित्वमित्यर्थः । एतच्च प्रागेव व्याख्यातम् ॥ ३६ ॥ ननु परिच्छिन्नत्वेऽपि यत्र कार्यमुत्पद्यते तत्र गच्छतीति वक्तव्यं तत्राह ।

गतियोगेऽप्याद्यकारणताहानिरणुवत् ॥ ३७ ॥

गतिस्वीकारेऽपि परिच्छिन्नतया मूलकारणत्वाभावः पार्थिवाद्यणुदृष्टान्तेनेत्यर्थः । अथवेत्यं व्याख्येयम् । ननु त्रिगुणात्मकप्रधानस्यान्योऽन्यसंयोगार्थं श्रुतिस्मृतिषु क्रियाद्योमाख्या श्रूयते क्रियावत्त्वाच्च तत्त्वादिदृष्टान्तेन मूलकारणत्वाभाव इत्याशङ्क्य परिहरति । गतियोगेऽप्याद्यकारणताहानिरणुवत् । गतिः क्रिया तत्सत्त्वेऽपि मूलकारणतायां अहानिर्यथा वैशेषिकमते पार्थिवाद्यणूनामित्यर्थः ॥ ३७ ॥
ननु पृथिव्यादीनां नवानामेव द्रव्याणां दर्शनात् कथं पृथिवीत्वादिशून्यं प्रधानाख्यं द्रव्यं घटेत । न च प्रधानं

षष्ठोऽध्यायः ३८ सूत्रम् ।

२७३

द्रव्यमेव मास्त्विति वाच्यम् । संयोगविभागपरिणामादि-
भिर्द्रव्यत्वसिद्धेरिति तत्राह ।

प्रसिद्धाधिक्यं प्रधानस्य न नियमः ॥ ३८ ॥

प्रसिद्धनवव्याधिक्यमेव प्रधानस्यातो नवैव द्रव्याणीति
न नियम इत्यर्थः । अष्टानामेव कार्यत्वश्रवणं चात्र तर्क
इति भावः । ३८ । किं सत्त्वादयो गुणा एव प्रकृतिरथवा
गुणत्रयरूपद्रव्यत्रयाधारभूता प्रकृतिरिति संशयेऽवधारयति

सत्त्वादीनामतद्धर्मत्वं तद्रूपत्वात् ॥ ३९ ॥

सत्त्वादिगुणानां प्रकृतिधर्मत्वं नास्ति प्रकृतिस्वरूपत्वा-
दित्यर्थः । यद्यपि श्रुतिस्मृतिषूभयमेव श्रूयते तथापि तर्कतः
स्वरूपत्वमेवावधार्यते न तु धर्मत्वम् । तथाहि सत्त्वादित्रयं
किं प्रकृतेः कार्यरूपो धर्मोऽथवाकाशस्य वायुवत् संयोगमा-
त्रेण नित्य एव धर्मः स्यात् । आद्ये एकस्या एव प्रकृतेर्द्रव्या-
न्तरसङ्गं विना विचित्रगुणत्रयोत्पत्त्यसम्भवः । दृष्टविरुद्धक-
ल्पनानीचित्यं च । अन्ये नित्येभ्य एव सत्त्वादिभ्योऽन्योऽन्य-
सङ्गेन विचित्रसकलकार्योपपत्तौ तदतिरिक्तप्रकृतिकल्प-
नावैर्यमिति सत्त्वादीनां प्रकृतिकार्यत्वादिवचनानि चां-
शतः प्रकाशादिकार्योपहिततथाभिव्यक्त्यादिकमेव बोध-
यन्ति । यथा पृथिवीतो ह्यपोत्पत्तिरिति ॥ ३९ ॥ प्रधान-
प्रवृत्तेः प्रयोजनमवधारयति निष्प्रयोजनप्रवृत्त्यभ्युपगमे
मोक्षेणुपपत्तेरिति ।

अनुपभोगेऽपि पुमर्थं सृष्टिः प्रधानस्योङ्कु-
ङ्कुमवहनवत् ॥ ४० ॥

तृतीयाध्यायस्य प्रधानसृष्टिः परार्थेत्यादिसूत्रे व्याख्या-
तमिदम् ॥ ४० ॥ विचित्रसृष्टौ निमित्तकारणमाह ।

कर्मवैचित्र्यात् सृष्टिवैचित्र्याम् ॥ ४१ ॥

कर्म धर्माधर्मौ सुगममन्यम् ॥ ४१ ॥ ननु भवतु प्रधा-
नात् सृष्टिः प्रलयसु कस्मात् । न ह्येकस्मात् कारणाद्वि-
वकाः प्रद्वयं घटते तत्राह ।

साम्यवैषम्याभ्यां कार्यद्वयम् ॥ ४२ ॥

सत्त्वादिगुणत्रयं प्रधानं तेषां च वैषम्यं न्यूनातिरिक्त-
भावेव संहननं तदभावः साम्यं तेषां हेतुभ्यामेकस्मादेव
सृष्टिप्रत्ययरूपं विद्युद्वकार्यद्वयं भवतीत्यर्थः । स्थितिस्तु सृष्टि-
मध्ये प्रविष्टेत्याशयेन तत्कारणत्वं प्रधानस्य न पृथग्विचा-
रितम् ॥ ४२ ॥ ननु प्रधानस्य सृष्टिस्त्वाव्याजज्ञानोत्तरमपि
संसारः स्यात् तत्राह ।

विमुक्तबोधान्न सृष्टिः प्रधानस्य लोकवत् ॥ ४३ ॥

विमुक्ततया पुरुषसाक्षत्वाद्धेतोः प्रधानस्य तत्पुरुषार्थं
पुनः सृष्टिर्न भवति । कृतार्थत्वात् । लोकवत् । यथा लोके
अमात्यादयो राज्ञोऽर्थं सम्पाद्य कृतार्था सृजन्ते न पुनः रा-
जार्थं प्रवर्तन्ते तथैव प्रधानमित्यर्थः । विमुक्तमोक्षार्थं हि

प्रधानप्रवृत्तिरित्युक्तम् । स च ज्ञानान्निष्यन्न इति भावः ॥

४३ ॥ ननु प्रधानस्य सृष्ट्यपरमो नास्ति । अज्ञानां संसार-
दर्शनात् । तथा च प्रधानसृष्ट्यामुक्तस्यापि पुनर्बन्ध स्यात्
तत्राह ।

नान्योपसर्पणेषु सुक्तोपभोगो निमित्ताभा-
वात् ॥ ४४ ॥

कार्यकारणसङ्घातादिसृष्ट्यान्यान् प्रति प्रधानस्योपस-
र्पणेषु न सुक्तोपभोगो भवति । निमित्ताभावात् ।
उपभोगे निमित्तानां स्वीपाधिसंयोगविशेषतत्कारणाविवे-
कादीनामभावादित्यर्थः । इदमेव हि सुक्तं प्रति प्रधान-
सृष्ट्यपरमो यत् तद्भागेहेतोः स्वीपाधिपरिणामविशेषस्य
जन्माख्यस्यानुत्पादनमिति ॥ ४४ ॥ नन्विदं व्यवस्था तदा
घटेत यदि पुरुषबहुत्वं स्यात् तदेव त्वात्माद्वैतश्रुतिबाधि-
तमित्याशङ्क्याह ।

पुरुषबहुत्वं व्यवस्थातः ॥ ४५ ॥

यैतद्विदुरसृतास्ते भवन्त्यथेतरे दुःखमेवापियन्तीत्या-
दिसुत्युक्तम् । बन्धमोक्षव्यवस्था एव पुरुषबहुत्वं सिद्धयतीत्यर्थः
॥ ४५ ॥ ननूपाधिभेदाद्वन्धमोक्षव्यवस्था स्यात् तत्राह ।

उपाधिष्वेत् तत्सिद्धौ पुनर्द्वैतम् ॥ ४६ ॥

उपाधिष्वेत् स्वीक्रियते तर्ह्युपाधिसिद्धौ पुनर्द्वैतमङ्ग इ-

२७६

साङ्ख्यप्रवचनभाष्यम् ।

त्यर्थः वस्तुतस्तूपाधिभेदेऽपि व्यवस्था न सम्भवतीति प्रथमा-
ध्याय एव प्रपञ्चितम् ॥ ४६ ॥ ननूपाधयोऽप्याविद्यका इति
न तैर्द्वैतभङ्ग इत्याशङ्क्यामाह ।

हाभ्यामपि प्रमाणविरोधः ॥ ४७ ॥

पुरुषोऽविद्येति हाभ्यामप्यङ्गीकृताभ्यामद्वैतप्रमाणस्य
श्रुतेर्विरोधस्तदवस्थ एवेत्यर्थः ॥ ४७ ॥ अपरमपि दूषण-
हयमाह ।

हाभ्यामप्यविरोधान्न पूर्वोत्तरं च साधका-
भावात् ॥ ४८ ॥

हाभ्यामप्यङ्गीकृताभ्यां हेतुभ्यां पूर्वं पूर्वपक्षो भवतां
न घटते । आत्माभिरपि प्रकृतिः पुरुषश्चेति द्वयोरेवाङ्गीका-
रात् । विकारस्यानित्यतया वाचारम्भणमात्रताया आत्मा-
भिरपीष्टत्वात् । ननु पुरुषनात्नत्वस्वीकारात् प्रकृतेर्नित्य-
त्वस्वीकाराच्चास्त्येवास्माद्विरोध इत्याशङ्क्य दूषणान्तरमाह ।
उत्तरं चेत्यादिना । अद्वैतवादिनामुत्तरं सिद्धान्तश्च न
घटते । आत्मसाधकप्रमाणस्याभावात् । तदङ्गीकारे च
तेनैवाद्वैतहानिरिति जितं नैरात्म्यवादिभिरित्यर्थः ॥ ४८ ॥
ननु सप्रकाशत आत्मा सेत्यति तत्राह ।

प्रकाशतस्त्वसिद्धौ कर्मकर्तृविरोधः ॥ ४९ ॥

चेतन्यरूपप्रकाशतश्चेतन्यसिद्धौ कर्मकर्तृविरोध इत्यर्थः

षष्ठोऽध्यायः ५० सूत्रम् ।

२७७

प्रकाशप्रकाशसम्बन्धे हि प्रकाशनमालोकादिषु दृष्टं स्वस्य
साक्षात् स्वस्मिन् सम्बन्धश्च विरुद्ध इति । अस्मन्मते तु बुद्धि-
वृत्त्याख्यप्रमाणाङ्गीकारात् तद्वारा प्रतिबिम्बरूपस्य स्वस्य
बिम्बरूपे स्वस्मिन् सम्बन्धी घटते । यथा सूर्ये जलद्वारा
प्रतिबिम्बरूपस्वसम्बन्ध इति भावः । आत्मनः स्वप्रकाशत्व-
श्रुतिस्त्वनन्योपाधिकप्रकाशादिपरा बोध्या ॥ ४९ ॥ ननु
नास्ति कर्मकर्तृविरोधः स्वनिष्ठप्रकाशधर्मद्वारा स्वस्य स्वस-
म्बन्धसम्भवात् । यथा वैशेषिकाणां स्वनिष्ठज्ञानद्वारा स्वस्य
स्वयं विषय इति तत्राह ।

जडव्यावृत्तो जडं प्रकाशयति चिद्रूपः ॥ ५० ॥

चेतने प्रकाशरूपधर्मः सूर्यादिष्विव नास्ति किन्तु
चिन्तस्वरूप एव पदार्थो जडं प्रकाशयति । यतो जडव्यावृ-
त्तिमात्रेण चिदित्युच्यते न तु जडविलक्षणधर्मवत्तत्त्वार्थः ।
अत एव निर्धर्मतया स एष नैति नैतीत्येव श्रुत्योपदिश्यते
न तु विधिसुखतयेति । तथा च स्मृतिरपि ।

इदं तदिति निर्देष्टुं गुरुणापि न शक्यते ।

इति । जडव्यावृत्ताविति पाठेऽपि द्वेती सप्तम्यायमे-
वार्थः । अस्मिन्सूत्रे जडमेव प्रकाशयति चिद्रूपो नत्वा-
न्मानमिति नार्थः । तथा सति हि तस्याज्ञेयत्वेन साधका-
भावरूपं बाधकं परेषूपन्यासानर्हम् । स्वस्यापि तुल्यन्याय-

त्वादिति । ५० ॥ नन्वेवं प्रमाणाद्यनुरोधेन द्वैतसिद्धावद्वैत-
श्रुतेः का गतिस्तत्राह ।

न श्रुतिविरोधो रागिणां वैराग्याय तत्सिद्धेः ॥ ५१ ॥

अद्वैतश्रुतिविरोधस्तु नास्ति रागिणां पुरुषातिरिक्ते
वैराग्यायैव श्रुतिभिरद्वैतसाधनात् । पुरुषज्ञान इव द्वैता-
भावज्ञाने स्वतन्त्रफलान्तराश्रयणत् । तच्च वैराग्यं सद्वैते-
नैवोपपद्यते सत्त्वं च कूटस्थत्वमित्यर्थः । अत एव श्रुतिरपि
सद्वैतमेव छान्दोग्ये प्रतिपादितवतीति भावः । ५१ । न
केवलमुक्तयुक्त्यैवाद्वैतवादिनो हेया अपितु जगदसत्यता
ग्राहकप्रमाणाभावेनापीत्याह ।

जगत्सत्यत्वमदुष्टकारणजन्यत्वाद्वाधकाभावात् ५२

निद्रादिदोषदुष्टान्तःकरणादिजन्यत्वेन स्वाप्नविषयश-
ङ्कपीतिमादीनामसत्यत्वं लोके दृष्टं तच्च महदादिप्रपञ्चे
नास्ति । तत्कारणस्य प्रकृतेर्हिरण्यगर्भबुद्धेश्चादुष्टत्वात् ।
यथापूर्वमकल्पयदित्यादिश्रवणात् । ननु नेह नानास्ति
किञ्चनेत्यादियुत्या बाधितत्वेनां विद्यादिनामा कश्चनाना-
दिदोषः कल्पनीयस्तत्राह । बाधकाभावादिति । अयं
भावः । नेह नानास्ति किञ्चनेत्यादिश्रुतयो याः परैः प्रपञ्च-
बाधकतयाभिप्रेयन्ते ताः, प्रकरणानुसारेण विभागादि-
प्रतिषेधिका एव न तु प्रपञ्चात्यन्ततुच्छतापराः । स्वस्यापि
बाधापत्या स्वार्थासाधकत्वप्रसङ्गात् । न हि स्वप्रकालीन-

शब्दस्य बाधे तजज्ञापितोऽप्यर्थः पुनर्न सन्दिह्यत इति ।
 तस्मादात्माविघातकतया श्रुतयो न प्रपञ्चस्यात्यन्तबाधपरा
 इति । तत्र नेह नानास्ति किञ्चनेत्यादिश्रुतेर्ब्रह्मविभक्तं
 किमपि नास्तीत्यर्थः । सर्वं समाप्नोषि ततोऽसि सर्वं इत्या-
 दिस्मृत्येकवाक्यत्वात् । वाचिरन्ध्रं विकारो नामधेयं
 मृत्तिकेत्येव सत्यमित्यादिश्रुतेषु नित्यतारूपपारमार्थिक-
 सत्ताविरहीड्यर्थः अन्यथा मृत्तिकादृष्टान्तासिद्धेः न हि लोके
 मृत्तिकाविकाराणामत्यन्ततुच्छत्वं सिद्धं येन दृष्टान्तता
 स्यादिति ।

न निरोधो न चोत्पत्तिर्न बन्धो न च साधकः ।

न मुमुक्षुर्न वै मुक्त इत्येषा परमार्थता ।

इत्यादिश्रुतेस्त्वात्मातिरिक्तस्य कुटस्थनित्यतारूपतिप-
 रमार्थसत्ताविरहीड्यर्थः । किञ्चात्मनो निरोधाद्यभावोऽर्थः ।
 अन्यथैतादृशज्ञानस्य मोक्षफलकृत्वप्रतिपादनविरोधात् । न
 हि मोक्षो मिथ्येति प्रतिपाद्यमोक्षस्य फलत्वमप्रमत्तः प्रति-
 पादयतीति । याश्चात्मैकश्रुतयस्तासु प्रथमोऽध्याय एव
 व्याख्याताः । ब्रह्ममीमांसाभाष्ये चैता अन्याश्च श्रुतयोऽस्मा-
 भिर्याख्याता इति दिक् ॥५२॥ न केवलं वर्तमानदशाया-
 मेव प्रपञ्चः सन्नपितु सदैवेत्याह ।

प्रकारान्तरासम्भवात् सदुत्पत्तिः ॥ ५३ ॥

पूर्वोक्तश्रुतिभिरसदुत्पादासम्भवात् सूक्ष्मरूपेण सदेवो-

२८०

साङ्ख्यप्रवचनभाष्यम् ।

त्यद्यतेऽभिव्यक्तं भवतीत्यर्थः ॥ ५३ ॥ कर्तृत्वभोक्तृत्वयोर्वैय-
धिकरण्येऽपि व्यवस्थामुपपादयति सूत्राभ्याम् ।

अहङ्कारः कर्ता न पुरुषः ॥ ५४ ॥

अभिमानवृत्तिकमन्तःकरणमहङ्कारः स एव कृतिमान् ।
अभिमानोत्तरमेव प्रायशः प्रवृत्तिदर्शनात् । न तु पुरुषोऽ-
परिणामित्वादित्यर्थः । पूर्वं च धर्मादिकं बुद्धेरिति यदुक्तं
तदेकस्यैवान्तःकरणस्य वृत्तिमात्रभेदाशयेन ॥ ५४ ॥

चिदवसाना भुक्तिस्तत्कर्मार्जितत्वात् ॥ ५५ ॥

अहङ्कारस्य कर्तृत्वेऽपि भोगश्चित्येव पर्यवसन्नो भवति ।
अहङ्कारस्य संहतत्वेन परार्थत्वात् । नन्वेवमन्यनिष्ठकर्मणा-
न्यस्य भोगे पुरुषविशेषनियमो न स्यात् तत्राह । तत्कर्म-
र्जितत्वादिति । अहङ्कारेणासञ्चितं तस्याश्रितो यत् कर्म
तज्जन्यत्वाद्भोगस्येत्यर्थः । तथा च योऽहङ्कारो यं पुरुषमा-
दायाचेतनैऽहं ममेति वृत्तिं करोति तस्याहङ्कारस्य कर्म
तस्यात्मन उच्यते । तेनैव च कर्मणा तत्रात्मनि भोगोऽन्यत
इति नातिप्रसङ्ग इत्याशयः ॥ ५५ ॥ ब्रह्मलोकान्तगतिभि-
र्नास्ति निष्कृतिरिति पूर्वोक्ते कारणं दर्शयति ।

चन्द्रादिलोकेऽप्यावृत्तिर्निमित्तसङ्गावात् ॥ ५६ ॥

निमित्तमविन्नेककर्मादिकम् । सुगममन्यत् ॥ ५६ ॥ ननु
तत्तत्लोकवासिजनोपदेशादनावृत्तिः स्यात् तत्राह ।

लोकस्य नोपदेशात् सिद्धिः पूर्ववत् ॥ ५७ ॥

यथा पूर्वस्य मनुष्यलोकस्योपदेशमात्रात् सिद्धिर्ज्ञान-
निष्पत्तिरेवं तत्तल्लोकस्यलोकस्योपदेशमात्रात् तद्गतानां
ज्ञाननिष्पत्तिर्न नियमेन भवतीत्यर्थः ॥ ५७ ॥ नन्वेवं ब्रह्म-
लोकादनावृत्तिरिति श्रुतेः की गतिस्तत्राह ।

पारम्पर्येण तत्सिद्धौ विमुक्तिश्रुतिः ॥ ५८ ॥

ब्रह्मलोकादिगतानां श्रवणमननादिपरम्परया प्रायशो
ज्ञानसिद्धौ सत्यां विमुक्तिश्रवणम् । न तु साक्षाद्गतिमा-
त्रेणेत्यर्थः । प्रायिकत्वादन्त्यलोकादिशेष इति ॥ ५८ ॥ परि-
पूर्णत्वेऽप्यत्मनो गतिश्रुतिमुपपादयति ।

गतिश्रुतेऽव्यापकत्वेऽप्युपाधियोगाद्भोगदेश-
काललाभो व्योमवत् ॥ ५९ ॥

व्यापकत्वेऽप्यत्मनो गतिश्रवणानुसंधेन भोगदेशस्य
कालवशात्तामः सिद्ध्यति । व्योमवदुपाधियोगेनेत्यर्थः । यथा
ह्याकाशस्य पूर्णत्वेऽपि देशविशेषगतिर्घटाद्युपाधियोगाद्भव-
वह्नियते तथैवेति । तत्र च श्रुतिः ।

घटसंवृतमाकाशं नीयमाने घटे यथा ।

घटो नीयेत नाकाशं तद्वज्जीवो नभोपमः ।

इति ॥ ५९ ॥ भोक्तुरधिष्ठानाद्भोगायतननिर्माणमिति

यदुक्तं तत् प्रपञ्चयति सूत्राभ्याम् ।

अनधिष्ठितस्य पूतिभावप्रसङ्गान्न तत्सिद्धिः ॥ ६० ॥

भोक्तृनधिष्ठितस्य शुक्रादेः पूतिभावप्रसङ्गान्न पूर्वोक्त-
भोगायतन सिद्धिरित्यर्थः ॥ ६० ॥ नन्वधिष्ठानं विनैवादृष्ट-
द्वारा भोक्तृभ्यो भोगायतननिर्माणं भवतु तत्राह ।

+ अदृष्टद्वारा चेदसम्बन्धस्य तदसम्भवाज्जलादि-
वदङ्कुरे ॥ ६१ ॥

शुक्रादौ साक्षादसम्बन्धस्यादृष्टस्य शरीरादिनिर्माणे
भोक्तृद्वारत्वासम्भवाद्बीजासम्बन्धानां जलादीनामङ्कुरोत्पत्तौ
कार्ष्णिकीदिद्वारत्ववदित्यर्थः । अतः स्वाश्रयसंयोगसम्बन्धेनै-
वादृष्टसम्बन्धः शुक्रादिषु वक्तव्यः । तथा च सिद्धमदृष्टवदा-
त्मसंयोगरूपेणाधिष्ठानस्य भोगोपकरणनिर्माणहेतुत्वमिति
भावः ॥ ६१ ॥ वैशेषिकादिनयैर्नादृष्टस्य सम्बन्धघटकतया-
मनोऽधिष्ठातृत्वं स्थापितं स्वसिद्धान्ते त्वदृष्टादीनामात्मधर्म-
त्वाभावात् तद्वारा भोक्तृहेतुत्वमेव न सम्भवतीत्याह ।

निर्गुणत्वात् तदसम्भवादहङ्कारधर्मा ह्येते ॥ ६२ ॥

भोक्तुर्निर्गुणत्वे नादृष्टासम्भवाच्च नादृष्टद्वारकतुम् । हि
यस्मादेतेऽदृष्टादयोऽहङ्कारस्यान्तःकरणसामान्यस्यैव धर्मा
इत्यर्थः । तथा चात्मन्यते द्वारनैरपेक्ष्येण संबोगमात्रेण
साक्षादेव भोक्तुरधिष्ठानं सिध्यतीति भावः ॥ ६२ ॥ ननु
चेत् पुरुषो व्यापकस्तर्हि ।

षष्ठोऽध्यायः ६३ सूत्रम् ।

२८३

बालाग्रशतभागस्य शतधाकल्पितस्य च ।

भागो जीवः स विज्ञेयः स चानन्त्याय कल्पते ।

इति श्रुतिप्रतिपादितं जीवपरिच्छिन्नतुल्यनुपपन्नम्
तथेश्वरप्रतिषेधात् पुरुषाणां चैकरूप्याजीवात्मपरमात्म-
विभागोऽपि शास्त्रीयोऽनुपपन्न इति । तामिभामाशङ्कां
परिहर्तुमाह ।

विशिष्टस्य जीवत्वमन्वयव्यतिरेकात् ॥ ६३ ॥

जीवबलप्राणधारणयोरिति व्युत्पत्त्या जीवत्वं प्राणित्वं
तच्चाहङ्कारविशिष्टपुरुषस्य धर्मो न तु केवलपुरुषस्य । कुतः ।
अन्वयव्यतिरेकात् । अहङ्कारवतामेव सामर्थ्यातिशयप्राण-
धारणयोर्दर्शनात् । तच्छून्यानां च चित्तवृत्तिनिरोधस्यैव
दर्शनात् । प्रवृत्तिहेतुरागोत्यादकस्याहङ्कारस्याभावादि-
त्यर्थः । तथा चान्तःकरणोपाधिकं जीवस्य परिच्छिन्नत्वं
परमात्माख्यात् केवलपुरुषाद्भिन्नत्वं चेति भावः । अनेन
सूत्रेण विशिष्टस्य भोक्तृत्वं वा त्वमहमन्वयगोचरत्वं वा
नोक्तम् । साक्षात्काररूपस्य भोगस्याहङ्कारधर्मत्वाभावात् ।
त्वमहमन्मिपुरस्कारेण विवेकानुपपत्तेश्च । किन्तु ।

यदा त्वभेदविज्ञानं जीवात्मपरमात्मनोः ।

भवेत् तदा मुनिश्रेष्ठाः पाशच्छेदो भविष्यति ।

आत्मानं द्विविधं प्राहुः परापरविभेदतः ।

परस्तु निर्गुणः प्रोक्त अहङ्कारयुतोऽपरः ।

२८४

साङ्ख्यप्रवचनभाष्यम् ।

इत्यादिवाक्यप्रतीतो जीवात्मपरमात्मविभाग एव प्रदर्शितः । तत्र जीवतायामहङ्कार उपलक्ष्यमेवेति ॥ ६३ ॥ इदानीं महदहङ्कारयोः कार्यभेदं प्रतिपिपादयिषुरादावहङ्कारकार्यमाह ।

अहङ्कारकर्त्रधीना कार्यसिद्धिर्नैश्वराधीना प्रमाणाभावात् ॥ ६४ ॥

अहङ्काररूपो यः कर्ता तदधीनैव कार्यसिद्धिः सृष्टिसंहारनिष्पत्तिर्भवति । तादृशबलस्याहङ्कारकार्यत्वात् । अनहङ्गतेषु तत्सामर्थ्यादर्शनात् । न तु वैशेषिकाद्युक्तानहङ्गतपरमेश्वराधीना । अनहङ्गतस्रष्टृत्वे नित्येश्वरे च प्रमाणाभावादित्यर्थः । अहं बहु स्यां प्रजायेयेति ह्यहङ्कारपूर्विकैव सृष्टिः श्रूयते तत्राहंशब्दस्यानुकरणमात्रत्वे प्रमाणाभाव इति । अनेन सूत्रेणाहङ्कारोपाधिकं ब्रह्मरुद्रयोः सृष्टिसंहारकर्तृत्वं श्रुतिसिद्धिमपि प्रतिपादितम् ॥ ६४ ॥ ननु भवत्वहङ्कारोऽन्येषां कर्ताहङ्कारस्येतु कः कर्ता तत्राह ।

अदृष्टोद्भूतिवत् समानत्वम् ॥ ६५ ॥

यथा सर्गादिषु प्रकृतिक्षोभककर्माभिव्यक्तिः कालविशेषमात्राद्भवति तदुद्बोधककर्मान्तरस्य कल्पनेऽनवस्थाप्रसङ्गात् तथैवाहङ्कारः कालमात्रनिमित्तादेव जायते न तु तस्यापि कर्त्रन्तरमस्तीति समानत्वभावयोरित्यर्थः ॥ ६५ ॥

षष्ठोऽध्यायः ६७ सूत्रम् ।

२८५

महतोऽन्यत् ॥ ६६ ॥

अहङ्कारकार्यात् सृष्ट्यादेर्यदन्यत् पालनादिकं तन्मह-
त्तत्त्वाद्भवति । विशुद्धत्वतयाभिसङ्गरागाद्यभावेन परा-
नुग्रहभात्रप्रयोजनकत्वादित्यर्थः । अनेन च सूत्रेण महत्त-
त्त्वोपाधिकं विष्णोः पालकत्वमुपपादिसि । महत्तत्त्वोपाधि-
कत्वात् तु विष्णुर्महान् परमेश्वरो ब्रह्मेति च गीयतेतद्वृत्तम् ।

यदाहुर्वासुदेवाख्यं चित्तं तन्महदात्मकम् ।

इति । अत्र शास्त्रे कारणब्रह्म तु पुरुषसामान्यं नि-
र्गुणमेवेत्येते । ईश्वरानभ्युपगमात् । तत्र च कारणशब्दः
स्वशक्तिप्रकृत्युपाधिको वा निमित्तकारणतापरो वा पुरुषा-
र्थस्य प्रकृतिप्रवर्तकत्वादिति मन्तव्यम् ॥ ६६ ॥ अविवेक-
निमित्तकः प्रकृतिपुरुषयोर्भोग्यभोक्तृभाव इति प्रागुक्तम् ।
तत्राविवेक एव किन्निमित्तक इत्याकाङ्क्षायामविवेकधारण-
कल्पनेऽनवस्थापत्तिरित्याशङ्कायः प्रामाणिकत्वेन परिहारः
सर्ववादिसाधारण इत्याह ।

कर्मनिमित्तः प्रकृतेः स्वस्वामिभवोऽप्यनादि-
बीजाङ्कुरवत् ॥ ६७ ॥

येषां साङ्ख्यैकदेशिनां प्रकृतेः पुरुषस्य च स्वस्वामिभावो
भोग्यभोक्तृभावः कर्मनिमित्तकस्तत्त्वतेऽपि सु प्रवाहरूपेणा-
नादिरेव । बीजाङ्कुरात् प्रामाणिकत्वादित्यर्थः । आकस्मि-

२८६

साङ्ख्यप्रवचनभाष्यम् ।

कत्वे मुक्तस्यापि पुनर्भोगापत्तेरिति ॥ ६७ ॥ अविवेकनि-
मित्तकत्वमतेऽप्येतदनादित्वं समानमित्याह ।

अविवेकनिमित्तो वा पञ्चशिखः ॥ ६८ ॥

अविवेकनिमित्तो वा स्वस्वामिभाव इति पञ्चशिख-
आह । तन्मतेऽप्यनादिरित्यर्थः । एतदेव स्वमतं प्रागुक्त-
त्वात् । अविवेकश्च प्रलयेऽपि कर्मवदेवास्ति वासनारूपे-
णेति । विवेकप्रागभावोऽविवेक इति मते तु बीजाङ्कुरव-
दनादित्वं न घटते । अखण्डप्रागभावस्येवाखिलभोगहेतु-
त्वादिति ॥ ६८ ॥

लिङ्गशरीरनिमित्तक इति सनन्दनाचार्यः ॥ ६९ ॥

सनन्दनाचार्यस्तु लिङ्गशरीरनिमित्तकः प्रकृतिपुरुष-
योर्भोग्यभोक्तृभाव इत्याह । लिङ्गशरीरद्वारैव भोगादिति ।
तन्मतेऽप्यनादिः स इत्यर्थः । यद्यपि प्रलये लिङ्गशरीरे
नास्ति तथापि तत्कारणमाविवेककर्मादिकं पूर्वसर्गीयलिङ्ग-
शरीरजन्यमस्ति तद्वारा बीजाङ्कुरतुल्यत्वं स्वस्वामिभावलि-
ङ्गशरीरयोरित्याशयः ॥ ६९ ॥ शास्त्रवाक्यार्थमुपसंहरति ।

यद्वा तद्वा तदुच्छित्तिः पुरुषार्थस्तदुच्छित्तिः
पुरुषार्थः ॥ ७० ॥

कर्मनिमित्तो वाविवेकादिनिमित्तो वा भवतु प्रकृति-
पुरुषयोर्भोग्यभोक्तृभावः सर्वथाप्यनादितया दुरुच्छेदस्य

तस्योच्छेदः परमपुरुषार्थ इत्यर्थः । तद्वेतदादौ प्रतिज्ञातं
त्रिविधं दुःखात्यन्तनिवृत्तिरत्यन्तपुरुषार्थ इति । नन्वत्र मुख-
दुःखसाधारणभोगनिवृत्तिः पुरुषार्थ उच्यते तत्र दुःखमात्र-
निवृत्तिरिति कथं तत्रोक्तस्यान्योपसंहार इति चेन्न । शब्द-
भेदेऽप्यर्थाभेदात् । सुखं हि तावद्दुःखपक्षे निश्चितमिति
सुखभोगोऽपि दुःखभोग एव दुःखभोगोऽपि प्रतिबिम्बरूपेण
पुरुषे दुःखसम्बन्ध एव स्वतो नित्यनिर्दुःखत्वेन च प्रथम-
सूत्रेऽपि प्रतिबिम्बरूपेणैव दुःखनिवृत्तिर्विहितेत्येक एवार्थं
उपक्रमोपसंहारसूत्रयोरिति । बहुलांशस्य द्विरावृत्तिः शास्त्र-
समाख्यार्था ॥ ७० ॥

शास्त्रमुख्यार्थविस्तारस्तन्नाख्येऽनुक्तपूरणैः ।

षष्ठाध्याये कृतः उपस्थादाकार्योपसंहृतः ।

तदिदं साङ्ख्यशास्त्रं कपिलम् भगवान् तं विष्णुरखिलं
लोकहिताय प्रकाशितवान् यत् तत्र वेदान्तिब्रुवः कश्चि-
दाह । साङ्ख्यप्रणेता कपिलो न विष्णुः । किन्त्वग्न्यवतारः
कपिलान्तरम् ।

अग्निः स कपिलो नाम साङ्ख्यशास्त्रप्रवर्तकः ।

इति स्मृतेरिति । तल्लोकव्याप्नोहनमात्रम् ॥

एतन्मे जन्मलोकेऽस्मिन् मुमुक्षूणां दुराशयात् ।

प्रसङ्गानाय तत्त्वानां सम्भन्तायामदर्शनम् ॥

इत्यादिस्मृतिषु विष्ण्ववतारस्य देवहृतिपुत्रस्यैव

२८८

साङ्ख्यप्रवचनभाष्यम् ।

साङ्ख्योपदेष्टृत्वावगमात् । कपिलद्वयकल्पनागौरवाच्च । तत्र
चाग्निशब्दोऽन्याख्यशक्त्यावेशादेव प्रयुक्तः । यथा

कालोऽस्मि लोकक्षयकृत् प्रवृद्धः ।

इति श्रीकृष्णवाक्ये कालशक्त्यावेशादेव कालशब्दः ।
अन्यथा विश्वरूपप्रदर्शककृष्णस्यापि विष्णुवतारकृष्णाङ्गे-
दापत्तेरिति दिक् ।

साङ्ख्यकुल्याः समापूर्य वेदान्तमथितामृतैः ।

कपिलर्षिर्ज्ञानयैज्ञिकधीनापाययत् पुरा ॥

तद्वचःश्रद्धया तस्मिन् गुरो च स्थिरभावतः ।

तत्रसादलवेनेदं तच्छास्त्रं विवृतं मया ॥

इति श्रीविज्ञानभिक्षुविरचिते कापिलसाङ्ख्यप्रवचनस्य
भाष्ये तन्त्राध्यायः षष्ठः ॥

। इति साङ्ख्यप्रवचनभाष्यं समाप्तम् ॥



